

काण्ट और शङ्कर के दर्शन में द्वन्द्वन्याय का एक आलोचनात्मक अध्ययन

A CRITICAL STUDY OF DIALECTIC IN
KANT AND SANKARA

इलाहाबाद यूनिवर्सिटी की डी० फिल्० डिग्री
के लिये प्रस्तुत शोध-प्रबन्ध

कु० मीरा मालवीय, एम० ए०

पर्यवेक्षक

डॉ० शिव शंकर राय, एम० ए०, डी० लिट्.,
प्राध्यापक, दर्शन विभाग, इलाहाबाद यूनिवर्सिटी

•

दर्शन विभाग
इलाहाबाद यूनिवर्सिटी
इलाहाबाद
१९७३

प्राक्कथन

=====

कान्ट और शंकर के दर्शन में द्वन्द्वन्याय के आलोचनात्मक अध्ययन के विषय में हमें यहां बहुत कुछ नहीं कहना है । इसका मात्र कारण यह है कि द्वन्द्वन्याय-सम्बन्धी अपने विषय के बारे में कुछ कहने से या तो प्राक्कथन में ही हमारे उन विचार-तथ्यों की पूर्ण आवृत्ति हो जायेगी, जिनका विवेचन शोध-पबन्ध के प्रमुख परिच्छेदकों में किया गया है, अथवा हम अपने से सम्बन्धित ऐसे भावनात्मक व व्यक्तिगत कथनों में लग जायेंगे, जो पाठकों के लिए रुचिकर न होंगे तथा कठिनाई से ही शोध-पबन्ध के लिए प्रासंगिक होंगे ।

इस शोध-निबन्ध में मैं केवल यह संकेत करती हूं कि इन दो अतीन्द्रियवादी दार्शनिकों के दर्शन में अपनी स्वयं की रुचि से प्रेरित होकर ही मैंने इस शोध-कार्य को अपनाया है । इन दार्शनिकों के विचार दर्शन में मेरी अभिरुचि उसी समय से उत्पन्न हो गयी थी, जब मैंने अपने एम०ए० अन्तिम वर्ष में इनका अध्ययन विशिष्ट प्रश्न-पत्रों के रूप में किया था । यद्यपि इसका उल्लेख आवश्यक नहीं है किन्तु अनुचित एवं अप्रासंगिक भी नहीं है कि हमारी इस प्रकार की रुचि को हमारे गुरुजनों द्वारा प्रोत्साहन मिला । स्नातकोत्तरीय कक्षाओं के लिए प्रदत्त उनके व्याख्यानो से निरन्तर हमें यह प्रेरणा मिलती रही कि हम कान्ट और शंकर के दर्शन को ही अपने शोध-कार्य का विषय बनावें ।

हमारे शोध-निबन्ध का मूल शीर्षक अंग्रेजी शब्दों में -- "**A critical study of Dialectic in Kant & Sankara**" मैंने स्वयं अपनी अतीव इच्छा से ही इस शोध-निबन्ध को हिन्दी में लिखने का निश्चय किया । किन्तु इसका कारण यह नहीं है कि हमारी कठिनाई अंग्रेजी में प्राप्त रचनाओं के अध्ययन व समझ से है । प्रथम तो हिन्दी मातृभाषा होने के कारण, हिन्दी में ही विचार बड़ी

सुगमता से आते हैं तथा उनकी अभिव्यक्ति भी सहज व स्वाभाविक होती है । दूसरी बात यह है कि जब जर्मन, फ्रेंच, रूसी और जापानी--सभी अपनी रचनाओं को अपनी मातृभाषा में ही प्रस्तुत करते हैं, अंग्रेजी में नहीं, तो फिर हम क्यों न अपनी मातृभाषा को महत्व दें ।

सम्पूर्ण निबन्ध में 'डाइऑलेक्टिक' के समानार्थक शब्द 'द्वन्द्वन्याय' का ही प्रयोग किया गया है । यह दावा करना कि यह शब्द पूर्ण रूप से 'डाइऑलेक्टिक' का पर्यायवाची है, उपयुक्त नहीं प्रतीत होता है, ऐसा इसलिए कि पाश्चात्य शब्द 'डाइऑलेक्टिक' के पीछे दो हजार वर्षों को एक ऐसी ऐतिहासिक परम्परा मिलती है, जो प्लेटो पार्मेनाइडीज़ से कान्ट, फिश्टे, हीगल और ब्रैडले तक विस्तृत है । अपना प्रयास यही रहा कि 'डाइऑलेक्टिक' का एक ऐसा पर्यायवाची शब्द खोज निकालें जो 'डाइऑलेक्टिक' की व्यापकता से ओत-प्रोत हो । इसीलिए मैंने प्रत्येक संभव स्रोतों एवं साधनों से इस शब्द के एक उचित समानार्थक शब्द को प्राप्त करने की यथाशक्ति खोज की; किन्तु मैं देखती हूँ कि मेरी भांति प्रत्येक व्यक्ति इसके समानार्थक पद के प्रति सन्देहयुक्त है और कोई भी इसके लिए एक उचित समानार्थक शब्द नहीं प्रस्तावित कर सका है । अन्त में हमारे गुरु, जो हमारे निर्देशक भी हैं, उन्होंने यह सुझाव दिया कि क्यों न बिना किसी प्रतिवाद के 'डाइऑलेक्टिक' को 'डाइऑलेक्टिक' ही कहा जाय, जबकि 'टेक्नालॉजी' को 'तकनीकी', 'एकेडेमी' को 'अकादमी' कहा जा सकता है; मेरी समझ में यह अनुपयुक्त भी नहीं प्रतीत होता है । परन्तु जिससे कि मैं विवाद का विषय न बनूँ, मैंने 'डाइऑलेक्टिक' के समानार्थक शब्द के रूप में 'द्वन्द्वन्याय' शब्द का ही तदर्थ चुनाव किया है; और इसलिए भी कि 'वैज्ञानिक तथा तकनीकी शब्दावली आयोग, शिक्षा मंत्रालय, भारत सरकार द्वारा प्रस्तुत मानविकी-शब्दावली ॥' में इसका पर्यायवाची शब्द 'द्वन्द्वन्याय' ही दिया गया है ।

अपने शोध के दार्शनिक दृष्टिकोण के सम्बन्ध में मैं यहाँ कुछ नहीं कहना चाहती हूँ, क्योंकि मैंने अपने विवेच्य-विषय की, शोध-निबन्ध के प्रथम अध्याय (भूमिका) में ही पर्याप्त विवेचना की है। अतः यहाँ उसके संहितित विवरण की आवश्यकता नहीं प्रतीत होती है।

अपने अनुसंधान-विषय के सम्बन्ध में, मैं प्रयाग विश्वविद्यालय के प्रति अत्यन्त आभारी हूँ जिसने मुझे यह शोध-कार्य करने की अनुमति दी। मैं प्रयाग-विश्वविद्यालय तथा बौधरी महादेवप्रसाद महाविद्यालय के पुस्तकालय अधिकारियों के प्रति भी अपना आभार प्रकट करती हूँ, जिन्होंने समय-समय पर पुस्तकें प्रदान करके मुझे शोध-कार्य में सहायता दी।

अन्त में मैं अपने गुरु एवं निर्देशक श्रेष्ठ डाक्टर शिवशंकर राय के प्रति अत्यन्त आभार प्रकट करती हूँ, जिन्होंने अपना अमूल्य निर्देशन एवं सुझाव दे कर ही मुझे कृतार्थ नहीं किया वरन् अपना बहुमूल्य समय दे कर मेरी उन त्रुटियों का भी परिष्कार किया, जो मेरे लिए साधारणतः सम्भव न होता। अतः मैं आजन्म उनकी ऋणी रहूँगी, जिसे मैं शब्दों द्वारा व्यक्त नहीं कर सकती हूँ। यदि मेरे इस शोध-निबन्ध में कुछ त्रुटियाँ व कर्मा शेष रह गयी हों तो उसके लिए केवल मैं ही उत्तरदायी हूँ। हाँ, यदि इसमें किसी महत्वपूर्ण दार्शनिक तथ्य का संकेत मिलता है तो इसका कारण उनका ही सुझाव है तथा उनसे मेरा विचार-विनिमय। इसके अतिरिक्त मैं उन सभी आदरणीय जनों के प्रति भी अत्यन्त कृतार्थ हूँ जो शोध-कार्य को परा करने के लिए सदैव मुझे प्रेरणा व प्रोत्साहन देते रहे; उनका प्रोत्साहन भी मेरे लिए कम महत्वपूर्ण न था।

समस्त प्रयत्नों के भाव में भी इस कृति में त्रुटियों का पाया जाना असंभव नहीं है, अतः इसके लिए मैं क्षमाप्रार्थी हूँ। मैं आशा करती हूँ कि उदार पाठक मेरी त्रुटियों को सुधारने के लिए अवश्य ही सुझाव देंगे। यदि भविष्य में मुझे इस शोध-निबन्ध को प्रकाशित करने का अवसर मिला तो इसमें उनके द्वारा संकेतित संशोधनों का अपना ही स्थान होगा।

मीरा मालवीय

दर्शन विभाग
प्रयाग विश्वविद्यालय, प्रयाग।
३० जुलाई, १९७३

(मीरा मालवीय)

विषय-सूची

वध्याय १ -- भूमिका	--	--	१
वध्याय २ -- कान्ट के दर्शन में द्वन्द्वन्याय : शुद्ध बुद्धि मीमांसा	--	--	३३
वध्याय ३ -- कान्ट के दर्शन में द्वन्द्वन्याय : व्यावहारिक बुद्धि मीमांसा	--	--	१०२
वध्याय ४ -- कान्ट के दर्शन में द्वन्द्वन्याय : निर्णय मीमांसा	--	--	१४२
वध्याय ५ -- शंकर के दर्शन में द्वन्द्वन्याय का प्रयोग	--	--	१८७
वध्याय ६ -- शास्त्र-विरोधी दार्शनिक सम्प्रदायों की शंकर द्वारा आलोचना	--	--	२५५
वध्याय ७ -- उपसंहार	--	--	३०७
सहायक ग्रन्थ-सूची	--	--	३१६

---००---

अध्याय - १

यह शोध-प्रबन्ध तुलनात्मक दर्शन में एक अध्ययन है । अपने अध्ययन के लिए हमने जर्मन दार्शनिक कान्ट तथा भारतीय दार्शनिक शंकराचार्य को चुना है, जिनकी दार्शनिक रचनाएं अपूर्व विशुद्धता एवं ओज के साथ अतीन्द्रियवाद को स्पष्ट करती हैं । इसमें कोई सन्देह नहीं है कि क्रमशः इन दो महान् पाश्चात्य एवं प्राच्य चिन्तकों की दार्शनिक व्यवस्थाओं में विशिष्ट एवं सुस्पष्ट समानता है, तथापि यहां उनके बीच निहित समानताओं की एक सारिणी प्रस्तुत करने के उद्देश्य से यह कार्य नहीं किया गया है । इस शोध-प्रबन्ध का प्रमुख उद्देश्य उन दोनों दार्शनिकों के प्रयत्नों या अभिगमां में निहित भेद को विशिष्ट रूप से दिखाना है । ऐसा मालूम होता है कि अपने प्रतिवादियों के खण्डनार्थ उन दार्शनिकों ने जो दार्शनिक युक्तियां प्रस्तुत की हैं, उन्हीं के अध्ययन से उनके भेद-स्थलों को जाना जा सकता है । उदाहरणस्वरूप कान्ट अपने दार्शनिक लक्ष्य को हमारे समक्ष प्रस्तुत करते हुए स्पष्ट रूप से यह कहते हैं कि एक आलोचनात्मक दर्शन को प्रतिपादित करने में उनका प्रयोजन श्रद्धा को स्थान देने के लिए ज्ञान के क्षेत्र का परिसीमन करना^१ है । ज्ञान के क्षेत्र का परिसीमन तथा श्रद्धा के क्षेत्र की प्रतिष्ठा दोनों ही दार्शनिक रूप से विचार-विमर्शित विषय हैं । श्रद्धा रक्षाक दार्शनिक विवेचन का प्राण एक ऐसे ज्ञान के विसर्जन में उपलब्ध है जो श्रद्धा के क्षेत्र को जानने का अनधिकारपूर्वक दावा करता है । इसी उद्देश्य से कान्ट अपनी प्रथम मीमांसा में एक ऐसा ढांचा तैयार करते हैं जिसका अभिप्राय हमें ज्ञान के कार्य और उसके स्वरूप से ही अवगत कराना है । इस ज्ञान से कान्ट सर्वथा ही गोचर विषय का ज्ञान मानते हैं । 'अतीन्द्रिय' शब्द ही जो 'संवेदन', 'विश्लेषण' तथा 'द्वन्द्वन्याय' के विशेषण के रूप में आता है, कान्ट द्वारा अधिकृत दार्शनिक खोज की एक-एक विशेष पद्धति का द्योतक है । इस पद्धति में न तो वे केवल आगमन विधि का अनुसरण करते हैं और न शुद्ध निगमन विधि का ही । वस्तुतः अतीन्द्रियात्मक पद्धति को उपरोक्त दोनों पद्धतियों के

अतिरेकों की परिशुद्धि करने के लिए प्रस्तावित करते हैं । अपने इस लक्ष्य की प्राप्ति के लिए समस्या को वे इस प्रकार प्रस्तुत नहीं करते कि ज्ञान की प्राप्ति किस प्रकार होती है । अनुभववादी तथा बुद्धिवादी दोनों विचारकों ने ज्ञान की समस्या पर इसी दृष्टिकोण विशेष से विचार किया है । अनुभववादी विचारक लाक इस खोज-विधि को ऐतिहासिक पद्धति^१ कहते हैं । वे एक पूर्वमान्यता के रूप में इस तथ्य को प्रस्तुत करते हैं कि हमारा मस्तिष्क एक स्वच्छ स्लेट अथवा कोरे पृष्ठ की भांति है, हमारे समस्त ज्ञान का प्रारम्भ इन्द्रियानुभव से ही होता है । अपने ज्ञान-सम्बन्धी सिद्धान्त को प्रस्तुत करते हुए वे यह बताते हैं कि प्रत्यय किस प्रकार उत्पन्न होते हैं तथा किस प्रकार ज्ञान के जटिल रूप में विकसित होते हैं । लाक की इसी ऐतिहासिक पद्धति को बर्कले तथा ह्यूम ने विस्तृत और परिष्कृत किया है तथा इसको ऐसी सीमा तक पहुँचा दिया है जहाँ से वे आत्मा, ईश्वर व जगत सम्बन्धी दार्शनिक रहस्यों को प्रकाशित करने के लिए एक कुंजी प्रदान करते हैं । इसके विपरीत डेकार्ट, स्पिनोज़ा, लाइबनीज़ तथा वुल्फ आदि बुद्धिवादी विचारकों ने दार्शनिक खोज को एक प्रागनुभवी मार्ग के रूप में प्रदर्शित किया है, जो कुछ 'सुस्पष्ट' व 'निश्चित' सत्याँ पर अपने दर्शन के तात्त्विक रहस्यों को आश्रित करते हैं । इन्हीं सुस्पष्ट एवं सुनिश्चित सत्याँ को वे 'सहज प्रत्यय'^२ कहते हैं । इन बुद्धिवादी दार्शनिकों ने अपने-अपने विभिन्न तरीकों से इसी 'सहज प्रत्यय' के सिद्धान्त को विस्तृत किया है जो विभिन्न रूपों में विस्तृत होते हुए भी तात्त्विक घरातल पर सिद्धान्ततः समान हैं ।

बुद्धिवाद तथा अनुभववाद--ये दो विरोधी दार्शनिक सम्प्रदाय ज्ञान-मीमांसात्मक समस्याओं के समाधान के प्रयत्न में जिन विधियों को अपनाते हैं, वे कुछ विशेष पूर्वमान्यताओं को लेकर चलती हैं । दोनों सम्प्रदायों से सम्बन्धित प्रत्येक पूर्वमान्यता अपने स्वरूप में अपरीक्षित है । अनुभववाद के अनुसार इन्द्रियानुभव ही प्रत्यय का स्रोत है, जबकि बुद्धिवाद के अनुसार प्रत्यय का स्वरूप एवं स्रोत प्रागनुभवी है । इन दोनों का प्रस्थान-बिन्दु प्रत्यय ही है । कान्ट की समस्या

१. फाल्केनबर्ग--हिस्ट्री ऑफ़ मॉडर्न फ़िलासफी--पृष्ठ-१५५-५६

२. बर्ली, पृष्ठ--६२

एक तीसरे प्रस्थान-बिन्दु की खोज न थी, इनकी समस्या ज्ञान की सम्भावना की समस्या थी, और ज्ञान को उन्होंने व्यापक अर्थ में लिया है, जिसके अन्तर्गत किसी भी प्रकार का ज्ञान समझा जा सकता है। वास्तविक दृष्टि में कान्ट वह प्रथम दार्शनिक थे जिन्होंने ज्ञान की समस्या को सुस्पष्ट ढंग से प्रस्तुत किया है। इसका प्रमुख कारण यह है कि वह अपनी दार्शनिक व्यवस्था को अतीन्द्रियात्मक व्यवस्था के रूप में निर्दिष्ट करते हैं। वास्तव में ज्ञान की सम्भावना की अतीन्द्रियात्मक शर्त ही उनकी खोज है, अर्थात् वे यही जानना चाहते हैं कि ज्ञान किस प्रकार संभव है तथा इसकी अतीन्द्रियात्मक शर्त क्या है? किन्तु इसका तात्पर्य आनुभविक आधारों पर एक आनुवंशिक व विकासात्मक अध्ययन नहीं है और न तो प्रागनुभवी अन्वेषण के विरुद्ध आकारिक आधारों पर ही एक अध्ययन है। कान्ट अनुभववादी विचारधारा के इस तथ्य को सहर्ष मान्यता प्रदान करते हैं कि ज्ञान का प्रारम्भ अनुभव से होता है, किन्तु इसके साथ ही वह इस बुद्धिवादी विचार-तथ्य को भी मान्यता देने से नहीं चूकते कि ज्ञान की वृद्धि बुद्धि के स्तर पर ही होती है, अर्थात् ज्ञान बुद्धि द्वारा निर्मित होता है। कान्ट के अनुसार इतना ही पर्याप्त नहीं है, वह कहते हैं कि ज्ञान प्रज्ञा में अपनी सीमा का स्पर्श करता है, जहां इसे अपने को अनुभव से परे होने का ऐसा संकेत प्राप्त होता है, जो इस बात को व्यक्त करता है कि 'यह चिन्तनीय है, किन्तु ज्ञेय नहीं है'। यह 'अज्ञेय' ही 'अप्रतिबद्ध' का क्षेत्र है, और यह क्षेत्र 'प्रज्ञा के प्रत्यय' नामक शीर्षक के अन्तर्गत विवेचित है। यही तत्त्व-दार्शनिक सत्ता का क्षेत्र है जिसे विश्वास अथवा श्रद्धा में स्वीकार किया गया है तथा जो भावात्मक एवं नैतिक अनुभव में अनुभूतिगम्य है, परन्तु बुद्धि के वस्तु-विषय

१. कान्ट, कृटीक् ऑफ़ प्योर रीज़न, एन ०के०स्मिथ--पृ० ४५

२. वही, पृ० ५६

३. वही, पृ० ४१

४. वही, पृ० ४१

५. वही, पृ० ३१४

६. वही, पृ० २७

७. वही, पृ० ३०६

के रूप में यह ज्ञेय नहीं है । समकालीन प्रत्यक्षावादी विचारकों के विरुद्ध हमारा दावा है कि यह ज्ञानातीत क्षेत्र निरर्थक नहीं है । ज्ञान के क्षेत्र से परे जो भी क्षेत्र है वह विश्वास का क्षेत्र है ,केवल इसी क्षेत्र में ही स्वीकृत अतीन्द्रिय सत्ता अवस्थित होती है । इसी उद्देश्य से शुद्ध-बुद्धि, व्यावहारिक बुद्धि तथा निर्णय बुद्धि--इन तीन मीमांसाओं में कान्ट द्रष्टव्य-शैली का प्रयोग करते हैं । द्रष्टव्य का कार्य पूर्णरूप से यह दिखाना है कि अतीन्द्रिय सत्ता को सांगोपांग रूप से समझने के लिए शुद्ध-बुद्धि असमर्थ एवं अपर्याप्त है । व्यावहारिक बुद्धि मीमांसा तथा निर्णय बुद्धि मीमांसा को प्रस्तुत करते समय एक बार पुनः कान्ट को ज्ञान की सीमाओं को दिखाने की परम आवश्यकता प्रतीत होती है, और ज्ञान की इस सीमा को वे युक्तियाँ द्वारा बहुत उत्साह एवं तत्परता से प्रमाणित भी करते हैं । ऐसा वह केवल इसलिए करते हैं कि हमारी व्यावहारिक व निर्णय बुद्धि तथा संवेदनात्मक व प्रयोजनात्मक बुद्धि का कार्य शुद्ध-बुद्धि के कार्यों से प्रमित न हो सके ।

कान्ट की द्वितीय व तृतीय मीमांसाओं का अभीष्ट ज्ञान के लक्ष्य से पूर्णतया भिन्न एक अन्य उद्देश्य की पूर्ति करना था । ज्ञान अपने क्षेत्र में सीमित है, यह नैतिकता को नहीं समझ सकता है और रुचि व प्रयोजन को भी नहीं समझ सकता है । अपने ज्ञानात्मक कार्य की सीमाओं को समझने का अर्थ यह नहीं है कि इस सीमा के आगे कुछ और शेष नहीं है । मानव को एक उच्चतर भवितव्यता या निर्दिष्ट लक्ष्य की प्राप्ति करना है । उसका यह लक्ष्य उदात्ता, भव्यता, सौन्दर्यानुभूति में तथा नैतिक इच्छा-शक्ति की इच्छा में अपनी मुक्तात्मा के साथ वास्तविक एकता का साक्षात्कार करना है । यह यथार्थ एकता ही अप्रतिबद्ध की अनुभूति है । कान्ट के अनुसार द्रष्टव्य का अभिप्राय केवल शुद्ध-बुद्धि की इस अपर्याप्तता को दिग्दर्शित करना है कि यह मानव-जीवन के सर्वाच्च लक्ष्य की पूर्ति करने में तथा अप्रतिबद्ध की अनुभूति कराने में असमर्थ है । बुद्धिवादियों का परि-कल्पनात्मक तत्त्व-दर्शन कान्ट के लिए इतना अग्राह्य था कि केवल शुद्ध-बुद्धि मीमांसा

१. एमरसन, क्लैसिक्स ऑफ़ एनालिटिक फ़िलॉसफ़ी, पृ० ११२-११३

२. कान्ट, क्रिटिक् ऑफ़ प्योर रीज़न, सन०के० स्मिथ- पृ० ३२७

मैं ही नहीं वरन् अन्य दो मीमांसाओं तथा प्रोलिगोमिना आदि मैं वे अत्यन्त आग्रहपूर्वक यह प्रदर्शित करने के लिए प्रयत्नशील हैं कि ज्ञान केवल गोचर विश्व को ही ग्रहण करता है और जब यह आलोचनात्मक रूप धारण करता है तब केवल अपनी सीमा को ही जान सकता है। यह सीमा ही अप्रतिबद्ध है, शुद्ध-बुद्धि इसे बिना जाने हुए ही इसके विषय में केवल चिन्तन कर सकती है। जब उदाहरण रूप में कान्ट यह कहते हैं कि चेतना की अतीन्द्रिय एकता केवल एक तार्किक एकता है तब वह वस्तुतः इसका अपकर्षण नहीं करते हैं। इस प्रकार वह इस चेतना की एकता को एक तार्किक आदर्श के रूप में मान्यता दे कर एक सर्वोच्च प्रशस्ति या श्रद्धा ही प्रदान करते हैं। उनके चिन्तन का निष्पेक्षात्मक पक्ष केवल इसी बात को स्पष्ट करता है कि यह चेतना की एकता एक तार्किक सिद्धान्त मात्र है, इसकी सत्तात्मक अनुभूति ज्ञान में नहीं हो सकती है। यही कारण है कि इस बात की मांग के अर्थ में कि आत्मा एक तात्त्विक सत्ता के रूप में ज्ञात हो, कान्ट की प्रथम मीमांसा अपने में अमावात्मक रह जाती है। परन्तु इतना ही पर्याप्त नहीं है। कान्ट की द्वितीय व तृतीय मीमांसारं अपने स्वरूप में अधिक मावात्मक तथा तात्त्विक है, परन्तु यह मावात्मिकता आत्मा के नैतिक स्वरूप से सम्बन्धित है तथा उस अनुभूति की धोतक है जो प्रयोजनात्मक व रुचिप्रधान है। इसीलिए हमारे शोध-प्रबन्ध का प्रथम भाग कान्ट के दर्शन में उस द्वन्द्व-न्याय की विवेचना से सम्बन्धित है, जो हमें शुद्ध-बुद्धि, व्यावहारिक बुद्धि तथा निर्णय-बुद्धि मीमांसाओं में मिलती है।

यहां इस तथ्य का समर्थन करना अनुपयुक्त न होगा कि द्वन्द्व-न्याय के क्षेत्र में कान्ट की प्रमुख सफलता प्रामाणिक रूप से यह दिखाने में रही है कि बुद्धिवादी दार्शनिकों की ज्ञान-केन्द्रित सत्ता मीमांसा की स्वीकृति प्रमाँस्पद है। इस ज्ञान-केन्द्रित सत्तामीमांसा की पूर्ण अभिव्यक्ति स्पिनोज़ा के नीतिशास्त्र में

१. कान्ट, क्रिटिक ऑफ़ प्योर रीज़न, एन०के०स्मिथ, पृ० २७

२. वही, पृ० १५५-५६, ३७०

३. वही, पृ० ३७०, एच०डब्ल्यू०कैशिरर, कान्टस फ़र्स्ट क्रिटिक, पृ० २५२

उस स्थल पर प्राप्त होती है जहाँ उन्होंने ज्ञान की समस्या के साथ नैतिकता की समस्या का तादात्म्य स्थापित किया है^१। अपूर्णता या अशुभ को ज्ञान की अस्पष्टता के रूप में समझाने का प्रस्ताव किया गया है^२। अतः ईश्वर-साक्षात्कार के आकांक्षी को सावधान करते हुए स्पिनोज़ा का यह कथन है कि किसी भी ईश्वर प्रेमाकांक्षी को अपनी बुद्धि के उस विकार को दूर करना होगा जो मिथ्या ज्ञान का मूल कारण^३ है।

बुद्धिवादी दार्शनिकों में स्पिनोज़ा के सर्वश्रेष्ठ विचारक होने के बावजूद भी हमें यह स्वीकार करना पड़ता है कि वह स्पिनोज़ा की ही दर्शन परम्परा थी जिसका अत्यधिक विस्तृत विवेचन हमें लाइबनीज तथा वुल्फ आदि के मताग्रही दर्शन के रूप में प्राप्त होता है। आगे चल कर यह तथ्य और भी स्पष्ट हो जाता है, जब हम इस बात का पर्यावलोकन करते हैं कि बुद्धिवादियों की दर्शन व्यवस्था में सत्तामूलक तर्क कितना अधिक व्यापक^४ है। इसी तर्क के विरुद्ध ड्वण्ड-न्याय को आधार बनाने में कान्ट का लक्ष्य तर्क-बुद्धि की प्रतिष्ठा को केवल कम करना ही नहीं है वरन् नैतिकता की समस्या से ज्ञान की समस्या को अलग करना भी है। इस सन्दर्भ में कान्ट का केन्द्रीभूत सिद्धान्त पक्ष यह है कि आध्यात्मिक साध्य के रूप में पूर्णता की प्राप्ति ज्ञान में नहीं हो सकती है, किन्तु नैतिकता में तथा भावात्मक अनुभूतियों में ही हो सकती है। अर्थात् जो ज्ञान में सम्भव नहीं है वह व्यवहार व अनुभूति में सम्भव है। ऐसा मालूम होता है कि कान्ट ने ड्वण्ड-न्याय का प्रयोग इसी तथ्य को दर्शाने के लिए ही किया है कि नैतिकता व ज्ञान का समीकरण असंगत है।

कान्ट और शंकराचार्य की ड्वण्डन्यायात्मक युक्तियों के विवरण को प्रस्तुत करने में हमारा प्रमुख उद्देश्य इस विचार-स्थिति का मण्डन करना है कि शंकर के

(संक्षेप)

१. स्पिनोज़ा, एथिक्स, पृ० २०३

२. वही, पृ० २०३-४

३. वही, पृ० २६३

४. कान्ट, क्रिटिक् ऑफ़ प्योर रीज़न, एन०के०स्मिथ, पृ० ५००

अद्वैत दर्शन में उत्कृष्ट रूप से प्राप्त ज्ञान व नैतिकता की समता ही वह विश्वसनीय एवं उदात्त उपाय है, जिसके प्रकाश में हम ज्ञान के प्रति कान्ट के अविश्वास को समझने का एक नव-प्रयत्न कर सकते हैं। इस प्रकार का प्रयत्न करना वांछित भी है। कारण यह है कि कान्ट ने ज्ञान के क्षेत्र को विश्वास के क्षेत्र से विभक्त करने के लिए ज्ञान की सीमा का निर्धारण किया। इसी लक्ष्य को प्राप्त करने के लिए उन्होंने द्वन्द्व-न्याय प्रणाली का उपयोग किया। ऐसा प्रतीत होता है कि कान्ट ने ज्ञान से वस्तुगत स्थिति में विषयों का ही ज्ञान समझा, क्योंकि नैतिकता अन्य विषयों के बीच एक विषय नहीं है, नैतिक अनुमति की कोटि अतीन्द्रिय है। जो इन्द्रिय-अनुमवाती है, वह ज्ञान का विषय नहीं हो सकता है। उसकी प्रतिष्ठा तो केवल विश्वास में ही की जा सकती है। इस सम्बन्ध में हम अपने विवेचन के औचित्य के पक्ष में यही कहना है कि कान्ट के द्वन्द्वन्याय का प्रयोजन ज्ञान की सीमा को निश्चित करना था, जिससे वह विश्वास के क्षेत्र को प्रसारित करते, किन्तु ऐसा करने में उन्होंने अपने निष्कर्षों को एक ऐसी पूर्वमान्यता पर आश्रित किया जो परीक्षण पर खरी नहीं सिद्ध होती है। पूर्व मान्यता के घटक इस प्रकार के हैं :--

(१) जो ज्ञेय है, वह बुद्धिमय्य है और जो बुद्धिमय्य है, वह विषय स्थिति में इन्द्रियानुमति प्रदत्त सामग्री है, और (२) जो अतीन्द्रिय है, वह ज्ञेय नहीं है। इस पूर्वमान्यता के अनुसार अतीन्द्रिय-सत्ता, ज्ञान का विषय नहीं हो सकती है। अपने इस निबन्ध में हम यही दिखलाना चाहते हैं कि ज्ञान का एक अविषयक स्वरूप है। इस स्वरूप में अतीन्द्रिय-सत्ता या स्थिति का ज्ञेय होना किसी व्याघात का द्योतक नहीं है। जब स्पिनोज़ा ने अनैतिक आचरण को अज्ञान का पर्याय मात्र माना तब उनके विचार में नैतिक आचरण अतीन्द्रियता से रिक्त नहीं है। अर्थात् नैतिकता का साम्राज्य विषय ज्ञात का साम्राज्य नहीं है। उनके दर्शन में भी वह अविषयी संज्ञा है। परन्तु ऐसा नहीं है कि जो अविषयी संज्ञा है उसका ज्ञान हो ही नहीं सकता है। स्पिनोज़ा में ईश्वर का बौद्धिक-प्रेम इस प्रकार के ज्ञान का उदाहरण है। हो सकता है कि स्पिनोज़ा के अनुवर्ती बौद्धिक विचारधारा बौद्धिक विचारधारा अनुयायी दार्शनिक उनकी परम्परा को परिवर्द्धित कर रहे थे, परन्तु ज्ञान की जिस विवेचना को उन्होंने प्रस्तुत किया उसमें स्पिनोज़ा के दर्शन

आध्यात्मिक गहराई न थी । यह कहना कि बुद्धि सब कुछ जान सकती है, पर्याप्त नहीं है । लाइबनिट्स और वूल्फ के इस दावे में विवेचन की ऐसी अपर्याप्तता निहित है जिसके कारण कान्ट ने उनके दार्शनिक दावे को मताग्रही बतलाया और इसी कमी को दिखलाने के लिए ही उन्होंने द्वन्द्वन्याय का प्रयोग किया । परन्तु हमारा कहना यह है कि कान्ट की यह धारणा ज्ञान की अपूर्ण विवेचना का फलमात्र है । यदि हम कान्ट की द्वन्द्व-प्रणाली के प्रयोजन की समीक्षा शंकर के दर्शन के प्रकाश में करें तो हमें ज्ञान को उस संकुचित अर्थ में ग्रहण करने का आग्रह दूर हो जायेगा, जिसके कारण कान्ट ने ज्ञान-क्षेत्र और विश्वास-क्षेत्र के बीच एक भारी दीवाल खड़ी कर दी है । अतीन्द्रिय-सत्ता अवैध होने पर भी अपरोक्ष व्यवहार की योग्यता से युक्त है । एक विस्तृत अर्थ में ज्ञान के अन्तर्गत वैध और अवैध यानी विषय रूप में वैध एवं अपरोक्ष रूप में अनुभूत संज्ञाओं को रखना किसी प्रकार अमान्य नहीं है । अतः यह कहना अमान्य न होगा कि स्पिनोज़ा ही ऐसे पाश्चात्य दार्शनिक दिखलाई पड़ते हैं जिनकी चिन्तन-शैली हमारी भारतीय चिन्तन-शैली के अधिक-से-अधिक समीप है । यह कहना तो एक विवाद-विषय में प्रवेश करना होगा कि स्पिनोज़ा पर प्राच्य विचारधारा का प्रभाव था । परन्तु इनकी चिन्तनधारा का प्राच्य विचारधारा से सामीप्य बताना कोई त्रुटि नहीं है ।

भारत में वेदसम्मत व वेद असम्मत सम्पूर्ण दर्शन परम्पराओं का एक अंतिम आध्यात्मिक प्रतिज्ञा में ही केन्द्रित है । यह प्रतिज्ञा पूर्णता के प्राप्ति की प्रतिज्ञा है । अपूर्णता में सदैव सीमाबद्धता का अर्थ निहित है । पूर्णता मुक्ति है, इसके स्वरूप व अन्तर्विषय को विभिन्न दार्शनिकों ने भिन्न-भिन्न प्रकार से जाना व समझा है । यह मोक्ष, कैवल्य, निर्वाण आदि विभिन्न रूपों में वर्णित है ।

१. चित्सुखी, तत्त्वप्रदीपिका (उदासीन संस्कृत विद्यालय ग्रन्थमाला) पृ० १६

२. स्पिनोज़ा, एथिक्स, पृ० १६६

३. बेटी हार्डमान, फ्रेडरिक्स ऑफ़ इंडियन थॉट, पृ० १४१

४. वही, पृ० १४२

इस शोध-प्रबन्ध में शंकर के द्वन्द्वन्याय को भी विवेच्य विषय बनाया गया है, क्योंकि इसी के द्वारा हमें यह प्रमाणित करने का सुअवसर प्राप्त होता है कि शंकराचार्य का अद्वैत दर्शन ही समस्त भारतीय दर्शनों का बीजमन्त्र है। अतः यह कहा जा सकता है कि उनका अद्वैत दर्शन उन सभी सीमित दृष्टिकोणों से युक्त दर्शनों की एक आलोचना व औचित्यता का निरूपण है, जो ज्ञान को नैतिकता से पृथक् करने के लिए प्रवृत्त है। विभिन्न भारतीय दर्शन व्यवस्थाओं की आलोचना के लिए प्रयुक्त शंकर की अद्वैत युक्तियां यह व्यक्त करती हैं कि इन सम्प्रदायों के सत्तामूलक ढांचे व इनके आंशिक दृष्टिकोणों को औचित्यता प्रदान करने के लिए वह प्रयत्नशील थे। शंकर ने अपने तर्कपाद में जिन सम्प्रदायों की आलोचना की है, उन दर्शन-सिद्धान्तों का दुर्बल पक्ष उनका भेद-दृष्टि से युक्त होना ही है। पूर्णता केवल अभेद दृष्टि में ग्राह्य है। अभेद ज्ञान ही अतिश्रेष्ठ ज्ञान है, किन्तु अतिश्रेष्ठ ज्ञान हाते हुए भी यह नैतिकता और आध्यात्मिक मूल्यों के उत्कृष्ट तत्वों से रिक्त नहीं है।

किसी भी विशुद्ध व प्रामाणिक दर्शन-व्यवस्था की भांति शंकर के दर्शन में भी द्वन्द्वन्याय तर्क का एक प्रकार है, जो युक्तियुक्त रूप में स्वीकृत एक तत्त्वमूलक प्रतिज्ञा के स्वरूप से अनुगमित होता है। शंकर के अद्वैत का तत्त्व-दर्शन अद्वैतवादी तार्किक प्रतिज्ञा के लिए ही आधारस्वरूप प्रतिष्ठापित होता है। इसका अर्थ है मुमुक्षु का अपनी सत्ता को एक ऐसी अनन्त सत्ता में विलीन कर देना जिसमें किसी प्रकार का भी इतरभाव या अन्यत्व नहीं है। सम्पूर्ण इतर भावनाएं हमारी विकृत बुद्धि द्वारा उत्पन्न होती हैं। जैसा कि हमें विस्तृत करने का एक सुअवसर प्राप्त होगा, हम यह देखेंगे कि इस विकृत बुद्धि का मूल तत्त्व विषयी-विषय के द्वैत में निहित है। इसी द्वैत के अन्तर्गत ही साधारणतः हम निवास करते हैं,

१. पूर्णता ही परम पुरुषार्थ है, यही नैतिकता का अन्तिम लक्ष्य है। अभेद में जो अद्वैत की स्थिति है उसमें सत्ता और पूर्णत्व एक ही है। अतः परमार्थिक ज्ञान में और पूर्णत्व में जो परम पुरुषार्थ है उसमें कोई अन्तर नहीं है। केवल द्वैत एवं भेद भावना में केन्द्रित दर्शनों के अन्तर्गत ही ज्ञान की समस्या और नैतिकता की समस्या विरोध है।

चिन्तन करते हैं तथा तर्क करते हैं । हम यह कह सकते हैं कि शंकर के दर्शन में द्रष्टुन्याय एक द्विधारी तलवार के समान है , जिसकी एक धार अद्वैत सत्ता अथवा एकमात्र ब्रह्म के रूप में तात्त्विक प्रतिज्ञा को सुरक्षा प्रदान करती है और दूसरी धार अपने उन विरोधी द्वैतवादी, अर्थ-द्वैतवादी एवं सांपाधिक अद्वैतवादी दर्शनों की तात्त्विक कमियाँ को प्रदर्शित करती है, जो कहीं-न-कहीं व्याघातयुक्त पायी जावेंगी । यह आलोचना चाहे मीमांसा, वैशेषिक, जैन, बौद्ध आदि दर्शनों की हो, चाहे सांख्य, पांचरात्र आदि दर्शनों की, हमें यही स्वीकार करना होगा कि शंकर के दर्शन में द्रष्टुन्याय केवल अपने प्रतिपक्षियों की प्रबल उपेक्षा का साधन मात्र नहीं है । शंकर एक वैतण्डिक नहीं हैं, द्रष्टुन्याय का प्रयोग वे न तो एक ऐसे कुतर्क के रूप में करते हैं जो बिना किसी सिद्धान्त-पक्ष का मण्डन किये, प्रतिवादियों के नयदूषण में ही समाप्त हो जाता है और न तो उनका प्रयोजन प्रतिपक्षी को पराजित करने का ही है । अतः उनका तर्क या द्रष्टुन्याय जल्प कोटि का भी नहीं है । उनका तर्क वाद कोटि का द्रष्टुन्याय है । इसमें युक्ति का स्वरूप ऐसा है कि जिज्ञासुओं को विचार के माध्यम में अद्वैत तत्त्व का स्पष्टीकरण उपलब्ध हो सके । यदि ऐसा ही है तो यहां सहज रूप से एक प्रश्न उपस्थित हो जाता है कि जब सर्वत्र अद्वैत का ही राज्य है तब विशुद्धि एवं स्पष्ट करने का अवसर ही कहाँ है, क्योंकि स्पष्टीकरण या तो स्वार्थपरक होता है या परार्थपरक जब कहीं भी अन्यत्व, द्वैत अथवा इतरभाव है ही नहीं, तब आलोचना का अवसर कहाँ है ? एक प्रतिवादी की आलोचना एवं उसका खण्डन सदैव अन्यत्व के रूप में ही ग्रहण किये जा सकते हैं ।

हमारी धारणा यह है कि अद्वैतवादी शंकर का संघर्ष व प्रतिवाद किसी से नहीं है, क्योंकि अन्तिम विश्लेषण में प्रतिवाद सर्वदा ही अन्यत्व की अपेक्षा करता है और अद्वैतवाद में किसी भी प्रकार के अन्यत्व के लिए स्थान नहीं है । हमने अपने इस शोध-प्रबन्ध में यह दिखाने का प्रयास किया है कि अद्वैतवादी शंकर के विरुद्ध इस प्रकार की सभी शंकाएं सैद्धान्तिक स्तर पर अविचारणीय हैं ।

अद्वैत दार्शनिक शंकर की समस्त युक्तियाँ निष्कर्ष में इस बात का संकेत करती हैं कि वस्तुतः वह इन समस्त दार्शनिक सम्प्रदायों के शत्रु व प्रतिद्धादी नहीं हैं । प्रकाश अन्धकार का शत्रु नहीं है क्योंकि प्रकाश के भाव में अन्धकार का अभाव होता है अर्थात् जहाँ प्रकाश होता है वहाँ अन्धकार होता ही नहीं है । तम या अन्धकार अपने आप में कुछ है ही नहीं, अन्धकार में घब्र्रा केवल प्रकाश के द्वारा ही जाना जा सकता है । अन्धकार का अपने में अनस्तित्व इस अर्थ में है कि यह प्रकाश का अभाव है । इस प्रकार के समस्त दर्शन, जिनकी आलोचना शंकर करते हैं, स्वयं-सिद्ध एवं स्वयं पर्याप्त होने का दावा करते तो हैं, परन्तु उनका यह दावा अपने में असिद्ध है । उनका स्वत्व उनकी उस कमी का द्योतक मात्र है जो ' अद्वैत ब्रह्मन्याय ' के प्रकाश में द्रष्टव्य है । स्वप्रकाश वैशारद्य अद्वैत की आत्मवादी प्रतिज्ञा से अन्यथा कहीं भी उपलब्ध नहीं है । अद्वैतवादी ऐसी किसी भी पूर्वमान्यता से युक्त नहीं हैं जिसे इच्छानुसार परित्याग कर दिया जावे तथा इच्छानुसार स्वीकार कर लिया जावे । यह किसी एक प्रकार के दार्शनिकों के लिए सुविधाजनक तथा किन्हीं अन्य प्रकार के दार्शनिकों के लिए असुविधाजनक परिकल्पना मात्र नहीं है । यह अप्रतिबद्ध-केन्द्रित होने के अर्थ में ही स्वयं-प्रकाशित तथा स्व-दीप्तिमान है । इसी स्वप्रकाश तत्त्व का आवरण

१. हमारा यह कथन मताग्रही नहीं है । हम अद्वैत को निर्विवाद कह के उसे अन्य दर्शनों से ऊँचा सिद्ध करना नहीं चाहते हैं । हमारे कहने या न कहने से अद्वैत की निर्विवादिता में कोई अन्तर नहीं पड़ता है । अद्वैत विचाररहित इसलिए नहीं है कि हम अद्वैत के अनुयायी होकर उसकी प्रशंसा कर रहे हैं वरन् इसलिए है कि अद्वैत तत्त्व से किसी का भी विरोध तभी संभव हो सकेगा जब कोई उसके बाहर हो या उससे इतर हो । यह सर्वव्यापी एवं अनन्त है, इसीलिए यह कान्ट के अप्रतिबद्ध के समान है अर्थात् जिसका और है न क्षौर ।

आच्छादित होना ही अन्धकार है । शंकर द्वारा अनुमोदित अद्वैतवाद स्पष्ट एवं अनिवार्य रूप से अद्वैत, अप्रतिबद्ध अनन्त तत्त्व को ही एकमात्र पारमार्थिक सत्ता के रूप में स्वीकार करता है । अद्वैतइतर दार्शनिक व्यवस्थाएं अद्वैत सत्ता की बीजमन्त्र के रूप में स्वीकार न करते हुए भी अपनी सम्पूर्ण प्रतिज्ञाओं में उस प्रशान्ति व आनन्द को प्राप्त करना चाहती हैं जो इन व्यवस्थाओं द्वारा मोक्ष, कैवल्य के रूप में वर्णित है । अद्वैतवादी शंकर ब्रह्मन्याय के प्रयोग द्वारा केवल यह परिलक्षित कराना चाहते हैं कि विभिन्न दर्शन जीवन के विवक्षित लक्ष्य के रूप में स्वीकृत व समर्थित परम पुरुषार्थ मोक्ष को ही भ्रान्तरूप में ग्रहण करते हैं । अद्वैत के अतिरिक्त अन्य दर्शनों का मोक्ष बन्धन के अतिरिक्त कुछ नहीं है, यद्यपि उन सब ने इसका प्रतिपादन व समर्थन इतनी कुशलता से किया है कि वह बन्धन के रूप में नहीं दृष्टिगत होता अपितु मोक्ष या कैवल्य ही प्रतीत होता है । जब बन्धन मोक्ष के रूप में प्रतीत होता है, तब यहां यह पूछा जा सकता है कि कौन किसके द्वारा आवृत्त है और वस्तुतः क्या प्रतीत होता है ? इस सम्बन्ध में हम यही कह सकते हैं कि जो आवृत्त है वह मोक्ष ही है, जो प्रतीति में है वह बन्धन है । अतः सुक्ति से अलग होना सम्भव नहीं है, अप्रतिबद्ध से विमुक्त होना असम्भव है । केवल इसी अनन्त सत्ता की अनुभूति ही परम पुरुषार्थ या अन्तिम लक्ष्य है । इसी का श्रवण, मनन व निदिध्यासन निर्दिष्ट एवं वांछनीय है ।

ब्रह्मन्याय-सम्बन्धी अपनी समस्या का पुनः अवलोकन करते हुए हम कह सकते हैं कि अद्वैत वेदान्त के अन्तर्गत दार्शनिक युक्ति के रूप में ब्रह्मन्याय किसी दर्शन-व्यवस्था, दृष्टिकोण अथवा दार्शनिक सिद्धान्त का केवल खण्डन नहीं करता है, क्योंकि खण्डनात्मक योजना अपने में साध्य नहीं हो सकती है । ब्रह्मन्याय की आलोचना के लिए आलोचना प्रयोजनहीन है । सारयुक्त आलोचना का एक ही अविवादित प्रयोजन हो सकता है, वह स्व-परिशुद्धि का प्रयोजन है, अन्य प्रेरणार्थ

१. आलोचना का विवादरहित प्रयोजन चेतना की स्व-परिशुद्धि है । इस प्रकार की ज्ञान सीमांसा हमें अद्वैत में ही नहीं वरन् पाश्चात्य दार्शनिक स्पिनोज़ा के 'ट्रैक्टेटस डी इन्टेलैक्टस' में भी मिलता है । स्पिनोज़ा के इस लेख की हम शंकर के अध्यास निरूपण से तुलना कर सकते हैं ।

व दृष्टिकोण परिणाम की दृष्टि से सारहीन है । यदि हम बाह्य पक्ष से आलोचना करते हैं तब हम अपने आलोच्य विषय से बाह्य एवं पृथक् हो जाते हैं । आलोच्य दार्शनिक व्यवस्थाएं भी अपने विचार-विषय को किसी विशेष प्रतिज्ञा पर आधारित करती हैं और यह प्रतिज्ञा उनके द्वारा पहले से ही स्वीकृत होती है, इसकी प्रामाणिकता को भी निर्विवाद रूप से स्वीकार करती है । जब हम उनकी आलोचना करते हैं, तब अपनी प्रतिज्ञा की स्थिति के अनुसार अपने विशेष दृष्टिकोण से उनकी आलोचना करते हैं । प्रत्येक दर्शन की प्रतिज्ञा ही उसका अपना बीजमंत्र होता है । विभिन्न प्रतिज्ञाएं एक दूसरे को प्रामाणिक या अप्रामाणिक नहीं बना सकती हैं । इसलिए यदि शंकर किसी विशिष्ट वाद से प्रेरित हैं तो वे किसी अन्य वाद की आलोचना केवल बाह्य दृष्टि से ही कर सकते हैं और ऐसा करने में वह आलोचना के वास्तविक अभिप्राय को समझने में असफल होंगे तथा उनकी आलोचना मात्र एक अनर्गल अभिलाप ही सिद्ध होगी ।

इस शोध-निबन्ध में अपनी युक्तियाँ व व्याख्या द्वारा हम इसी तथ्य को दर्शाना चाहते हैं और इसी का समर्थन भी करना चाहते हैं कि अद्वैत दार्शनिक-व्यवस्था अन्य दार्शनिक सम्प्रदायों में एक दर्शन-सम्प्रदाय नहीं है । ऐसा केवल प्रतीत होता है कि वह भी विभिन्न सम्प्रदायों के बीच एक सम्प्रदाय है । यद्यपि अद्वैत अन्य दर्शनों में एक दर्शन की भांति प्रतीत होता है किन्तु फिर भी हम यह कह सकते हैं कि विलक्षण रूप से यह एक पुक्त व मुक्त दर्शन है, एक बद्ध या अपुक्त दर्शन नहीं है । यह इस अर्थ में मुक्त है कि यह अन्य विरोधी दर्शनों को अपने सिद्धान्त की शरण में आने के लिए बाध्य नहीं करता है । यह उन्हें इन तथ्यों से अवगत कराना चाहता है कि--(१) उनकी व्यवस्थाओं में एक अन्तर्भूत विरोध है, अर्थात् अपनी प्रतिष्ठित प्रतिज्ञाओं के प्रसार में वे आत्म-व्याघात को ही फ़ाट

१. दि लाइफ़ डिवाइन, श्री अरविन्द, पृ० ४४३

२. डा० जे० एन० चक्र ने अपने १९६६ के इंडियन फ़िलॉसॉफ़िकल कांग्रेस के अध्यक्षीय भाषण में इसे किसी भी दर्शन का प्रस्थान-विन्दु या 'क्राइटीरियन कोन्सेप्ट' कहा है एक दर्शन विशेष के अन्तर्गत उसकी सभी तार्किक श्रृंखलाओं को यही 'क्राइटीरियन-कोन्सेप्ट' वैध या अवैध प्रमाणित करता है ।

३. वही, पृ० ८-९

करती है। चावार्कि के अतिरिक्त प्रत्येक भारतीय दर्शन का अभिलक्षित केन्द्र-बिन्दु मौज्ञ ही है परन्तु इसी मौज्ञ की प्रतिज्ञा के सम्बन्ध में ही समस्त दर्शन मतभेद रखते हैं। इसे हमने अपने निबन्ध के उस अध्याय में स्पष्ट किया है, जिसमें शंकर द्वारा की गयी अन्य दर्शनों की आलोचना का उल्लेख किया है। (२) मौज्ञ के रूप में वर्णित अपनी प्रतिज्ञाओं से सम्बन्धित भ्रान्ति-निवारण के साथ ही ये विभिन्न भारतीय दर्शन व्यवस्थाएं अपने विरोध, अपारदर्शिता एवं आणविक पृथक्ता के दोष से युक्त हो जाते हैं। लाइबनिट्स के चिद्-बिन्दुओं की भांति ये विभिन्न भारतीय दर्शन व्यवस्थाएं गवाज्ञहीन एवं बन्द हैं, किन्तु यह तो केवल उनकी प्रत्यक्षा बाह्य स्थिति है। इस पहलू विशेष से शंकर का अद्वैत दर्शन भी एक बन्द दर्शन है और किसी भी अन्य भारतीय दर्शन की भांति इसे भी एक गवाज्ञहीन चिद्बिन्दु के रूप में प्रतीत होना चाहिए। परन्तु यहां हम यह उपलक्षित करना चाहते हैं कि ये विभिन्न दर्शन अपनी प्रतीति में आणविक पृथक्ता से युक्त होते हुए भी एक पूर्वस्थापित सामंजस्य से युक्त हैं। लाइबनिट्स के चिद्बिन्दुओं से भारतीय दर्शन के इस सादृश्यानुमान को और अधिक विकसित करके हम इस बात का उचित रूप से समर्थन कर सकते हैं कि उनके चिद्बिन्दुवाद में उपलब्ध परम चिद्बिन्दु की भांति शंकर के अद्वैत दर्शन को भी एक परम चिद्बिन्दु के रूप में ग्रहण करके हम यह कह सकते हैं कि अद्वैत दर्शन ही वह परम चिद्बिन्दु है जो अन्य बन्द चिद्बिन्दुओं की भांति प्रतीत होने वाले विभिन्न भारतीय दर्शनों में पूर्वस्थापित सामंजस्य स्थापित कर सकता है। लाइबनिट्स ने अगोचर के तादात्म्य सिद्धान्त^१ पर ही चिद्बिन्दुओं की अनेकता को प्रदर्शित किया है। इसके अनुसार कोई भी दो चिद्बिन्दु समान नहीं हो सकते हैं, समान होने पर वे एक ही होंगे। परन्तु यह सिद्धान्त इन दो परिणामों से युक्त है--(१) चिद्बिन्दु अनेक हैं, असंख्य हैं और प्रत्येक चिद्बिन्दु अपने आप में बन्द है और उसकी कोष्ठता उसके सीमित व सान्त स्वरूप की द्योतक है, उसकी यह सीमा उसके क्रियात्मक,

१. यह लाइबनिट्स के दर्शन के प्रिन्सिपल ऑफ़ आइडियेन्टिटी ऑफ़ डिस्र्नैबिल्स का हिन्दी रूपान्तर है।

२. लाइबनिट्स, चिद्बिन्दु विद्या (हिन्दी रूपान्तर, हिन्दी समिति, सूचना विभाग, उत्तर प्रदेश, १९६७) पृ० १३८

मावात्मक तथा ज्ञानात्मक समर्थता की है । (२) सीमित चिद् विन्दुओं की अनेकता तथा उनकी अपनी अपूर्णता केवल तभी अर्थयुक्त होती है जबकि हम इस पूर्वमान्यता को स्वीकार करें कि उन चिद् विन्दुओं में प्रत्येक चिद् विन्दु अपने क्रियात्मक व ज्ञानात्मक पहलुओं में सीमित होते हुए भी अनन्त चिद्विन्दु की स्वसीमितता मात्र है । लाइबनिट्स के तत्त्वदर्शन का चिदणुयुक्त ढांचा एक असोमित चिद्विन्दु के अभाव में ढह जाता है । यह असोमित एवं अनन्त चिद्विन्दु स्व-सीमा की शक्ति से युक्त है । कार्य की दृष्टि से स्व-सीमा के सिद्धांत को दो पहलुओं में देखा जा सकता है :-- (१) अस्तित्व के पहलू में और (२) ज्ञान के पहलू में । स्व-सीमा का यह सिद्धान्त एक अभावात्मक तत्त्व है । जिस प्रकार सर्प स्वयं अपनी पूंछ को नहीं निगल सकता है, जिस प्रकार नट स्वयं अपने कन्धे पर नहीं चढ़ सकता है, अग्नि स्वयं को नहीं जला सकती है, उसी प्रकार यह अभावात्मक तत्त्व अर्थात् स्व-सीमा की शक्ति परम चिद्विन्दु को प्रभावित नहीं कर सकती है । निर्मम के आघात्री की भांति परम चिद्विन्दु किसी भी सीमा या आच्छादन से ग्रसित नहीं होता, किन्तु निर्गमित पदार्थों की भांति सीमित चिद्विन्दु एक यथार्थ सीमा से ग्रस्त होते हैं । किन्तु विभिन्न रूपों में प्रतीत होने वाली इन सीमाओं के परांक्ष में तत्त्व क्या है ? यह तत्त्व आत्मा या चेतना है और उस आत्मा की सम्पूर्ण विश्व-अभिव्यक्तियां ही चिद्विन्दु कहलाती हैं । आत्मा में वे सब एक हैं । उनके बीच एक पूर्वस्थापित सामंजस्य है, क्योंकि वे विभिन्न आकारों में मूर्तिमान समान आत्म-चेतनाएँ हैं ।

उपरोक्त साम्यानुमान हमारे इस शोध-प्रबन्ध में प्रस्तावित दृष्टिकोण को मलीभांति स्पष्ट करता है । इसके प्रकाश में हम शंकर द्वारा प्रयुक्त द्वन्द्वन्याय का यथार्थ मूल्यांकन प्रस्तुत कर सकते हैं । अद्वैत तत्त्व जो आत्मा, ब्रह्म इन विभिन्न नामों से प्रख्यात है, वह सकल नानात्व के स्रोत, स्थिति एवं लय का आधार है । आत्मा या ब्रह्म के रूप में भिन्न-भिन्न प्रकार से मनोनीत अद्वैत ही भारतीय दार्शनिक विचार का अधिष्ठान है । जबकि हम भारतीय चिन्तन में नानात्व को अस्वीकार नहीं करते तथा उसका प्रतिवाद भी नहीं करते, किन्तु फिर भी हमने प्रस्तुत निबन्ध में यह दिखाने का एक सामान्य प्रयत्न किया है कि शंकर द्वारा प्रयुक्त द्वन्द्वन्याय का स्वमात्र अभिप्राय हमारे समक्ष उस उद्गम की चेतना

या अधिष्ठान की धारणा को प्रदर्शित करना है जिसे ब्रह्म या मोक्ष का नाम दिया गया है । इस तत्त्व को शास्त्र-सम्मत तथा शास्त्र-असम्मत दोनों ही भारतीय दर्शन किसी-न-किसी प्रकार स्वीकार करते हैं । अद्वैत तथा अद्वैत-इतर भारतीय दर्शनों में एक यथार्थ विरोध नहीं है । सब अद्वैत-इतर दर्शन अद्वैत दर्शन की फलक्रिया मात्र हैं । केवल इसी दृष्टिकोण से हमने अपने निबन्ध के उत्तरवर्ती अध्यायों में ब्रह्मन्याय की समस्या पर विचार करने का प्रयत्न किया है । अतः न तो हम अद्वैत वेदान्त से इतर विभिन्न प्राच्य व पाश्चात्य दर्शनों का प्रत्याख्यान करते हैं और न तो हम एक अन्धानुगामी की भांति इसके जीव, जात व ब्रह्म-सम्बन्धी कथनों का समर्थन ही करते हैं।^१ केवल इसी तथ्य का निर्देश करना चाहते हैं कि शंकर के दर्शन में लक्षित परमार्थ ही, जो सच्चिदानन्द स्वरूप है और जो अवेद्य होते हुए भी अपरोक्ष व्यवहार की योग्यता से युक्त है, भारतीय दर्शन के चिन्तन का अभिप्रेरक एवं मार्ग-प्रदर्शक बन सकता है । ऐसा कहना इस अर्थ में उपयुक्त है कि सभी भारतीय दर्शन एक आध्यात्मिक लक्ष्य की ओर गतिशील हैं । इस लक्ष्य की प्राप्ति ही बन्धनग्रस्त जीव को सुशान्ति प्रदान कर सकती है । अद्वैतवादी ब्रह्मन्याय-शैली वह अमोघ अस्त्र नहीं है जिसका प्रयोग हम कुशलता से विरोधी दार्शनिक दृष्टिकोणों का खण्डन करने के लिए कर सकें । प्रतिपक्षी के खण्डन में ये सारगर्भित प्रश्न विद्यमान हैं कि यह प्रतिद्वन्दी कौन है, यह हमसे किस प्रकार इतर है और हम उसे इतर क्यों मानें ? यदि मैं भ्रान्त हूँ तो मुझको छोड़ कर मेरा इतर और कौन हो सकता है ? अविद्या से आच्छादित अपना प्रतिपक्षी मुझसे बड़ा कौन है, इस अविद्या का तिरोधान ही विवक्षित लक्ष्य है । इस तिरोधान में ही मेद दृष्टि का लय होना पाया जाता है । इस अविद्या का हटना ही जीव का ब्रह्म से साक्षात्कार ही जाना है, अर्थात् अपने अमेद स्वरूप को जान लेना है ।

‘अयम् आत्मा ब्रह्म’ तथा ‘तत्त्वमसि’ इन दो श्रुतिवाक्यों का अर्थ समान है । दर्शन की किसी भी परम्परा में ‘अहम्’ और ‘त्वम्’ का द्वैत अज्ञानस्थ है ।

ज्ञान में सब एक है ,परन्तु ज्ञान क्या है ? यह एक बोध है । यह आत्म-बोध है ,और तत्त्वाण अनेक विधियों से स्वयं अपने निषेध का भी प्रकाशक है । अज्ञान का जो कुछ भी रूप हो,यह निश्चित ही है कि यदि अज्ञान का रहस्य खुल जाने के बाद ज्ञान का रास्ता सीधा है । अज्ञान के तिमिर का तिरोधान एवं ज्ञान का उदय एक ही चेतना के दो पहलू हैं । अज्ञान के तिरोधान की संभावना इसी में निहित है कि अज्ञान का आश्रय भी ज्ञान में ही है । यह ज्ञान एक ही सत्य का द्योतक है जिसकी अभिव्यक्ति अनेक प्रकार से होती है । इन अभिव्यक्तियों की अनेकता भी एक ही सत्य से प्रकाशित होती है,वह सत्य स्वयं-प्रकाश एवं स्वयं-^१ज्योति है । हमारी विवेचना का विषय अर्थात् शांकर-वेदान्त में द्वन्द्वन्याय का अभिप्राय अन्य दर्शनों का खण्डन करके उन्हें निर्वचनता को प्राप्त करा देना नहीं है । इसका प्रयोजन तो एक ही है ,अर्थात् अस्वस्थ विचार शैली को उसके व्याघातों का प्रदर्शन कराके उसे पुनः स्वस्थ बना देना है । अस्वस्थ एवं विकृत विचार शैली को संयत एवं पुष्ट बनाने का अर्थ उसको बौद्धिक अन्तर्दृष्टि में परिणित करना है । यह बौद्धिक अन्तर्दृष्टि न तो कान्ट के दर्शन का इन्द्रिय-प्रत्यक्ष है और न तो प्रयोजनवादियों की अर्थक्रियापरक अन्तर्दृष्टि ही है, न तो संकल्पवादियों का निम्न-विकल्पात्मक प्रत्यक्ष ही है । यह अद्वैत दर्शन की अपरोक्षानुमति है । शंकर के दर्शन की परम देन बुद्धि की मर्त्सना करने में निहित नहीं है वरन् बुद्धि को एक ऐसी क्षमता प्रदान करने में है जो इन्द्रियों के अभाव में अपरोक्ष ज्ञान की कुशलता से युक्त है और जो बुद्धि-विकल्पा का अतिक्रमण करते हुए वस्तुतन्त्र सत्ता को निर्मान्त होकर जानती है । इसकी तुलना में कान्ट की असफलता केवल उनके उस दुराग्रह में निहित है जिसके कारण वह बुद्धि को अन्तर्दृष्टि की क्षमता प्रदान करने के लिए तैयार नहीं^२ है । इसीलिए उनके द्वन्द्वन्याय ने ईश्वर और मनुष्य के बीच एक अमिट विभाजक-रेखा खींच दी है । इस विभाजन-रेखा के फलस्वरूप ही ईश्वर बौद्धिक अन्तर्दृष्टि से युक्त है,जबकि

१. बृहदारण्यक उपनिषद् २-३-६ ' अत्रायं पुरुषः स्वयं ज्योतिः

२. वाट्सन, दि फिलोसफी ऑफ कान्ट (एक्स्ट्रैक्ट्स) पृ० ३८

मनुष्य में इस प्रकार की क्षमता का सर्वथा अभाव है । इसी कारण कान्ट के दर्शन में ज्ञान का परिसीमन होना विश्वास की अपेक्षा का द्योतक है । शंकर के दर्शन में आत्मा एवं परमात्मा परमार्थतः दो नहीं हैं । अद्वैत ही परमार्थ है । अद्वैत में न कोई विभाजन है और न इसमें किसी भेद के लिए ही स्थान है । द्वैत तो व्यवहार की स्थिति में ही मान्य है । परमार्थ में द्वैत का लय ही विवक्षित है । द्वैत का आभास बुद्धि की विकृत क्रियाशीलता का चिह्न है । इस विकृत स्थिति की परिशुद्धि में द्वैत के लिए कोई स्थान नहीं है जैसा कि 'दि हेरिटेज ऑफ़ शंकर' में श्री एस०एस० राय ने लक्षित किया^१ है । सम्भाव्यता की स्थिति के अनुसार ज्ञान के एक प्रकार के रूप में तत्त्व-मीमांसा के प्रति कान्ट की विमुखता इस बात का द्योतक है कि एक संश्लेषणात्मक प्रागनुभव केवल देशकालिक है और परिलक्षित संवेदनाओं तक ही सीमित है । संश्लेषणात्मक प्रागनुभव एक प्रतीकात्मक आयाम से भी युक्त है ,यह आयाम अतिकालीन एवं अतिदेशीय है और यह आत्मा या चेतना का आयाम है । इसका क्षेत्र विषय-विषयी के द्वैत पर व्यावहारिक रूप से समर्थित वस्तु-सत्ता के क्षेत्र से परे है^२ ।

इस प्रकार जो कुछ भी हमने व्यक्त किया है,उससे यह स्पष्ट हो जाना चाहिए कि इस अनुशीलन में हमारा लक्ष्य युक्तियों के माध्यम से कान्ट तथा शंकर के दो आध्यात्मिक दर्शनों को प्रस्तुत करना है । एक दूसरे के विपरीत इन दर्शनों पर सन्देह फ़कट न करते हुए हमारा प्रस्ताव केवल यह है कि ये दो दर्शन, दो आध्यात्मिक-सांस्कृतिक चेतनाओं की अभिव्यक्तियां हैं । इनमें से प्रत्येक अपनी पूर्वमान्यता पर आधारित है तथा अपनी पूर्वमान्यता को एक निर्विवाद अप्रश्नित^३ प्रतिज्ञा के रूप में ग्रहण करता है । कान्ट की दार्शनिक चेतना 'सीमावस्थित' है जबकि शंकर की दार्शनिक चेतना 'अनन्तान्मुखी'^४ है ।

१. श्री एस०एस० राय, दि हेरिटेज ऑफ़ शंकर, पृ० १७६

२. वही, पृ० १८०-१८१

३. वही, पृ० १७७

४. इस सम्बन्ध में हमें श्री एस०एस० राय की 'दि हेरिटेज ऑफ़ शंकर' में

इस शोध-निबन्ध के प्रारम्भिक अध्याय में हमसे इस बात की अपेक्षा करना स्वाभाविक है कि हम कान्ट और शंकर के दर्शन में इन्द्रन्याय के कार्य को प्रस्तुत करने से पूर्व पाठकों को इस तथ्य से अवगत करावें कि इन्द्रन्याय क्या है; पूर्व तथा पाश्चात्य दर्शनों में यह किस प्रकार विकसित हुआ है।

निम्नलिखित प्रकार का उल्लेख मिलता है, जिसे हम बिना हिन्दी में रूपान्तर किये इसलिए उद्धृत करते हैं जिससे भाषान्तर के कारण अर्थ परिवर्तित न हो जावे :--

"...Kant's agnostic pronouncement, in respect of the knowledge of the unconditioned, was more in consonance with his philosophical heritage than his claim that the unconditioned is realisable in moral practice. Even moral practice is a matter concerning the conditioned aspect of existence. If a claim is made on behalf of Kant that in moral life one is on way to the realization of the unconditioned, such a claim cannot be substantiated. The clinging on to the definite, the determinate and the coherent, is so great in Kant's metaphysic of existence, that any claim purporting to an actualization of the unconditioned, either at the level of knowledge, or at the level of moral practice, must remain a pseudo-claim only, for the simple reason that Kant's thinking, having in its make-up, the entire cultural heritage of the limit-riddled thinking of the West, makes it impossible for him to turn towards the indefinite and the limitless as the land of heart's desire. The indefinite is axiologically inferior to the definite in a cultural consciousness of this nature. How and why, then, does he at all talk of the unconditioned? Not because the unconditioned is, in any vital sense, the goal of either knowledge or moral practice, but because the unconditioned helps better to systematize knowledge and moral life. Metaphysics in Kant remains at best only a means to an end. Such an end, in the aspect of cognition, consists in the attainment of a consciousness that extends our knowledge, without losing the character of necessity, In the aspect of morality, it is the attainment of virtue wedded to happiness. And if this is so, the Kantian criticism of metaphysics stands more than well-explained. A reformulation of the Kantian critique of metaphysics would, therefore, need a reformulation of the entire motive for philosophizing. So long as philosophical thinking persists in what we have described as the objective attitude, there will be an irresistible or even a logically

पाश्चात्य चिन्तन में इसका प्रारम्भ ग्रीक दर्शन से होता है तथा कान्ट, होगल और ब्रैडले के दर्शनों में यह अपने वर्मोत्कर्ष पर पहुँच जाता है। भारतीय दर्शन में इन्द्रन्याय का प्रयोग केवल शंकर के अद्वैत दर्शन, शंकरोत्तर दर्शनों एवं अद्वैत अपितु बौद्ध, जैन, मीमांसा, न्याय तथा नव्य-न्याय व अन्य शेष दर्शनों में भी किया गया है। अनुयायी दर्शनों में ही नहीं किया गया है। अपना विनम्र निवेदन यह है कि हमने इन्द्रन्याय का एक संक्षिप्त परिक्रम प्रस्तुत किया है। यहाँ इसका विस्तृत विवेचन एक निरर्थक प्रयास होगा। अतः इस परिक्रमात्मक विवेचन में हमने निम्न-लिखित समस्याओं का विवरण प्रस्तुत किया है।

inevitable tendency towards the cherishing and adoring of the definite and the limited, So long, indeed, metaphysics will only have a status, ancillary to science. Only in a consciousness, that has transcended the objective attitude, does metaphysics come to its own. In the Advaita, however, we come across an initial turning away from the limited and the determined. The preferential attitude, in which Advaitism is conceived, is disinclined towards an adoring of the limited and the relational. No amount of systematization of the content of relational awareness, either in the cognitive or the conative situation, can reconstruct the fulness of the ātmānic

पाठकों के समक्ष अपने प्रसंग विषय के एक पारम्परिक स्वरूप को प्रस्तुत करने के उद्देश्य से हम निम्न अनुच्छेदकों पर ध्यान देने का प्रयत्न करेंगे --

(१) यह स्पष्ट करना कि ब्रह्मन्याय का केन्द्रीकृत प्रयोजन क्या है तथा विभिन्न प्रकार के ब्रह्मन्याय अपने इस प्रयोजन को किस प्रकार पूरा करते हैं ?

(२) ब्रह्मन्याय को एक आदर्शात्मक या प्रातिमानिक स्थिति में क्या करना चाहिए, अर्थात् इस स्थिति में इससे क्या अपेक्षित है ?

experience. How can the limited and the determined be made to look like the limitless and the indefinite? And even if it is made to look like it, we should not forget that the mere fact of 'looking like it' is not enough. ~~in it~~ It is not yet that which, in its unlimited visage, absorbs and cancels all limits. It makes unerring sense to say that the limited implies the limitless as its basis, but it is puzzling indeed to think how the limitless could ever lapse into limit. Such a puzzlement is the ground of the metaphysical attitude, and in a really metaphysical attitude, there is no place for ever entertaining the notion of the meaninglessness of the metaphysical truth."

द्वन्द्वन्याय का केन्द्रीभूत महत्व :

=====

द्वन्द्वन्याय जिसे हमने पाश्चात्य शब्द 'डाइलेक्टिक' के पर्याय के रूप में स्वीकार किया है अपनी शब्द-व्युत्पत्ति के अनुसार 'संवाद' का सूचक है। यह संवाद किसी से भी हो सकता है। संवादकर्ता से भिन्न किसी अन्य व्यक्ति से भी संवाद हो सकता है अथवा सन्देहों से युक्त होने के कारण संवादकर्ता अपने से भी संवाद कर सकता है। हो सकता है कि वह बाधा एवं कठिनाइयों से युक्त होकर स्वयं अपने दृष्टिकोणों को स्वीकार न कर पा रहा हो, फलस्वरूप अपने आपको ही वादी, प्रतिवादी बना देता हो। इससे यह अनुगमित होता है कि द्वन्द्वन्याय एक 'संवाद' या 'कथोपकथन' है जिसमें एक या अनेक विरोधपूर्ण स्थितियों की आलोचनात्मक परीक्षा की जाती है। इस संवाद-सम्बन्धी आलोचनात्मक परीक्षा का प्रमुख लक्ष्य एक विशिष्ट स्थिति में निहित विरोधों का निरूपण है। परन्तु यह अनिवार्य रूप से सत्य नहीं है कि द्वन्द्वन्याय एक विशिष्ट स्थिति का परीक्षण उसके विरोधों को अभिव्यक्त करने के लिए ही करता है। एक संवाद के रूप में विमर्शित द्वन्द्वन्याय समान आधार पर संवाद के लिए दो पक्षों द्वारा प्रयुक्त हो सकता है, किन्तु यह समस्त सिद्धांतों की समग्र विचार रचनाओं तथा इस प्रकार की सम्पूर्ण स्थितियों की केवल आलोचना नहीं हो सकती है। सम्पूर्ण द्वन्द्वन्यायात्मक दर्शनों में यह तथ्य सामान्य है कि वे सब के सब अपने लक्ष्य में 'आलोचक' होते हैं। आलोचना के लिए एक प्रतिवादी अपेक्षित है। ऐसा भी संभव हो सकता है कि प्रतिवादी इस खण्डन की प्रकृति पद्धति में समान रूप से दक्ष न हो, और इसलिए वह अपने विरोधी द्वारा प्रदर्शित आलोचना की आधीनता भी स्वीकार कर ले। परन्तु संवाद में यदि वह भी समान आधार पर भाग लेने वाला हो, तो वह भी अपने प्रतिस्वादी को अपने तर्कों द्वारा मात करने का प्रयत्न करेगा। विचार के अन्तर्भूत दोषों का एक पूर्ण साक्षात्कार किसी भी व्यक्ति का ध्यान इस ओर आकर्षित कर सकता है कि वह विचार-रचनाओं व कृतियों के रूप में प्राप्त सम्पूर्ण सिद्धान्तों पर संशय करने लगे और इस प्रकार द्वन्द्वन्याय आलोचना के लिए आलोचना के रूप में स्वीकृत दर्शन बन सकता है। इससे सिद्ध होता है कि द्वन्द्वन्याय अधोलिखित उद्देश्यों में से किसी एक उद्देश्य से युक्त हो सकता है :--

(अ) युक्तियों के साधन द्वारा किसी प्रतिवादी को निरुत्तर बना देना, जिसका अभिप्राय प्रतिवादियों का उपहास करना होता है । भारतीय दर्शन में इस प्रकार के तर्क को वितण्डा^१ कहते हैं, जो अपने प्रतिवादी को केवल निरुत्तर कर देने के लिए ही अभिमुख होता है । इसका प्रमुख कारण यह है कि इस प्रकार का तार्किक अपनी ही विचार-स्थिति से इतना आसक्त व आश्वस्त होता है कि वह अन्य के विचार-पक्ष से सहमत नहीं हो पाता है । इसका लक्ष्य यह होता है कि या तो प्रतिवादी उसी^२ के मत को स्वीकार करे या वह अपने मत का परित्याग कर दे, अर्थात् प्रतिवादी वादी से भिन्न सिद्धांत वाला हो ही नहीं सकता है । पाश्चात्य दर्शन में इस प्रकार द्वन्द्वात्मक संवादों का प्रयोग साफिस्टों द्वारा हुआ करता था, जिनका लक्ष्य प्रतिवादी को चुप कराके केवल अपने दुश्तर्कों को उत्तम आभासित करना था । भारत में भी वितण्डा तर्क की एक ऐसी कला है जिसमें वादी अपने प्रतिवादी को तर्क में मात कर देता है । यह शास्त्रार्थ या कथा की एक स्वीकृत^३ कोटि है । यहां हमें भारतीय और पाश्चात्य दार्शनिक इतिहास द्वारा संवाद के दृष्टान्तों को प्रस्तुत करने की आवश्यकता नहीं है ।

(ब) वाद-विवाद या संवाद के लिए तत्पर दो पक्ष एक समान लक्ष्य से युक्त हो सकते हैं । उनका लक्ष्य एक दूसरे पर विजय पाने का भी हो सकता है । किन्तु इनका यह शास्त्रार्थ वितण्डा से इस अर्थ में भिन्न है कि वह अपने प्रतिद्वन्दी की प्रतिज्ञा को एक अनियन्त्रित ढंग से खण्डित नहीं करता है । इससे संवाद एक संदेह दृष्टि से प्रारम्भ किया जाता है^४ । दोनों ही विरोधी पक्ष संवाद के विशेष नियमों के अनुसार शास्त्रार्थ के लिए सहमत होते हैं, परन्तु दोनों ही समान आधारवाक्यों से विरुद्ध निष्कर्ष प्राप्त करते हैं, जिनमें से एक पक्ष

१. क्लेरल हैरिटेज ऑफ़ इण्डिया, वॉल्यूम-३ पृ० ५७६

२. केशवमिश्र प्रणीता तर्कभाषा (व्याख्याकार आचार्य विश्वेश्वर सिद्धान्त-शिरोमणि) पृ० २४४

३. क्लेरल हैरिटेज ऑफ़ इण्डिया, वॉल्यूम-३ पृ० ५७६-८०

४. वही, पृ० ५६४

विजय की ओर बढ़ता है तथा दूसरा पराजय की ओर । यह विजय-पराजय वाक्-चातुर्य पर अधिक निर्भर है । किस कुशलता से शास्त्रार्थ हो रहा है, इसी पर यह संवाद-शैली आधारित है । किन्तु संवाद के इस प्रकार के शास्त्रार्थ में जय-पराजय के अतिरिक्त कुछ भी उपलब्ध नहीं होता है, क्योंकि इसमें भी मूलभूत पूर्वमान्यताएं अस्पृश्य रह जाती हैं । बुद्धिवाद ने अनुभववाद की आलोचना की तथा अनुभववाद ने बुद्धिवाद की । इस प्रकार सब की रुचि केवल अपनी-अपनी चिन्तन-परम्परा को पृथक्-पृथक् चिरस्थायी बनाये रखना था । एक दर्शन-व्यवस्था दूसरी दर्शन-व्यवस्था के विरुद्ध स्थापित होती है, या यों कहिए कि एक दर्शन-परम्परा का प्रतिपादन दूसरी परम्परा के विरुद्ध होता है । समकालीन पाश्चात्य दार्शनिक जी० व्ही० मूर द्वारा की गयी 'विज्ञानवाद' की समीक्षा भी यथार्थवाद के नाम की विजय पताका ही तो है ।

(स) ऐसा भी संभव हो सकता है कि एक तार्किक अपने प्रतिवादी पर विजय प्राप्त करके तथा उसे निरुत्तर कर देने के पश्चात् अपना कोई मण्डन पक्ष न रखता हो । इस प्रकार के तार्किक का लक्ष्य केवल सम्पूर्ण विचार दृष्टियाँ या सम्पूर्ण चिन्तन व्यवस्थाओं की एक आलोचनात्मक परीक्षा करना हो सकता है । परन्तु ऐसा क्यों है ? इसके उत्तर में यह कहा जा सकता है कि विचार की समस्त कोटियाँ सामान्यरूप से संशयग्रस्त एवं अग्राह्य हैं, फलतः द्रष्टात्मक न्याय सभी दृष्टियों की आलोचना में परिवर्तित होकर उन पूर्वमान्यताओं का परीक्षण बन जाता है जो इन दृष्टियों का पोषण करती हैं । इसी प्रकार की आलोचना को माध्यमिक दार्शनिक 'मूलप्रत्यवेक्षा' के नाम से प्रख्यात करते हैं । मूलप्रत्यवेक्षा का गन्तव्य तर्क द्वारा सभी दृष्टियों की शून्यता को प्रदर्शित करने में है । इस प्रकार का द्रष्टान्याय हमें पाश्चात्य दर्शन में सैक्सटस एम्पिरिकस और कान्ट के दर्शन में मिलता है । कान्ट का कथन है कि ज्ञान का सम्बन्ध

१. जी० व्ही० मूर, 'दि रिप्रिजेंटेशन ऑफ़ आइडियलिज़्म', माइन्ड १९०३ ।

२. टी० व्हायर० बी० मूर्ति, 'दि सैन्ट्रल फ़िलासफ़ी ऑफ़ बुद्धिज़्म' पृ० २६४

३. वही, पृ० १२६

गौचर ज्ञात से है अतः वे सब तत्त्व-दर्शन त्रुटिपूर्ण धारणा के द्योतक हैं जो अतीन्द्रिय सत्ताओं का ज्ञान प्रदान करने का दावा करते हैं । गौचर ज्ञान का विषय नहीं हो सकता है । तार्किक अनुभववादियों की तत्त्व-ज्ञान-सम्बन्धी समीक्षा भी सभी तत्त्व-दर्शनों पर कुछ इसी प्रकार से प्रयुक्त होती है । माध्यमिकों का ब्रह्मन्याय भी सर्वदृष्टिशून्यता को ही दर्शन का चरम लक्ष्य उद्घोषित करता है । इन दर्शनों में ब्रह्मन्याय किसी भी तात्त्विक सिद्धान्त की उद्घाटन करने का अभिप्राय नहीं रखता है क्योंकि तात्त्विक स्तर पर सभी सिद्धान्त विप्रतिषेधों से ग्रस्त^१ हैं । अतः यही मान्य होगा कि किसी भी सिद्धान्त के पोषण से हम अपने को अलग रखें । सभी दृष्टियों की शून्यता को जान लेना ही प्रज्ञा है । दृष्टि-रिक्त होना ही दार्शनिक चेतना का लक्ष्य है और इस लक्ष्य की प्राप्ति ब्रह्मन्याय द्वारा ही हो सकती है । ब्रैडले के ब्रह्मन्याय में भी यही प्रयोजन मलीभांति अभिव्यक्त होता है । महात्मा बुद्ध को भी इस प्रकार की स्थिति का वस्तुतः पूर्वज्ञान था :--

‘वच्छात्रोत्र पूकते है--’ परन्तु क्या श्रोतम की अपनी कोई सिद्धान्त दृष्टि है?

महात्मा बुद्ध जी उतर देते हैं-- हे वच्छ ! तथागत सम्पूर्ण सिद्धान्त-दृष्टियों से मुक्त^३ है ।

इस प्रकार स्पष्ट होता है कि ब्रह्मन्याय का गन्तव्य सम्पूर्ण दृष्टियों में अन्तर्निहित स्व-विरोधों को ही परिलक्षित कराना है ।

(द) कुछ ऐसे ब्रह्मन्याय युक्त दर्शन भी हैं जिनका अभिप्राय उतना निषेधात्मक नहीं है जितना कान्ट, माध्यमिकों तथा ब्रैडले के दर्शनों का । विचार व्याघातपूर्ण हो सकते हैं, किन्तु इससे यही सिद्ध होता है कि विचार में वह क्षमता नहीं है, जिसके द्वारा यह परमार्थतः सत्य सिद्धान्तों का निर्माण कर सके । ब्रह्मन्याय का उद्भव सत् और आभास के भेद करने में ही होता है । आभास केवल सत् की सीमित परिस्थिति है, इसी को दिखाने में ब्रह्मन्याय का मुख्य अभिप्राय केन्द्रित है । अप्रतिबद्ध, जो परमार्थतः सत् है, इन सीमाओं की

१. टी०आर०वी० मूर्ति, दि सेन्ट्रल फ़िलासफ़ी ऑफ़ बुद्धिज़्म, पृ०-२६४ १३१-३२

२. वही, पृ० १११-११३ -- १४२

३. जे०एन० वब्ब ने १९६५ में इंडियन फ़िलासॉफ़िकल कांग्रेस के अध्यक्षीय भाषण में बुद्ध के इन वचनों को मज्झिमनिकाय से प्रस्तुत किया है, आमुष ।

कोटि से परे है । इसी से यह परिलक्षित होता है कि विचार अप्रतिबद्ध को जानने में नितान्त ही असमर्थ है । परन्तु यहाँ यह प्रश्न पूछा जा सकता है कि विचार अपने स्व-निर्मित सिद्धान्तों में व्याघात किस प्रकार दिखा सकता है ; जबकि उसे उस परिस्थिति का कोई भी ज्ञान नहीं है ?

दार्शनिक हीगल का द्वन्द्वन्याय सम्बन्धी दृष्टिकोण अपने स्वरूप में अधिक स्वीकारात्मक है । हीगल के मतानुसार विचार अपने में निहित विरोधों से अवगत होता है, किन्तु इसके साथ ही साथ यह आत्म-संशुद्धि की व्यवस्था से भी युक्त होता है । यह विचार प्रक्रिया पक्षा-विपक्षा तथा समन्वय की अपनी त्रिमुखी प्रवृत्तियाँ द्वारा सम्पूर्ण विरोधों का अतिक्रमण कर जाती है । हीगल का परम तत्त्व आत्मचेतना से एकरूपित होता है और यह चेतना विचार या प्रज्ञा है । अतः हीगल की दर्शन-व्यवस्था में द्वन्द्वन्याय आलोचना का एक साधन नहीं है वरन् ज्ञान का ही स्वरूप है । यहाँ स्पष्ट होता है कि हीगल के द्वन्द्वन्याय-सम्बन्धी दृष्टिकोण तथा ब्रैडले के दृष्टिकोण में आंशिक विरोध है । ब्रैडले के अनुसार विचार केवल सत् के स्वरूप का ज्ञान है, वह ज्ञान भी अविरोध के रूप में सत् की कसौटी का ज्ञान है । ब्रैडले के दर्शन का यह अंश पूर्णतया बौद्धिक है तथा हीगलवादी है । किन्तु हीगल तथा ब्रैडले की यह समानता बाह्य है, क्योंकि ब्रैडले ज्ञान के लिए विचार के आत्म-हनन की अपेक्षा को मान्यता देते हैं । इनके अनुसार विचार की क्रिया विषयी-विषय (ज्ञान-ज्ञेय) की आवृत्ति में सम्पन्न होती है इसलिए सत् विचार के माध्यम से ज्ञेय नहीं है । इस प्रकार ब्रैडले

१. फ्रात्केनबर्ग, हिस्ट्री ऑफ़ माडर्न फ़िलासफी, पृ० ४६०

२. ब्रैडले, ऐपियरेन्स एण्ड रियलिटी पृ० १४३-१४५

३. एसेज़ ऑन टूथ एण्ड रियलिटी, पृ० २१३

४. ब्रैडले, एसेज़ ऑन टूथ एण्ड रियलिटी, पृ० ३१७

५. वही, पृ० ३१७

६. वही, पृ० १५०-१५१

का दर्शन आत्यन्तिक रूप से द्रष्टुन्यायात्मक होते हुए भी विचार के नैराश्य में समाप्त हो जाता है और अपरोक्षता^१ द्वारा विशेषित निरपेक्ष ज्ञान के लिए एक दावा मात्र रह जाता है। ब्रैडले का 'परम तत्त्व' हीगल के परम की भांति एक 'बौद्धिक समष्टि' नहीं है। यह सचेतन समष्टि है जो निरपेक्ष तथा अपरोक्ष^२ है। परन्तु वैचारिक स्तर पर स्वीकृत ब्रैडले का 'परम' आकारिक मात्र है अथवा इसमें सत्तामूलक सामग्री भी विद्यमान है। यहां केवल यह दिखाना ही पर्याप्त होगा कि सत् एक निरपेक्ष समष्टि है जो विषयी-विषय के द्वैत से परे है। आलोचक के रूप में ही ब्रैडले दर्शन के प्रति निष्ठा रखते हैं, क्योंकि वे प्रत्येक वास्तविक सत्ता के निर्मित चित्र को बाधित बताते हैं। अतः इनके दर्शन में कोई भी 'सत्ता मीमांसा' नहीं रह जाती है, प्रमुख रूप से केवल ज्ञानमीमांसा रह जाती है। यह ज्ञान मीमांसा ही यहां द्रष्टुन्याय है। यह भी अधिकांश में निषेधात्मक है। अतः यह कहा जा सकता है कि विगत समकालीन पाश्चात्य दर्शन परम्परा में आशावादी दार्शनिक केवल हीगल ही हैं, जिनके अनुसार विचार द्विमुखी प्रक्रिया से युक्त है--आलोचनात्मक एवं रचनात्मक। हीगल की द्रष्टुन्यायात्मक दर्शन-व्यवस्था के विरुद्ध यही आक्षेप लाया जा सकता है कि--जब द्रष्टात्मक प्रक्रिया के अनुसार विचार की गतिशीलता ही इसका प्राण है तब सम्पूर्ण विरोधी के परम समन्वय में क्यों और किस प्रकार विचार को एक स्थायी स्थिति प्राप्त होती है? यह क्यों नहीं समभव होता कि यथाकथित परम की स्थिति भी विरोध्युक्त हो जाय^३? कदाचित् इस सन्दर्भ निर्देश से ब्रैडले का विचार-पक्ष ही उचित प्रतीत होता है। विचार उस दिशा का निर्देश कर सकता है जिसमें उसके सन्तुष्टि की सामग्री उपलब्ध है। परन्तु उस 'सत्' के घटक विचार-निर्मित नहीं होते हैं जो उसे संस्तुति प्रदान कर सकता है। कहने का

१. ब्रैडले, एसेज़ ऑन ट्रूथ एण्ड रियलिटी, पृ० १५०

२. ब्रैडले, ऐपियरेन्स एण्ड रियलिटी, पृ० ४०५

३. ब्रैडले, एसेज़ ऑन ट्रूथ एण्ड रियलिटी, पृ० ३१७

४. जी० व्हार० जी० म्यूर, ए स्टडी ऑफ़ हीगल्स लॉजिक, पृ० ३३२-३३

"The inherent duality of human experience is the rock on which Hegel's system, if all are any part of it pretends to flawless finality, suffers total shipwreck."

अभिप्राय यह है कि विचार को सत्य के आकृति की फलक मात्र ही मिलती है, वह सत्य को वस्तुतन्त्र स्थिति में नहीं जान सकता है । आभास केवल आभास है, इसे सत् में रूपान्तरित नहीं किया जा सकता है । आभास सापेक्ष होने के कारण सीमागुस्त है । इसे सत् में रूपान्तरित करना संभव नहीं है । यह रूपांतरण एक असम्भाव्यता है । सत् पर असत् का तथा असत् का सत् पर अध्यारोपण होता है, इसी व्यापार से सत् के आभास से तादात्म्य भी प्रतीत होता है । माया के द्वारा ही सत् असत् के रूप में असत् सत् के रूप में आभासित होता है । आभास का यथार्थ स्वरूप सत्-असत् से विलक्षण है, इसलिए यह अनिवर्त्तनीय है । शंकर की दर्शन-व्यवस्था में द्वन्द्वन्याय का लक्ष्य आभास के इसी स्वरूप को ही दिखाना है । तब सत् क्या है, क्या इसे द्वन्द्वन्याय बता सकता है, यदि नहीं तो सत् को कौन बतावेगा ? इसका निर्विवाद उत्तर है-- 'श्रुति' । सत् अमेद है, व्याघात-रहित है क्योंकि मेद तो विरोधों से परिपूर्ण है । परन्तु यह अमेद सत् क्या है , कहाँ है, और कौन है ? द्वन्द्वन्याय इन प्रश्नों को हमारी चेतना में अत्यन्त गहराई तक पहुँचा देता है । इसका प्रमुख कारण यह है कि इन प्रश्नों के उत्तर अप्रतिबद्ध के क्षेत्र में अवस्थित होते हैं और अप्रतिबद्ध तर्क का विषय नहीं है, यह अनुमति एवं संराधन का विषय है । यह उस अपरोक्ष ज्ञान का विषय है जो अपौरूषेय श्रुतिवाक्यों के अर्थ के साथ सहविस्तृत होता है । उसी की मननात्मक अवतारणा सुतर्क में निर्देशित है ।

४

तर्क तो केवल एक विचार-शैली है, और यह विचार शैली कई प्रकार की हो सकती है । भारतीय न्याय में 'कथा के प्रकारों' के रूप में इसका विवेचन

१. इस दृष्टिकोण के अनुसार कि सत् सीमायुक्त है तथा सम्पूर्ण आभास सीमागुस्त है, न तो हीगल का द्वन्द्वन्याय ही आभास को सत् में रूपान्तरित कर सकता है और न तो ब्रैडल के अनुसार आभासों का सम्पूर्ण एवं पुनर्गठन ही आभास को सत् में रूपान्तरित कर सकता है ।--एफियरेन्स एण्ड रियलिटी, ब्रैडले पृ० ३२५

२. वही, पृ० ३२३

३. वेदान्तसूत्र, जॉर्ज थीवू, बॉल्यूमी (पृ० ६-६)

४. देखिए, बे० एन० ए० डी० कोन्सेप्ट ऑफ़ फिलॉसफी इन दी प्रोसीडिंग्स ऑफ़ आल इंडिया फिलॉसफी सेमिनार, मार्च, १९६५, इसमें वे द्वन्द्वन्यायों को तर्कशैली के रूप में परिभाषित करते हैं और इनके अनुसार कोई एक तर्कशैली नहीं है वरन् अनेक तर्कशैलियाँ हैं ।

१ मिलता है। जैसा कि ऊपर प्रकाश डाला जा चुका है, कथा के मुख्य रूप वाद, जलप एवं वितण्डा हैं। हम किस प्रकार की कथा को महत्व देंगे यह हमारी व्यक्तिगत रुचि एवं संस्कारों से निर्धारित होता है। कथा-चयन की सैद्धान्तिक पृष्ठभूमि मनीनीत हो सकती है। किन्तु इसका मनीनीत होना इसके औचित्य का प्रमाण नहीं है। केवल इतने से ही वह तर्कशैली युक्तियुक्त एवं विश्वासोत्पादक नहीं हो सकती है। अतः इस प्रकार की कोई भी तर्कशैली अवांक्षणीय एवं त्याज्य है जो जिज्ञासुओं को आश्वस्त करने के स्थान पर उन्हें सन्देहयुक्त बना देती है।

इस विषय में अपना विचार व्यक्त करते हुए हम कह सकते हैं कि भारतीय न्यायशास्त्र में विभिन्न कथा के प्रकारों में 'वाद' ही सर्वश्रेष्ठ है। वितण्डा एवं जलप तर्क को किसी न किसी अर्थ में साध्य मान लेने का दुराग्रह करते हैं। ये दोनों ही तर्क के भ्रान्त स्वरूप हैं। भ्रान्त इसलिए है कि वितण्डा व जलप दोनों ही तर्क शैलियों में तर्क करने वाला दार्शनिक सर्वथा ही इस भ्रम से ग्रस्त होता है कि केवल उसका तर्क ही सत्योत्पादन की क्षमता से युक्त है। किन्तु उनका यह सोचना अर्थहीन है। अन्तिम विश्लेषण में तार्किक ब्रह्मन्याय का एक ही सिद्ध साध्य हो सकता है, अन्य सब साध्य असिद्ध हैं। यह सिद्ध साध्य केवल अविद्या को दूर करने में ही लक्षित हो सकता है, क्योंकि एक अविद्याग्रस्त तार्किक ही यह सोच सकता है कि केवल उसी का तर्क अपने में साध्य है और वह अपने ही तर्क द्वारा सत्य का सृजन कर सकता है। यह स्पष्ट है कि तर्क में सत्योत्पत्ति की क्षमता नहीं है, अतः ब्रह्मन्याय अपने सर्वोत्तम व सर्वग्राही स्वरूप में सत्य का उत्पादक नहीं हो सकता है। सत्य तो सभी चिन्तनों का प्रस्थानविन्दु है और गन्तव्य भी है। जो त्रिकालाबाधित नहीं है, वह ऐतिहासिक सत्त्व

१. देखिए, दि क्लरल हेरिटेज ऑफ़ इण्डिया, वॉल्यूम-३, अध्याय : दि आर्ट ऑफ़-फ़िलासॉफ़िकल डिस्प्युटेशन, पृ० ५६२-५६५

२. किसी का स्वीकृत ब्रह्मन्याय उसकी अपनी अतितार्किक प्रतिभा पर आश्रित होता है।

३. देखिए, जे०एन० बब्ब, अध्यक्षीय भाषण, इण्डियन फ़िलासॉफ़िकल कांग्रेस, १९६६, जिसमें निम्नलिखित कथन हमारी धारणा को पुष्ट करता है :- **All thinking in philosophy at the constructive level is the slow and persistent maturation of a basic criterion-concept which is alogical.**

है, इसी का दूसरा नाम मिथ्यात्व है। यदि तर्क सत्य का सृजन कर सकता है तो इससे यही सिद्ध होगा कि ऐसी सृजनात्मक तर्कक्रिया के पूर्व सत्य का अभाव था। किन्तु, जिसका अभाव था उसकी उत्पत्ति कैसे हो सकती है, क्योंकि अभाव से भाव की उत्पत्ति संभव नहीं हो सकती है। अतः सत्य को अनादि, अनन्त, अतिदेशिक व अतिकालिक मान कर ही चलना होगा। सत्य तर्क से सीमित नहीं है। तर्क तो केवल इसी अनादि अनन्त सत्य को एक तार्किक ढाँचे में ही देखने की क्रिया का नाम है^१। किसी भी तर्क की प्रामाणिकता को यह अनन्त सत्य ही सत्यापित करता है। सभी प्रमाणों का प्रमाण यह अनन्त सत्य ही है। सभी तर्कों का रूप प्रतिबद्धता का द्योतक है अतः वही तर्क सत्य के रूप की बौद्धिक माध्यम में फलक्रिया ही दे सकता है जो अपनी सीमाग्रस्तता के चिन्तन का द्योतक हो। पाश्चात्य दार्शनिक एफ०एच० ब्रेडले ने अपनी पुस्तक 'आभास और सत्' में एक बड़े मार्मिक तथ्य का निर्देश किया है। वह कहते हैं कि विचार अपनी अपूर्णता को जानने में उस अनन्त सत् की आहट पाता है जिसमें उसके सभी संशयों का लय और साथ ही साथ उसका भी लय संकेतित है^२। ब्रेडले के उस कथन का भी यही अर्थ है जिसमें वह सत् की ज्ञानोपलब्धि में विचार के आत्मघात को बांझनीय बताते हैं। इस विवेचन का तात्पर्य यह है कि हम तर्क के उस वास्तविक स्वरूप को जानें व समझें जो आभासों के चिन्तन से परे है अर्थात् जो न आभासग्रस्त है और न आभासों की सृष्टि करता है। तर्क का मन्तव्य किसी भी आस्था का परिवर्तन करना नहीं है, उसका प्रयोजन केवल भ्रान्ति का निराकरण करना है।

१. इस कथन का अर्थ यह है कि तर्क द्वारा सत्य की उपलब्धि नहीं हो सकती है। तर्क की प्रामाणिकता अपरोक्षानुभूति या प्रत्यक्ष द्वारा सिद्ध होती है। अतः चिन्तन में एक अतितात्किक दृष्टि का स्पष्टीकरण ही तर्क है। देखिए, श्री अरविन्द, 'लाइफ़ डिवाइन', पृ० ४४०-४४१

२. एफ०एच० ब्रेडले, 'आभास और सत्', पृ० १४६ : अनुवादक, डा० फ़तहसिंह

किन्तु यह तभी संभव हो सकेगा जब बुद्धि अपने विकल्पों की सीमाग्रस्तता को समझ ले ।

इस अपर्याप्त मुभिका के अन्त में हमारे लिए यह अनिवार्य प्रतीत होता है कि हम एक अति संक्षिप्त रूप में अपने तुलनात्मक अध्ययन का प्रयोजन स्पष्ट कर दें । यह तुलनात्मक अध्ययन कान्ट एवं शंकर की द्वन्द्वात्मक तर्कशैलियों का अध्ययन है । वैसे तो इस अध्ययन का प्रयोजन प्रत्येक परिच्छेद में न्यूनाधिक रूप से समापन्न है, परन्तु यहां हमें इन्हीं दो तथ्यों पर प्रकाश डालना है--

(१) शंकर और कान्ट की दार्शनिक तर्कशैलियों के मूल आधार दो भिन्न आध्यात्मिक सांस्कृतिक मूल्यों में हैं । इसीलिए इनकी तर्कशैलियां दो भिन्न दिशाओं में विकेन्द्रित होती हैं । कान्ट अपनी दार्शनिक मोमांसा का प्रारम्भ ज्ञान के विश्लेषण से करते हैं । ज्ञान को वे सदैव ही 'गोचर की चेतना' के अर्थ में लेते हैं । इसका अर्थ यह है कि उनके अनुसार विषय-विषयी द्वैत ही ज्ञान का अंतिम सांवा है । जो इस सांवे में नहीं समाता वह ज्ञान के बाहर है । ज्ञान की कमी किसी ऐसी क्रिया या अनुभव में ही पूरी हो सकती है जो ज्ञान से भिन्न है । ज्ञान की इसी कमी की पूर्ति के लिए शुद्ध-बुद्धि-मीमांसा के बाद कान्ट को व्यावहारिक बुद्धि व निर्णय बुद्धि की अपेक्षा होती है । इसके विपरीत शंकर अपने दर्शन का प्रारम्भ ज्ञान की किसी एक प्रागनुभवी परिभाषा से युक्त होकर नहीं करते हैं । उनके दर्शन का प्रारम्भ ज्ञान के विश्लेषण से नहीं होता, वरन् वह अपनी दार्शनिक मीमांसा को अध्यास के विवेचन से प्रारम्भ करते हैं । यह अध्यास विवेचन ही ब्रह्म-जिज्ञासा को एक ऐसी दिशा प्रदान करता है जिसमें अनेकानेक श्रुतियों के विरोधों का आभास समाप्त हो जाता है । विषय-विषयी द्वैत को स्वीकार करके कान्ट अप्रतिबद्ध के सम्बन्ध में ज्ञान के नैराश्य से ग्रस्त हो जाते हैं । केवल अप्रतिबद्ध में ही प्रतिबद्ध चेतना के नैराश्य एवं निष्फल प्रयत्नों को शांति मिल सकती है । चूंकि कान्ट ने विषय-विषयी द्वैत को ज्ञान के अन्तिम आकार के रूप में स्वीकार कर लिया है, इसलिए वह गोचर के व्यूह से बाहर निकलने के मार्ग का संकेत केवल व्यावहारिक-बुद्धि मीमांसा व निर्णय-बुद्धि मीमांसा में ही देते हैं । इससे यह स्पष्ट होता है कि कान्ट की दार्शनिक चेतना में ज्ञान एवं अप्रतिबद्ध के बीच ऐसी खाई खुदी हुई है जो ज्ञान द्वारा पाटी नहीं

जा सकती है । कान्ट उसे पाटने का मार्ग नैतिक आचरण द्वारा निर्मित करते हैं । यदि कान्ट तार्किक हैं तो उनका इन्हन्याय केवल इसी अभिप्राय से प्रेरित है कि वह यह दिखला सकें कि ज्ञान कितना सीमित है और प्रति-गोचर कितना विशाल एवं असीम है कि वह ज्ञान द्वारा ग्राह्य नहीं है ? यह सम्भव हो सकता है कि ज्ञान के सम्पूर्ण कथन उनके उस आध्यात्मिक सांस्कृतिक चेतना में सिद्ध माना जावे जिसमें कान्ट का दर्शन केन्द्रित है । परन्तु यह अन्तिम सत्य नहीं है किन्तु उसकी अभिव्यक्तियां अनेक हैं । शंकर की वह तर्कशैली और उनका दार्शनिक विवेचन, जिसका प्रारम्भ अध्यास के रूप में विश्लेषण में होता है, भेद दृष्टि के खण्डन से अभिप्रेरित है । हमने अपने शोध-प्रबन्ध में यह दिखाने का प्रयत्न किया है कि शंकर की तर्कशैली एक ऐसी दार्शनिक चेतना को पुष्ट करती है जिसमें ज्ञान और नैतिकता का विरोध समाप्त हो जाता है^१ । यद्यपि भारतीय दर्शनों में भी इस प्रकार का विरोध दृष्टिगत होता है, परन्तु फिर भी हमारी दृष्टि में ये दर्शन शंकर के समीप और कान्ट से दूरस्थ हैं । विविध तार्किक शैलियां विविध तात्त्विक धारणाओं में केन्द्रित हैं, और ये तात्त्विक धारणाएं विभिन्न आध्यात्मिक एवं सांस्कृतिक अनुभूतियों में आश्रित हैं ।

१. यदि अपूर्णत्व अशुभ है और पूर्णत्व सर्वाच्च शुभ है तो पूर्णत्व की उपलब्धि ज्ञान के परे नहीं है । अद्वैत वेदान्त के अनुसार अपूर्णत्व अविद्या के कारण है, इसलिए अविद्या का प्रहाण ही पूर्णत्व है । अविद्या की निवृत्ति ही ज्ञान है अतः अद्वैत दार्शनिक परम्परा में निःश्रेयस् और ज्ञान के बीच कोई विरोध नहीं है ।

अध्याय--२

=====

कान्ट के दर्शन में द्वन्द्वन्याय : बुद्धि बुद्धि मीमांसा

कान्ट के द्वन्द्वन्याय का अपनी भूमिका में परिचय देने के पश्चात् अब हमारा प्रस्तुत विचारणीय विषय यह है कि अनुभवातीत सत्ताओं के क्षेत्र के ज्ञान की अन्तिम तथा सुनिश्चित स्थापना के लिए तत्त्व-दार्शनिकों द्वारा विकसित व स्वीकृत युक्तियों के पुनः परीक्षण हेतु द्वन्द्वन्याय का प्रयोग क्या है ? जैसा कि कान्ट का कथन है ये अनुभवातीत सत्ताएं केवल 'प्रज्ञा के प्रत्यय' नामक एक शीर्षक के अन्तर्गत आती हैं। यदि दार्शनिक कान्ट की 'वर्गीकरण की योजना' के अनुसार विभिन्न प्रत्ययों का वर्गीकरण किया जाय तो हम उन्हें सुगमता से इन तीन प्रमुख विभागों के अन्तर्गत रख सकेंगे :--

(१) आनुभविक -- हम कह सकते हैं कि ये प्रत्यय अनुभव-प्रसूत सामान्यीकरण के रूप में प्राप्त होते हैं, उदाहरण स्वरूप--श्वेतपन, लालपन आदि।

(२) अनुभवातीत प्रत्यय-- इनका उद्गम पूर्ण रूप से अनुभव-निरपेक्ष है और वे स्वयं में हमारे लिए अनुभव को संभव बनाने के हेतु एक अतीन्द्रिय पूर्वमान्यताएं हैं, जैसे--कारणता, द्रव्य इत्यादि।

(३) अति-अनुभवातीत-- ये न तो अनुभवजन्य सामान्यीकरण रूप हैं और न तो अनुभव को सम्भव बनाने के लिए अनुभवातीत पूर्वमान्यताएं ही^१ हैं। ये ससीम से असीम की ओर तथा सान्त से अनन्त की ओर विचार की कोटियों के विस्तार ही हैं। कान्ट यही विचार करने के लिए प्रवृत्त हैं कि केवल इतना ही युक्तिसंगत है कि 'प्रज्ञा के प्रत्ययों' के विषय में, जैसे कि वे हैं, हमें यही कहना होगा कि विश्वास में ही उनका स्थान^३ है। परन्तु जब हम चिन्तन द्वारा इन्हें सिद्ध करने का प्रयास करते हैं तब हमारा यह लक्ष्य एक ऐसा साहसिक कार्य हो जाता है,

१. इमैनुअल कान्ट्स क्रिटिक ऑफ़ प्योर रीज़न (अंग्रेज़ी अनुवाद सन०के० स्मिथ)
पृ० ४८५

२. वही, पृ० २६६

३. , देखिए, लेबिस ह्वाइट बेक, इमैनुअल कान्ट, क्रिटिक ऑफ़ प्रैक्टिकल रीज़न, पृ० १३

जिसमें हम इतनी बड़ी पूर्वधारणाओं को अनधिकृत रूप से अपनाते हैं जिनका कोई दृढ़ सम्बल नहीं है^१। कान्ट द्वन्द्वन्याय का प्रयोग केवल यही दर्शाने के लिए करते हैं कि हमारी प्रज्ञा अप्रतिबद्ध सत्ताओं को व्यावहारिक स्तर पर उपस्थित करने का जो दावा रखती है, वह असत्य है, प्रवचनापूर्ण^२ है। उपरोक्त विवरण के प्रसंग में हम निम्न विषयों पर विचार प्रस्तुत करेंगे :--

(१) अपने सम्पूर्ण सामर्थ्य के साथ केवल विशुद्ध प्रज्ञा के दावों की व्याख्या करने के उद्देश्य हेतु कान्ट की युक्तियों को संचित तथा प्रत्यक्षतया स्पष्ट रूप से प्रस्तुत करना। ये दावे हैं-- (अ) प्रज्ञा का हमें यथार्थ रूप में विषयी का युक्ति-संगत ज्ञान प्रदान करना करना, अर्थात् चैतन्य की एकता का ज्ञान जिसे अनुभव की व्याख्या के लिए स्पष्टतया अनिवार्य तार्किक स्तरों के ही रूप में नहीं जाना गया है वरन् उसे उस तार्किक संज्ञा के रूप में भी समझने की अवश्यम्भावी भ्रान्ति की गयी है जिसे दार्शनिकों ने 'आत्मन्'^३ कहा है।

(ब) हमें ईश्वर-मीमांसा की पद्धति प्रदान करना, जिसकी सम्पूर्ण व्यवस्था का आधार निःसन्देह ही तर्क-संगत विचार-विमर्श में है अथवा चिन्तनात्मक शुद्ध बुद्धि में है। स्वामाविक ईश्वर-मीमांसा का यह दावा हमारे सम्पूर्ण ईश्वर-विषयक ज्ञान एवं सोच को विचार के माध्यम से निर्मित करने की चेष्टा करता है^४। कान्ट एक निष्पक्ष तथा कड़े आलोचक है, विशेष रूप से ईश्वर के स्वरूप तथा सृष्टि से उनके सम्बन्ध को उपस्थित करने के लिए तर्कना की सामान्य प्रकृति का जो विस्तार है और ईश्वर के अस्तित्व को सिद्ध करने के लिए तत्त्व-दार्शनिकों

१. एन०के० स्मिथ, कान्ट्स क्रिटिक ऑफ़ प्योर रीज़न, पृ० ४८५

२. वही, पृ० ४८७

३. वही, पृ० ३७०

४. वही, पृ० ५०६

ने जो विभिन्न युक्तियां निष्पादित की हैं उनको दृष्टिकोण में रखते हुए कान्ट द्वारा की गयी 'युक्तियुक्त ईश्वर मोमांसा' की समीक्षा को सम्भन्ना होगा।

(स) अति सामान्य तथा समष्टि के रूप में सृष्टि का एक समग्र ज्ञान प्रदान करना^१, जो अति प्राचीन काल से कान्ट के समकालीन समय तक में प्राप्त होता है।

(२) अब हमें इन युक्तियों की उस प्रकृति को निरूपित एवं निर्दिष्ट करना है जिस रूप में ये कान्ट के द्वन्द्वन्याय को संस्थापित करती हैं और दर्शन के स्वयं के साहसपूर्ण कार्य के सम्बन्ध में स्थान ग्रहण करती हैं। इसी सम्बन्ध में हम इस प्रश्न पर भी विचार करेंगे कि क्या द्वन्द्वन्याय दर्शन शास्त्र में कुछ पोषित सिद्धान्त की स्थापना करने के हेतु एक साधन है अथवा यह प्रज्ञा का स्वयं पर ही एक समीक्षात्मक पुनर्विचार है, जिसमें प्रज्ञा स्वयं से अतीत किसी प्रयोजन को आगे नहीं बढ़ाती अर्थात् यह केवल अपनी सीमाओं के बारे में ज्ञान देने वाले तर्कों को निर्मित करने का कार्य सम्पादित करती है, इसके परे नहीं जाती है। अतः यहां एक अति विस्तृत दार्शनिक विवेचन की आवश्यकता है। कान्ट के द्वन्द्वन्याय का लक्ष्य दर्शन में सभी रचनात्मक प्रयत्नों की पूर्वमान्यता की आलोचनात्मक परीक्षा ही है। इन विषयों का मनन दार्शनिक युक्तियों की क्षमता तथा प्रामाणिकता से सम्बन्धित विवेचन के मांग की अपेक्षा करता है।

(३) कान्ट के दर्शन में उनके द्वन्द्वन्याय के उपयोग एवं लक्ष्य के मूल्यांकन का प्रयास करना। यह मूल्यांकन ही पुनः कान्ट के निमीक प्रयत्न पर एक सामान्य निरूपण की अपेक्षा करेगा।

(१) युक्तियुक्त मनोविज्ञान

=====

युक्तियुक्त मनोविज्ञान के दावे की एक तार्किक परीक्षा :

यहां हमें यह जानने का सुअवसर प्राप्त हुआ है कि कान्ट के दर्शन में 'द्वन्द्व-न्याय' और 'समीक्षा' समानार्थक पद हैं। अन्तिम एवं स्वीकृत रूप से किसी तात्त्विक

स्थिति को बिना अपनाये हुए ही कान्ट का प्रमुख लक्ष्य प्रत्येक सम्भव तत्त्व-मीमांसा की पूर्वधारणा की आलोचना करना^१ है। वे तत्त्व-मीमांसा को एक बने-बनाये तैयार तत्त्व-दार्शनिक सिद्धान्त की उपस्थिति के लिए ही एक दावे के रूप में स्वीकार करते हैं और 'अनुमवातीत द्वन्द्वन्याय' में उनका लक्ष्य ही तत्त्व-दार्शनिक स्थिति की असंगतता या अनौचित्य^२ को ही दिग्दर्शित करना है। कान्ट के पूर्वदर्शन के दावे में से सर्वप्रमुख दृष्टान्त हमें 'युक्ति-युक्त मनोविज्ञान' के सिद्धान्त के प्रतिपादन से ही प्राप्त होता है, जिसकी कान्ट ने सर्वप्रथम परीक्षा की है और उस पर प्रहार भी किया^३ है। आधुनिक दर्शन में इस विचार के उद्गम के ज्ञान के लिए डेकार्ट, लाइबनीज़ तथा बामगार्टन आदि दार्शनिकों की ओर दृष्टिपात करना हमारे लिए अत्यन्त आवश्यक हो जाता है, क्योंकि प्रथम तो ये कान्ट से पूर्व के विचारक हैं और इन्हीं के द्वारा प्रतिपादित 'चिन्तये'--^३ मैं सोचता हूँ नामक पद की युक्ति-युक्त मनो-विज्ञान के सिद्धान्त की आधारशिला है। 'चिन्तये' का अर्थ है-- 'मैं विचार करता हूँ'। 'यही सूत्र कि 'मैं विचार करता हूँ' प्रत्येक ज्ञान या बोध की पूर्व-मान्यता है चाहे वह बोध किसी सत्य ज्ञान से प्राप्त हो अथवा किसी सन्देह एवं अविश्वास से प्राप्त हो। कारण कि 'मैं चिन्तन करता हूँ' यह सभी प्रकार के बौद्धिक ज्ञान के साथ-साथ अनिवार्य-सहवर्तिन रूप में कार्य करता है। इससे अपेक्षित रूप में यह भी निगमित होता है कि विचार के अन्तर्वस्तु के संघटक-तत्त्व से 'मैं' जो चिन्तनकर्ता है, उसका एक पृथक् एवं स्वतंत्र अस्तित्व अवश्य होना चाहिए। यदि चिन्तन करना 'सचेतन' होना है और यदि यह 'सचेतन' होना ही सभी ज्ञान या प्रत्येक ज्ञेय वस्तु की आवश्यक पूर्व-मान्यता है तो यह चिन्तन की प्रक्रिया अपने आप में भी कुछ समझी जानी चाहिए, अर्थात् जो कुछ यह चिन्तन करती अथवा जानती है उससे अलग भी इसका एक अपना अस्तित्व होना चाहिए। इसका तात्पर्य

१. एन०के० स्मिथ, कान्ट्स क्रिटिक ऑफ़ प्योर रीज़न, पृ० ६२-६८-६९

२. वही, पृ० ३२३

३. वही, पृ० ३३०

यह है कि जिन विषयों का यह मनन करती है उनसे स्वतंत्र इसका एक अस्तित्व है । यदि मैं सोचता हूँ, यह 'विषयी' है, और यदि यह सभी वस्तुओं या विषयों की ज्ञातव्यता और बोधगम्यता की अनिवार्य पूर्व-मान्यता है तो इसे किसी निश्चित रूप में अस्तित्वयुक्त होना चाहिए । हम कह सकते हैं कि जिसे यह जानता है, जिसे यह समझता है तथा जिसका यह विचार करता है उनसे पृथक् स्वतंत्र तथा निरपेक्ष रूप में इसका अपना अस्तित्व है । इस प्रकार वह सब जिसे विषयी जानता है उसके अतिरिक्त द्रव्य के रूप में विषयी के अस्तित्व को स्वीकार करना तथा स्थापित करना ही युक्ति-युक्त मनोविज्ञान का दावा है । परन्तु इतना ही पर्याप्त नहीं है, यह युक्ति-युक्त मनोविज्ञान विषयी को उन गुणों के साथ प्रतिष्ठित करने का दावा रखता है जिसके कारण एक तत्त्व सामान्यतया विशेषित एक द्रव्य के रूप में समझा जाय । द्रव्यत्व, गुण, परिमाण तथा सम्बन्ध के पहलुओं में ही विषयी अपनी ज्ञेयता को अधिष्ठित करता है । इन कोटियों के अन्तर्गत विषयी को (१) द्रव्य (२) सरल या अमिश्रित (३) एकता (४) सम्बन्ध-- (देशगत सम्भाव्य विषयों के साथ इसका सम्बन्ध) के रूप में स्वीकार किया जाता है ।

युक्ति-युक्त मनोविज्ञान का अधिकृत विषय, जो लाइबनीज़ के पश्चात् एक सिद्धान्त के रूप में विकसित हुआ, वह 'मैं विचार करता हूँ' इस प्रस्थापना को सामान्यतया चेतना के रूप में स्वीकार करता है । परन्तु यह इसे केवल तार्किक इकाई के रूप में ही पाकर सन्तुष्ट नहीं है जो ज्ञान और ज्ञान की संभावना की व्याख्या के लिए अनिवार्य है वरन् यह मनोविज्ञान द्रव्य के रूप में विषयी के यथार्थ अस्तित्व को प्रतिपादित करता है, और यह विषयी सभी अनुभव से अतीत स्वतंत्र रूप से अस्तित्ववान् है । संक्षेप में युक्ति-युक्त मनोविज्ञान के अनुसार आत्मा या चेतना की एकता केवल एक ज्ञानमीमांसा-सम्बन्धी पूर्वमान्यता ही नहीं है, बल्कि एक आत्म द्रव्य है, वास्तविक है, अस्तित्ववान् है और ऐसे तत्वों से पृथक्

१. दि फ़िलासफ़ी ऑफ़ कान्ट .एक्सप्लेण्ड, जान वाट्सन, पृ० २४३,

एन०के० स्मिथ, हमैनुअल कान्ट्स क्रिटिक ऑफ़ प्यार रीज़न, पृ० ३३०

एवं स्वतंत्र है, जो एक विषय को स्वरूप देने के लिए महत्वपूर्ण है तथा जिसके लिए यह विषयी के रूप में स्थित होता है। यह विषयी यथार्थ एवं सत्य तत्त्व है। स्पष्ट रूप से ज्ञात होता है कि विषयी केवल एक तार्किक पूर्वमान्यता ही नहीं है वरन् यह एक ऐसी सत्ता है जिसका कालगत एवं देशगत अस्तित्व नहीं है। यह कालातीत है, देशातीत है तथा यह विशुद्ध चेतना है, एक ऐसा तत्त्व है जो निराकार व अरूपम् है अर्थात् जिसकी किसी आकृति में कल्पना नहीं की जा सकती, तथापि यह सत्य एवं वास्तविक है। अतः आज की दार्शनिक भाषा में यह कहना अनुपयुक्त न होगा कि आत्मा की तात्त्विक स्थिति भावरूपा है। कान्ट के विचारानुसार युक्ति-युक्त मनोविज्ञान के प्रतिपादक तथा प्रस्तावक विशेष रूप से लाइबनीज़ और वुल्फ यह प्रतिपादित करने का प्रयास करते हैं कि 'मैं विचार करता हूँ, इस सूत्र से आत्म द्रव्य के वास्तविक अस्तित्व का अनुगमन होता है और जो कुछ भी ज्ञान-मीमांसा की दृष्टि से कहा जाता है वह चेतना की अतीन्द्रिय अद्वैत एकता का विषयगत प्रतिरूप है।

इस प्रसंग के सम्बन्ध में कान्ट अपने द्वन्द्वन्याय द्वारा यही दिग्दर्शित करने का प्रयत्न करते हैं कि यदि विशुद्ध ज्ञाता का अभिप्राय सदैव अहम् को आत्म द्रव्य के रूप में सूचित करना है तो यह तभी संभव हो सकेगा जबकि हम चेतना के इस ऐक्य या अमेद के विषय में प्रागनुभवी संश्लेषणात्मक विभावनाओं को प्राप्त करेंगे। इसका तात्पर्य यह है कि चेतना के ऐक्य को, जिसे द्रव्य के रूप में जाना गया है, इन दो प्रतीयमान असंभव मांगों की पूर्ति करनी चाहिए -- (१) इसकी अपनी रचना में किसी अनुभव के तत्त्व का भाव नहीं होना चाहिए। (२) इसके अस्तित्व को 'मैं चिन्तन करता हूँ' इस सत्ता द्वारा अनन्तर रूप में अनुगमित होना चाहिए। जहां तक स्वरूप का प्रश्न है निःसन्देह ही 'मैं सोचता हूँ' यह एक अनुभव-निरपेक्ष विश्लेषणात्मक वाक्य है और क्योंकि सब अनुभव इसी पर निर्भर रहते हैं इसलिए यह स्वयं अनुभव में या अनुभव द्वारा नहीं प्रस्तुत किया जा सकता। इससे निष्कर्ष

१. कान्ट फ़र्स्ट क्रिटिक, एच० डब्ल्यू० कैसरर, पृ० २४६

२. वही, पृ० ३५३

३. दि फ़िलासफ़ी ऑफ़ कान्ट्स एक्सप्लेण्ड, जे० वाटसन, पृ० २४३,

स्वरूप यही ज्ञात होता है कि जब इस विषयी के बारे में प्रागनुभवी संश्लेषणात्मक वाक्य संभव होंगे तभी यथार्थ ऐक्य के रूप में हम इसे प्राप्त कर सकेंगे । परन्तु युक्ति-युक्त मनोविज्ञान के प्रतिपादक सब अनुभवों से जो इसका पृथक्करण है उसी पर बल देते हैं । केवल यही एक कारण है कि चेतना के ऐक्य में काल तत्व से अवरोध करने पर वे जोर देते हैं । शुद्ध आत्मा कालान्तर्गत नहीं है या काल सापेक्ष नहीं है, परिवर्तनशील नहीं है अथवा क्षणिक नहीं है ,यह स्वयं ही अपने में सब परिवर्तनों को विरस्थायी रखता है । काल को इससे पृथक् किया गया है । यह सत्य है कि यदि विशुद्ध आत्मा जैसा कोई तत्व है तो वह कालातीत ही होगा, काल-सापेक्ष नहीं । चेतना की ' तार्किक एकता ' जो बोधगम्य रूप में अनुभव के प्रत्येक मनोगम्य या प्रत्यक्ष आधार-सामग्री को प्रतिष्ठित करता है, वह कालरहित है । इस कालातीत या कालरहित तार्किक एकता को एक ' त्रात्विक एकता ' में कभी भी रूपान्तरित नहीं किया जा सकता । काल से अप्रत्यक्ष होने के ही कारण यह इन्द्रियगोचर नहीं हो सकता और जो इन्द्रियगम्य नहीं है वह ज्ञान का विषय नहीं हो सकता है, और जो ऐसा है उसे तार्किक एकता के अतिरिक्त किसी अन्य रूप में नहीं जाना जा सकता है । यह केवल एक ज्ञानमीमांसात्मक पूर्वकल्पना ही है । जो ज्ञान-मीमांसा के लिए अनिवार्य है ; ऐसे तत्त्व को इस ज्ञान-मीमांसा शास्त्र में एक मनोवैज्ञानिक तत्व के न्याय-असंगत परिचय के बिना अस्तित्वयुक्त रूप में नहीं सम्पन्न जा सकता है ।

युक्ति-युक्त मनोविज्ञान स्वामाविक रूप से एक मृम पर निर्भर है । दूसरे शब्दों में यह कहा जा सकता है कि इस युक्ति-युक्त मनोविज्ञान का इन चार तर्कवाक्यों के अनुरूप चार तर्कमार्गों में लय हो जाता है--(१) आत्मा द्रव्य है । (२) यह अमिश्रित या असंहत है (३) यह एक या अद्वैत है । (४) अनुभव के सभी सम्भाव्य विषयों के सम्बन्ध में यह अवस्थित है । युक्ति-युक्त मनोविज्ञान के सब

१. दि फ़िलासफी ऑफ़ कान्ट्स एक्सप्लेण्ड, जे० वाटसन, पृ० ३३७

२. दि क्रिटिक ऑफ़ प्योररीज़न (अंग्रेज़ी अनुवाद, एन०के० स्मिथ) पृ० ३३०

अनुभव इस मान्यता पर आधारित है कि चिन्तनकर्ता विषयी ज्ञान का एक विषय बनाया जा सकता है । इसीलिए उनको जानने के लिए शुद्ध सम्बोधों और बुद्धि-कोटियों का प्रयोग किया जा सकता है^१ । यह अभिश्रित भाव 'अहम्' या 'मैं' के अतिरिक्त कुछ भी नहीं है जिसके लिए बुद्धि-कोटियों का प्रयोग किया जा सके । यह 'मैं' सब अन्तर्वस्तुओं से शून्य है इसीलिए यह किसी अतिरिक्त संकल्प या दृढ़ता को स्वीकार नहीं करता । सम्भवतः इस 'मैं' को जाना नहीं जा सकता है, क्योंकि इसे उस विचार से पृथक् प्रदत्त नहीं किया जा सकता जिसके द्वारा यह वस्तु-विषयों को निर्धारित करता है और जिसके अभाव में इसका विचार नहीं किया जा सकता है । यदि इस 'मैं' के सुस्पष्ट स्वरूप के सम्बन्ध में प्रश्न पूछा जाय तो इसके उत्तर में कोई यही कह सकेगा कि यह सब प्रत्ययों या भावों का सामान्य आकार है जिससे वस्तु-विषयों का ज्ञान प्राप्त किया जाता है । परन्तु अनुभव की इस सामान्य आकृति को ऐसे विषय के रूप में ग्रहण करना, जो विषय अस्तित्वयुक्त हो तथा अनुभव से स्वतंत्र जाना जा सकता हो, केवल विचार की भ्रान्ति अथवा तर्कभास ही है । किसी वास्तविक संश्लेषणात्मक प्रागनुभवी निर्णय को स्वीकार करने के लिए 'मैं विचार करता हूँ' इस तर्कवाक्य को नहीं निर्मित किया जा सकता^२ । शुद्ध सम्बोधों या केवल आत्म-चेतना से ही इस प्रकार के निर्णयों को व्युत्पन्न नहीं किया जा सकता है । केवल प्रत्यक्षालम्ब्य का ही ज्ञान संभव है । जब सभी अनुभवों का व्यापार प्रतिरूपित होता है तो शुद्ध भाव के आधार पर सत्ता को निगमित करने के प्रयत्न में हमें आशातीत सफलता नहीं प्राप्त होती ।

अब प्रश्न है कि कान्ट के युक्ति-युक्त मनोविज्ञान की मीमांसा का अन्तिम अभिप्राय और वास्तविक निष्कर्ष क्या है । वास्तव में कान्ट चेतना की एकता के सम्बन्ध में यह विश्वास करना नहीं पसन्द करते कि आत्मा को सब अनुभवों की अतीन्द्रिय अनिवार्य अवस्था के रूप में समझा जाय । कान्ट ने सत्ताओं का वर्गीकरण

१. कान्ट, कारनर, पृ० ११२

२. जॉन वाट्सन, दि फ़िलासफ़ी ऑफ़ कान्ट एक्सप्लेण्ड, पृ० २४३

(१) परमार्थ (२) गोचर--दो मार्गों में किया है । अब हमें यह देखना है कि युक्ति-युक्त मनोवैज्ञानिकों के आत्मा का ज्ञाय कान्त के उपर्युक्त परमार्थ यानी स्वलक्षण और गोचर यानी आभास सत्ताओं में से कहाँ होता है ? वस्तुतः यह समस्या अत्यन्त जटिल एवं दुरूह है, परन्तु एक बार इसका समाधान कर लेना एक ऐसा प्रयत्न होगा जो युक्ति-युक्त मनोविज्ञान के विचारकों के दृष्टिकोणों के खण्डन में निहित आवश्यक प्रेरणा को समझने और उसकी मीमांसा के गहन एवं सुस्पष्ट विचारों को समझने में हमारा नेतृत्व करेंगा ।

यदि हमसे आत्मा या विषयी के बारे में कान्त की विचारधारा को अत्यन्त संचिपित रूप में अभिव्यक्त करने के लिए कहा जाय तो हम केवल यही कहेंगे कि कान्त के विचारानुसार आत्मा का कोई भी तत्त्व-दर्शन^२ नहीं है । युक्ति-युक्त मनोवैज्ञानिक चिन्तकों ने अपने सिद्धान्त में जो मूल की है, वह इस आस्था और विश्वास की एक दुराग्रहयुक्त पुनरावृत्ति है कि--" मैं सोचता हूँ यह विशुद्ध ज्ञाता अनुभव के हित में केवल एक तार्किक अतीन्द्रिय अनिवार्यता नहीं है बल्कि यह एक पूर्णतया वियोज्य तत्त्व है । यद्यपि यह प्रत्येक प्रकार से विलक्षण या अद्वितीय है और अनुभव के अत्यधिक बहुसंख्यक अन्तर्वस्तुओं से सम्पूर्णतः भिन्न है, फिर भी निश्चय ही यह एक अनिवार्य तार्किक सिद्धान्त के रूप में नहीं बल्कि स्वयं अपने आप ही अस्तित्वयुक्त सत्ता के रूप में यथायोग्य स्थान रखता है । भौतिक ज्ञात में यह ज्ञाता किसी भी वस्तु से पूर्णतया असमान है यानी वस्तुओं या विषयों का ज्ञात इसके द्वारा जाना जाता है परन्तु उस ज्ञात में यह ज्ञाता सर्वथा अनुपस्थित रहता है । यह विशुद्ध ज्ञाता शून्य में अनिश्चित रूप से ही केवल नहीं स्थित है वरन् युक्ति-युक्त मनोविज्ञान के समर्थकों के अनुसार यह चिन्तनकर्ता आत्मन् ऐसे विशिष्ट लक्षणों और धर्मों से भी युक्त है जो अनुभव की आधार सत्ता^१ सामग्री या वस्तुओं के उन गुणों से इतर है जो देश-काल में घटित होते हैं तथा बुद्धि के आकारों में

१. एन०के० स्मिथ अंग्रेजी अनुवाद, दि क्रिटिक् ऑफ़ प्योर रीज़न, पृ० २६५-६६

२. वही, पृ० ६६४

कोटि विमर्शित होते हैं और बुद्धि के आकार भी चेतना के इस विलक्षण एकता की पूर्व-अपेक्षा रखते हैं^१। अमिश्रितता और इव्यत्व चेतना की एकता के तार्किक अर्थ में प्रयुक्त होने चाहिए और चेतना की एकता ही 'आत्मन्' है तथा सब अनुभव की अतीन्द्रिय पूर्वमान्यता है। परन्तु कान्ट जो प्रश्न उठाते हैं वह इस तार्किक अर्थ के रूप में ही अनुगमित होने वाले गुणों को आत्मा पर आरोपित करने की प्रासंगिकता तथा तर्क-संगतता के विषय में ही है। युक्ति-युक्त मनो-विज्ञान के विरुद्ध कान्ट द्वारा सुव्यवस्थित एवं स्थापित सम्पूर्ण तर्क इतना अकाट्य और अनिवार्य रूप से वांछित प्रतीत होता है कि कोई भी व्यक्ति कान्ट को तथा युक्ति-युक्त मनोविज्ञान की आलोचना के प्रति उनकी प्रेरणा को बड़ी सुगमता से समझ सकता है। परन्तु कान्ट के प्रमुख दावे अथवा विवाद को समझते लेने से युक्ति-युक्त मनोविज्ञानिक चिन्तकों के विषय को समाप्त करने में केवल कोई कठिनाई नहीं होती बल्कि उनके विषय को स्वीकार करने में एक सुस्पष्ट ठोस विवेकयुक्त स्वेच्छाचारी फुकाव होता है। युक्ति-युक्त मनोवैज्ञानिक विचारकों की विचार-स्थिति में एक आन्वीक्ष्यात्मक भ्रम निहित है। यह सम्मत है कि चेतना की एकता की मान्यता के अभाव में ज्ञान का कोई भी विवरण तथा स्पष्टीकरण प्रस्तुत नहीं किया जा सकता, परन्तु इसका तात्पर्य यह नहीं है कि हमें इस 'विशुद्ध तार्किक एकता' अथवा इस ज्ञानमीमांसात्मक रूप-रेखा को एक तात्त्विक स्तर के साथ प्रतिष्ठित करने के लिए एक नियंत्रण में होना चाहिए। इस स्वरूप के सिद्धान्त को प्रतिपादित करने के तरीके में जो प्रमुख व विशिष्ट कठिनाई है वह 'चेतना के एकता' की आकृतिहीनता में निहित है क्योंकि यह 'चेतना' देश व काल से अतीत है, इसीलिए यह इन्द्रिय-प्रत्यक्ष ज्ञान में अप्रदत्त है। जब युक्ति-युक्त मनोविज्ञान 'चेतना के अभेद' को स्थापित करने का दावा करता है तो वह निःसंदेह इसमें भी विश्वास करता है कि यह 'चेतना की एकता' किसी तरह से ज्ञान का विषय बन सकता है। यदि ऐसा है तो वह मनोविज्ञान अप्रत्यक्ष रूप से तथा

१. जॉन वाट्सन, दि फिलॉसफी ऑफ कान्ट एक्सप्लेण्ड, पृ० २४१

अकथनीय रूप में यह भी प्रतिपादित करता है कि चेतना की एकता आभासित होने योग्य है । कम से कम इसके एक आभास होने में विश्वास किया जाता है । परन्तु यहा एक आभास होने में जिसका केवल विश्वास किया जाता है उसमें हम भेद कर सकते हैं । इस प्रकार युक्ति-युक्त मनोविज्ञान की भांति किसी भी दार्शनिक विधान में एक भ्रान्ति का होना अनिवार्यतया वांछित हो जाता है । यह भ्रान्ति भी एक आभास के अस्तित्व के रूप में किसी वस्तु पर विश्वास करने में निहित है । विश्वास को ज्ञान से पृथक् नहीं किया जाता है और इसीलिए यहां एक भ्रम उत्पन्न होता है अर्थात् एक भ्रान्ति की स्थिति खड़ी हो जाती है और यह भ्रान्ति अत्यधिक विकृत रूप में अस्त-व्यस्त हो जाती है जबकि चेतना की एक तार्किक एकता को वस्तु-सत् या स्वलक्षण से समीकृत कर दिया जाता है । स्वलक्षण ही ऐन्द्रिय राश्ट्र का अधिष्ठान है जिसकी स्थिति देश-काल को प्रतिच्छेदित करने वाले अक्षरों के पार अंकित की गयी है, और एक ऐसे प्रतिच्छेदन-बिन्दु पर जो वस्तु पायी जाती है वही प्रदत्त है । बुद्धि की कोटियाँ द्वारा स्थापित एवं विमर्शित यह प्रदत्त वस्तु पूर्णतया चेतना की एकता के विरुद्ध ज्ञान के विषय अर्थात् आभास के रूप में स्थित होती है । यद्यपि आत्मन् पूर्णरूपेण अप्रत्यक्ष रूप है परन्तु फिर भी यह विश्वास किया जाता है कि इसका किसी अतीन्द्रिय तरीके से प्रत्यक्ष होता है । क्योंकि विश्वस्त रूप से यह ज्ञात होता है, कि इसीलिए यह एक आभास की अपेक्षा अन्य कुछ नहीं हो सकेगा । यह आत्मन् आभास की कोटि से ही सम्बन्ध रख सकेगा, परन्तु प्रश्न यह है कि यह आभास किस प्रकार का है ? किसी भी प्रकार से इस प्रश्न का उत्तर देने में हमें अलंघ्य कठिनाइयों का सामना करना पड़ेगा । यदि यह आत्मन् ज्ञान का एक विषय है तो इसे अवश्य ही एक आभास होना चाहिए । परन्तु यह एक आभास नहीं हो सकता, क्योंकि न तो यह अनुभव में प्रस्तुत किया जाता है और न तो इसे अनुभव में प्रस्तुत करने की सम्भावना ही है । प्रदत्त वस्तु का अधिष्ठान न हो सकने के कारण यह पारिमार्थिक नहीं हो सकता और इन्द्रियनिष्ठ रूप में उपस्थित होने की कठिनाई के कारण यह केवल एक काल्पनिक या क्लृप्तपूर्ण आभास है । जो न तो एक आभास है और न तो एक सत् है वह केवल

से युक्त होगा, क्योंकि यह एक परिस्थिति को अपरिहार्य बना देता है जिसमें 'मैं सोचता हूँ' इस उक्ति द्वारा अभिव्यक्त एक प्रत्यय को स्वयं से परे जाना होगा तथा स्वयं को एक ऐसे विधेय से सम्बन्धित करना होगा जो अनुभव द्वारा प्रदत्त न होकर अनुभव-निरपेक्ष रूप से उत्पन्न होगा । इस प्रकार यह वस्तुतः शब्दों में ही एक व्याघात है । किसी अन्य संक्षिप्त विवरण की अपेक्षा कान्ट की बुद्ध-बुद्धि मीमांसा का निम्न उद्धरण युक्ति-युक्त मनोविज्ञान की समीक्षा को अधिक स्पष्ट कर देता है-- "इस प्रकार विचार में सामान्यरूपेण मेरी आत्मा की चेतना का विश्लेषण, विषय के रूप में मेरी आत्मा के ज्ञान के सम्बन्ध में कुछ भी प्रकाश प्रदान नहीं करता । विचारसामान्य के तर्कशास्त्रीय विवरण को भ्रान्तिवश विषय का पराविद्या सम्बन्धी निर्धारण मान लिया गया है ।

यदि प्रागनुभवात्मकतया इस बात को रिद्ध करने की सम्भावना होती कि सब विचार करने वाली सत्ताएं अपने आप में अमिश्रित सरल द्रव्य हैं, और परिणामतः (जैसा उपपत्ति से इसी प्रकार निष्कर्ष निकलता है) व्यक्तित्व उनसे अवियोज्य है, तथा वे समस्त भौतिक तत्त्व से पृथक् अपने अस्तित्व के विषय में चेतना समन्वित है तो यह सचमुच ही हमारी समग्र मीमांसा के मार्ग में एक बड़ा भारी रोड़ा होना या इससे भी बढ़ कर एक अनुत्तरणीय बाधा होती । क्योंकि इस प्रकार से तो हमने ऐन्द्रिय जगत से परे पदार्पण कर दिया होता, हम अतीन्द्रिय तत्त्व के क्षेत्र में प्रविष्ट हो गये होते; और अब इस क्षेत्र में और भी आगे बढ़ते जाने अथवा बस जाने के हमारे अधिकार का कोई भी विरोध न कर सकता, और जैसे-जैसे प्रत्येक के प्रति उसका भाग्य-नक्षत्र अनुकूल होता जाता तो उस क्षेत्र पर अधिकार करने के विषय में भी ऐसा ही होता । यह प्रस्थापना कि प्रत्येक विचार करने वाली सत्ता, स्वरूपतः एक अमिश्रित सरल द्रव्य है, एक सांश्लेषिक प्रागनुभवात्मक प्रस्थापना है, क्योंकि प्रथम तो वह अपने आधारभूत सम्बोध का अतिक्रमण करता है और विचारणा सामान्य के साथ अस्तित्व के प्रकार को जोड़ देता है, और दूसरे वह इस सम्बोध के साथ एक विधेय (अमिश्रितता) को जोड़ देता है, जो किसी भी अनुभव में दिया हुआ नहीं हो सकता । इस प्रकार सांश्लेषिक प्रागनुभवात्मक प्रस्थापनाएं न केवल (जैसा कि हमारा दावा है) संभाव्य

एक तार्किक पूर्वमान्यता हो है । कान्ट के अनुसार आत्मा जो कि अनुभव की सम्भाव्यता का सुदृढ़ आधार है, अपने में अनुभवगम्य नहीं है और न तो यह ऐसी दर्शनीय वस्तु सामग्रियों को उत्पन्न करने में समर्थ है जो कोटिविमर्शणीय^१ है । अतः यह न तो पारिमार्थिक है और न व्यावहारिक या गोचर है परन्तु केवल तार्किक^२ है । पुनः यह केवल विश्वास का विषय नहीं है बल्कि इसकी तार्किक अनुपस्थिति में अनुभव की असम्भाव्यता के स्पष्ट होने के कारण यह स्वरूप में अतीन्द्रिय^३ है ।

युक्ति-युक्त मनोविज्ञान प्रमुख रूप में एक यह निष्कर्ष दिग्दर्शित करता है कि इस आत्म-विषयक चिन्तन में अभिश्रित, अद्वैत तथा वस्तुतः अस्तित्वयुक्त किसी भी पदार्थ के रूप में एक आत्मन् की मान्यता की अपेक्षा कुछ भी अधिक निरर्थक और असमर्थनीय नहीं हो सकता । बुद्धिवादी दार्शनिक आत्मा के एक तत्त्व-दार्शनिक सिद्धान्त को दृढ़तापूर्वक स्वीकार करते हैं और चूंकि इस स्वरूप का आत्मन् एक यथार्थ तत्त्व है इसकारण वस्तुओं में से एक वस्तु की भांति चेतना की यह एकता अनुभव के क्षेत्र में एक ऐसी मनोवैज्ञानिक स्थिति का सामना करती है जो इसे प्रदान की जा सकी है, यद्यपि यह मनोवैज्ञानिक स्थिति आनुभविक स्तर पर मनोवैज्ञानिक तत्त्वों को प्राप्त स्थिति से मूलतः पृथक् एवं परिवर्तित है । अतः कान्ट के विचारानुसार आत्मा का कोई भी तत्त्व-दर्शन नहीं हो सकता । यदि खरि युक्ति-युक्त मनोवैज्ञानिक, चिन्तक कान्ट की उपर्युक्त उक्ति का उत्तर देते हुए कहते हैं कि वे आत्मा का एक समुचित मनोविज्ञान प्राप्त करते हैं और इस मनो-विज्ञान के संघटक तत्त्व आनुभविक रूप से प्रदत्त न होंगे वरन् अनुभव-निरपेक्ष होंगे, तो कान्ट के मतानुसार ऐसा आत्म-मनोविज्ञान केवल एक अति सन्देहपूर्ण स्थिति

१. डी०पी० ड्रायर, कान्ट्स सॉल्यूशन फॉर वेरिफिकेशन इन मेटाफिज़िक्स, पृ० ५०४

२. एन०के० स्मिथ, कान्ट्स क्रिटीक् ऑफ़ प्योर रीज़न, पृ० ३७०

३. वही, पृ० १३५-३६

४. वही, पृ० ३६६-६७ एवं ३७१

अनुभव के विषयों के सम्बन्ध में, और वास्तव में इस अनुभव की संभावना के सिद्धान्त के रूप में व्यवहार्य और स्वीकार्य है, प्रत्युत वे वस्तु सामान्य और स्वरूपतः सत् वस्तुओं के प्रति भी लागू होती हैं--यह ऐसा परिणाम है जो हमारी समस्त मीमांसा को समाप्त कर देगा और हमको पुरातन पद्धति को स्वीकार करने के लिए विवश कर देगा^१ । ”

इस सम्बन्ध में कान्ट के निष्कर्ष को निम्नलिखित विवरण द्वारा स्पष्ट होना चाहिए और उनके निषेधात्मक द्वन्द्वन्याय को यह स्वीकार करके समुचित रूप से आश्वस्त हो जाना चाहिए कि :-

(१) सामान्यतया चेतना स्वयं के द्वारा किसी ज्ञान को उत्पन्न नहीं कर सकती ।

(२) यद्यपि सामान्य रूप में चेतना ही सब ज्ञान की एक अनिवार्य शर्त है रूप में स्वीकृत की गयी है तथापि इससे सम्बन्धित किसी अन्य विशेष मान्यता या दावे को अस्वीकार करना असम्भव है । यह स्पष्ट रूप से सत्य है कि ऐसी चेतना से पृथक् जिसे हम यथार्थतः सत्तायुक्त जानते हैं, उस रूप में कुछ भी जाना नहीं जा सकता, यद्यपि यह स्वयं किसी सत्ता की स्थिति के लिए स्वीकार नहीं की जा सकती ।

(३) सामान्यतया चेतना न तो एक प्रतीति या आभास की स्थिति से युक्त है और न तो स्वलक्षण या परमार्थ की स्थिति से युक्त है ।

(४) जब हम अपने आप के ज्ञान अथवा अनुभव से युक्त होते हैं तो हमें प्रकट होने वाला वस्तु-विषय, किसी भी माध्यम से सभी ज्ञान अथवा अनुभव में निहित शुद्ध चेतना के तत्त्व के समरूप नहीं हो सकता ।

जहां तक प्रथम का सम्बन्ध है वस्तुतः उसे अस्वीकार करना असम्भव है । अन्तिम विश्लेषण में यही कहा जा सकता है कि यह केवल एक प्रतीति के अतिरिक्त कुछ भी नहीं है^२ उपस्थिति करता अर्थात् यह केवल प्रतीति मात्र है ।

१. शुद्ध बुद्धि मीमांसा, पृ० ३११-३१२--अनुवादक--मोलानाथ शर्मा

२. एन० स्मिथ, दि क्रिटिक ऑफ़ प्योर रीज़न, पृ० ३८१

हमने पहले ही आत्म-ज्ञान के सम्बन्ध में कान्ट की स्थिति का विवेचन और विस्तार किया है तथा यह भी देख लिया है कि किस प्रकार 'चेतना की एकता' केवल एक तार्किक इकाई है, इसके अतिरिक्त कुछ अन्य तत्त्व नहीं हैं और ज्ञान की सम्भाव्यता के लिए और ज्ञान के हित में ही इसे उचित रूप से मान्यता भी दी गयी है, परन्तु फिर भी 'अमिश्रितता' तथा अन्य ऐसे गुणों एवं विशेषताओं को प्रदर्शित करते हुए इस चेतना को एक तत्त्व-दार्शनिक द्रव्य के रूप में स्वीकार व प्रतिपादित करना अतर्कसंगत बात होगी। युक्तियुक्त मनोविज्ञान के द्वारा दार्शनिक कान्ट जो कुछ भी समझते व प्रतिपादित करते हैं उसके विरुद्ध आज कोई भी दर्शन का विद्यार्थी व गंभीर चिन्तक चाहे वह तत्त्व-दार्शनिक परम्परा में हो अथवा अ-तत्त्वदार्शनिक में हो, किसी मत को स्थापित करने का अथक परिश्रम नहीं करेगा। परन्तु क्योंकि कान्ट स्वयं ही युक्ति-युक्त मनोविज्ञान के अभिच्छिन्न चिन्तन विषय के नैतिक स्तर पर पुनर्जीवित करने के लिए एक प्रकार की उत्सुकता प्रदर्शित करते हैं, इसलिए कान्ट के सम्पूर्ण विषय पर पुनर्विचार व विवेचन करना तथा यह कहना पूर्णतया अनिवार्य हो जाता है कि आत्मा के तत्त्व-दर्शन जैसी कोई वस्तु नहीं है या अतीन्द्रिय मनोविज्ञान नहीं है जो चेतना की एकता को केवल एक ज्ञानात्मक पूर्वमान्यता के रूप में ही नहीं स्वीकार करता वरन् उसे स्वतंत्रता की अनुभूति और नैतिक अनुभव के नींव और सुदृढ़ आधार के रूप में स्वीकार करता है, जो चेतन तत्त्व नैतिकता का केन्द्रक है।

अतः इस प्रकार अब प्रमुख समस्या युक्ति-युक्त मनोविज्ञान के अन्तर्गत नहीं है कि कान्ट ने इसे अप्रसिद्धि दी तथा सफलतापूर्वक इसका खण्डन किया, बल्कि समस्या उनके युक्ति-युक्त मनोविज्ञान मीमांसा और व्यावहारिक बुद्धि-मीमांसा में इस विषय के बीच निहित है कि आत्मन्, जो नैतिक अनुभूति का आधार है और स्वतंत्रता का एक प्रमुख प्रतीक है, वह केवल एक तार्किक इकाई ही नहीं है वरन् एक सत्तात्मक तत्त्व^१ है।

१. जॉन वाट्सन, दि फ़िलासफ़ी ऑफ़ कान्ट एक्सप्लेण्ड, पृ० ३०६

द्वन्द्वन्याय के अन्तर्गत आत्मा की समस्या के कान्ट के प्रतिपादन में एक प्रवचनापूर्ण उभयभावितता की स्थिति निहित है यानी दो प्रत्यक्षातः परस्पर-विरोधी स्थितियाँ को समाविष्ट करने वाले एक द्वैत स्वरूप की अनुभूति इस द्वन्द्व-न्याय में प्राप्त होती है --(१) आत्मा कभी भी केवल एक तार्किक सिद्धान्त के अतिरिक्त ~~इससे~~ अधिक कुछ भी नहीं हो सकता, तार्किक सिद्धान्त जैसे-- कारण-कार्य का सिद्धान्त या तादात्म्य का सिद्धान्त, जो विचार की अन्तर्वस्तुओं की व्याख्या तथा उनको अर्थपूर्ण एवं महत्वपूर्ण बनाने के लिए अत्यन्त अनिवार्य है । (२) और यह आत्मन् एक ऐसी सत्ता के साथ प्रतिष्ठित होने की अपेक्षा रखता है जो अप्रतिबद्ध है तथा इस कारण सदैव पूर्ण मुक्त भी है । परिणामस्वरूप विदित होता है कि ये दो प्रतीयमानतः व्याघातपूर्ण स्थितियाँ एक ओर तो 'ज्ञान की समस्या' तथा दूसरी ओर 'नैतिकता की समस्या' के कान्ट के प्रतिपादन के बीच एक गहन गर्त या खाई उत्पन्न कर देती हैं । अब प्रश्न यह है कि क्या हम 'शुद्ध-बुद्धि मीमांसा' में आत्मा की समस्या के प्रतिपादन की 'व्यावहारिक बुद्धि मीमांसा' में आत्मा की समस्या के साथ अविच्छिन्न रूप में ग्रहण करते हैं ? इन दो परिस्थितियों में कान्ट का निष्कर्ष इस प्रकार का है--(१) निःसन्देह आत्मा एक 'चेतन की एकता' है परन्तु क्योंकि यह शुद्ध स्वरूप के अतिरिक्त किसी भी वस्तुरूप में अज्ञेय है इसलिए एक तात्त्विक सत्ता की भांति किसी भी वस्तु रूप में इसको परिकल्पित एवं स्वीकार नहीं किया जाना चाहिए । यदि यह एक तात्त्विक सत्ता हो सकती तो इसे एक वस्तुगत सामग्री के रूप में प्रदेय होना चाहिए । परन्तु जिस द्वाण यह इस वस्तुगत सामग्री के रूप में समझा जाता है उसी द्वाण यह बुद्धि-कोटियाँ द्वारा निर्धारित विषय बन जाता है । यदि यह आत्मन् ऐसा ही है तो 'आत्म-चेतना की एकता' अपने उस अतीन्द्रियात्मक गुण को खो देता है, जिससे बुद्धि-कोटि प्रवाहित व निर्धारित होते हैं और ऐसी दशा में यह 'चेतना की अतीन्द्रियात्मक एकता' सापेक्ष और प्रतिबद्ध बन जावेगी । यदि यह अतीन्द्रिय ही रहती है तो इसे अनिर्धारित होना चाहिए । इस प्रकार कान्ट 'चेतना की एकता' को 'तार्किक एकता' की अपेक्षा किसी अन्य स्थिति के साथ प्रतिष्ठित करने में एक कठिनाई का अनुभव करते हुए अपने को असमर्थ पाते हैं । परन्तु फिर भी यह एक अन्तिम स्वरूप नहीं है जिसमें आत्मा की समस्या अपने आपको 'अतीन्द्रिय एकता'

के रूप में कान्ट के समक्ष उपस्थित करती है । ज्ञान के स्तर पर जो कुछ पाना असंभव है उसी को नैतिकता के स्तर पर या नैतिक अनुभव में सम्भव तथा व्यवहार्य^१ दिखाया है । यही कारण है कि कान्ट 'चेतना की एकता' का 'शक्ति' के साथ तादात्म्य स्थापित करते हैं, जिसका प्रथम ज्ञान-मीमांसा में अभाव है । यह शक्ति इच्छा-शक्ति है । इस पहलू में चेतना की एकता शुद्ध बुद्धि के साथ एकरूपित नहीं की गयी है । इसे 'व्यावहारिक बुद्धि' अथवा 'नैतिक इच्छा-शक्ति' के साथ एकरूपित करना है जो अन्तिम विश्लेषण में अनिर्धारित है । निर्धारित इच्छा-शक्ति नैतिक इच्छा-शक्ति नहीं है, इसीलिए कान्ट यह प्रतिपादित करते हैं कि मुक्त रूप में आत्मा शुद्ध चैतन्य रूप है तथा विशुद्ध इच्छा-शक्ति से अभिन्न^२ है । अनैतिकता ही अपूर्णता है । यह एक अत्यन्त अनिवार्य मूल्य 'मुक्ति' के विनाश का निर्देश करता है । किसी प्रकार की सीमा से स्वतंत्रता ही 'मुक्ति' है । 'मुक्ति' एक निरपेक्ष अथवा परम अनिर्धारण है । नैतिक इच्छा-शक्ति के अभ्यास द्वारा इस अपूर्णता को विजित करना है एवं समाप्त कर देना है ।

यदि हमें आत्मा के स्वरूप और स्थिति के सम्बन्ध में कान्ट द्वारा प्रस्तुत प्रथम मीमांसा के निराशाजनक निष्कर्ष और द्वितीय मीमांसा के अति उत्सहस्रिन् उत्साही व आशाजनक निष्कर्ष के बीच की खाई को पाटना ही है तो इसके लिए कान्ट की सम्पूर्ण समस्या एक पुनर्स्थिति-निर्धारण की अपेक्षा रखती है । ऐसा ज्ञात होता है कि प्रथम मीमांसा में विशेष रूप से द्वन्द्वन्याय में कान्ट लाइबनीज़ के युक्ति-युक्त मनोविज्ञान से छुटकारा पाने का अधिक एवं उत्तेजित प्रयास करते हैं । द्वन्द्वन्याय में जिन बुद्धि-कोटियों को आत्मा से छीन लिया गया था, कान्ट उन्हीं नैतिक बुद्धि-कोटियों को पुनः आत्मा को वापस करने का प्रयत्न करते हैं । हमारे विचार में वह 'ज्ञान की समस्या' का 'नैतिकता की समस्या' के साथ सामंजस्य स्थापित करने में असफल एवं असमर्थ रहे । नैतिकता केवल एक स्वीकारात्मक स्तर पर ही आधारित है । ज्ञान की समाप्ति हमारे जानने की सीमा की चेतना के

१. लेविस ह्वाइट बैक, इमैनुअल कान्ट क्रिटिक् ऑफ़ प्रैक्टिकल रीज़न, पृ० १४

२. जॉन वाट्सन, दि फ़िलॉसफ़ी ऑफ़ कान्ट एक्सप्लेण्ड पृ० ३०८-३१३

साथ ही हो जाती है । कान्ट की विचारधारा के पुनर्निर्माण और पुनर्व्याख्या के ही आधार पर हम एक नवीन स्थिति निर्धारित कर सकते हैं, यह नवीन स्थिति निर्धारण ही सच्चा मनोविज्ञान भी होगा, परन्तु यह मनोविज्ञान न तो आनु-भविक मनोविज्ञान होगा और न तो बौद्धिक मनोविज्ञान होगा । यह अतीन्द्रिय मनोविज्ञान अथवा आध्यात्मिक मनोविज्ञान होगा । ज्ञान एवं नैतिकता के मिलन-बिन्दु अथवा केन्द्र में एक ऐसा संवृत्तिशास्त्र है जिसका वस्तु-विषय एक अस्तित्वयुक्त संप्राण चेतना है । यह संप्राण तथा सक्रिय चेतना ही आत्मा है जिसे नैतिक अनुभव के यथार्थ रूप में परिणित नहीं किया गया है अर्थात् जो केवल नैतिक अनुभूति में ही कार्यान्वित नहीं है वरन् यह स्वयं ही ज्ञान है । एक ऐसा ज्ञान है जो सब विषयी और वस्तु-विषयों के सम्बन्धों का अतिक्रमण कर देता है और जो बिना किसी अभाव तथा विनाश के ही परिपूर्ण है तथा स्वयं-प्रकाश है । उनका यह 'आत्मन्' उपनिषदों का आत्मन् है, जैसा कि कान्ट का विचार है यह केवल एक 'तार्किक एकता' नहीं है वरन् अनुभव का एक परम आधार है । आत्मा की प्रत्येक अवस्था के लिए हम माण्डूक्य उपनिषद् में एक विस्तृत विवेचन पाते हैं । इस 'आत्मा' को एक रहस्यवादी (वर्ण) 'ऊँ' के द्वारा प्रतीक रूप में वर्णित किया गया है जो चेतना की जाग्रत, स्वप्न तथा सुषुप्ति तीनों अवस्थाओं में व्याप्त है तथा इन तीनों अवस्थाओं का अतिक्रमण भी कर जाता है । यह 'विशुद्ध-चैतन्य' है और जो कुछ यह जानता एवं अनुभव करता है उससे पृथक् यह अपना अस्तित्व रखता है । यह अपने अनुभव-योग्य एवं ज्ञेय वस्तुओं में से एक वस्तु नहीं है । इसे यह कह कर भी वस्तु-रूपित नहीं किया जा सकता कि यह केवल ऐसा नहीं है । अपने यथार्थ होने के लिए भी यह वस्तु-रूपित होने की अपेक्षा नहीं रखता । कान्ट ने ज्ञान और

१. के०सी०मट्टाचार्या, स्टडीज़ इन फिलॉसफ़ी, वॉल्यूम-२, पृ० २४, २८-२९

२. जी०एस०एस० राय, दि हैरिटेज ऑफ़ शंकर, पृ० ५०-५१, तथा माण्डूक्य उपनिषद्, गौणपादीय कारिका, शंकरभाष्य, आगम प्रकरण 'ओमित्येतद्धारमिदं सर्वं तस्याप्यव्याख्यानं भूतं भवदमविष्यदिति सर्वमाकार एव । यच्चान्यत्त्रिकालातीतं तदप्याकार एव ॥१॥' इसके अतिरिक्त इसी प्रकरण का दूसरा श्लोक भी देखिए ।

नैतिकता के क्षेत्र में भिन्न-भिन्न आत्माओं की स्थितियों की स्थापना करके जिस खाई की कल्पना की है उसे आध्यात्मिक मनोविज्ञान रूपी सेतु द्वारा ही पाटा जा सकता है । इस पाटने के सम्पूर्ण कार्यों से हम विस्तृत रूप में निम्न प्रकार के विश्लेषण द्वारा अवगत होंगे ।

(१) चेतना के स्वरूप के विश्लेषण से (२) नैतिकता के स्वरूप के एक विश्लेषण से, जिसमें हमारा सम्पूर्ण अभिप्राय यही प्रमाणित करना होगा कि नैतिकता की समस्या ज्ञान की समस्या से पूर्णतया अभिन्न है । अब पूर्णतया परिलक्षित हो जाता है कि युक्ति-युक्त मनोविज्ञान की आलोचना का जो उलफनयुक्त तथा रहस्यपूर्ण निष्कर्ष है वह इस बात में निहित है कि कान्ट इस समस्या का समाधान केवल शुद्ध ज्ञानात्मक अथवा अनुभवात्मक स्तर पर करने में सर्वथा असमर्थ रहे । समस्या यह है कि अनुभव में 'चेतना की एकता' नामक एक ऐसे तत्व को अस्वीकृत नहीं किया जा सकता, जो अनुभव-निर्मित नहीं है तथा जो ज्ञान-मीमांसात्मक रूप से एक अतीन्द्रिय तत्व है, क्योंकि इस तत्व की अस्वीकृति ज्ञान को ही असम्भव बना देती है । परन्तु उसी समय 'चेतना की एकता' को तार्किक स्तर से उच्च किसी अन्य स्तर पर प्रतिष्ठित करना उसी युक्ति-युक्त मनोविज्ञान के दल-दल में कूद जाना होगा, जो वास्तविक सत्तायुक्त आत्मा के अस्तित्व को 'मैं सोचता हूँ' ज्ञान की इस अनिवार्य स्थिति से भ्रमित कर देता है । परन्तु यहां यह विषय समाप्त हो जाता है, अब तक हम कान्ट के प्रयत्नों को विशुद्ध निष्पेक्षात्मक रूप में ही स्पष्ट कर सके । कान्ट युक्ति-युक्त मनोविज्ञान के दोषयुक्त विवरण के जो परिणाम निश्चित करते हैं, वह इस प्रकार के हैं :--

(१) यथार्थ या सत्य होने के क्रम में 'आत्म-चेतन युक्त एकता' को अवश्य ही अप्रतिबद्ध होना चाहिए और अप्रतिबद्ध होने के क्रम में इसे अवश्य ही मुक्त एवं अनिर्धारित होना चाहिए ।

१. कैसी० मट्टाचार्या, दि स्टडीज़ इन फ़िलासफ़ी, पृ० ३३

२. एन०के० स्मिथ, कान्ट्स क्रिटिक् ऑफ़ प्योर रीज़न, पृ० ३६५

(२) ज्ञान की स्थिति का एक विश्लेषण सब सन्देहों के परे यह प्रकट करता है कि 'आत्म-चेतना की एकता' जो आवश्यक एवं निर्विवाद रूप में स्वीकृत है उसे सभी वस्तुगत अन्तर्वस्तुओं से पृथक् एक यथार्थ अस्तित्वयुक्त रूप में नहीं स्पष्ट किया जा सकता है । अतः उसे सक्रिय एवं जीवित रहने के लिए विषय-ज्ञात का ग्रहण करना अत्यन्त अनिवार्य है । चेतना की मुक्त एकता एक अभिच्छिन्न वस्तु है, यद्यपि ज्ञान की स्थिति में इसे वस्तुगत अन्तर्वस्तु से पृथक् करना असंभव है । अतः यहां ये दो पक्षान्तर हैं-- (१) या यह प्रतिपादित करना कि 'चेतना की एकता' अत्यन्त अर्थहीन है (२) या किसी अन्य स्थिति का विचार करना जिसमें यह आत्मन् मुक्त एवं सत्य दृष्टिगत होता है । यह केवल एक अनुमानित वस्तु या केवल एक परिकल्पना अथवा एक 'तार्किक एकता' ही नहीं है जिसे ज्ञान की संभावनाओं के लिए निर्मित किया गया है । कान्ट इन दोनों में से द्वितीय पक्षान्तर को किसी भी प्रकार व्यक्त रूप से बहिष्कार नहीं करते और न तो अव्यक्त रूप से उसे बहिष्कार करने का कोई संकेत ही देते हैं । कान्ट ने युक्ति-युक्त मनोविज्ञान की आलोचना पर अत्यधिक बल देने के कारण आत्मन् को एक 'तार्किक एकता' के रूप में प्रतिष्ठित किया है, इसलिए नहीं कि वह 'अप्रतिबद्ध आत्मन्' या शुद्ध बुद्धि के वस्तुतः मुक्त केन्द्र तत्त्व के निरर्थक स्वरूप के सम्बन्ध में एक निषेधात्मक कथन प्रस्तुत करना चाहते हैं वरन् उनका विश्वास है कि ऐसा आत्मन् अवश्य अस्तित्वयुक्त है और 'इस आत्मन्' को वह उन्मुक्त या निर्बद्ध बुद्धि के रूप में स्वीकार करते हैं । नैतिक इच्छा-शक्ति में ही हमें आत्मा के सत्य अस्तित्व की अनुभूति होती है तथा यह चेतना भी प्राप्त होती है कि आत्मा निरपेक्ष एवं अप्रतिबद्ध रूप से स्थापित एक ऐसे सिद्धान्त के अनुसार क्रियाशील होता है जो सार्वभौमिक नियम के अनुरूप होता है^१ । इसीलिए यह कहा जाता है कि नैतिक इच्छा-शक्ति में तथा नैतिक पहलू में ही हमें अप्रतिबद्ध बौद्धिक केन्द्र से परिचित हो सकते हैं । इस नैतिक साध्य के चुनाव में ही व्यक्ति ऐसे आत्मन् का परिचय

प्राप्त करता है, जो स्वयं अस्तित्ववान् है, स्वयं अभिव्यक्त है, स्वयं सत्य है, सापेक्ष सत्य नहीं है। यह इस या उस लक्ष्य के हेतु क्रियाशील नहीं है वरन् प्रज्ञा के निश्चिन्त नियम के लिए क्रियाशील होता है। यह प्रज्ञा भी किसी अन्य तत्त्व द्वारा प्रमाणित न होकर स्वयं-प्रमाणित है। कान्ट के अनुसार एक व्यक्ति अपने आत्मा की मौलिक शुद्धता की अनुभूति अपनी नैतिक इच्छा-शक्ति में ही कर सकता है। यह नैतिक इच्छा-शक्ति परमशुभ है, निरपेक्षतया शुभ है तथा अपने आप में शुभ है, क्योंकि यह सत् है और 'सत्' ही से उच्च कुछ भी नहीं है। इस प्रकार कान्ट के दार्शनिक निबन्ध में ज्ञाता आत्मन् और कर्ता आत्मन् यानि शुद्ध बुद्धि और व्यावहारिक बुद्धि से सम्बन्धित एक यथार्थ द्वैत का साक्षात्कार होता है। व्यावहारिक बुद्धि की प्राथमिकता और शुद्ध-बुद्धि का सापेक्षिक स्वरूप--दोनों ज्ञान और नैतिकता के बीच एक खाई उत्पन्न कर देते हैं। यह सत्य हो सकता है कि कान्ट द्वारा की गयी युक्ति-युक्त मनोविज्ञान की आलोचना तर्कसंगत हो परन्तु यह भी स्पष्ट रूप से कहा जा सकता है कि आज समकालीन योरोपीय दर्शन, भारतीय दर्शन तथा विशेषरूप से अद्वैत दर्शन में इस दृष्टिकोण को किसी ने भी नहीं अपनाया है, जिसकी आलोचना कान्ट युक्ति-युक्त मनोविज्ञान का खण्डन करने के लिए स्वीकृत एवं इच्छित रूप से करते हैं। आज यह युक्ति-युक्त मनोविज्ञान एक ऐसा काल्पनिक कथन बन गया है कि कोई भी विचारशील दार्शनिक इस विषय को स्वीकार नहीं करते। वेदान्त दर्शन के लिए भी यह एक काल्पनिक विषय बन गया है, वह भी इसे एक गम्भीर चिन्तन के रूप में नहीं अपनाते हैं।

युक्ति-युक्त मनोविज्ञान पर कान्ट की मीमांसा की अपनी आलोचना के परिणामों में हम जो कुछ भी दिग्दर्शित करना चाहते हैं, वह यही है कि हम निम्न दावों को प्रतिपादित करने में बहुत उत्सुक हैं :--

(१) आत्म-वेतना की एकता केवल एक 'तार्किक एकता' ही नहीं है, यद्यपि इसका स्वरूप अतीन्द्रिय है परन्तु फिर भी एक मनोवैज्ञानिक स्थिति में इसका

१. जान वाटसन, दि फ़िलासफ़ी आफ कान्ट एक्सप्लेण्ड, पृ० ३८५,

लेबिस व्हाइट बेक, इमेन्युअल कान्ट, क्रिटिक् ऑफ़ प्रैक्टिकल रीज़न एण्ड अदर

राइटिंग्स इन मॉरल फ़िलासफ़ी, पृ० २३२

साक्षात्कार होना असंभव नहीं है, इसकी अनुमति विषय-कोटि की नहीं है, पूर्ण रूप से विशुद्ध अतीन्द्रिय प्रकार की है जैसा कि श्रीकृष्णचन्द्र भट्टाचार्य ने अपने निबन्ध 'सबजेक्ट ऐज़ फ्रीडम' में^१ कहते हैं।

(२) नैतिक स्थिति में 'चेतना की एकता' की वास्तविकता से^{सम्बन्धित} कान्ट का विषय पूर्णतया एक उचित आधार हो सकता है, जबकि हम इसमें इस विशेषता की वृद्धि कर दें कि कान्ट ने 'नैतिक साध्य' के स्वरूप का त्रुटिपूर्ण अर्थ समझा है और यदि नैतिक रूप में पतित होना अपूर्ण होना है तो अपूर्णता की समस्या उचित रूप में ठीक अज्ञानता की समस्या के समान है और अज्ञान का बाधित हो जाना तथा नैतिक इच्छा-शक्ति का क्रियात्मक होना दो वस्तुएं नहीं हैं।

यहां हमें निम्न प्रसंगों को भी दर्शाना होगा--

(१) कि ज्ञान की स्थिति में 'चेतना की एकता' को बिना किसी क्षति के विषय-अन्तर्वस्तु से पृथक् किया जा सकता है। यह एक पूर्ण तत्त्व है अतः इसमें कुछ भी वृद्धि नहीं की जा सकती और न तो इसमें से कुछ कम ही किया जा सकता है।

(२) कोई भी नैतिक सिद्धान्त जो नैतिकता या 'नैतिक अपूर्णता' की समस्या का अज्ञान की समस्या के साथ तादात्म्य स्थापित करना अस्वीकार कर देता है, अपने आपको अनन्त सक्रियतावाद के 'अनवस्था-दोष' में फंसा देने के लिए बाध्य हो जाता है। 'नैतिक सक्रियतावाद' सब अन्तर्वस्तुओं से विच्छेदित

१. कै०सी० भट्टाचार्य, दी सबजेक्ट ऐज़ फ्रीडम, पृष्ठ ७० से ६६, देखिए, कै०सी० भट्टाचार्य, दि स्टडीज़ इन फ़िलासफ़ी, पृ० ३०-३३।

२. यहां हम यह बतलाना चाहते हैं कि अद्वैत तत्त्व ही परमार्थ है, उसमें द्वैत का सर्वथा ही अभाव वांछित है तथा द्वैत में ही उपलब्धि और आचार के भेद दृष्टिगत होते हैं। यदि हम भेद को मान कर चलें तो लक्ष्य अर्थात् मोक्षा सदैव ही दूर बना रहेगा और हमें यह भी भ्रान्ति बनी रहेगी कि हम उसे कभी-न-कभी पूर्णरूपेण प्राप्त कर लें। द्वैत-जनित आचार की स्थिति आपेक्षित निःश्रेयस् के सम्बन्ध में अनवस्था दोष से व्यभिचरित है।

एक इच्छा-शक्ति से शून्य नहीं है । आत्म-तत्त्व की पूर्णता के साथ ही यह सह-विस्तारित है ।

‘चेतना की एकता’ के विषय में कान्ट की विचारधारा का हम आंशिक समर्थन करते हैं एवं आंशिक विरोध भी करते हैं । चेतना की एकताकेयुक्ति-युक्त मनोविज्ञान की तर्कसंगतता से सम्बन्धित उनके दावों के विरुद्ध हमें केवल यही कहना है कि एक ‘अस्तित्वयुक्त सत्ता’ के साथ ‘चेतना की एकता’ को प्रतिष्ठित करने के क्रम में हमें एक युक्ति-युक्त मनोविज्ञान की आवश्यकता नहीं होती, बल्कि एक अतीन्द्रिय या आध्यात्मिक मनोविज्ञान की आवश्यकता होती है, और ऐसे मनोविज्ञान के अन्तर्गत ‘चेतना की एकता’ के अर्थ और दुर्बलता के अभाव में वस्तुगत अन्तर्वस्तु से विषयी का एक पूर्ण पृथक्करण फलीभूत हो सकता है । कान्ट का यह एक स्वीकृत एवं फ़ाट दृष्टिकोण है कि ‘चेतना की एकता’ ज्ञान का एक विषय नहीं बन सकती । अतः कान्ट यह प्रतिपादित करते हैं कि ‘ज्ञानात्मक कार्य’ को निष्पादित करने के कारण यह केवल एक तार्किक एकता है, और इसीलिए इसे कोई तात्त्विक स्थिति नहीं प्रदान की जा सकती । इसे एक तात्त्विक स्थिति प्रदान करने का तात्पर्य यह है कि--(१) इसे द्रव्यत्व प्रदान करना । (२) और वस्तुगत अन्तर्वस्तु अथवा विषयगत स्थिति के साथ इसके फंसाव से इसे पृथक् करना । ज्ञाता अथवा विषयी को वस्तु-विषय के रूप में प्राप्त करना एक न्याय-असंगत बात है । इसी न्याय असंगतता को ही कान्ट युक्ति-युक्त मनोविज्ञान के तर्कमास की अपनी आलोचना द्वारा प्रमाणित करने का प्रयास करते हैं और उनका यह अटूट विश्वास है कि युक्ति-युक्त मनोविज्ञान ने आत्मा को ज्ञान का एक विषय बना कर अथवा आत्मा को द्रव्य बता कर अनुमवातीत तर्कशास्त्र के विरुद्ध एक अपराध किया है । अतः हमें अपने विवाद-विषय में यह दिखाना होगा कि-- (१) ‘चेतना की एकता’, जिससे यह जानती है उन ज्ञेय वस्तुगत अन्तर्वस्तुओं से वियोज्य तत्त्व है (२) और ‘चेतना की एकता’ को अनिवार्यतया ‘यथार्थ एकता’ के रूप में प्रतिपादित करने का तात्पर्य यह नहीं है कि यह एक द्रव्य है । यदि तात्त्विक रूप में ‘चेतना की एकता’ से सम्बन्धित वेदान्त की युक्तियाँ तथा सिद्धान्त को हम उपस्थित करें तो

१. एन०के० स्मिथ, इमेनुअल कान्ट्स क्रिटिक् ऑफ़ प्योर रीज़न, पृ० ३६२

२. वही, पृ० ३७७

हमें स्पष्ट रूप से परिलक्षित होता है कि जिस तरीके से अद्वैत दर्शन वस्तुओं की ओर दृष्टिपात करता है उसी उपाय से हम भी उपर्युक्त दोनों दशाओं की पूर्ण करने में सफल हो सकेंगे । अनुभवात्मक रूप में चेतना की ज्ञान मीमांसात्मक एकता अनुभव का एक विषय है । यह केवल एक तार्किक नियम है, ऐसा इसलिए है कि यह ज्ञान की स्थिति में प्रवेश करता है और अनुभव का संघटक है । तादात्म्य नियम या कारण-कार्य नियम अनुभव में प्रवेश नहीं करते, वे अनुभव के उपादान-तत्त्व नहीं हैं, वे केवल वह सांचे या स्वरूप हैं जिनमें अनुभव निर्मित होता है । परन्तु 'चेतना की एकता' ज्ञाता के रूप से अनुभव में प्रवेश करती है, इसलिए ज्ञाता वहाँ एक तार्किक नियम अथवा तार्किक सिद्धान्त के रूप में नहीं रहता है । यह अनुभव का एक वर्तमान सक्रिय व सजीव पहलू है तथा सभी अर्थयुक्त भाषण द्वारा पूर्वापेक्षित है । परन्तु पुनः कोई भी चिन्तक यह प्रश्न प्रस्तुत कर सकता है कि यह कैसे एक तार्किक सिद्धान्त नहीं है ? पुनः वेदान्त दर्शन के दृष्टान्त द्वारा उसकी पुनरावृत्ति करते हुए इस प्रश्न के उत्तर में हम यही कहेंगे कि गहन सुषुप्ति का एक विश्लेषण हमें गहन निद्रा या सुषुप्तावस्था द्वारा 'चेतना की निरन्तरता अथवा अविच्छिन्नता' का अटूट विश्वास दिलाता है । जो व्यक्ति सुषुप्तावस्था में रहता है वही जागृतावस्था में भी उपस्थित रहता है^१ । यदि कोई यह तर्क प्रस्तुत करता है कि गहन निद्रावस्था में चेतना का अभाव रहता है तो उनसे भली प्रकार यह पूछा जा सकता है कि उन्हें 'चेतना के अभाव की अनुमति होती है या नहीं ?' 'चेतना का अभाव है,' 'चेतना का अभाव नहीं है,'--इन दोनों ही स्थितियों में हमें विषयी ज्ञाता को एक 'चेतन्य' के रूप में ही स्वीकार करना होगा । प्राग्निद्रा से सम्बन्धित कोई भी निश्चयात्मक कथन चेतना की सत्ता को स्वीकार करता है और यह चेतना जाग्रत, स्वप्न तथा सुषुप्ति--इन तीनों अवस्थाओं में अबाधित तथा अविच्छिन्न बनी रहती है । मांडूक्य उपनिषद् द्वारा चेतना के मनोविज्ञान का एक, तर्कसंगत समुचित विश्लेषण प्रस्तुत किया गया है । इसके मूल सिद्धान्त पर श्री गौड़पाद ने अपने आगमशास्त्र में टीका की है ।

विषयी के सम्बन्ध में माण्डूक्य उपनिषद् द्वारा प्रस्तुत विवेचना का प्रमुख अभिप्राय यह स्पष्ट करना है कि चेतना के दो प्रकार होते हैं--(१) सापेक्ष चेतना--इसके अन्तर्गत अनुभव की जाग्रत और स्वप्नावस्था आती है, (२) निरपेक्ष--इसके अन्तर्गत (क) सुषुप्ति (प्रगाढ़ निद्रावस्था) तथा (ख) तुरीयावस्था (अतीन्द्रिय) आती है । सुषुप्ति या प्रगाढ़ निद्रावस्था एक ओर तो अनुभव में समाहित जाग्रत और स्वप्नावस्थाओं तथा दूसरी ओर अतीन्द्रिय अवस्थाओं के बीच एक सन्धि है । यह अनुभव के समीप है, क्योंकि सापेक्ष ज्ञान को वापस लाने के लिए सुषुप्ति अवस्था में यह एक अन्तःशक्ति है । सुषुप्ति के टूट जाने या भंग हो जाने के पश्चात् स्वप्नावस्था अथवा जाग्रतावस्था ही स्थान ग्रहण करती है । सुषुप्तावस्था में यह सापेक्षता समाप्त नहीं होती परन्तु इस कारण यह कहना भी त्रुटिपूर्ण होगा कि प्रगाढ़ निद्रा सापेक्ष है । यह पूर्णतया निरपेक्ष है । परन्तु इसका तात्पर्य यह नहीं है कि यहां चेतना का अभाव है या इसकी अनुपस्थिति है । इस प्रकार की मनोवृत्ति अधिकांशतः पाश्चात्य दार्शनिकों में प्राप्त होती है जो प्रगाढ़ सुषुप्ति को चेतनाशून्य तथा ज्ञानशून्य रिक्तता के रूप में उच्चरित करने हैं । इन दार्शनिकों ने ज्ञान या चेतना अथवा बोध इन शब्दों का प्रयोग आनुभविक अर्थ में किया है । यही प्रवृत्ति हीगल, केयर्ड, बैडले, बोसांके तथा हीगल के अनुयायियों की विचारधाराओं में प्राप्त होती है । आत्मा का ज्ञान स्वयं अपने ही द्वारा एक प्रतिवर्ती अनुव्यवसाय में सम्भक्त जाता है जिसे आत्म-चेतना की ' अनिवार्य-अवस्था ' के रूप में ' विषयी-विषय ' अथवा ' ज्ञाता-ज्ञेय ' के द्वैत की आवश्यकता होती है । कान्ट के इस निश्चित कथन से कि 'यदि' चेतना की 'स्कता' एक 'सत्तात्मक तत्त्व' है तो इसे अवश्य ही ज्ञेय होना चाहिए, यह प्रतीत होता है कि कान्ट ने भी अन्य अधिकांश योरोपीय दार्शनिकों की भांति आत्म-चेतना की समस्या का हल किया है । वे आत्म-ज्ञान को केवल इसी रूप में असंभव बताते हैं कि 'चेतना की अनुभवातीत स्कता' को एक वस्तु-विषय में -- -- -- -- --

१. माण्डूक्य उपनिषद्, गौणपादीय कारिका, शांकरभाष्य, १-११, १२

२. ए०सी० मुकजी, दी नेचर आफ् सेल्फ़, पृ० २३६-४६ तथा एफ०एच० बैडले, एस्सेज आन टुव एण्ड रियेलिटी, पृ० १६५

३. केयर्ड, हीगल, पृ० १४७, तथा बैडले, एस्सेज ऑन टुव एण्ड रियेलिटी, पृ० १६०

रूपान्तरित नहीं किया जा सकता^१ है। चूंकि आत्मा के इस रूप को निर्धारित करने में उन्हें कठिनाई का अनुभव हुआ इसी कारण उन्होंने अपने युक्ति को सीमित किया तथा आत्मा को केवल एक 'तार्किक एकता' के रूप में वर्णित किया। आत्मा को एक सत्ता के रूप में प्रतिष्ठित करने के इच्छुक हीगल और फिश्टे दोनों ने हो 'विरोधों' को एकता के रूप में 'आत्म-चेतना' की न्याय-संगतता के लिए युक्तियां प्रस्तुत की हैं। यहां पर 'विषयी-विषय' अर्थात् 'ज्ञाता व ज्ञेय' का होना ही विरोध है जिनमें 'आत्म-चेतना' ही समन्वय^२ है। 'हीगल और फिश्टे दोनों दार्शनिकों ने आत्मा को सापेक्ष रूप दे कर उसे एक तात्त्विक स्थिति के साथ प्रतिष्ठित किया है। इस प्रकार हम अपने आप को पुनः एक आनुभविक मनोविज्ञान के दल-दल में फंसा हुआ पाते हैं। ऐसा प्रतीत होता है कि हीगल की विचारधारा के समर्थकों ने कान्ट की चेतावनी पर ध्यान नहीं दिया, और उन्होंने भी ज्ञानमीमांसात्मक समस्या के समाधान के लिए मनोवैज्ञानिक पद्धति का प्रयोग करके एक भूल की है। इस सन्दर्भ में प्रमुख समस्या यह है कि आत्मा को कैसे जाना जाता है? यदि हम कहें कि इसे 'वस्तुओं' के ज्ञाता के रूप में जाना जाता है तो यहां हमें एक 'प्रतिवर्ती अनुव्यवसाय' का सहारा लेना पड़ता है, जो हमें नैयायिकों के अनुव्यवसाय की स्मृति दिलाता है, और ऐसा करने पर यहां 'अवस्था दोष' उत्पन्न हो जाता है। श्री अनुकूलचन्द्र मुकजी ने अपनी पुस्तक 'नेवर ऑफ़ सेल्फ़' में इस भूल को 'अनुमवातीत-विस्थापन' के नाम से निर्दिष्ट किया है। आत्मा को अपनी केन्द्रीय स्थिति से हटाया नहीं जा सकता^३ है। यदि यह एक 'ज्ञेय सत्ता' है अर्थात् जानने योग्य वस्तु है तो पूर्व समय के इस ज्ञाता को जानने के लिए एक अज्ञात विषयी या ज्ञाता की आवश्यकता होगी। बर्कले तथा पाश्चात्य परम्परा के अधिकांश विज्ञानवादी विचारकों ने 'आदर्शात्मक परिकल्पनाओं' की स्थापना द्वारा ही आत्मा के लिए एक स्थिति प्राप्त की है।

१. एन०के० स्मिथ, हमेंनुअल कान्ट्स 'क्रिटिक् ऑफ़ प्योर रीज़न', पृ० ३६५

२. रिचर्ड फ़ॉल्कनबर्ग, 'हिस्ट्री ऑफ़ मॉडर्न फ़िलासफी', पृ० ४६७ तथा ४२७

३. ए०सी० मुकजी, 'दि नेवर ऑफ़ सेल्फ़', पृ० १२ तथा 'सेल्फ़ थॉट एण्ड रियेलिटी', पृ० ३५२

परन्तु विज्ञानवादी परिकल्पना द्विधारी तलवार के समान है, चाहे वह बकलै की मान्यता हो अथवा हीगल की। विषयी के अभाव में वस्तु विषय नहीं रहता परन्तु उसी क्षण वस्तु-विषय के अभाव में विषयी भी नहीं हो सकता। ब्रैडले के विचारानुसार विषयी और विषय के बीच बहुत-सी सामग्रियाँ स्थानान्तरणीय हैं। अतः इन दार्शनिकों के अनुसार विषयी और विषय के मध्य कोई भी सुस्पष्ट विभाजक रेखा नहीं खींची जा सकती है। इसी विचारधारा का प्रतिपादन बर्ट्रैंड रसेल ने भी किया है और उन्होंने विषयी-विषय के भेद को 'क्रियात्मक-परिकल्पना' के द्वारा स्पष्ट किया है। विषयी प्रकाशमान है अथवा चेतन है क्योंकि यह ^{शुद्ध} भौतिक ज्ञात की घटनाओं से भिन्न एक माध्यम में घटित होने वाली एक घटना है। जिसमें इस प्रकार की घटना घटित होती है वह माध्यम 'अस्तित्व' है। 'गिलबर्ट राइल' ने इस बात को अन्य शब्दों में व्यक्त किया है, उनका 'मन प्रत्यय' व्यवहारवाद की भाषा में आत्मा से सम्बन्धित बाह्यार्थवादियों के दृष्टिकोण की पुनरावृत्ति है।

इस सन्दर्भ में हमारी स्थिति का संक्षिप्तीकरण निम्न प्रकार का है :--

- (१) विषयी सत्य है।
- (२) विषयी निरपेक्ष है।
- (३) विषयी ज्ञेय है।
- (४) यह वस्तु-विषय के रूप में ज्ञेय नहीं है।
- (५) यह द्रव्य नहीं है।

उपरोक्त विचारों का स्पष्टीकरण निम्नलिखित प्रकार से होगा।

विषयी सत्य है क्योंकि यह कालातीत एवं शाश्वत् है और अन्तिम विश्लेषण में इसे पूर्ण करने वाला अथवा इसका विरोध करने वाला कोई भी तत्त्व नहीं दृष्टिगत होता है। यह निरपेक्ष है क्योंकि सुषुप्तावस्था में भी यह अपने आप उपस्थित रहता है। यह ज्ञेय है, क्योंकि यह स्वयं-प्रकाश या स्वयं-ज्योति

१. ब्रैडले, एस्सेज़ ऑन टूथ एण्ड रियलिटी, पृ० १६०, तथा एफियरेंस एण्ड रियलिटी, पृ० ८६-८७
२. डी०बै० आर्० कॉन्नर, ए क्रिटिकल हिस्ट्री ऑफ़ वेस्टर्न फ़िलॉसफी, पृ० ४८१
३. वही, पृ० ५४७, जिसमें क्विन्टन ने गिलबर्ट/रैल के विचारों की एक स्पष्ट विवेचना प्रस्तुत की है।

है अर्थात् स्वरूप में यह शुद्ध अपरोक्षानुभूति^१ रूप है । अद्वैत-दर्शन साहित्य में इसको 'स्वयं प्रकाश' के रूप में वर्णित किया गया है । यह वस्तु-विषय के रूप में ज्ञेय नहीं है क्योंकि इसकी विशुद्ध और अनुभवातीत आत्म-निष्ठता को अस्वीकार कर देने से 'चित्सुख' के अनुसार सम्पूर्ण वस्तु-जगत या विषय-जगत ही अन्यकार में विलीन हो जायेगा अर्थात् जगदांध्य हो जायेगा ।

युक्ति-युक्त मनोविज्ञान के प्रति कान्ट की समीक्षा एक आत्म-द्रव्य के रूप में उनके विरोधी विचार-कों के दृष्टिकोणों की बारम्बार पुनरावृत्ति करती है । इस प्रसंग में हमें यही दिखाना है कि जब भी हम आत्मा को एक वास्तविक सत्ता या तात्त्विक सत्ता के रूप में ग्रहण करते हैं तब इसका अर्थ यह नहीं है कि यह केवल एक तार्किक पूर्वमान्यता है अथवा एक द्रव्य है । । द्रव्य की परिकल्पना ने दो कार्यों को पूर्ण करने का विचार रखा है--प्रथम कार्य दो या दो से अधिक ऐसे गुणों का एक साथ विचार करना है जो एक दूसरे में समाहित नहीं होते तथा प्रायः निश्चित रूप से एक दूसरे से अलग ही हो जाते हैं । स्पिनोज़ा का द्रव्य भी दो परस्पर विभिन्न गुणों-विचार और विस्तार से युक्त वर्णित किया गया है । यहां अलग-अलग गुण की अपेक्षा द्रव्य ही अधिक व्यापक है तथा द्रव्य और गुणों में एक भेद वास्तविक भेद है । द्वितीय कार्य यह है कि 'द्रव्य' का विचार 'द्रव्य' को ही स्थायित्व प्रदान करने का कार्य पूरा करता है, जबकि गुण अस्थायी होते हैं, उदाहरणस्वरूप नैयायिकों का आत्मन्^३ । इस स्थिति में भी भेद सत्य है । अन्यथा एक के अशाश्वत् होने पर दूसरा भी स्वामाविक रूप से अशाश्वत् हो जावेगा ।

इस प्रकार ब्रह्म अथवा आत्मन् द्रव्य नहीं हो सकता । यदि हमें आत्मा को केवल एक तार्किक एकता या अनुभवातीत ज्ञानात्मक एकता की अपेक्षा एक उच्च तत्त्व के रूप में अपनाना है तो हमें कान्ट की आलोचना के विरुद्ध भी कुछ

१. चित्सुखी, तत्त्वप्रदीपिका, उदासीन संस्कृत विद्यालय ग्रन्थमाला, पृ० १६

२. वही, पृ० ३२

३. चन्द्रधर धर्मा, इण्डियन फिलॉसफी: स्क्री क्राटिकल सर्वे, पृ० १६५-१६६

कहना होगा । 'द्रव्य' के स्वभाव के साथ प्रतिष्ठित होने के अभाव में समाकल्पन की अतीन्द्रिय एकता तात्त्विक रूप में जानी जा सकती है । आत्मन् 'सत्य' हो सकता है इसीलिए यह 'अ-द्रव्य' के रूप में वाच्य है । यह केवल एक 'ज्ञानमीमांसात्मक पूर्वमान्यता' नहीं है वरन् एक 'तात्त्विक सत्ता' है ।

अब हमें यह स्पष्ट एवं प्रमाणित करना है कि यह तात्त्विक सत्ता कान्त द्वारा प्रतिपादित केवल 'नैतिक आत्मा' ही नहीं है वरन् यह आत्मन् विशुद्ध ज्ञान-स्वरूप है । इस दिशा में हमें केवल यही निर्देशित एवं सूचित करना है कि 'नैतिक-आदर्श' और 'तात्त्विक सत्ता' दो तत्त्व नहीं हैं, एक ही अद्वैत तत्त्व है । नैतिक आदर्श अथवा नैतिकता के दृष्टिकोण से जो कुछ वर्णित है वह 'मांजा' है तथा शुद्ध तत्त्व-ज्ञान के दृष्टिकोण से जो कुछ वर्णित है वही 'आत्मा' है । प्रथम तो अत्यधिक सामान्य सत्ता है तथा द्वितीय अत्यधिक व्यापक सत्ता है । इनमें अधिष्ठित वस्तुएं आभास अथवा प्रतीति में भी सत्तायुक्त होती हैं ।

ज्ञान प्रति नैतिकता; तात्त्विक रूप में सत्य और नैतिक रूप में आदर्शात्मक आत्मन्
 =====
 का तादात्म्य --
 =====

युक्ति-युक्त मनोविज्ञान के आन्वीक्षात्मक खण्डन के परिणाम से ऐसा विदित होता है कि यह विशेष रूप से एक ही प्रमुख लक्ष्य को निर्दिष्ट करता है । जो अनुभव के सम्भाव्यता की एक अनिवार्य अवस्था है, उस 'चेतना' की एकता का प्रकृति में सक्रिय 'नियतिवादी गतिवाद' के शिकंजे से उद्धार करना है । यह 'नियतिवादी गतिवाद' प्रत्येक वस्तु को अनुबद्ध करता है इसलिए यह 'चेतना' की एकता को भी अनुबद्ध करता है । परन्तु इसका उद्धार कैसे हो ? परिणामस्वरूप यह प्रश्न उठता है कि वह 'एकता' क्या है जो गोचर प्रकृति के इस 'क्रियात्मक गतिवाद' से पूर्णक्षया युक्त है ? अन्य शब्दों में 'मुक्तात्मा' क्या है, इस प्रश्न का शीघ्र ही उत्तर देने के लिए हम इसकी एक तात्त्विक प्रतिमूर्ति को प्रस्तुत करेंगे । चेतना के

१. टी०आर०वी० मूर्ति, दि रेशनल बेसिस ऑफ़ अद्वैतिज्म, दि इण्डियन फ़िलॉसॉफीकल क्वार्टर्ली, १९३०, वॉल्यूम-६ नं० १ में, पृ० ८१

अनुमवातीत एकता की ज्ञानमीमांसा इस तात्त्विक प्रतिमूर्ति से साक्षात्कार करती है । यह प्रश्न आत्मा की अस्तित्वावकता को अनिवार्य एवं अपरिहार्य बनाते हुए यह सूचित करता है कि वस्तुतः स्वातंत्र्य ही आत्मा है अर्थात् एक आत्मा है जो वास्तविक रूप से स्वतंत्र है और यह जाना भी जा सकता है, यदि यह नहीं जाना जाता तो यह आत्मन् का दोष नहीं है वरन् हमारी समझ अथवा बुद्धि का दोष है । इसका अभिप्राय यह है कि यदि हम आत्मा को नहीं जान पाते तो यह हमारी जानने की विधि का दोष है, न कि आत्मा का दोष है । इस आत्मन् का अज्ञान अपने जानने की असम्भाव्यता से दुर्बल नहीं होता है, कान्ट ने इस प्रकार प्रश्न का उत्तर ^{नहीं} दिया है । वह आत्मा के उस प्रत्यय से अत्यन्त गृसित तथा अभिभूत है जिसे प्रकृति के एक अंश के रूप में समझा व अपनाया गया है अर्थात् जो एक प्राकृतिक सत्ता है, इससे अधिक कुछ नहीं है । कान्ट के अनुसार वह मुक्त तथा सैय आत्मन आवश्यक रूप से एक प्राकृतिक आत्मन है और निःसन्देह वह प्रकृति में ही स्थित है तथा जिसमें प्रत्येक विषय अनुबद्ध है । अतः कान्ट का कथन है कि कोई ऐसा आत्मन् नहीं है जो स्वतंत्र हो अथवा स्वयं ही स्वातंत्र्य हो । आत्मा को अनिवार्य रूप से भूमित एवं आबद्ध करने वाले सभी बन्धनों से स्वतंत्र अथवा मुक्त होना है, और इस मुक्त होने के संघर्ष में अत्यन्त अपेक्षित रूप से हमें एक नैतिक प्रयत्न के केंद्र की अनुभूति प्राप्त होती है । एक ऐसा इच्छात्मक या संकल्पात्मक प्रयत्न, एक ऐसा संघर्ष व प्रयास जो आत्मा को इसके बद्ध अस्तित्व से परे पहुंचा कर एक अनुमवातीत स्थिति पर प्रतिष्ठित कर देता है । परन्तु कैसे ? कान्ट कहते हैं कि स्वयं आत्मा की अनुभूति या इच्छा द्वारा ही ऐसा संभव है । यह इसी प्रकार का विश्वास है कि एक व्यक्ति यहां-वहां स्थित किसी स्थान में न जा कर अपने आप में ही समाहित हो सकता है । परन्तु समस्या यह है कि कर्ता स्वयं कृतकार्य भी कैसे हो सकता है ? एक अस्त्र स्वयं को नहीं छेद सकता, एक सर्प स्वयं अपने आपको नहीं निगल सकता तथा एक नट स्वयं

१. जॉन वाटसन, दि फिलॉसफी ऑफ कान्ट एक्सप्लेण्ड, पृ० ३३२, तथा

एच० डबल्यू० कैसिरर, ए कर्मट्री ऑन कान्ट्स क्रिटिक् ऑफ जर्मेनट, पृ० ६७

अपने कर्णों पर नहीं बढ़ सकता । अतः केवल यही कह कर पर्याप्त रूप से कुछ भी नहीं प्राप्त किया जा सकता कि मानव की स्वतंत्रता विशुद्ध इच्छा-शक्ति की इच्छा करने में ही निहित है तथा यह इच्छा-शक्ति प्रज्ञा है, अतीन्द्रिय है और यह ज्ञान में क्रियान्वित नहीं होती वरन् कर्म में ही क्रियान्वित होती है । इस प्रकार 'नैतिक कर्म' विशुद्ध कर्म है, और शुद्ध-बुद्धि मीमांसा इस तथ्य को अत्यधिक महत्ता प्रदान करती है कि केवल एक अज्ञात तत्त्व का साक्षात्कार करने के लिए स्वतंत्रता एक सम्पादित तथ्य के रूप में अवस्थित वस्तुओं की कोई अवस्था नहीं है । दूसरी ओर यह एक नैतिक आदर्श है, एक विवक्षित उपरम्भ है, जो किसी भी अपूर्णता में ही अन्तर्निहित है । नैतिकता पूर्णता की मांग है, यह कर्म में ही अपेक्षित एवं कल्पित है अथवा जिसे कर्म द्वारा ही प्राप्त किया जा सकता है तथा जो सार्वभौमिक कर्म या विशुद्ध इच्छा-शक्ति की इच्छा करती है^१ । परन्तु नैतिक इच्छा-शक्ति सामान्यनीति ववनों की सभी अन्य संरचनाओं के साथ एक त्रुटि में सम्मिलित होती है । यह दोष अधिकांश योरोपीय दार्शनिकों के नैतिक आचार-सिद्धान्त में प्राप्त होता है । नैतिक आदर्श किसी स्वीकृत उपरम्भ की भांति प्रतीत होता है, जो कर्ता को बाध्य या मूर्त रूप में रहने के लिए बाध्य करता है। कर्ता इसकी खोज में ही निरत रहता है और जितना ही अधिक यह इस खोज में आगे बढ़ता जाता है, उतनी ही गति से यह एक दूरस्थ अंधकारमय भविष्य में वापस आ जाता है । कान्ट के कथनानुसार सत्य नैतिकता में 'सद्गुण' को सुख से सायुज्य करना है और चूंकि इस प्रकार से यहां एक अनवस्था-दोष की संभावना का संकेत प्राप्त होता है इसलिए कान्ट नैतिक आदर्श के प्राप्ति की अनिवार्य अवस्था के रूप में 'आत्मा की अमरता' को एक आधार-भूमि के रूप में प्रस्तावित करते हैं^२ । नैतिक अपूर्णता, नैतिक साध्य तथा कान्ट की चिन्तन-

१. जॉन वाटसन, दि फिलॉसफी ऑफ कान्ट एक्सप्लेण्ड, पृ० ३३१-३२

२. लेविस, व्हाइट बैक, इमेनुअल कान्ट क्रिटिक् ऑफ प्रैक्टिकल रीज़न, पृ० २२५-२६

प्रक्रिया में सिद्धि की संभाव्यता का सम्पूर्ण विचार-विमर्श इसी तथ्य के कारण दूषित हो गया है कि कान्ट ज्ञान की समस्या से ही हतात्साहित हो गये और इसी कारण वह यह भी विचार नहीं कर पाये कि-- 'मानवीय अपूर्णता' का अनुवाद 'मानवीय अज्ञान' के भाव में किया जा सकता है। यदि कान्ट ने 'अपूर्णता की समस्या' को 'अज्ञान की समस्या' के रूप में समझा व निरूपित किया होता अथवा उसे 'अज्ञान की समस्या' के समान स्तर वाला ही समझा होता तो निःसन्देह उन्होंने 'सत्य' एवं 'आदर्श' के बीच एक असंभावित खाई का सृजन न किया होता। अतः नैतिकता के स्वरूप के लिए ये दो बातें अपेक्षित हैं--

(१) आदर्श का स्वयं-सिद्ध स्वभाव तथा (२) अनुभव में इसकी प्राप्ति अर्थात् एक उपयुक्त तरीके से इसकी प्राप्ति। जिस स्थिति ने कर्ता के लिए 'नैतिक साध्य' को एक 'बाह्य दूरस्थ अदृष्ट' के रूप में प्रस्तुत किया तथा जिसकी अनुभूति एक दीर्घ अवधि वाले, श्रान्त कर देने वाले अथवा अनन्त भविष्य में होती है, उस स्थिति के विषय में कान्ट का विश्लेषण ही 'नैतिक आदर्श' को उसके स्वतः सिद्ध स्वरूप से वंचित कर देता है। आत्मा जिसे बाह्य रूप से जानता है, उसे निरपेक्षतया सत्य रूप में स्वीकार भी किया जा सकता है और नहीं भी स्वीकार किया जा सकता। ऐसे स्वरूप में परिलक्षित उपरम् ही संभवतः विरोधों की उत्पत्ति का आधार है और इसीलिए यह प्रतिबद्ध है तथा स्वतंत्रता या मुक्ति का व्याघाती है। कान्ट के विचारानुसार यही 'नैतिकता की शान्ति' अथवा उसका 'विश्राम' है। इसके अतिरिक्त जो स्वीकृत तथा दूरवर्ती साध्य है, वह अनुभूति का विषय नहीं है तथा गंतव्य तक पहुंचने की संभाव्यता के अभाव में अनन्त संघर्ष व प्रयास का नियोजन करता है। 'मानवीय अपूर्णता' की समस्या को 'मानवीय अज्ञान' की समस्या में अनुवादित करके हम कान्ट के समक्ष एक संशोधन का प्रस्ताव रखते हैं। 'नैतिक उपरम्' के विषय में यही अज्ञान है। यह 'नैतिक उपरम्' एक 'सदिच्छा' नहीं है जो 'सद्गुण' और 'सुख' की एकता का विश्वास दिलाता है। 'नैतिक उपरम्' स्वयं ही मुक्ति है तथा 'मोक्ष' के रूप में इसका निरूपण भी किया गया है। परन्तु यह मोक्ष काल के माध्यम में प्रातिशील एक प्रयत्न के द्वारा नहीं

प्राप्त किया जा सकता है। यह स्वयं ही आत्मा है। केवल अज्ञान को ही हटाना है। किसी की दृष्टि से केवल अज्ञान के पर्तों को ही हटाना है, और तब हमें यह अनुमति होगी कि यह 'विवक्षित उपरम्' हमारी यथार्थ सत्ता से अतिरिक्त कुछ भी नहीं है। यह यथार्थ सत्ता स्वयं ही हमारा 'विवक्षित उपरम्' है, 'आत्मा' है और एक 'नैतिक आत्मन्' है, परन्तु फिर भी यह नैतिक आदर्श आत्मन् से अभिन्न है अर्थात् नैतिक आदर्श-आत्मन् का ही दूसरा नाम 'मोक्ष' है, मुक्ति है। उपनिषद् का मोक्ष भी आत्मा है।

(२) युक्ति-युक्त ईश्वर-मीमांसा

=====

विचार के विभिन्न स्तरों पर दार्शनिकों द्वारा ईश्वर-विषयक समस्या का निरूपण किया गया है। चूंकि दार्शनिक कान्ट एक नास्तिक नहीं थे, इसलिए वह भी ईश्वर-विषयक समस्या से सम्बन्धित दो विचार-स्तरों का निरूपण करते हैं :--(क) विशुद्ध रूप से सैद्धान्तिक, और (ख) व्यावहारिक -- इस प्रसंग में व्यवहार से तात्पर्य केवल नैतिक व्यवहार से है। जबकि कान्ट ईश्वर को सब रचनात्मक विषयमताओं अथवा जटिलताओं में शुद्ध-बुद्धि द्वारा निरूपित एक योग्य विषयी के रूप में स्वीकार नहीं करते, वही अन्तिम विश्लेषण में 'शुभ' को 'शुभ' तथा 'अशुभ' को 'अशुभ' अर्थात् नैतिक नियम का प्रतिपादन करने के लिए 'ईश्वर' को एक यथार्थ सत्ता के रूप में स्वीकार करते हैं। अतः स्पष्ट है कि कान्ट ईश्वर-विषयक दृष्टिकोणों व विवादों से विमुख नहीं है। वह शुद्ध बुद्धि के प्रयोग द्वारा निरूपित एक यथार्थ सत्ता के रूप में ईश्वर-विषयक हमारे ज्ञान की रचना से विमुख है।

१. टी०आर०वी० मूर्ति, दि रैशनल बेसिस ऑफ़ अद्वैतिज्म, फ़िलोसाफ़िकल क्वार्टली १९३०, वा ल्यूम-६ नं० १ पृ० ५७

२. लेविस ह्वाइट बैक, इमेनुअल कान्ट क्रिटिक् ऑफ़ प्रैक्टिकल रीज़न, पृ० २३२

३. एन०के० स्मिथ, इमेनुअल कान्ट्स क्रिटिक् ऑफ़ प्योर रीज़न, पृ० ५२६, तथा, डी०पी० ड्रायर, कान्ट्स साल्यूशन फ़ॉर वेरिफ़िकेशन इन मेटाफ़िज़िक्स, पृ० २४

"Kant does not hold that there is no justification for believing in these doctrines. The conclusion which he reaches is rather that these are matters of metaphysical speculation upon which no knowledge is obtainable."

युक्ति-युक्त ईश्वर-मीमांसा द्वारा वर्णित ईश्वर, सत्य ईश्वर नहीं है । ईश्वर शुद्ध-बुद्धि की सीमाओं का अतिक्रमण इस अर्थ में करते हैं कि ईश्वर बुद्धि द्वारा वस्तुरूपित नहीं किया जा सकता । बुद्धि जिस भी जानने व वर्णित करने का दावा करेगी उसे ज्ञान के एक वस्तु-विषय के स्वरूप का होना चाहिए, परन्तु जहां तक ईश्वर एक विषयी का विषय नहीं हो सकता या चिन्तन का वस्तु-विषय नहीं ~~हो सकता~~ होता और फिर भी हम उसका प्रत्यक्ष कर सकते हैं, तो ऐसा ईश्वर अवश्य ही केवल एक गल्प या काल्पनिक है, जिससे बुद्धि के कार्यों के प्रयोग या नियोजन में सावधानी की अपेक्षा के लिए एक तथ्य के रूप में प्रतीत होने वाला निर्मित किया गया है । जो कुछ भी एक तथ्य है वह अनुभव की एक आधार-सामग्री के रूप में भी प्रदेय है, और यदि यथार्थ वस्तुनिष्ठता तथा तथ्यात्मकता एक ही है तो ईश्वर भी एक तथ्यात्मक सत्ता न होने पर जाना नहीं जा सकेगा । इसी प्रमुख कारण से ही कान्ट ने सिद्धान्त और विचारणीय विषय दोनों के दृष्टिकोणों में युक्ति-युक्त ईश्वर-मीमांसा का खण्डन किया है । विचारार्थ विषय में युक्ति-युक्त ईश्वर-मीमांसा के खण्डन का तात्पर्य है--ईश्वर के अस्तित्व को सिद्ध करने के लिए दार्शनिकों द्वारा दी गयी युक्तियाँ या तर्कों का एक खण्डन । इन तर्कों के नाम हैं --(१) सत्तामूलक तर्क (२) सृष्टि-विज्ञान-मूलक तर्क (३) प्रकृति-प्रयोजनमूलक^१ तर्क । ये युक्तियाँ ही विचारार्थ विषय में युक्ति-युक्त ईश्वर-विज्ञान की समीक्षा को निर्मित करती हैं । युक्ति-युक्त ईश्वर-मीमांसा के अन्तर्गत एक सिद्धान्त के रूप में यह पूर्वमान्यता निहित है कि ईश्वर के प्रत्यय को प्राप्त करने में ही हमने उनके अस्तित्व को स्वीकार कर लिया है । ईश्वर की धारणा किसी ऐसे अयथार्थ सत्ता का उल्लेख नहीं करती जो सत्ता अस्तित्वयुक्त है, वरन् एक ऐसी सत्ता का उल्लेख करती है जो अवश्य ही अस्तित्वयुक्त है^२ । विचारार्थ विषय और सिद्धान्त में निहित भेद ही युक्ति-युक्त ईश्वर-मीमांसा के प्रति कान्ट के समीक्षा की सम्पूर्ण प्रवृत्ति को समझने के लिए हमें

१. एन०के० स्मिथ, कान्ट्स क्रिटिक् ऑफ़ प्योर रीज़न, पृ० ५००

२. वही, पृ० ५२५

समर्थ बनाती है। उपर्युक्त तीनों तर्क विचार-विषय में भिन्न हैं परन्तु सिद्धान्त अथवा सारतत्त्व में एक ही है। इसका क्या तात्पर्य है? इसका तात्पर्य यह है कि ये तर्क शुद्ध बुद्धि को बढ़ावा देते हैं और फलस्वरूप यह शुद्ध-बुद्धि अपने अस्तित्व को समाविष्ट एवं अंगीकार करने वाले ईश्वर के एक प्रत्यय को प्रदान करने की सामर्थ्य रखती है।

अब हम ईश्वर-मीमांसा के सम्बन्ध में कान्ट के दृष्टिकोण का उन तर्कों के स्वरूप में विवेचन करेंगे जिनको कान्ट ने ईश्वर के अस्तित्व के पक्ष में दिये गये उपरोक्त वर्णित तीनों तर्कों का खण्डन करने के लिए प्रस्तुत किया है।

(१) सत्तामूलक तर्क :

=====

यह सत्तामूलक तर्क सन्त एन्सेल्म का ही मौलिक प्रतिपादित तर्क^१ है। परन्तु कान्ट के पूर्ववर्ती दार्शनिकों में डेकार्ट, स्पिनाज़ा तथा लाइबनीज़ आदि दार्शनिक चिन्तकों द्वारा भी अल्प परिवर्तन के साथ विस्तारपूर्वक इस तर्क को प्रस्तुत किया गया है। यहां हमें कान्ट के परवर्ती दार्शनिकों द्वारा प्रतिपादित 'सत्तामूलक तर्क' पर विचार करने की आवश्यकता नहीं होती। बी० बी० सांके ने अपनी पुस्तक 'मीटिंग ऑफ़ एक्स्ट्रीम इन कॉन्टेम्परेरी फ़िलासफी' में इस तर्क के विषय पर समुचित प्रकाश डाला है। सजीव गति की भांति इस तर्क का मूल भाव इस दृष्टिकोण में निहित है कि--ईश्वर का प्रत्यय ही ईश्वर के अस्तित्व को लक्षित करता है। अन्य शब्दों में ईश्वर का अस्तित्व अनिवार्य रूप से ईश्वर के प्रत्यय द्वारा ही अनुगमित होता है^३। इस प्रकार स्पष्ट किया गया कि ईश्वर अस्तित्वयुक्त है या एक अनिवार्य सत्य है। जिस प्रकार एक त्रिभुज का संबोध दो समकोणों के समान तीन कोणों के योग की अपेक्षा रखता है, उसी प्रकार ईश्वर का संबोध स्वयं ही अपने अस्तित्व की अपेक्षा रखता है। सन्त एन्सेल्म

१. जॉन हिक्स, क्लैसिकल एण्ड कॉन्टेम्परेरी रीडिंग्स इन दि फ़िलासफी ऑफ़ रैलिज़न, पृ० ४६५, तथा राबर्ट फिलन्ट, थीज़स, पृ० २७८

२. बी० बी० सांके, दी मीटिंग ऑफ़ एक्स्ट्रीम इन कॉन्टेम्परेरी फ़िलासफी, पृ० ७४-७५

३. रिचर्ड फॉल्केनबर्ग, हिस्ट्री ऑफ़ मॉडर्न फ़िलासफी, पृ० ६३ तथा राबर्ट फिलन्ट, थीज़स, पृ० २७७-७८

के प्रोसलोजिजन^१ में ईश्वर का प्रत्यय एक पूर्ण सत्ता का प्रत्यय है। डेकार्ट की दर्शन व्यवस्था में ईश्वर की सत्ता एक अत्यन्त अनिवार्य सत्ता है तथा सब सीमाओं और न्यूनताओं से रहित है अर्थात् यह स्वयं-प्रमाणित सत्ता है, स्व-निर्धारित सत्ता है। डेकार्ट द्वारा प्रस्तुत ईश्वर की परिभाषा में इस धारणा का परिचय प्राप्त होता है कि ईश्वर अनिवार्य रूप से है अर्थात् यह एक ऐसा तत्त्व है जो स्वयं अस्तित्ववान् है। एक अनिर्धारित सत्ता, एक अनिवार्य-सत्ता है, क्योंकि एक अनिवार्य सत्ता ही केवल परिपूर्ण एवं परिशुद्ध है यानि अयार्थता सत्ता की पूर्णता है, इसका वर्णन डेकार्ट ने पूर्ण सत्ता के रूप में किया है। पूर्ण सत्ता के रूप में वर्णित ईश्वर की यह धारणा सन्त एन्सैल्म की सर्वाच्च पूर्णता की धारणा के समान है। इन दोनों में अधिकांशतया शब्दों का ही भेद है। इसके पश्चात् स्पिनोज़ा के दर्शन में सत्तामूलक तर्क एक अन्य स्वरूप में प्राप्त होता है। यहां ईश्वर की धारणा को सर्वाच्च सामान्यता के रूप में वस्तु-तन्त्रित किया गया है अर्थात् यह एक अत्यन्त सामान्य सत्ता^३ है। लाइबनीज़ में एक संभव सत्ता के संबोध के रूप में ईश्वर के संबोध की सजीव कल्पना की गयी है। लाइबनीज़ संभव, असंभव तथा सह-सम्भव में भेद करने हैं। एक सत्ता जो सब सीमाओं से रहित है वह संभव सत्ता है तथा एक ऐसी सीमा है जो सीमित चिद्बिन्दुओं की चारित्रिक विशेषता को बताती है तथा असीमित चिद्बिन्दु का संकेत करती है और इस प्रकार असीमित चिद्बिन्दु का ही अस्तित्व है। लाइबनीज़ के दर्शन में तर्क की दिशा सम्भव से वास्तविक की ओर^४ है।

इन विभिन्न दार्शनिक प्रतिपादनों के साथ सत्तामूलक तर्क सिद्धान्त की दृष्टि से निम्नतम एवं अत्यन्तम कोटि पर प्रतिष्ठित हो गया जिसे समझने के लिए ये दो बातें अनिवार्य हैं--(१) पूर्णता का प्रत्यय और (२) अनिवार्यता का प्रत्यय, क्योंकि वैचारिक रूप से ईश्वर का, पूर्ण सत्ता या अनिवार्य सत्ता के साथ तादात्म्य स्थापित किया गया है। कान्ट पूर्वोक्त प्रकार से समझे गये इस दृष्टिकोण पर प्रहार

१. जॉन हिक्स, क्लासिकल एण्ड कॉन्टेम्परेरी रीडिंग्स इन दि फ़िलासफ़ी ऑफ़ रैलिजन, पृ० २६, ४६५

२. वही, पृ० ४६५ तथा रिचार्ड फ़ॉल्केनबर्ग, हिस्ट्री ऑफ़ मॉडर्न फ़िलासफ़ी, पृ० ६२-६३, डी०एस० रॉबिन्सन, एन एनथॉलाजी ऑफ़ मॉडर्न फ़िलासफ़ी, पृ० १७४-७५

३. रिचार्ड फ़ॉल्केनबर्ग, हिस्ट्री ऑफ़ मॉडर्न फ़िलासफ़ी, पृ० १२५

करने की वेष्टा करते हैं कि ईश्वर का अस्तित्व ईश्वर के प्रत्यय से ही अनुगमित होता है, जिसमें अस्तित्व को केवल अस्तित्व के संबोध के रूप में ही नहीं वरन् एक यथार्थ अस्तित्व के रूप में समझा गया है। यदि डेकार्ट यह विचार रखते करते हैं कि जिस प्रकार यह तर्कयुक्त कथन^१ एक त्रिभुज दो समकोण के योग के बराबर तीन कोणों से युक्त है, अनिवार्य रूप से सत्य है, उसी प्रकार ईश्वर अस्तित्वयुक्त है यह कथन भी अनिवार्यतया सत्य है। त्रिभुज से सम्बन्धित कथन एक अनिवार्य सत्य इस अर्थ में है कि इसके विपरीत की कल्पना में व्याघात निहित^२ है। यदि त्रिभुज है तो उसके तीनों कोणों का योग अवश्य ही दो समकोणों के बराबर होगा। एक त्रिभुज का संबोध इस विधेय की अपरिहार्यता से युक्त है और यदि यह विधेय इस विश्लेषण से अनुगमित नहीं होता तो आकृति के त्रिभुज होने का कोई प्रश्न ही नहीं उठता। दूसरे शब्दों में यह कहा जा सकता है कि हम त्रिभुज का विचार इसमें निहित ऐसे तीन कोणों से ही कर सकते हैं जिनका योग दो समकोण के योग के समान होगा, अन्यथा त्रिभुज का विचार असम्भव है। परन्तु इस आधार पर यह तर्क करना निश्चय ही भ्रान्तिपूर्ण है कि ईश्वर का संबोध अर्थात् 'पूर्ण सत्ता' का संबोध अस्तित्व की अपरिहार्य अनिवार्यता से युक्त है क्योंकि एक वैचारिक अन्तर्वस्तु के रूप में एक पूर्ण सत्ता का अस्तित्व अनिवार्यतया व्याघात की अपेक्षा रखता है^३। सत्तामूलक तर्क के प्रतिपादक यह विस्मृत कर जाते हैं कि ईश्वर-विषयक कथन और त्रिभुज विषयक कथन के बीच की समानान्तरता का दोषपूर्ण विचार किया गया है। यदि एक त्रिभुज स्वीकृत किया जाता है तो इसकी शेष बातें भी अवश्य ही स्वीकृत की जाएंगी, परन्तु यह भी संभव हो सकता है कि कोई त्रिभुज की बात ही न चलावे। यद्यपि विश्लेषणात्मक होते हुए भी यह तर्क-कथन आवश्यक रूप से सत्य है किन्तु इससे उपलब्धित तर्क सापेक्ष अथवा परिकल्पित है। यदि त्रिभुज को 'पी' प्रतीक द्वारा तथा उसके तीनों कोणों के गुण को 'क्यू' प्रतीक द्वारा प्रदर्शित किया जाय तो इस कथन को इस स्वरूप में प्रस्तुत किया जा सकेगा--

१. एन०के० स्मिथ, कान्दस क्रिटीक् ऑफ़ प्योर रीज़न, पृ० ५०३

२. वही, पृ० ५०२

३. जॉन वाटसन, दि फ़िलासफ़ी ऑफ़ कान्ट एक्सप्लेण्ड, पृ० २६४

'पी = क्यू,' जिसका अर्थ है--पी और क्यू के निषेध के संयोग का निषेध, और इसे इस रूप में रखा जा सकेगा : ~ (पी:~क्यू) । जो कुछ संभवतः स्वव्याघातक या असत्य है वह उपरोक्त दिये हुए तर्कवाक्य में कथित गुणों के अभाव से युक्त एक त्रिभुज प्रत्यय की स्वीकृति है । अन्य शब्दों में पी और~क्यू का संयोग ही आत्मघाती रूप में प्रदर्शित किया गया है । परन्तु यदि हम पी का विचार ही नहीं करते तो इसका 'क्यू' को अनुक्रमित करने का कोई प्रश्न ही नहीं उठता । यदि कोई 'पी' है तो यह एक वृहत् संभावनामात्र ही है । अब यदि इस प्रकार के तर्क का प्रयोग यह दिग्दर्शित करने के लिए किया गया कि अस्तित्व की अस्वीकृति एक पूर्ण सत्ता के प्रत्यय के अनुकूल नहीं है तो यह तर्क एक पूर्णसत्ता के अस्तित्व को सिद्ध नहीं करता । ऐसा क्यों ? क्योंकि तर्क का स्वरूप इन शब्दों द्वारा युक्ति के आरंभ होने की आवश्यकता रखता है --कि यदि एक पूर्ण सत्ता है तो एक पूर्ण सत्ता की धारणा एक पूर्ण सत्ता के अस्तित्व को अनिवार्य रूप से अनुक्रमित करती है । इसीलिए एक 'पूर्ण सत्ता' के वास्तविक अस्तित्व के सम्बन्ध में निश्चित रूप से कुछ भी स्थापित नहीं होता । 'यदि एक पूर्ण सत्ता है, परन्तु कोई जानता नहीं कि यह वस्तुतः क्या है, यह कहने से एक पूर्ण सत्ता के अस्तित्व पर संदेह करने की या उसे अस्वीकार करने की संभावना सदैव रहती है । परन्तु कान्ट का लक्ष्य यह प्रदर्शित करना नहीं है कि 'ईश्वर अस्तित्वयुक्त नहीं है । वह केवल यही दिखाना चाहते हैं कि यदि वह अस्तित्वयुक्त है तो हम नहीं जानते कि वह ऐसा है या अमुक प्रकार का है । सत्तामूलक तर्क के प्रतिपादक यह दुस्साहस-पूर्ण तथा असंगत दावा करते हैं कि यह जानना संभव है कि 'ईश्वर अस्तित्वयुक्त है; कैसे--तर्क द्वारा जो एक पूर्ण सत्ता के प्रत्यय में व्याप्त है + 'ईश्वर अस्तित्वयुक्त है' = एक पूर्ण सत्ता । 'एक अनिवार्य सत्ता अस्तित्वयुक्त है; यह तर्कवाक्य या तो एक विश्लेषणात्मक तर्कवाक्य है या यह एक संश्लेषणात्मक तर्कवाक्य है । यदि यह एक विश्लेषणात्मक तर्कवाक्य है तो इसे प्रतिकार्य रूप में इस प्रकार प्रस्तुत किया जा सकेगा-- पी = क्यू । यदि यह एक संश्लेषणात्मक तर्कवाक्य

१. रासबिहारीदास, कान्ट्स क्रिटिक् ऑफ़ प्योर रीज़न, पृ० १८२

२. एन०के० स्मिथ, इमैनुअल कान्ट्स क्रिटिक् ऑफ़ प्योर रीज़न, पृ० ५०४, तथा
जॉन वाट्सन, दि फ़िलासफी ऑफ़ कान्ट्स एक्सप्लेण्ड, पृ० २६५

है तो क्यूँ अनिवार्यतया पी से अनुगमित नहीं होता । परन्तु जैसा कि कान्ट ने संकेत किया है प्रत्येक स्थिति में कठिनाइयाँ उत्पन्न होंगी और सत्तामूलक तर्क के प्रतिपादकों के प्रतिज्ञा की हानि होगी । यदि तर्कवाक्य विश्लेषणात्मक है तो स्वयं पी को ही हम अस्वीकार करेंगे, क्योंकि अभाव या निषेध के साथ पी के संयोग की अस्वीकृति की असत्यता केवल हमारे पी की धारणा के विचार करने पर ही निर्भर है, और यह पी द्वारा उल्लिखित किसी संदिग्ध वस्तु के यथार्थ अस्तित्व को निर्मित करता है । 'ईश्वर अस्तित्वयुक्त है' यदि इस तर्कवाक्य को विश्लेषणात्मक समझा जाय तो ईश्वर के विषय में भी यही बात चरितार्थ होगी । 'ईश्वर अस्तित्ववान है' यदि यह एक संश्लेषणात्मक तर्कवाक्य है तभी 'अस्तित्ववान है' यह विधेय ईश्वर के वास्तविक अस्तित्व का धोतक होता, परन्तु यदि ऐसा है तो ईश्वर एक अनिवार्य सत्ता के रूप में असंगत हो जावेगा और तब हम यह भी नहीं कह सकेंगे कि अस्तित्व के निषेध के साथ ईश्वर-धारणा के संयोग की अस्वीकृति व्याघात से युक्त है । एक संश्लेषणात्मक तर्कवाक्य की स्थिति में अनिवार्य अर्थ का सम्बन्ध दोषपूर्ण एवं असंगत सिद्ध हो जाता है ।

स्थिति इस प्रकार है--एक अभिन्न कथन में विधेय को अस्वीकार करना व्याघातपूर्ण होता है जबकि उद्देश्य को धारण करना व्याघातपूर्ण होता है, परन्तु बिना शंका के उद्देश्य और विधेय को समानरूप से अस्वीकार करने में कोई व्याघात नहीं है, क्योंकि यदि हम दोनों को ही अस्वीकार कर देंगे तो व्याघातपूर्ण होने के लिए कुछ भी शेष नहीं बचता । इसी प्रमुख विषय को ही हमें कान्ट के तरीके से स्पष्ट करना है ।

कान्ट के तर्क का मूल आधार इस पर आधारित है कि यदि आन्तरिक विरोध के अभाव को मान लिया जाय तब भी तर्कसंगत रूप में यही स्वीकार किया जा सकता है कि केवल शून्य से अलग होकर ही 'सर्वाच्च सत्ता' तार्किकतया एक 'संभव प्रत्यय' है । यह किसी प्रकार से भी प्रत्यय के वस्तु-विषय

१. एन०के०स्मिथ, इमैनुअल कान्ट्स क्‍रिटिक् ऑफ प्योर रीज़न, पृ० ५०४, तथा
जॉन वाट्सन, दि फ़िलासफी ऑफ कान्ट एक्सप्लेण्ड, पृ० २६५

की संभाव्यता को स्थापित नहीं करता । इस तर्क का खण्डन किया जाता है कि जो सत्ता अस्तित्व को समझती है, वह अस्तित्व 'सर्वोच्च सत्ता' के प्रत्यय में निहित है और इसकी आन्तरिक सम्भाव्यता को निकाले बिना इसे अस्वीकार नहीं किया जा सकता है । तर्क का प्रमुख पक्ष है यह है कि अस्तित्व संभावित सत्ता के प्रत्यय में अन्तर्विष्ट होने की क्षमता रखता है । यदि यही बात है तो इस अस्तित्व से सम्बन्धित कथन एक विश्लेषणात्मक तर्कवाक्य होगा और इसके प्रमाण पर भी आपत्ति नहीं की जा सकेगी । इस प्रकार, जैसा कि उपर्युक्त मान्यता सम्पूर्ण विषय को निर्धारित करती है, कान्ट अपने आपको इसके प्रत्यक्ष विरोध में तैयार करते हैं । यह विषय, जो प्रत्येक तर्क कथन में अस्तित्व को विधेयित करता है, संश्लेषणात्मक है, ऐसा होने पर इसकी अस्वीकृति विरोध या व्याघात से युक्त कभी नहीं हो सकती । अस्तित्व एक धारणा के अन्तर्वस्तु के अंश को कभी निर्मित नहीं कर सकता इसलिए इसे एक संभावित विधेय के रूप में भी नहीं स्वीकार किया जाना चाहिए । तर्क में जो कुछ भी तार्किक रूप से इसके अनुरूप होता है, वह एक शुद्ध आकारिक संघटक तत्त्व है जैसे--संयोजक^१ । 'ईश्वर सर्व-शक्तिमान है' यह तर्कवाक्य दो धारणाओं से युक्त है तथा इनमेंसे प्रत्येक अपने वस्तु-विषय 'ईश्वर' और 'सर्वशक्तिमत्ता' को भी रखता है । 'है' शब्द किसी नवीन विधेय की वृद्धि नहीं करता परन्तु अपने उद्देश्य के सम्बन्ध में विधेय को स्थित रखने में सहायता करता है । इसी प्रकार जब हम उद्देश्य को इसके सभी विधेयों सहित जिसमें 'सर्वशक्तिमत्ता' भी सम्मिलित है, ग्रहण करते हैं और कहते हैं कि 'ईश्वर है' या 'ईश्वर का अस्तित्व है', तब हम ईश्वर प्रत्यय को किसी नवीन विधेय से संलग्न नहीं करते बल्कि स्वयं उद्देश्य या विषयी को इसके सभी विधेयों के साथ एक ऐसे विषय के रूप में केवल स्थापित करते हैं, जो हमारी धारणा के सम्बन्ध में स्थित

१. एन०के० स्मिथ, इमेनुअल कान्ट्स क्रिटिक् ऑफ़ प्योर रीज़न, पृ० ५०४, अन्तिम पैराग्राफ़ ।

रहता है । अतः तर्कवाक्य में विषय के अन्तर्वस्तु और विषयी के अन्तर्वस्तु को समान ही होना चाहिए ताकि तर्कवाक्य सत्य हो । यदि विषय-अन्तर्वस्तु धारणा अथवा प्रत्यय की अपेक्षा अधिक है तो प्रत्यय विषय को अभिव्यक्त नहीं करेगा और तर्कवाक्य एक ऐसे सम्बन्ध को प्रस्तुत करेगा जो स्थायी नहीं रहता । यथार्थ संभव के अन्तर्वस्तु की अपेक्षा अधिक कुछ नहीं रखता अन्यथा यह संभव नहीं होगा वरन् संभव से पृथक् कुछ होगा, जिसे 'अस्तित्ववान्' रूप में ग्रहण किया जा सकेगा । यद्यपि एक सौ थैलरों में एक सौ थैलरों से एक सिक्का भी अधिक नहीं है तब भी मेरी वितीय स्थिति उस समय बहुत ही भिन्न होगी जबकि एक सौ वास्तविक थैलरों के स्थान पर मेरे पास केवल एक सौ थैलरों के प्रत्यय को छोड़ कर और कुछ नहीं है । अतः यदि मेरे प्रत्ययों के बाहर अस्तित्व जैसी कोई संज्ञा हो तो सौ थैलरों के प्रत्यय से उनकी वास्तविकता को प्राप्त करना नितान्त ही एक अनर्गल बात होगी^१ ।

इस विषय में यह स्मरण रखना चाहिए कि कान्ट ऐसे 'युक्ति-युक्त-ईश्वर-विज्ञान' पर अपनी मीमांसा प्रस्तुत कर रहे हैं जो विचारों को इतना प्रत्ययाश्रित बना देता है कि वे विचार स्वयं अपने आप में से ही अस्तित्व को उत्पन्न करते हैं । प्रश्न यह नहीं है कि एक अनिवार्य सत्ता या एक पूर्ण सत्ता की धारणा की संभाव्यता को स्वीकार करने के पश्चात् एक पूर्ण सत्ता का अस्तित्व अनुगमित होगा या नहीं वरन् प्रश्न यह है कि क्या एक पूर्ण सत्ता के धारणा की संभाव्यता से एक पूर्ण सत्ता के यथार्थ अस्तित्व की अवतारणा तार्किकतया प्रमाणित है ? इसके उत्तर में हम कहेंगे कि यह तभी संभव हो सकता है जबकि निर्णय केवल विश्लेषणात्मक हो । परन्तु यह निश्चित है कि अस्तित्व से सम्बन्धित निर्णय विश्लेषणात्मक नहीं होते हैं वरन् संश्लेषणात्मक होते हैं ।

१. जॉन वाट्सन, दि फ़िलासफ़ी ऑफ़ कान्ट एक्सप्लेण्ड, पृ० २६४

२. एन०के० स्मिथ, इमेनुअल कान्ट्स क्रिटिक् ऑफ़ प्योर रीज़न, पृ० ५०५

एक पूर्णसत्ता के अस्तित्व के विषय में अनुभव के अतिरिक्त अन्य किसी प्रकार से भी हम ज्ञान नहीं रख सकते, और यह अनुभव भी एक विश्लेषणात्मक प्रक्रिया से नहीं बल्कि एक संश्लेषणात्मक प्रक्रिया से ही संभव हो सकता है। परन्तु 'सत्तामूलक तर्क' के प्रतिपादक इस भेद की पूर्णतया उपेक्षा करते हैं और एक पूर्णसत्ता के अस्तित्व की मान्यताओं में प्रवेश कर जाते हैं, जिसकी धारणा अनुरूपित विषय या वस्तु की सापेक्षता के बिना ही विचारणीय है।

सत्तामूलक तर्क की असंगतता से सम्बन्धित कान्ट के दृष्टिकोणों का हम निम्नलिखित प्रकार से संक्षिप्तीकरण कर सकते हैं --

(१) सत्तामूलक तर्क की प्रामाणिकता आपत्तिपूर्ण है क्योंकि यह तार्किक विधेय और यथार्थ विधेय के बीच भ्रान्ति उत्पन्न कर देता है।

(२) यह एक वार्तविक तर्कवाक्य और शाब्दिक तर्कवाक्य में अर्थात् संश्लेषणात्मक और विश्लेषणात्मक तर्कवाक्यों में भेद करने में असमर्थ है।

(३) एक संयोजक विधेय के साथ कभी समरूपित नहीं किया जा सकता है। 'ईश्वर है' या 'ईश्वर सर्वशक्तिमान है' इनमें 'है' केवल एक संयोजक है, एक विधेय नहीं है।

(४) इस तर्क में एक पूर्ण दोष, जिसका कान्ट ने खण्डन किया है, इस पूर्वमान्यता से उत्पन्न होता है कि 'अस्तित्व एक विधेय है', जबकि यह ऐसा नहीं है।

यहां हम ईश्वर के अस्तित्व के पक्ष में दिये गये अन्य दो तर्कों पर भी विचार करेंगे जिनके नाम (१) सृष्टि-विज्ञानमूलक तर्क तथा (२) प्रयोजनमूलक तर्क हैं, और हम यह दिखाने का भी प्रयत्न करेंगे कि यद्यपि ये तर्क स्वतंत्रतापूर्वक प्रतिपादित किये गये हैं परन्तु वे सत्तामूलक तर्क के प्रमुख टुक की ही पुनरावृत्ति करते हैं।

२. सृष्टि-विज्ञानमूलक तर्क =====

सत्तामूलक तर्क के निष्फल स्वरूप की, इसके सभी संभव स्वरूपों में विशेष कर हमें ईश्वर के ज्ञान से अवगत कराने के सम्बन्ध में समीक्षा समाप्त करने के पश्चात् कान्ट सृष्टि-मूलक विज्ञानमूलक तर्क पर विचार करने के लिए उद्यत होते हैं। यह तर्क ईश्वर-सम्बन्धी ज्ञानमीमांसा के लक्ष्य को प्राप्त करने के लिए दार्शनिकों द्वारा प्रदत्त तर्कों में एक प्रमुख तर्क है। प्रथम तर्क में कान्ट ने, एक पूर्णसत्ता के प्रत्यय से 'एक पूर्णसत्ता ईश्वर का अस्तित्व सिद्ध होता है', इस प्रकार से तर्क करने की निरर्थकता या तत्त्वहीनता को दिखाया है। इस तर्क में कान्ट अनुबद्ध तथा आपातिक आनुमविक तथ्यों से एक अप्रतिबद्ध सत्ता के अस्तित्व की ओर गमन करते हैं^१। इन सभी अनुबद्ध अस्तित्वों का कारणता के पहलू में विवरण देने के लिए भी यह अप्रतिबद्ध अनिवार्य है। यदि अनुबद्ध अस्तित्व के स्पष्टीकरण के लिए अनिवार्य रूप से कार्य-कारणमूलक व्याख्या की अपेक्षा होती है तो कारणात्मक सम्बन्ध एक अनन्त श्रृंखला बन जाता है और तब हमें एक ऐसे 'आदि कारण' के स्वरूप में कुछ भी प्राप्त नहीं होता जो 'कारण मुक्त' है। कारण से विहीन एक कारण इसी 'आदि कारण' के अंश में अनिवार्यतया अन्तर्निहित होता है और निरपेक्ष रूप से एक स्वतंत्र कारणता को सूचित करता है अर्थात् एक ऐसा कारण है जो सब आपातों या सापेक्षताओं से मुक्त है। इसका तात्पर्य यह है कि इस 'आदि कारण' को असंदिग्ध, आपात्त्रहित अथवा अनिवार्य होना चाहिए। यह अनिवार्य सत्ता का प्रत्यय है और सभी कारण अनिवार्य रूप से अस्तित्वयुक्त सत्ताएं हैं। केवल अस्तित्वयुक्त होकर ही यह आदि कारण भी एक कारण के कार्य को पूर्ण कर सकता है। अनुबद्ध कारण-सत्ताओं की श्रृंखला में आदि कारण और अन्य कारणों में केवल यही अन्तर है कि स्वयं श्रृंखला में किसी भी कारण से यह नितान्त

१. रासबिहारीदास, कान्ट्स क्रिटिक् ऑफ़ प्योर रीज़न, पृ० १८२, तथा

एन०के० स्मिथ, इमैनुअल कान्ट्स क्रिटिक् ऑफ़ प्योर रीज़न, पृ० ५०८

२. एन०के० स्मिथ, इमैनुअल कान्ट्स क्रिटिक् ऑफ़ प्योर रीज़न, पृ० ५११

ही असमान है । यह केवल एक कारण के लिए अपेक्षित कारणात्मक क्षमता से ही युक्त नहीं है वरन् यह सभी संभावित संकल्पों, अर्थात् तथा सीमाओं से परे है । इसी कारण 'अनिवार्य सत्ता' को एक अप्रतिबद्ध सत्ता होना चाहिए तथा अपने स्वरूप में असीमित होना चाहिए परन्तु इसे अस्तित्वविहीन नहीं होना चाहिए ।

इसी प्रकार की युक्ति के प्रति कान्ट की आपत्तियाँ अपने-अपने स्थान पर पूर्णतया विचारणीय एवं महत्वपूर्ण तो हैं ही, परन्तु कान्ट वस्तुतः जो कुछ भी दिखाने की चेष्टा करते हैं, वह इस प्रकार एक बहुत ही सामान्य स्वरूप का है कि सृष्टि-विज्ञानमूलक तर्क भी 'विचार' में अधिष्ठित होने के कारण ईश्वर का केवल एक संकेतक ही हो सका, यद्यपि असमर्थ होते हुए भी यह दावा करता है कि यह हमें यथार्थतः एक अस्तित्वयुक्त सत्ता के रूप में ईश्वर का ज्ञान देता है । विचार के स्वरूप के इस सामान्य दोष के अतिरिक्त भी हमें यथार्थता का ज्ञान देने में सृष्टि-विज्ञानमूलक तर्क विशेष रूप से निम्न दोषों से युक्त है -- (१) वह सब, जिसका हम साक्षात्कार करते हैं व जानते हैं, अनुभव में ही प्रदत्त है इसलिए वह स्वरूप में गोचर है । इस विवाद का सामान्य अर्थ यह है कि गोचरता स्वरूप में अनुबद्ध एवं सापेक्ष है । यह सत्य है कि वह सब जो गोचर के क्षेत्र के अन्तर्गत है, अपने स्पष्टीकरण के हेतु कारणता के विषय की अपेक्षा रखता है और यह कारणता अनुभव के किसी वस्तु-विषय के बोधगम्यता की अनुभव-निरपेक्ष शर्त है, परन्तु इस गोचर से एक कारण की पूर्वमान्यताओं अर्थात् निरपेक्ष रूप से अनिवार्य और अप्रतिबद्ध की ओर कूद जाना असंगत एवं अनौचित्यपूर्ण है । कुछ भी आवश्यक या अन्य रूप में एक अनिवार्य सत्ता हो सकता है, परन्तु एक बात निश्चित है कि 'अनिवार्य सत्ता' का यह प्रमुख संबोध एक अनुभवातीत संबोध है । तत्त्वदार्शनिक रूप से इसका अतीन्द्रिय स्वरूप पूर्णतया उपलब्धित होता है । इसका अर्थ यह है कि यदि अनिवार्य सत्ता अप्रतिबद्ध है तो इसका अप्रतिबद्ध स्वरूप दो बातों को पूर्ण रूप से

१. एन०के०स्मिथ, इमेनुअल कान्ट्स क्रिटिक् ऑफ़ प्योर रीज़न, पृ० ५११, तथा
जॉन वाट्सन, दि फ़िलासफी ऑफ़ कान्ट एक्सप्लेण्ड, पृ० ३००

उपलक्षित करता है--(अ) यह एक विषयी से सम्बन्धित एक विषय नहीं है, और अतीन्द्रिय सम्बोधों अर्थात् कोटियों के अन्तर्गत किसी कोटि द्वारा निर्धारित या विमर्शित प्रत्यक्ष-अनुमूति नहीं है । अनुबद्ध या प्रतिबद्ध होने का अर्थ है कोटि-विमर्शणीय होना । (ब) इसका अर्थ यह भी होना चाहिए कि जो इन्द्रियगम्य नहीं है उसके लिए यह इन्द्रियगम्य या संवेद्य है और यह बुद्धिकोटियों में से किसी एक के अन्तर्गत सम्मिलित नहीं हो सकता । ऐसा प्रतीत होता है कि 'सृष्टि-विज्ञानमूलक तर्क' के प्रतिपादकों के लिए दो शर्तों को अवश्य ही पूरा होना चाहिए । अप्रतिबद्ध को प्रतिभासित होना चाहिए परन्तु एक गोचर या संवृत्ति के रूप में नहीं । परन्तु यहां एक स्पष्ट विरोध है क्योंकि कुछ भी 'गोचर' और 'अगोचर' दोनों नहीं हो सकता है । जो कुछ एक गोचर या आभास है उसके निर्धारण की ओर 'विचार का प्रसार' ऐसा दृष्टिगत होता है जैसे कि विचार की व्यवस्था का ही प्रत्याख्यान किया जा रहा हो । कारणता की बुद्धि-कोटि स्वयं विचार की ही एक कोटि है और यह केवल सीमित तथा प्रतिबद्ध अर्थात् गोचर के क्षेत्र में ही प्रामाणिक विनियोग रखता है । कान्ट सृष्टि-विज्ञानमूलक तर्क के प्रतिपादकों के इस अनौचित्यपूर्ण प्रयत्न के प्रति सज्ज है कि उन्होंने कारणता की बुद्धि-कोटि को एक स्वतंत्रता के साथ प्रतिष्ठित किया है, जबकि वस्तुतः यह स्वतंत्रता से युक्त नहीं है । हम जानते हैं कि किसी भी वस्तु से सम्बद्ध रूप में समझा गया एक स्वतंत्र कारण एक व्याघातपूर्ण धारणा है । यद्यपि सृष्टि विज्ञानमूलक तर्क के प्रतिपादक कारणों की गोचर या व्यावहारिक श्रृंखला में अनुस्यूत एक अनवस्था दोष से भयभीत रूप से अवगत है, परन्तु एक अनिवार्य सत्ता के रूप में आदि कारण की केवल स्थापना ही यहां निर्दिष्ट अनवस्था-दोष के अनिवार्य तथा अप्रतिरोध्य स्वरूप की स्वीकृति से इस तर्क की प्रवृत्ति को छुटकारा नहीं दिलाती है । इसलिए आपत्ति का बिष्कर्ष यह है

१. जॉन वाटसन, दि फ़िलासफ़ी ऑफ़ कान्ट एक्सप्लेण्ड, पृ० २६६-३००

कि जब भी अनवस्था दोष की स्थिति किसी स्थान पर श्रृंखलाओं के विराम या अवरोध की अपेक्षा करती है तब यह सिद्ध होता है कि यथार्थः अस्तित्वयुक्त रूप में सम्पत्ति जाने वाली अनिवार्य सत्ता के प्रत्यय पर विराम करना फलीभूत नहीं होता है । ऐसा इसलिए है क्योंकि किसी वस्तु के कारण के रूप में हम इस प्रकार की एक अनिवार्य सत्ता की मांग नहीं कर सकते । अनिवार्य सत्ता का प्रत्यय ही स्वयं कारणता के विनाश का कारण है । यदि एक अनिवार्य सत्ता एक यथार्थ सत्ता है, जैसा कि इसे होना चाहिए तब वह सब जो अनिवार्य नहीं है केवल आभास या प्रतीति मात्र होगा । एक अनिवार्य सत्ता आपात्किता से विशेषित एवं स्वरूपित सभी गोचर विभिन्नताओं का अधिष्ठान होगी, परन्तु अधिष्ठान वही वस्तु नहीं है जिसे सृष्टि-विज्ञानमूलक तर्क के प्रतिपादक कारण के रूप में समझते हैं ।

(२) यह मान्यता अपने स्थान पर संगतपूर्ण एवं उचित हो सकती है कि गोचर क्षेत्र में प्रत्येक वस्तु की व्याख्या के लिए कारण की अपेक्षा होती है, परन्तु कारणता की समस्या एक अनवस्था-दोष को क्यों उपलब्धित करती है ? गोचर के क्षेत्र में एक प्रतिबद्ध कारण ही यथेष्ट एवं समुचित व्याख्या है और यदि स्व-निर्धारित एवं स्व-अपेक्षित अर्थ में अप्रतिबद्ध तथा निरपेक्षतया अनिवार्य होकर ईश्वर सभी गोचरता से परे है तो कोई भी व्यक्ति यह समझने में पूर्णतया असफल हो जाता है कि इस प्रकार की कोई वस्तु कैसे एक कारण भी हो सकती है^१ । हम यह कहने में बहुत ही औचित्यपूर्ण होंगे कि इस प्रकार का एक अप्रतिबद्ध कारण एक यथार्थ कारण नहीं हो सकता । यह एक कारण के रूप में केवल आभासित ही होता है ।

(३) उपरोक्त विवरण के पश्चात् यह स्पष्ट करने पर भी कि अप्रतिबद्ध अस्तित्व अप्रतिबद्ध को सूचित करता है अथवा प्रतिबद्ध-सत्ता अनिवार्य-सत्ता को

१. जॉन वाटसन, दि फ़िलासफ़ी ऑफ़ कान्ट एक्सप्लेण्ड, पृ० ३००, तथा
रासबिहारीदास, कान्ट्स क्रिटिक् ऑफ़ प्योर रीज़न, पृ० १८४

सूचित करती है ,कारणता प्रमाणित नहीं होती । इसका तात्पर्य यह है कि वस्तुतः एक अस्तित्वयुक्त कारण के रूप में अनिवार्य सत्ता सिद्ध नहीं की गयी है । इस प्रकार हमारे समक्ष केवल एक अनिवार्य सत्ता का प्रत्यय ही शेष रह जाता है और यदि यह स्वीकार किया जाता है कि इस प्रकार की एक अनिवार्य सत्ता अवश्य ही अस्तित्ववान् है तो हम पुनः एक बार सत्तामूलक तर्क की आवृत्ति करते हैं और ऐसा प्रतीत होता है कि हमने सत्तामूलक तर्क को ही सृष्टि-विज्ञानमूलक तर्क के रूप में एक दूसरा नाम प्रदान कर दिया है । परिणामस्वरूप हमें यही कहना होगा कि सृष्टि-विज्ञानमूलक तर्क भी अपनी रचना में सत्तामूलक तर्क के सभी दोषों को प्रच्छादित या समाहित किये हुए है ।

प्रकृति-प्रयोजनमूलक तर्क =====

यह एक ऐसा तर्क है जिसे सामान्यतया प्रकृति के क्रम में प्राट प्रयोजन अथवा रचना से प्राप्त तर्क के रूप में जाना जाता है । इस तर्क में सृष्टि में विद्यमान परिकल्पना एवं प्रयोजन के आधार पर एक रचयिता ईश्वर का अनुमान लगाया जाता है । इस तर्क के प्रमुख उद्देश्य विषय अधोलिखित हैं --

(१) विश्व में प्रत्येक स्थान पर एक उद्देश्यपूर्ण व्यवस्था के स्पष्ट चिह्न एवं लक्षण प्राप्त होते हैं, जिसे अत्यधिक बुद्धिमत्ता से कार्यान्वित किया गया है, और एक समष्टि की रचना अपने अन्तर्वस्तुओं में अनिवर्तनीय रूप से भिन्न है तथा विस्तार में असीमित है ।

(२) यह सुव्यवस्था, उपयुक्तता या क्षमता किसी तरह से भी विश्व में अस्तित्व रखने वाली वस्तुओं की प्रकृति में सम्मिलित नहीं है बल्कि यह एक बाह्य गुण है जो बाहर से ही आकस्मिक रूप से उन वस्तुओं से संलग्न है । अन्य शब्दों

१. वाट्सन, दि फ़िलासफ़ी ऑफ़ कान्ट एक्सप्लेण्ड, पृ० ३००

२. एन०के० स्मिथ, हमैनुअल कान्ट्स क्रिटीक ऑफ़ प्योर रीज़न, पृ० ५१२, तथा रासबिहारीदास, कान्ट्स क्रिटीक ऑफ़ प्योर रीज़न, पृ० १८३-८४

३. एन०के० स्मिथ, हमैनुअल कान्ट्स क्रिटीक ऑफ़ प्योर रीज़न, पृ० ५१६ तथा ५२१

में भी स्पष्ट है कि प्रकृति में विभिन्न वस्तुएं निश्चित उद्देश्यों की ओर स्वेच्छा से कभी सहयोगपूर्वक कार्य नहीं करतीं, और निश्चित मौलिक प्रत्ययों के अनुसार एक बौद्धिक सुव्यवस्थित शक्ति के द्वारा उनका उद्देश्ययुक्त रूप में बुनाव नहीं किया गया है और न उन्हें क्रमबद्ध किया गया है ।

(३) अतः एक महान उदात्त और बुद्धिमान कारण का अस्तित्व है, जिसे विवेकशून्य होकर कार्य करने वाली सर्वशक्ति-सम्पन्न प्रकृति के उत्पादन-शक्ति में नहीं प्राप्त करना है वरन् जिसे एक विवेकयुक्त कारक या कर्ता की स्वतंत्रता में प्राप्त करना है ।

(४) इस कारण की एकता का अनुमान एक कौशलपूर्ण भवन के भागों की भांति विश्व के विभिन्न भागों के परस्पराश्रित सम्बन्ध की एकता से हो सकता है ।

दार्शनिक विन्तक कान्ट इस तर्क की निरर्थकता एवं सारहीनता को इसी में निहित दोषों की व्याख्या द्वारा सिद्ध करते हैं । ये दोष निम्नप्रकार के हैं :--

प्रथम तो यह तर्क ईश्वर और विश्व के बीच निहित सम्बन्ध में मानव कौशल एवं कारीगरी से प्राप्त प्रत्ययों के संक्रमण को समाहित करता है । अन्य शब्दों में यह कहा जाता है कि इस तर्क में ईश्वर और विश्व के सम्बन्ध का विचार, वास्तुकार और उसके द्वारा निर्मित भवन के बीच के सम्बन्ध की सादृश्यरचना या अनुरूपता के पश्चात् किया जाता है । जिस प्रकार से एक रूपाविवृत स्थापति या वास्तुकार उपादान पदार्थों पर स्वयं अपने ही लक्ष्य को आरोपित करके कच्चे और अव्यवस्थित उपादानों या पदार्थों को एक सुव्यवस्थित, संगतिपूर्ण एवं सामंजस्यपूर्ण कृति में रूपान्तरित करता है उसी प्रकार ईश्वर भी अव्यवस्थित, असम्बद्ध उपादानों अथवा पदार्थों की एक वृहत् राशि को सौन्दर्ययुक्त और सामंजस्यपूर्ण या संगतिपूर्ण सृष्टि में रूपान्तरित करते हैं^३ ।

१. एन०के० स्मिथ, हमैनुअल कान्ट्स क्रिटिक ऑफ़ प्योर रीजन्, पृ० ५२१

२. वही, पृ० ५२१

३. रासबिहारी दास, कान्ट्स क्रिटिक ऑफ़ प्योर रीजन्, पृ० १८६

परन्तु इस प्रकार से यह तर्क हमें ईश्वर का ज्ञान इसके विषय के या 'ईश्वर' पद के सही अर्थ में नहीं प्रदान करता । यहां तो 'ईश्वर' को 'विश्वकर्मा' के रूप में मान्यता प्रदान की गयी है । यह ऐसा 'विश्वकर्मा' है जो अपनी व्यवस्था में उपादान पदार्थों के अस्तित्व द्वारा सीमित है । एक विश्वकर्मा ईश्वर नहीं है जो इसके उद्देश्यों और रचनाओं का कुशल निर्माता न हो कर विश्व का प्राग और उसकी आत्मा^१ है ।

पुनः यह स्पष्ट होता है कि इस तर्क द्वारा सीमित क्रम से बुद्धिमत्ता, शुभत्व तथा असिमित शक्तियों से युक्त एक असिमत सत्ता की ओर संक्रमण करना उचित एवं न्यायसंगत नहीं हो सकता है । क्योंकि सीमित विश्व के सीमित अभिकल्पों से यह अनुमित करना असम्भव है कि इसके रचयिता को एक पूर्णतम सत्ता अवश्य होना चाहिए । प्रकृति प्रयोजनमूलक तर्क के अनुसार यदि एक सीमित व अनिश्चित या आपातिक विश्व से इसके सृष्टिकर्ता के रूप में एक अतिपूर्णतम सत्ता की ओर संक्रमण सम्भव बनाया जा सकता है तो हम अवश्य यह कह सकते हैं कि सीमित विश्व एक निरपेक्ष अप्रतिबद्ध और इसीलिए एक पूर्णतम सत्ता का संकेत करता है और इस प्रकार की एक सत्ता अपने अस्तित्व की अपरिहार्यता से युक्त है । परन्तु ऐसा कहना तो सृष्टि विज्ञानमूलक और सत्तामूलक तर्कों पर पहुंच जाता है । अतः यह प्रकृति प्रयोजनमूलक तर्क अपने दोषों के अतिरिक्त उपरोक्त दोनों तर्कों के दोषों से भी युक्त^२ है ।

इस प्रकार हम देखते हैं कि ईश्वर के अस्तित्व को सिद्ध करने के लिए युक्ति-युक्त ईश्वर-मीमांसा द्वारा प्रतिपादित किये गये सभी तर्क दोषपूर्ण^३ हैं और इसलिए युक्ति-युक्त ईश्वरमीमांसा स्वयं ही सारहीन एवं न्याय-असंगत^३ है । बहुत प्रयत्न के बावजूद भी यह हमें ईश्वर का यथार्थ ज्ञान नहीं प्रदान कर सकता ।

१. जॉन वाटसन, दि फ़िलासफ़ी ऑफ़ कान्ट एक्सप्लेण्ड, पृ० ३०४-३०५

२. एन०के० स्मिथ, इमेनुअल कान्ट्स क्रिटिक ऑफ़ प्योर रीज़न, पृ० ५२३-५२४

३. वही, पृ० ५२८

हमारे इस कथन में किसी प्रकार के औचित्य की हानि न होगी कि युक्ति-युक्त मनोविज्ञान की भांति ईश्वरमीमांसा की तत्त्वदार्शनिक व्यवस्था भी हमें अपने विचार-विषयों का अल्पतम संभव ज्ञान प्रदान करने में असमर्थ है ।

(३) युक्ति-युक्त सृष्टि-विज्ञान शुद्ध-बुद्धि के विप्रतिषेध

‘रेफ्लेक्सन’ में स्पष्ट होता है कि स्वयं प्रज्ञा में निहित एक तात्त्विक-आत्म-विरोध की प्रतीति ने कान्ट के ध्यान को आकर्षित किया था । अतः इसका उनके आलोचनात्मक दर्शन पर गहरा प्रभाव पड़ा । युक्ति-युक्त सृष्टि-विज्ञान मूलतः सम्पूर्ण द्वन्द्वन्याय को आत्मसात करने के लिए विवक्षित था । फिर भी बाद में अनुभवानीत तर्कशास्त्र की परियोजना ने अपने आपको कान्ट के समक्ष प्रस्तावित किया । परिणामस्वरूप इस व्यवस्था में विप्रतिषेधों को सम्मिलित करना अनिवार्य हो गया । यदि द्वन्द्वन्याय सम्पूर्ण रूप से न्यायवाक्य के अनुरूप है तो विप्रतिषेध भी हेतुफलाश्रित न्यायवाक्य से अनुरूपता रखते हैं और इसलिए उनको अपने अन्तर्वस्तुओं के एक अंश को निरुपाधिक और वियोजक न्याय-वाक्य के साधन हेतु अर्पित कर देना चाहिए । इस प्रकार युक्ति-युक्त सृष्टिविज्ञान को (१) सृष्टि (२) अमरता (३) स्वातंत्र्य तथा (४) ईश्वर--इन चार छूटि विप्रतिषेधों में से प्रथम तथा तृतीय का ही विचार करना चाहिए । द्वितीय अर्थात् अमरत्व को युक्ति-युक्त मनोविज्ञान और चतुर्थ अर्थात् ईश्वर को युक्तियुक्त ईश्वर-विज्ञान के साथ छोड़ देना चाहिए ।

विप्रतिषेध प्रज्ञा और बुद्धि के द्वन्द्व से उत्पन्न होता है । प्रज्ञा अथवा तर्कबुद्धि अपने आपको किसी अपूर्ण वस्तु से सन्तुष्ट नहीं कर सकती, इसीलिए वह एक पूर्ण वस्तु की अनर्जित मांग करती है, परन्तु बुद्धि भी उसकी इस मांग पूर्ति के लिए उसे पूर्णता नहीं प्रदान करती । जो केवल तार्किक भूल का ही एक विषय है, ऐसे तर्कामास से भिन्न यह द्वन्द्व कि ~~कि~~ इस प्रकार की भूल से उत्पन्न नहीं है ।

१. एन०के० स्मिथ, ए कमेंट्री टु कान्ट्स क्रिटिक् ऑफ़ प्योर रीज़न, पृ० ४४८-४६,
जहाँ कान्ट के रेफ्लेक्सिओनेन में प्राप्त विचार उद्धृत किये गये हैं ।

यह द्वन्द्व या विरोध स्वयं प्रज्ञा के स्वभाव से ही उत्पन्न होता है ,इस कारण यह अपरिहार्य एवं अनिवार्य^१ है । यह एकदेश व एककाल में गोचर के एक पूर्ण समष्टि के रूप में विश्व से सम्बन्ध रखता है । विश्व के प्रत्यय के बारे में विशेषता यह है कि प्रज्ञा दो ऐसे तर्ककथनों के बीच एक द्वन्द्व या वैषम्यता के उभयतःपाश के स्वरूप को अपनाती है, जिनमें से प्रत्येक कथन समानरूप से सत्य प्रतीत होते हैं । अप्रतिबद्ध की मांग के अनुरूप परिमाण, गुण, सम्बन्ध और प्रकारता से सम्बन्धित चार विप्रतिषेध उत्पन्न होते हैं, जो संहति, विभाजन, प्रारम्भण और गोचर की निर्भरता में पूर्णता की मांग करते हैं^२ ।

चार विप्रतिषेधों को निम्नरूप के उभयतः पाशों के रूप में रखा जा सकता है :--

- (१) सीमा और अप्रतिबद्ध का उभयतः पाश
- (२) सरल और संहत् का उभयतः पाश
- (३) स्वातंत्र्य और कारणता का उभयतः पाश
- (४) अपरिहार्यता और आपात् का उभयतः पाश

(१) सीमा और अप्रतिबद्ध का उभयतः पाश^३

यहां निर्दिष्ट प्रथम उभयतः पाश हमें ससीम से असीम के विप्रतिषेधों की ओर ले जाता है । ससीमता और असीमता का उभयतःपाश इस विप्रतिषेध का विचार करता है । विवाद है कि देश और काल के पहलू से विश्व सीमित है । परन्तु इसका व्याघाती दृष्टिकोण भी इसी प्रकार संभव है कि देश और काल के पहलू से विश्व असीमित है ।

१. जे०पी० महफे, डी०डी० सी०वी०ओ० और जे०एच० बर्नार्ड, डी०डी०, डी०सी०एल०, कान्टस क्रिटिकल फ़िलासफ़ी, थर्ड एडिशन, वॉल्यूम-२, पृ० १०३

२. एन०के० स्मिथ, इमैनुअल कान्टस क्रिटिक ऑफ़ प्योर रीज़न, पृ० ३६०

३. वही, पृ० ३६२

(२) सरल और संहत का उभयतः पाश -- यह वस्तु-विषयों के अभिश्रितता तथा मिश्रितता का उभयतः पाश है । यह न्यूनतम विस्तार-सम्बन्धी उभयतः पाश है । वस्तुओं के अन्तिम भाग समुचित रूप से अभिश्रित या सरल होते हैं और विभाजित किये जाते हैं, इसलिए इनकी विभाजनीयता को एक सीमा है । इसके विपरीत विवाद यह है कि वस्तुओं के अन्तिम भाग अपने आप में मिश्रित हैं इसलिए उनकी विभाजनीयता की कोई सीमा नहीं है ।

(३) स्वातंत्र्य और कारणता का उभयतः पाश-- प्रश्न यह है कि कारणता स्वतंत्र है या यान्त्रिक रूप से बद्ध है । उभयतः पाश कारणों की श्रृंखला से सम्बन्धित है । विवाद के स्वरूप का एक पक्ष यह है कि स्वातंत्र्य का अस्तित्व है, प्रकृति के नियमों के अनुसार कारणता केवल कारणता नहीं है, एक स्वतंत्र कारणता है । विवाद का दूसरा पक्ष यह प्रदर्शित करता है कि कहीं स्वातंत्र्य नहीं है, प्रकृति के नियमों के अनुसार कारणता ही केवल कारणता है, कोई भी मुक्त कारणता नहीं है ।

(४) अपरिहार्यता और आपात का उभयतः पाश -- इस उभयतः पाश में विचारणीय विषय यह है कि विश्व, सत्ता की अपरिहार्यता से सम्बन्धित है या आपात से । विश्व के सम्बन्धों में एक आत्यन्तिक अनिवार्य सत्ता पायी जाती है, इसके विपरीत कोई भी आत्यन्तिक अनिवार्य सत्ता नहीं है वरन् केवल आपातिक सत्ता है ।

इनके पक्ष तर्कबुद्धिवादी, मतागुही तथा आध्यात्मिक दर्शन को निर्मित करते हैं और इसके विपरीत प्रतिपक्ष इन्द्रियानुभववादी संदेहवादी तथा भौतिकवादी दर्शन को निर्मित करते हैं । धर्म-मीमांसा का सदैव विज्ञान से विरोध रहा है । उदाहरण के रूप में यह विरोध भी उसी प्रकार का विरोध है जिसमें धर्म-मीमांसा की ओर प्लेटो, चर्च और लाइबनीज़ आर्बेन तथा विज्ञान के पक्ष की ओर एपिक्यूरस, ड्यूम आर्बेन तथा स्वयं विज्ञान भी आवेगा । परन्तु कान्ट उन दोनों

के बीच एक मध्यस्थ अथवा निष्पक्ष का कार्य करते हैं । प्रत्येक वादी, प्रतिवादी अपने-अपने पक्ष का समर्थन करते हैं परन्तु दार्शनिक कान्ट इस सत्यता से पूर्णतया अवगत हैं कि उनमें से कोई भी अपने पक्ष की रक्षा नहीं कर पाते ।

आलोचनात्मक आध्यात्मवाद के अतिरिक्त तर्कबुद्धिवाद और अनुभववाद के विप्रतिषेध का कोई भी समाधान नहीं है । यह आलोचनात्मक आध्यात्मवाद इस समस्या को गोचर का एक ऐसा क्षेत्र प्रदान करता है जिस पर देश, काल व बुद्धि-कोटियाँ का नियन्त्रण है । इतना ही नहीं यह आलोचनात्मक आध्यात्मवाद गोचर से पृथक् एक ऐसे परमार्थ को भी निर्धारित करता है जो देशातीत, कालातीत व अविन्त्य है । प्रथम दोनों गणितीय विप्रतिषेध हैं तथा अन्तिम दोनों गतिशील विप्रतिषेध हैं । प्रथम दो विप्रतिषेधों के समाधान को 'अस्ति नास्ति तथैवच' के रूप में वर्णित किया जा सकता है तथा अन्तिम दो के समाधान को अस्तिवाचक रूप में अर्थात् स्वीकारात्मक रूप में ही वर्णित किया जा सकता है । अतः प्रथम दो विप्रतिषेधों में पक्ष तथा विपक्ष--दोनों ही समान रूप से असत्य हो जाते हैं तथा बाद के दो विप्रतिषेधों में पक्ष तथा विपक्ष दोनों ही सत्य हो सकते हैं ।

सभी विप्रतिषेधों में पूर्ण रूप से प्रज्ञा दो रूपों में विभक्त हो जाती है क्योंकि यह सीमा में स्थित होने का प्रयास करती है तो विचार किसी भी विवेकाधीन सीमा से परे पहुँचने के कारण इसका विरोध करता है और यदि यह अपने आपको असीम के स्थान-बिन्दु पर स्थित करती है तो वहाँ पहुँचने में असमर्थ होने के कारण प्रत्यक्षीकरण इसका विरोध करता है ।

यहाँ हम निम्न प्रकार से परिमाण, गुण, सम्बन्ध तथा प्रकारता--चार शीर्षकों के अन्तर्गत विप्रतिषेधों की कान्ट द्वारा दी गयी रूपरेखा की सन्निधि में यथार्थतः प्रस्तुत करेंगे, जिनमें से प्रथम दो गणितीय तथा बाद के दो गतिशील विप्रतिषेधों को निर्मित करते हैं ।

१. एन०के० स्मिथ, हमेनुअल कान्ट्स क्रिटिक् ऑफ़ प्योर रीज़न, पृ० ३६३

२. जे०पी० महफ़ी, डी०डी०, सी०बी०आ तथा जे०एच० बर्नार्ड, डी०डी०, डी०सी०, एल०, कान्ट्स क्रिटिकल फ़िलासफ़ी, थर्ड एडिशन वॉल्यूम-२, पृ० १०४

(१) परिमाण :-

(अ) पक्ष:-विश्व का प्रारम्भ काल के अन्तर्गत होता है, और देश की दृष्टि से यह सीमाबद्ध है ।

यदि इसका प्रारम्भ कालान्तर्गत नहीं है तो हमें यह कहना पड़ेगा कि काल के प्रत्येक क्षण के अन्तर्गत समस्त समय के दिये हुए बिन्दु पर अनन्त काल व्यतीत हुआ है और इस प्रकार इस अनन्तता को एक समाप्ति पर आना होगा । यह समाप्ति भी एक दिये हुए क्षण में ही होगी, जो कि असम्भव है । यदि देश की दृष्टि से विश्व में कोई सीमायें नहीं हैं, तब हमें यह मानना पड़ेगा कि विश्व असीमित रूप से विस्तृत परिमाण में हो जिसे निर्मित करने के क्रम में इसके खण्डों या अवयवों को काल की एक अनन्त अथवा असीम मात्रा को स्वीकार करना पड़ेगा अर्थात् काल की अनन्तता व्यतीत हो जावेगी, परन्तु ऐसा असम्भव दर्शाया जा चुका है । इस प्रकार पक्ष में प्रत्येक तर्क-कथन की अस्वीकृति न्याय-असंगतता तथा तार्किक अनौचित्य को समाहित करती है ।

(ब) प्रतिपक्ष :- विश्व का प्रारम्भ कालान्तर्गत नहीं होता है और देश की दृष्टि से यह सीमाबद्ध नहीं है अथवा असीमित है ।

यदि विश्व का प्रारम्भ काल में हुआ है तो एक ऐसा समय भी अवश्य रहा होगा जिसमें विश्व नहीं था और एक रिक्त काल या समय रहा होगा । परन्तु एक रीते समय में किसी भी वस्तु का उद्भव नहीं हो सकता । इसी प्रकार से यदि विश्व देशान्तर्गत सीमित है, तब हमें अनिवार्य रूप से यह मानना पड़ेगा कि इसके परे अवश्य ही एक रिक्त देश होगा जिसके द्वारा इसकी सीमा निर्धारित थी । परन्तु रीता देश निरर्थक अर्थात् असंभव है । संवेदनशास्त्र में कान्ट द्वारा इसका यथेष्ट रूप से स्पष्टीकरण हो चुका है, जिसमें उन्होंने यह दर्शाया है कि देश स्वयं एक वस्तु-विषय नहीं है बल्कि सम्बन्धित वस्तु-विषयों की केवल एक संभावना मात्र है । यहां भी हम एक ऐसी परिस्थिति का सामना करते हैं,

१. एन०के० स्मिथ, क्रिटिक ऑफ़ प्योर रीज़न, पृ० ३६६

२. वही, पृ० ३६६

३. वही, पृ० ७१

जिसमें प्रतिपक्ष के प्रत्येक वादी की अस्वीकृति तार्किक अनौचित्य को समाहित करती है ।

यहां दोनों पक्षों पर तार्किक असिद्धता से एक आत्यन्तिक विप्रतिषेध को आन्वीक्ष्यात्मक रूप में प्रदर्शित किया गया है ।

(२) गुण -- अर्थात् सरल और संतत का विप्रतिषेध ।

(अ) पक्ष--विश्व में प्रत्येक संहत् पदार्थ सरल भागों से संगठित होता है । इसका तात्पर्य यह है कि विभाजनीयता की एक सीमा^१ है ।

यदि मान लें कि विभाजनीयता की कोई सीमा नहीं है तो पदार्थ को अवश्य ही सदैव अनन्त रूप से विभाज्य होना चाहिए, इसलिए एक यथार्थ द्रव्य जैसी भी कोई वस्तु नहीं होनी चाहिए । 'अनन्त विभाजनीयता' और द्रव्य परस्पर विरोधी हैं । अतः कोई भी अनन्त विभाजनीयता का संगतपूर्ण प्रतिपादन नहीं कर सकता, यदि यह वस्तुओं में एक भौतिक या वास्तविक यथार्थता को स्वीकार करता है । इस युक्ति से सम्बन्धित कान्ट का कथन मूल रूप में बहुत स्पष्ट तो नहीं है, फिर भी हीगल यह सुझाव देते हैं कि यहां संहत् के स्थान पर अविच्छिन्न शब्द अधिक उपयुक्त एवं अर्थयुक्त होगा^२ । यहां यह भी ध्यान देने की बात है कि पक्ष के हेतु युक्ति लाइबनीज़ के व्यक्तिगत द्रव्य यानि बिन्दु-बिन्दु की धारणा से प्राप्त की गयी है । इसे कान्ट ने भी आनुवंशिक रूप से ग्रहण किया है^३ ।

इस प्रकार पक्ष की अस्वीकृति न्याय-असंगतता एवं अनौचित्यता से युक्त है ।

(ब) प्रतिपक्ष--विश्व में कोई भी संहत् वस्तु असंहत भागों से संगठित नहीं होती अर्थात् विभाजनीयता की कोई सीमा^४ नहीं है ।

१. एन०के०स्मिथ, क्रिटिक् ऑफ़ प्यार रीज़न, पृ० ४०२

२. जी०आर०जी०म्यूर, ए स्टडी आफ़ हीगल्स लॉजिक, पृ० ६१-६२

३. एन०के० स्मिथ, इमेनुअल कान्ट्स क्रिटिक् ऑफ़ प्यार रीज़न, पृ० ४०६

४. वही, पृ० ४०२

यदि मान लिया जाय कि विभाजनीयता की एक सीमा है अर्थात् पदार्थ असंहत खण्डों से निर्मित होता है तो यह पदार्थ पूर्णतया देश में अवस्थित नहीं हो सकेगा, क्योंकि जब पदार्थ केवल सान्तरूप से विभाज्य है तब देश अनन्त रूप से विभाज्य है । देश में अस्तित्व रखने के लिए एक पदार्थ को उसी विशेष से युक्त होना पड़ेगा जो स्वयं देश में हो और न तो यह वस्तु-विषय काल के अन्तर्गत ही अस्तित्व रख सकता है, भले ही इसे एक 'आन्तरिक गोचर' के रूप में समझा जाय । क्योंकि देश अथवा काल, किसी के द्वारा भी प्रस्तुत करने से इसमें नानत्व का आभास हो जावेगा ।

अतः प्रतिपक्ष की अस्वीकृति भी एक असंगति से युक्त है ।

(३) सम्बन्ध -- एक स्वतंत्र कारणता तथा यान्त्रिक कारणता का विप्रतिषेध ।

'वैलेस' के अनुसार कान्ट के विन्तन में कारणता वह विभाजक रेखा है जिससे प्रवाह विरोधी घाटियों की ओर अवरोहित होते हैं ।^१

पक्ष :-- 'यान्त्रिक कारणता' ही 'कारणता' का केवल प्रकार नहीं है, इसका अर्थ यह है कि स्वतंत्र कारणता को मानना भी अनिवार्य है ।

यदि मान लें कि कोई स्वतंत्र कारण नहीं है तब ऐसी स्थिति में भी प्रत्येक उत्तरवर्ती कार्य का सदैव एक पूर्ववर्ती कारण तो अवश्य ही होता है । स्वतंत्र कारण को न मानने से एक पूर्ण कारण का भी अस्तित्व कदापि नहीं हो सकता है और परिणामस्वरूप 'अवस्था दोष' की स्थिति उत्पन्न हो जाती है । इससे यह भी उपलब्ध होता है कि घटित होने वाले गोचर के लिये एक पर्याप्त कारण भी नहीं हो सकता । इससे कारणता के नियम को भी बाधित हो जाना चाहिये ।

इस प्रकार यहां भी पक्ष की अस्वीकृति एक असंगतता तथा अनौचित्य को प्रदर्शित करती है ।

प्रतिपक्ष :-- यान्त्रिक कारणता ही कारणता का केवल प्रकार है, इसका तात्पर्य है कि कोई भी स्वतंत्र कारण नहीं है ।

१. वैलेस, दि लॉजिक ऑफ़ हीगल, पृ. १००

२. एन०के० स्मिथ, हमैनुअल कान्ट्स क्रिटिक् ऑफ़ प्योर रीज़न, पृ० ४०६

३. वही, पृ० ४०६

यदि हम किसी स्वतंत्र कारण को स्वीकार करते हैं तो यह कारण केवल कारण-कार्यों की श्रृंखला को प्रारम्भ ही नहीं करता प्रत्युत उस श्रृंखला को प्रारम्भ करने के लिए स्वयं को नियत करता है । परन्तु वैसा कि कारण स्वयं को नियत करता है तब इसका पूर्ववर्ती तो कुछ भी नहीं है, जो इसे निर्धारित करता हो । परन्तु यह बात तो कारणता या कारणभाव की धारणा में निहित है, इसलिए ये जो एक 'निरपेक्ष' आदि को निर्मित करने वाला माना गया है, ऐसा स्वतंत्र कारण, कारणता के नियम को ही खण्डित एवं बाधित करता है । अतः इस प्रतिपक्ष को अस्वीकृति भी न्याय-असंगतता को प्रदर्शित करती है ।

(४) निश्चय-मात्रा--अपरिहार्यता तथा आपात का विप्रतिषेध ।

पक्ष :--विश्व में एक नितान्त अनिवार्य सत्ता का अस्तित्व है, या तो इस विश्व के अंश के रूप में है अथवा इसके कारण के रूप में है ।

इसको सिद्ध करने के लिए कान्ट अपनी पद्धति को थोड़ा-सा परिवर्तित कर देते हैं । अन्य विषयों में जिस कान्ट ने प्रत्येक पक्ष, विपक्ष के विपरीत पक्षों को स्वीकार करके विप्रतिषेधों को सिद्ध किया है, परन्तु इस विषय की सिद्धि को कान्ट इसके विपरीत विषय की स्वीकृति द्वारा प्रारम्भ नहीं करते । प्रथम तो वह एक 'अनिवार्य सत्ता' को सिद्ध एवं प्रमाणित करते हैं तत्पश्चात् वह इसके विपरीत पक्ष को स्वीकार करते हैं कि यह अनिवार्य सत्ता विश्व से बाहर है और तब प्रदर्शित करते हैं कि इस प्रकार की स्थिति एक न्याय-असंगतता को समाहित करती है ।

कान्ट का कथन है कि अनुभव-जगत काल के अन्तर्गत एक जगत है और इसी कारण यह अनुभव-जगत परिवर्तनों की श्रृंखलाओं को अन्तर्विष्ट करता है जिनमें से प्रत्येक श्रृंखला अनुबद्ध होती है । अतः यह 'अनुबद्ध श्रृंखला' अपने अस्तित्व के लिए कुछ अप्रतिबद्ध या निरपेक्षतया नितान्त अनिवार्य वस्तु की पूर्व अपेक्षा रखती है ।

१. एन०के० स्मिथ, इमेनुअल कान्ट्स क्रिटिक् ऑफ़ प्योर रीज़न, पृ० ४१५

२. वही, पृ० ४१७

अब पक्ष में प्रतिपादित यह नितान्त अनिवार्य सत्ता ऐन्द्रिय ज्ञात में अन्तर्निहित है । इसके विपरीत यदि यह मान लें कि विश्व से बाहर इसका अस्तित्व है तब इस विषय में हम विरोधों में फँस जाते हैं । जबकि ऐन्द्रिय ज्ञात में परिवर्तन की श्रृंखलाएं अपना उद्गम इसी से प्राप्त करती हैं तो अनिवार्य कारण भी इसी ऐन्द्रिय ज्ञात से सम्बन्धित होगा । यदि एक अनिवार्य सत्ता विश्व से बाहर या परे अस्तित्व रखती है तो यह विश्व में ही उत्पन्न या प्रारम्भ नहीं हो सकती । अतः इस पक्ष की अस्वीकृति भी असंगति से परिपूर्ण है ।

प्रतिपक्ष :- विश्व के बाहर या विश्व के अन्तर्गत एक कारण के रूप में एक नितान्त अनिवार्य सत्ता का अस्तित्व नहीं है ।

यदि हम मान लें कि विश्व में एक अनिवार्य सत्ता का अस्तित्व है अथवा विश्व ही एक अनिवार्य सत्ता है तब ऐसी स्थिति में जबकि यह सत्ता अनिवार्य है, इन दो वस्तुओं में से एक अवश्य घटित होगी :--(१) निरपेक्ष रूप से एक अनिवार्य सत्ता होगी जिसका तात्पर्य है कि यह सत्ता एक कारण के अभाव में होगी अतः एक कारण द्वारा कालान्तर्गत सभी निर्धारण के गतिशील नियम का यह विरोध करता है । (२) यह यह माने कि विश्व स्वयं ही एक अनिवार्य सत्ता है तब परिवर्तन की अनन्त श्रृंखला एक सम्पूर्ण रूप में नितान्त अनिवार्य होगी जबकि इसमें से प्रत्येक आपातिक है । यह स्वयं ही अपना विरोध करती है क्योंकि पृथक्-पृथक् आपातिक वस्तुओं की बहुसंख्यक राशि एक समष्टि के रूप में अनिवार्य अथवा अपरिहार्य नहीं हो सकती ।

यदि हम यह मान लें कि विश्व से बाहर एक ऐसी सत्ता का अस्तित्व है और यह सत्ता गौचर को ^{श्रृंखला} प्रारम्भ करती है तो इसकी 'कारणता' का, काल में ज्ञाय हो जाना चाहिए । परन्तु यदि ऐसा है तो यह स्वयं ही अनुभव के क्षेत्र में प्रवेश कर जाती है ।

अतः सभी प्रकार से प्रतिपक्षा की अस्वीकृति अनौचित्य की ओर संकेत करती है ।

हमने वारों विप्रतिषेधों का समाधान प्रस्तुत किया है परन्तु उनके समाधान से पूर्व हम निम्नलिखित बातों को ध्यान में रख सकते हैं :--

(१) बुद्धिवाद के दर्शन से संगृहीत पक्षा तथा अनुभववाद के दर्शन से संगृहीत प्रतिपक्षा दोनों ही मताग्रही दर्शन की शाखाएं हैं ।

(२) यह अस्मभव है कि मताग्रहिता विप्रतिषेधों का समाधान कर सकती है । दर्शन की दोनों ही विरोधी व्यवस्थाएं, जो विरोध और गोचर की एक समग्रता का अनुमान लगाने का प्रयास करती हैं, गोचर अथवा आनुभविक सत्ता को 'वस्तु-स्वलक्षण' के रूप में अपनाती है । दोनों का ही ऐसा विचार है कि प्रदत्त प्रतिबन्धों या शर्तों के साथ ही साथ अप्रतिबद्ध भी प्रदत्त है । वास्तव में प्रदत्त से दूरस्थ तथा पृथक् होकर अप्रतिबद्ध हल किये जाने के लिए हमारे समक्ष एक समस्या के रूप में प्रस्तुत हो जाता है । यह सत्य है कि प्रतिबद्ध तथा अप्रतिबद्ध दोनों ही एक दूसरे से सम्बन्धित हैं, परन्तु इससे परिणामतः यह स्पष्ट नहीं होता कि प्रतिबद्ध प्रदत्त है और इसकी अवस्थाओं की समग्र श्रृंखला को हम शीघ्र ही जानते हैं । अतः इसलिए अप्रतिबद्ध को भी जाना जा सकता है । वस्तुतः दार्शनिकों के दोनों वर्गों में से एक वर्ग का विश्व-विज्ञान एक अस्पष्ट या अनेकार्थक हेतु पर निर्भर है । यह निम्नलिखित न्यायवाक्य से स्पष्ट है --

प्रतिबद्ध (धारणा) अप्रतिबद्ध को उपलक्षित करता है ।

यह गोचर प्रतिबद्ध (अनुभव) है ।

गोचर अप्रतिबद्ध को उपलक्षित करता है ।

यहां साध्य आधार वाक्य में प्रतिबद्ध का प्रयोग धारणा या संप्रत्ययन के अर्थ में किया गया है तथा पक्षा आधार वाक्य में इसको अनुभव के वस्तु-विषय के रूप में समझा गया है । ऐसा होने से यहां चतुष्पदी दोष उत्पन्न हो जाता है ।

(३) संशयवाद भी विप्रतिषेधों का हल नहीं कर सकता है । यह तर्कबुद्धि या प्रज्ञा को अक्षम एवं अयोग्य समझता है । यह केवल अपने स्व-व्याघात को ही दिखलाता है परन्तु स्व-व्याघात के अर्थ की व्याख्या नहीं करता । इसके प्रति उत्तर में यह कहा जा सकता है कि यदि तर्क-बुद्धि अयोग्य व अक्षम है तो यह कैसे जान सको कि यह अक्षम थी ।

समालोचक दार्शनिक प्रज्ञा की विश्वसनीयता तथा यथार्थता एवं क्षमता को स्पष्ट करते हैं तथा उसी समय इसे सीमाबद्ध कर देते हैं । वे भावों की विषयगत या आत्मगत प्रामाणिकता को तो सिद्ध करते हैं परन्तु उनकी विषयगत या वस्तुगत प्रामाणिकता को अस्वीकार करते हैं । वे बुद्धिन्याय की तीन समस्याओं का संतोषजनक उत्तर संतोषप्रद तरीके से देते हैं--(अ) भावों का उद्गम--ये प्रज्ञा के स्वभाव से ही व्युत्पन्न हैं । (ब) भावों का स्वरूप-- ये विषयगत अथवा आत्मगत प्रामाणिकता रखते हैं, परन्तु वस्तुगत अस्तित्व नहीं रखते अर्थात् इनकी प्रत्यक्षानुभूति नहीं हो सकती । (स) भावों के कार्य--ये अनुभव के अथवा वस्तु-स्वलक्षणों के संघटक या विधायक नहीं हैं । वे नियमों के रूप में अनुभव की सहायता करते हैं यानि ये नियामक हैं ।

विप्रतिषेधों का समाधान :- युक्तियों का विस्तृत विवेचन-इस सम्बन्ध में निम्नलिखित बातें लक्षित हो सकती हैं :--

(१) समस्या का हल प्रथम दो को गणितीय विप्रतिषेधों के रूप में तथा शेष दो को गतिशील विप्रतिषेधों के रूप में स्थापित करके उनको पृथक् करता है -- गणितीय व गतिशील बुद्धि-कोटियाँ, और गणितीय एवं गतिशील सिद्धान्त^१ । गणितीय विप्रतिषेध श्रृंखला के विस्तार से सम्बन्ध रखते हैं, गतिशील विप्रतिषेध श्रृंखला की निर्भरता से सम्बन्ध रखते हैं, जिस पर वे इसे उत्पन्न करते हैं । प्रथम तो गोबर की संरचना पर विचार करते हैं तथा उससे सम्बन्ध रखते हैं द्वितीय विरोध उनके अस्तित्व से सम्बन्ध रखते हैं ।

१. एन०के० स्मिथ, इमेनुएल ऑफ़ कान्ट्स क्रिटिक् ऑफ़ प्योर रीज़न, पृ० ४६२

(२) गणिातक संश्लेषण देश के अन्तर्गत अंशों से देश में अंशों की ओर तथा काल के अन्तर्गत घटनाओं से काल में घटनाओं की ओर अग्रसर होता है। अतः यहाँ अप्रतिबद्ध-प्रतिबद्ध के साथ स्वरूपित हो जाता है अर्थात् दोनों सजातीय हो जाते हैं । परन्तु गतिशील संश्लेषण सजातीय से सजातीय की ओर नहीं अग्रसर होता, यह विषमजातीय से विषमजातीय की ओर बढ़ता है, उदाहरण स्वरूप कारण व कार्य, अपरिहार्य व आपात सजातीय नहीं होते । अतः यहाँ अप्रतिबद्ध भी प्रतिबद्ध के समरूप नहीं होता अर्थात् वे समजातीय नहीं होते ।

(३) गणिातक और गतिशील विप्रतिषेध में यही, वह गुण है जो प्रथम के पक्ष और विपक्ष को असत्य सिद्ध करने के लिए उत्तरदायी है, जबकि द्वितीय के पक्ष-विपक्ष दोनों को सत्य सिद्ध करने में, वे समर्थ होते हैं । प्रथम में हम प्रतिबद्ध के क्षेत्र के अन्तर्गत अप्रतिबद्ध को खोजना था और इस कारण हम अपने आप को ही बाधित करने के लिए विवश एवं बाध्य हो गये थे, जबकि द्वितीय में इस अप्रतिबद्ध की खोज के लिए हमें दो विकल्प प्राप्त थे--या तो हम प्रतिबद्ध के क्षेत्र में प्रवेश करें या तो उसके बाहर ही रहें । अतः इस प्रकार के प्रतिपादन से पक्ष और विपक्ष दोनों ही सत्य हो सकते हैं । बशर्त कि अप्रतिबद्ध को प्रतिबद्ध के क्षेत्र से परे कल्पित किया जाय एवं समझा जावे । गणिातक विप्रतिषेधों के पक्ष और विपक्ष दोनों ही असत्य हैं क्योंकि वे अनुभव के जगत का उल्लेख नहीं कर सकते, परन्तु करते हैं । यदि गतिशील विप्रतिषेध अनुभव के जगत का उल्लेख करते हुए स्वीकार किये जाते हैं तो ठीक उसी प्रकार से उनके भी पक्ष और विपक्ष समान रूप से असत्य हो जाते हैं क्योंकि स्वतंत्र कारण और अनिवार्य सत्ता अनुभव में प्रदत्त नहीं हो सकती । जब पक्ष केवल बोधगम्य जगत का उल्लेख करे और प्रतिपक्ष गौचर जगत का उल्लेख करे, केवल तभी गतिशील विप्रतिषेधों की स्थिति में वे दोनों पक्ष और विपक्ष सत्य होते हैं ।

-
१. एन०के० स्मिथ, इमेनुअल कान्दस क्रिटिक आफ़ प्योर रीज़न, पृ० ४६२ तथा ४८०
 २. जे०पी० महफ़ी, डी०डी०, सी०वी०ओ० तथा जे०एच० बर्नार्ड, डी०डी०, डी०सी० एल, कान्दस क्रिटिकल फ़िलासफ़ी, पृ० १०७-१०८

प्रथम विप्रतिषेध का समाधान :- विश्व न तो सीमित है, न तो असीमित और न तो सान्त है न अनन्त । पदार्थ और छि प्रतिपक्ष दोनों ही समान रूप से असत्य हैं क्योंकि दोनों ही ब्रह्माण्ड को प्रदत्त रूप में समझते हैं । वस्तुतः गोचर की एक पूर्ण श्रृंखला के रूप में ब्रह्माण्ड केवल एक भाव या प्रत्यय है । विश्व अपने आप में अस्तित्वयुक्त नहीं होता प्रत्युत गोचर के आनुभविक प्रतिगमन में अस्तित्व रखता है । असीमित तथा रिक्त देश और अनन्त तथा शून्य काल दोनों ही समान रूप से अग्राह्य और अलक्ष्य हैं । अतः हम यह नहीं कह सकते कि उनसे प्रदत्त ब्रह्माण्ड सान्त है या अनन्त है । देश और काल के प्रतिगमन के समक्ष एक आत्म-अस्तित्वयुक्त ब्रह्माण्ड की धारणा व्याघातपूर्ण है । देश और काल के अन्तर्गत विश्व न तो सान्त रूप से विस्तृत है और न अनन्त रूप से विस्तृत है वरन् अनिश्चित रूप से वितान्य^१ है ।

द्वितीय विप्रतिषेध का समाधान :- पदार्थ न तो संहत भागों से संगठित है न असंहत भागों से । यहाँ भी पदार्थ तथा प्रतिपक्ष दोनों समान रूप से असत्य हैं, क्योंकि दोनों ही 'भौतिकवादी निकाय' को एक ऐसे 'वस्तु-स्वलक्षण' के रूप में स्वीकार करते हैं जो सभी अनुभव से पूर्व ही अपने भागों की सीमित-असीमित संख्या को अन्तर्विष्ट करता है, जबकि यह असंगत है । देश और काल तथा देश व काल में पदार्थ, न तो सान्त रूप से विभाजित है और न तो अनन्त रूप से, प्रत्युत वे अनिश्चित रूप से विभाज्य हैं । कान्ट प्रथम विप्रतिषेध का समाधान यह कह कर करते सक्ते हैं कि सान्त विस्तार तथा अनन्त विस्तारिता के बीच कोई व्याघात नहीं है, द्वितीय विप्रतिषेध के समाधान के विषय में उनका कहना है कि सान्त विभाजन और अनन्त विभाज्यता के बीच भी कोई व्याघात नहीं है^२ । कान्ट की समीक्षा करते हुए केयर्स कहते हैं कि हम कान्ट के समाधान को एक अल्प परिवर्तन के

१. रासबिहारीदास, कान्ट्स क्रिटिक् ऑफ़ प्योर रीज़न, पृ० १६७, तथा ए०सी०

इंविंग, एक स शॉर्ट कमेंट्री ऑन कान्ट्स क्रिटिक् ऑफ़ प्योर रीज़न, पृ० २२३

२. एन०के० स्मिथ, कान्ट्स क्रिटिक् ऑफ़ प्योर रीज़न, पृ० ४३७

साथ स्वीकार कर सकते हैं । हम देश को केवल प्रत्यक्ष के एक आकार के रूप में नहीं स्वीकार करते । कान्ट देश की इसी प्रकृति में विप्रतिषेध का समाधान प्राप्त करते हैं । और क्योंकि देश एक अन्तिम एवं मूल कुछ वस्तु नहीं है जैसा कि कान्ट समझते हैं, इसलिए हम स्वयं देश की प्रकृति में समाधान नहीं प्राप्त करते, वरन् वस्तुओं के ऐसे व्यष्टित्व तथा समुदाय में प्राप्त करते हैं जो साथ-साथ देश का एक उत्तम संश्लेषण निर्मित करते हैं । इसी प्रकार से हम प्रथम दो विप्रतिषेधों का समाधान स्वयं ऐसे काल की प्रकृति में नहीं प्राप्त कर सकते जो काल प्रत्यक्ष का एक आकार हो तथा एक अन्तिम या मूल वस्तु हो, बल्कि स्वयं काल के दो ऐसे क्षणों के आत्म-तादात्म्य तथा परिवर्तन में प्राप्त कर सकते हैं, जो विप्रतिषेध के लिए उत्तरदायी हैं । इसके अतिरिक्त यह भी कहा जा सकता है कि न तो देश ही अन्तिम वस्तु है और न तो काल । काल ही देश का प्रथम निषेध है, और एक उत्कृष्ट अर्थ में देश व काल एक अन्तिम संश्लेषण में व्यतीत होते हैं । यह विवेचन जिसका उद्गम व्यष्टित्व एवं समुदाय तथा आत्म-तादात्म्य एवं परिवर्तन में है, प्रथम और द्वितीय दोनों विप्रतिषेधों से सम्बन्धित है ।

तृतीय विप्रतिषेध का समाधान :--स्वतंत्र कारणता और यान्त्रिक कारणता समाधेय व संगत है ।

यहां पक्ष तथा प्रतिपक्ष दोनों ही सत्य हो सकते हैं, यदि प्रथम एक बोधगम्य ज्ञात का उल्लेख करे और द्वितीय गौचर ज्ञात का । यह तथ्य कि बोधगम्य ज्ञात में हमारे आनुमविकतया अनिवार्य कृत्यों के अधिष्ठान के रूप में एक बोधगम्य स्वातंत्र्य अस्तित्व रख सकता है, इस तथ्य के साथ असंगत नहीं है कि गौचर के ज्ञात में कारणता सम्बन्ध बिना किसी व्यवधान के अग्रसर होता है और उस ज्ञात में स्वातंत्र्य के लिए कोई स्थान नहीं है । अस्तित्व रख सकता है यह समालोचक-दार्शनिक के लिए एक ज्ञान का प्रश्न नहीं है वरन् श्रद्धा-विश्वास का प्रश्न है ।

कान्ट मानव के बोधगम्य चरित्र की मूल्योचित अवधारणा का परिचय देकर तृतीय विप्रतिषेध का समाधान करते हैं । मानव दो ज्ञात का नागरिक है ।

बोध की एक सत्ता के रूप में मनुष्य अपनी कामनाओं का एवं अपने कार्यों में प्राकृतिक आवश्यकता के नियन्त्रण के लिये विषयी है तथा प्रज्ञा वा तर्कबुद्धि की सत्ता के रूप में वह अपने नैतिक नियम के संकल्प में पूर्णतया स्वतंत्र है। अनिवार्यतया उत्पन्न उसके कृत्यों को विज्ञान ग्रहण करता है। नैतिक निर्णय उसके कार्यों के लिए उसे उतरदायी ठहराता है। एक विषय में वह अपने कठिण इन्द्रियानुभविक चरित्र को प्रदर्शित करता है और दूसरे विषय में अपने बोधगम्य चरित्र को।

अतः एक बोधगम्य कारण के रूप में मानव प्राकृतिक कारणता के प्रतिबन्धों से पूर्णतया मुक्त है, जबकि गोचर के ज्ञात में वह परिवर्तन का एक कारण अवश्य हो सकता है। जब एक गोचर इन्द्रियानुभविक कारणता के अन्य नियम द्वारा निर्धारित हो सकता है तब इन्द्रियानुभविक कारणता स्वयं ही एक बोधगम्य कारण का परिणाम हो सकती है। इस भांति हम देखते हैं कि किस प्रकार एक बोधगम्य कारण के परिणाम अपने आप गोचर ज्ञात के अन्तर्गत उपस्थित हो सकते हैं। मानव एक आत्म-चेतन प्राणी है, आत्मचेतनता के विश्लेषणात्मक निर्णय में वह अपने ही प्रति चैतन्य है, यद्यपि संश्लेषणात्मक निर्णय से प्रत्यागमन में ही यह उद्भूत होता है तथापि यह इसके साथ एकरूपित नहीं हो सकता। वह एक प्रज्ञा अथवा तर्क-बुद्धि से युक्त प्राणी है, यद्यपि उसकी सैद्धान्तिक तर्क-बुद्धि सीमित है, परन्तु यह प्रज्ञा के एक ऐसे प्रयोग की ओर संकेत करती है जो व्यावहारिक सीमा से मुक्त है। अतः यह प्रश्न ही अर्थहीन है कि प्रकृति क्या करना चाहती है। मानव के सम्बन्ध में हम यह प्रश्न कर सकते हैं। उसकी इच्छाओं के विषय में यह अनुक्रम 'प्राकृतिक कारणता' के कारण हो सकता है क्योंकि कामनाओं या इच्छाओं से युक्त वह एक आनुभविक प्राणी है। परन्तु अपने 'चुनाव' की इच्छा में वह पूर्णतया मुक्त है। इस प्रकार हम देखते हैं कि वही कार्य जो कारणता के प्राकृतिक नियमों के अन्तर्गत आता है, सैद्धान्तिक प्रज्ञा से नहीं परन्तु 'व्यावहारिक प्रज्ञा' से आगे बढ़ सकता है। बोधगम्य स्वरूप में प्रज्ञा की कारणता काल के अन्तर्गत दृढ़तापूर्वक नहीं

१. एन०के०स्मिथ, हर्मेनुअल कान्ट्स क्रिटिक् ऑफ़ प्योर रीज़न, पृ० ४६५, तथा
रिचार्ड फ़ोल्केनबर्ग, हिस्ट्री ऑफ़ मॉडर्न फ़िलासफी पृ० ३७७

व्यक्त होती और इसीलिए यह प्राकृतिक कारणता का विषयी नहीं है, और इसीलिए यह वस्तुतः पूर्ण मुक्त है। एक वास्तविक तथ्य के रूप में सिद्धान्तिक तर्क- बुद्धि या प्रज्ञा स्वातंत्र्य को प्रमाणित करने में असमर्थ है परन्तु व्यावहारिक प्रज्ञा इसे प्रमाणित कर सकती है।

तृतीय विपत्ति^१ के समाधान की समीक्षा :

कान्ट यह स्वीकार करते हैं कि आकृतिबद्ध रूप में कारणता की कोटि केवल गोचर के साथ गोचर को संयुक्त करती है, परन्तु आकृति से वंचित करके रिक्त या शून्य कोटि का प्रयोग गोचर और परमार्थ सत् के बीच एक सेतु के रूप में किया जा सकता है। इस प्रकार यहाँ पर वे उसकी आकृति से वंचित करके कोटि को एक संश्लेषणात्मक स्वरूप प्रदान करते हैं, जबकि इसके पूर्व प्रत्येक स्थान पर इसे अस्वीकार करते हैं। यहाँ पर कारणता की कोटि केवल गोचर और गोचर के मध्य नहीं अपितु गोचर और परमार्थ सत् के मध्य एक संश्लेषण को अभिव्यक्त करती है। अन्य शब्दों में, कान्ट असंगत रूप से अपने सिद्धान्तों के साथ यह स्वीकार करते हैं कि रिक्त कोटि एक संश्लेषणात्मक स्वरूप से युक्त होती है। सत्य यह है कि गोचर^२ ज्ञात परमार्थ ज्ञात से बाह्य कुछ वस्तु नहीं है और यह परमार्थ द्वारा ही निर्धारित है, जैसा कि कान्ट का कथन है, परन्तु परमार्थ ज्ञात यथार्थ सत्ता है तथा गोचर ज्ञात हमारे लिए इसी यथार्थ का आभास है।

१. लेक्सिक्लाइट बेक, इमैनुअल कान्ट क्रिटिक् ऑफ़ प्रैक्टिकल रीज़न, पृष्ठ १०६

२. वही, पृ० १३ तथा ३१

"The solution to the third antinomy, therefore, is achieved through a distinction between the world of appearance and the world of supersensuous reality. This dualism is the necessary presupposition of Kant's ethical theory. Without it science would be the only occupation of reason. With it science is limited in two respects: a boundary is fixed beyond which scientific knowledge cannot aspire and the possibility is established that natural law may not be the only form of causality. " p. 13.

चतुर्थ विप्रतिषेध का समाधान --बोधगम्य ज्ञात में एक अनिवार्य सत्ता है, जबकि गोचरता में प्रत्येक वस्तु आपातिक है ।

यहां पक्ष और विपक्ष दोनों ही सत्य हो सकते हैं । यदि पक्ष एक बोधगम्य ज्ञात का और विपक्ष गोचर ज्ञात का उल्लेख करे । यह तथ्य कि 'बोधगम्य ज्ञात में सब आनुभविक, अनिवार्य गोचर के अधिष्ठान के रूप में एक अनिवार्य सत्ता का अस्तित्व है, इस तथ्य से असंगत नहीं है कि गोचर के ज्ञात में कारण-कार्य सम्बन्ध सीमाशून्य होकर अगसर होता है और उस ज्ञात में 'अनिवार्य-सत्ता' के लिए कोई स्थान नहीं है । जिस प्रकार तृतीय विप्रतिषेध में यह संभव प्रतीत हुआ था कि एक अप्रतिबद्ध बोधगम्य कारण है उसी प्रकार यहां भी यह संभव प्रतीत होता है कि एक 'अप्रतिबद्ध बोधगम्य सत्ता' का अस्तित्व है । इस कल्पना में कुछ भी असंभव नहीं है कि गोचर के सम्पूर्ण संवेदन या संवित्तियां एक 'अनिवार्य सत्ता' पर आश्रित हैं, जो स्वयं ही सभी गोचर की संभावना की शर्त है । इस प्रकार गोचर को वस्तु स्वलक्षणों के साथ स्वरूपित करने से उत्पन्न होने वाले व्याघातों का हमने समाधान कर दिया है ।

१. "The argument begins with the third antinomy, whose antithetical propositions, we remember, may both be true provided their respective scopes are defined. Thus nature as existing in time is determined under the category of causality. It is however, possible to think (though we can not know) noumena-things-in-themselves- which are not in time and are therefore independent of the law of nature. Hence, if man is not merely a phenomenon but also a noumenon, then he may be free as noumenon (in accordance with the thesis) without ceasing to be mechanically determined in his role as temporal phenomenon (as the antithesis asserts)" p.31

१. रिचार्ड फॉल्केनबर्ग, दि हिस्ट्री ऑफ़ फ़िलासफ़ी, पृ० ३७७

२. जॉन वाट्सन, दि फ़िलासफ़ी ऑफ़ कान्ट एक्सप्लेण्ड, पृ० २८३

युक्ति-युक्त मनोविज्ञान में आत्म-चेतनता की परिधि या उसके हैत्वानुमान को पूर्ण करने के लिए और आत्मा को परिपूर्ण संज्ञा के रूप में निर्धारित करने के लिए प्रयास किया गया था । युक्ति-युक्त सृष्टि-विज्ञान में वस्तुगत-चेतनता की परिधि या उसके हैत्वानुमान को पूरा करने के लिए तथा विश्व को एक परिपूर्ण संज्ञा के रूप में निर्धारित करने के लिए सम्पूर्ण प्रयत्न किये गये थे । जब इस प्रकार प्रज्ञा के आदर्श के हैत्वानुमान के साथ उनको संयुक्त करने का प्रयत्न न किया जा सका तब शुद्ध प्रज्ञा का एक उत्कृष्ट हैत्वानुमान निर्मित कर दिया जाता है । इस सम्बन्ध में हीगल निम्नलिखित बातों को अस्वीकार करते हैं कि--

(१) विशुद्ध विचार केवल विश्लेषणात्मक या पुनरुक्तिपूर्ण है ।

(२) संविधि के विषय पर प्रयुक्त होने वाला विचार केवल संश्लेषणात्मक है इसलिए यह अपनी ओर वापस नहीं आ सकता । दार्शनिक हीगल बारम्बार इस बात की पुनरावृत्ति करते हैं कि युक्ति-युक्त सृष्टि-विज्ञान के चार विप्रतिषेधों में ही व्याघात परिसीमित नहीं है वरन् यह उन प्रत्येक वस्तु-विषय में पाया जाता है जिनका विचार किया जा सकता है । विचार तात्त्विक रूप में संश्लेषणात्मक है अर्थात् विरोधात्मक^१ है । यद्यपि हम यह भ्रान्ति हो सकती है कि विवाद-ग्रस्तता की अग्नि शान्तलक्ष्मी है और जिन स्थलों पर इन विवादों का संघर्ष हुआ है उन पर हम निर्भय होकर चल सकते हैं, परन्तु यह भ्रान्ति केवल भ्रान्ति मात्र ही है, क्योंकि विवादग्रस्तता के बुझे हुए अंगारे पुनः धक्क सकते हैं । इसका अर्थ यह है कि विवाद नितान्त ही असान्त है । हमारे प्रत्यय द्विधारी औजार हैं जो अपने प्रयोग करने वाले हार्थों को भी काट देते हैं और साथ ही साथ उस वस्तु को तो काटते ही हैं जिसके लिए उन्हें प्रयुक्त किया जाता है ।^२ मैं हूँ जो हमारे दृष्टिकोण से केवल विश्लेषणात्मक है यह भी समाधान में सभी व्याघातों की गहनता को नियन्त्रित करने के लिए प्राप्त होता है । सभी वस्तुएं व्याघात से परिपूर्ण हैं । जैसा कि सामान्य बुद्धि से विश्वास किया जाता है, विप्रतिषेध असत्य द्वन्द्वन्याय

का केवल आगन्तुक परिणाम नहीं है और न तो यह विनियोग के एक सृष्टि-वैज्ञानिक क्षेत्र में बुद्धि का एक मूलभूत अनिवार्य गाँवर ही है अपितु अनिवार्य रूप से यह स्वयं ही विचार का नियम है । अन्य शब्दों में कहा जा सकता है कि वह विचार को अमिश्रितता के ऐसे गुण से आरोपित करता है जिसे यह अचिन्त्य एवं शुद्ध अमिश्रित चैतन्य के लिए रखता है । उनका कहना है कि व्याघात बाह्य रूप से प्रदत्त पदार्थों पर विचार के विनियोग से उत्पन्न होता है । पुनः हीगल प्रत्येक स्थान में ऐसे व्याघात की उपलब्धि पाते हैं जो केवल प्रत्यक्ष पर ही प्रयुक्त होने वाले विचार में नहीं निहित हैं, अपितु स्वयं विशुद्ध विचार में भी निहित हैं । वे ऐसे व्याघात को कहीं नहीं प्राप्त करते जो समन्वय या समाधान के लिए अयोग्य^१ हों, अतः पुनः यहां पर वह कान्ट से असहमति रखते हैं । यही हीगल के सिद्धान्त का वह पक्ष है जिसे बहुधा उपेक्षित या ग़लत समझा जाता है । ठीक इसी रूप में हीगल प्रत्येक स्थान पर व्याघात की उपलब्धि पाते हैं कि एक निरपेक्ष व्याघात को वह कहीं भी नहीं पाते । दूसरी ओर कान्ट विचार के एक विश्लेषणात्मक दृष्टिकोण से प्रारम्भ करके इसी के अन्तर्गत किसी भी ऐसी वेष्टा को नहीं प्राप्त करते जो आत्म-विशिष्टता को दिखाती हो, इसी कारण वह संवेदन के विरुद्ध देश और काल के अपने आकारों के साथ इसे स्थापित करने के लिए बाध्य हो जाते हैं । अतः विचार में बाह्य रूप से सन्निविष्ट व्याघात का समाधान करने में कान्ट असमर्थ है ।

इसी प्रकार शुद्ध-बुद्धि मीमांसा में कान्ट ज्ञान के क्षेत्र को निर्मित करके यह दिग्दर्शित करते हैं कि युक्ति-युक्त मनोविज्ञान ईश्वर विज्ञान तथा सृष्टि-विज्ञान अपने-अपने विचार-विषयों से सम्बन्धित अल्पतम संभव ज्ञान प्रदान करने में भी असमर्थ हैं इसलिए इनके विषय में यह कहना भी अनुपयुक्त न होगा कि ये स्वयं ही न्याय-असंगत हैं । अतः सम्पूर्ण तत्व-दर्शन सारहीन है और स्वलक्षण

१. जी०आर०जी० म्योर, ए स्टडी ऑफ़ हीगल्स लॉजिक, पृ० १०३

तथा परमार्थ ज्ञान के विषय के सही अर्थ में अज्ञेय है । कान्ट के अनुसार पारमार्थिक आत्मन्, ईश्वर तथा विश्व से सम्बन्धित तत्त्वदार्शनिक सिद्धान्त प्रज्ञा की अनिवार्य प्रवृत्ति से निर्मित हुए हैं । यह प्रज्ञा ही अपने प्रत्ययों को वस्तुगत सत्ताओं के साथ भूमित कर देती है तथा बुद्धिकोटियों को परमार्थ पर आरोपित कर देती है^१ । तत्पश्चात् हमें यही निष्कर्ष प्राप्त होता है कि ज्ञान के क्षेत्र में परमार्थ अज्ञेय है, यद्यपि यह ज्ञान के सम्बन्धित सम्भाव्यता की तार्किक पूर्वमान्यता है । इस प्रकार शुद्ध-बुद्धि मीमांसा में द्वन्द्वन्याय के प्रयोग द्वारा ज्ञान का परिसीमन करते हैं तथा व्यावहारिक बुद्धि मीमांसा में श्रद्धा के लिए मार्ग प्रशस्त करते हैं^२ ।

--

१. एन०के० स्मिथ, दि क्रिटिक् ऑफ़ प्योर रीज़न, पृ० ५४६

२. लेविस व्हाइट बेक, इमैनुअल कान्ट, क्रिटिक् ऑफ़ प्रैक्टिकल रीज़न, पृ० १३-१४ ।

अध्याय--३

=====

कान्ट के दर्शन में द्वन्द्वन्याय : व्यावहारिक बुद्धि भीमांसा

=====

विशुद्ध सैद्धान्तिक बुद्धि भीमांसा के समुचित निरीक्षण से यह स्पष्ट होता है कि शुद्ध तर्क बुद्धि प्रज्ञा वाच्यीक्यात्मक है, अन्य शब्दों में यह एक मम का विषय है। बाहे इसका प्रयोग सैद्धान्तिक रूप से ज्ञान के वर्जन में हुआ हो अथवा व्यावहारिक रूप से कर्म के सम्बन्ध में हुआ हो^१। हमारी इस प्रज्ञा को सदैव अप्रतिबद्ध की ही आकांक्षा रहती है, क्योंकि यह अप्रतिबद्ध से कम किसी वस्तु से कदापि संतुष्ट नहीं हो सकती^२ है। कहने का तात्पर्य^३ है कि^४ प्रतिबद्ध के रूप में प्रस्तुत एक वस्तु की अनिवार्य पूर्वमान्यता के रूप में प्रतिबन्धों की परम समग्रता की मांग करती है। हम जानते हैं कि प्रतिबन्धों की इस समग्रता को गोचर के क्षेत्र में नहीं प्राप्त किया जा सकता है। इसलिए इसकी खोज के लिए प्रज्ञा वस्तु-स्वलक्षणार्थ के क्षेत्र में अग्रसर हो जाती है। विशुद्ध रूप से अपने आप में कार्यशील होते हुए भी अपने सैद्धान्तिक प्रयोग में इसके लिए वस्तु-स्वलक्षणार्थ में प्रवेश करना नितान्त असंभव हो जाता है, क्योंकि हमारे ज्ञान की शक्ति यह है कि किसी भी प्रत्यय का प्रत्यक्षीकरण के अभाव में कोई वस्तुगत उपयोग नहीं है और ज्ञान की दृष्टि से ऐसे प्रत्यय का कोई मूल्य नहीं रह जाता है। अतः सैद्धान्तिक रूप से प्रज्ञा के प्रयोग द्वारा हम अप्रतिबद्ध को नहीं प्राप्त कर सकते हैं। इस अप्रतिबद्ध की खोज के लिए हम केवल एक से अनेक क्रमिक स्थितियों में विचरते हुए जाने बढ़ते हैं जा सकते हैं और चूंकि प्रज्ञा के इस अप्रतिबद्ध की धारणा में प्रत्यक्षीकरण का सर्वथा अभाव रहता है,

१. " In Both its speculative and its practical employment;
pure reason always has its dialectic;!!

--लैक्स ह्वाइट बैक, हमैनुअल कान्ट क्रिटिक् ऑफ़-

प्रेक्टिकल रीज़न, पृ० २१२, प्रथम अनुच्छेद की प्रथम पंक्ति।

२. जॉन वाटसन, दि फ़िलॉसफ़ी ऑफ़ कान्ट एक्सप्लेन्ड, पृ० ३७३

३. लैक्स ह्वाइट, हमैनुअल कान्ट क्रिटिक् ऑफ़ प्रैक्टिकल रीज़न, पृ० २१२

इसलिए इस अप्रतिबद्ध को ज्ञान के एक विषय के रूप में नहीं प्राप्त किया जा सकता है । परन्तु हम देखते हैं कि ऐसा होने पर भी हमारी तर्कबुद्धि प्रज्ञा अप्रतिबद्ध के अनिवार्यता की इतनी कायल है कि अपरिहार्य रूप से यह इस भ्रम में पड़ जाती है कि गोचर के क्षेत्र में अप्रतिबद्ध को पाया जा सकता है । अपने अप्रतिबद्ध के खोज-सम्बन्धी इस स्वाभाविक भ्रम के अन्तर्गत यह तब तक प्रवेश करती जाती है जब तक कि इसका साक्षात्कार एक निरपेक्ष आत्यन्तिक विरोध से नहीं हो जाता है । केवल इसी प्रकार के विरोध का साक्षात्कार करने के परिणामस्वरूप ही यह इस बात का संदेह प्रारम्भ करती है कि अप्रतिबद्ध ज्ञान का एक विषय नहीं हो सकता है ।

अपने सैद्धान्तिक प्रयोग में तर्क-बुद्धि प्रज्ञा की संपूर्ण शक्ति क्या है, इससे अवगत होकर तथा इसके सम्पूर्ण शक्ति की समुचित समीक्षा करने के पश्चात् ही उपरोक्त सत्य को दृष्टि में लाया गया है । एक बाह्य अलोकन से तो ऐसा प्रतीत व दृष्टिगत होता है कि प्रज्ञा अपने अप्रतिबद्ध सम्बन्धी खोज में पूर्णरूपेण घबरा-सी गयी है तथा विरोध में फंस गयी है । परन्तु गहन चिन्तन एवं मनन द्वारा हमें यह ज्ञात होता है कि वह विरोध ही वस्तुओं के उच्च स्वरूप को प्रकाश में लाने का एक उचित साधन है । जब हमें यह पता लग जाता है कि सम्पूर्ण गोचर निरपेक्ष परम सत्ताएं नहीं हैं और अभीतक हम इन्हीं को परम सत्ताओं के रूप में ग्रहण करते रहे हैं, तब हम इस तथ्य पर दृष्टिपात करने के लिए प्रस्तुत हो जाते हैं कि 'परम सत्ता' को, जैसी यह स्वयं अपने आप में है, अवश्य ही इन्द्रियगोचर अनुभव की अपेक्षा एक उच्चतर स्वरूप का होना चाहिए । इस प्रकार जब हम अपने स्वातंत्र्य के विषय में एक बार ऐसी

१. जॉन वाटसन, दि फ़िलासफ़ी ऑफ़ कान्ट एक्सप्लेन्ड, पृ० ३७४

२. लैविस व्हाइट बेक, इमैनुअल कान्ट क्रिटिक् ऑफ़ रैशनल प्रैक्टिकल रीज़न, पृ० २१२

सत्ता की संभावना को देख चुके हैं जो हमारे ऊपर हमारे नैतिक नियम की
वैतना के तथ्य द्वारा आरोपित है, तब हम उस विरोध का समाधान करने में
भी समर्थ हो जाते हैं, जिसका समाधान करना सैद्धान्तिक प्रज्ञा के लिए असंभव
था^१।

हमारी तर्क बुद्धि प्रज्ञा अपने सैद्धान्तिक प्रयोग में द्वन्द्वन्यायात्मक है
और शुद्ध-बुद्धि मीमांसा ने पूर्णरूप से यह दिखाया कि चिन्तनात्मक प्रज्ञा के
स्वाभाविक द्वन्द्वन्याय की व्याख्या किस प्रकार हो सकती है तथा जिस भ्रम
के विषय हम ही हैं, ऐसे स्वाभाविक भ्रम से निगमित असत्य अनुमानों के विरुद्ध
हम किस प्रकार अपने आप को सुरक्षित रखने में असमर्थ हो जाते हैं। पुनः हम
देखते हैं कि सैद्धान्तिक प्रयोग की भांति अपने व्यावहारिक प्रयोग में भी हमारी
प्रज्ञा द्वन्द्वन्यायात्मक है और यहाँ यह व्यावहारिक रूप से प्रतिबद्ध के लिए
अप्रतिबद्ध की मांग करती है। अतः व्यावहारिक बुद्धि मीमांसा के लिए यह
अनिवार्य हो जाता है कि वह भी अपने विषय में उत्पन्न भ्रम की एक व्याख्या
प्रस्तुत करने का प्रयत्न करे। जिस प्रकार ज्ञान के क्षेत्र में तर्क-बुद्धि प्रज्ञा ने
इन्द्रियाचार प्रत्यक्षीकरणों के लिए अप्रतिबद्ध को खोजने का प्रयत्न किया
उसी प्रकार व्यवहार के क्षेत्र में यह तर्क-बुद्धि स्वाभाविक प्रवृत्तियाँ, रुझानों
अथवा इच्छाओं से अपना प्रयत्न प्रारम्भ करके इन्हीं के लिए एक अप्रतिबद्ध की
मांग करती है, यद्यपि इस सम्बन्ध में अप्रतिबद्ध को संकल्प-शक्ति के निर्धारण के
रूप में नहीं समझा जाता है वरन् इसे केवल शुद्ध व्यावहारिक तर्क-बुद्धि प्रज्ञा
के विषय की एक अप्रतिबद्ध समग्रता के रूप में समझा व अपनाया जाता है।
यह विषय ही सर्वाच्च त्रेयस^२ है।

१. एच० डबल्यू० कैसिरर, ए कमेंट्री ऑन कान्ट्स क्रिटिक ऑफ़ जजमेन्ट, पृ० ६०, तथा
जॉन वाट्सन, दि फ़िलासफ़ी ऑफ़ कान्ट एक्सप्लेन्ड, पृ० ३७४

२. लेविस ह्वाइट बेक, इमैनुअल कान्ट क्रिटिक् ऑफ़ प्रैक्टिकल रीज़न, पृ० २१३

सर्वाच्च श्रेयस का प्रत्यय इस बात की पूर्व-अपेक्षा रखता है कि हमारी संकल्प या इच्छाशक्ति विशुद्ध रूप से एक सार्वभौमिक नैतिक नियम के स्वरूप द्वारा निर्धारित हो, किसी भौतिक द्रव्य या पदार्थ द्वारा नहीं^१। इस तथ्य का पूर्ण-रूपेण निरीक्षण एवं अवलोकन कर लेने के पश्चात् ही हम शुद्ध व्यावहारिक तर्क-बुद्धि के उच्छ्रान्ताय के प्रकरण में आगे बढ़ सकते हैं। हम शीघ्र ही देखेंगे कि 'सर्वाच्च शुभ' दो अवयवों से युक्त है :--(१) प्रथम अवयव सद्गुण के अनुभूति की धारणा है, अर्थात् यह श्रेयस नैतिकता के साक्षात्कार की धारणा को अपने में समाहित करता है और (२) द्वितीय अवयव सानन्दता के अनुभूति की धारणा है अर्थात् यह अपने में प्रसन्नता के अपरोक्षानुभूति की धारणा को समाहित करता है^२। यह वह लक्ष्य है जिसकी मांग हमारी प्रज्ञा करती है। कान्ट का कथन है कि यह सर्वाच्च शुभ वह प्रेरणा नहीं है जिसके द्वारा संकल्प-शक्ति को निर्धारित किया जाता है^३। क्योंकि विशुद्ध प्रेरणा तो स्वयं ही नैतिक नियम है।

१. लेविस ह्वाइट बेक, हमैनुअल कान्ट क्रिटिक ऑफ़ प्रैक्टिकल रीज़न, पृ० १०६

२. वही, पृ० ११०, तथा आर० ए० पी रॉज़र्स, ए शॉर्ट हिस्ट्री ऑफ़ एथिक्स, पृ० २०१

"...The moral law demands that happiness ~~must~~ should be distributed in exact proportion to virtue, and this proportionate distribution is the Summum Bonum. We ought to cultivate virtue, and happiness ought to be given to us in proportion to our virtue; practical reason assures us of both of these truths, and to avoid contradiction, we must assume that what ought to be realised can be realised."

३. लेविस ह्वाइट बेक, हमैनुअल कान्ट क्रिटिक ऑफ़ प्रैक्टिकल रीज़न, पृ० २१२-१३

अतः जब हम कहते हैं कि एक लक्ष्य द्वारा निर्धारित इच्छाशक्ति ही शुभ है तब वस्तुतः यह इच्छाशक्ति विशुद्ध रूप से नैतिक नियम द्वारा निर्धारित नहीं होती है । अतः कान्ट के अनुसार नैतिकता के लिए अनिवार्य है कि हमारा संकल्प ही प्रेरणा हो अर्थात् नियम के विशुद्ध स्वरूप द्वारा निर्धारित निश्चय ही केवल हमारी प्रेरणा होनी चाहिए^१ । यह प्रेरणा ही हमारी व्यावहारिक प्रज्ञा की मांग है, यही परम शुभ है जिसकी खोज के प्रयत्न में प्रज्ञा विप्रतिषेधों का सामना करती है । अतः संक्षेप में इस पूर्ण निःश्रेयस का विचार कर औ के पश्चात् ही तर्कशुद्धि के विप्रतिषेधों पर प्रकाश डालना उपयुक्त होगा ।

कान्ट के अनुसार निःश्रेयस या अंतिम शुभ अथवा सद्गुण^२ परम^३ एवं 'पूर्ण' है । हम देखते हैं कि इस दृष्टि से निःश्रेयस में दो तत्त्व समाहित हैं, जिनकी विभिन्नता को अलग-अलग सुचारु रूप से समझना आवश्यक है । 'परम शुभ' वह है जो निरपेक्ष एवं सर्वोच्च है तथा अप्रतिबद्ध है इसीलिए यह किसी अन्य वस्तु के अधीनस्थ नहीं है । 'पूर्ण शुभ' वह समष्टि है जो अपने ही समान किसी अन्य वृहत् समष्टि का अंश नहीं है अर्थात् यह अद्वितीय रूप से पूर्ण^३ है । अतः सद्गुण की पूर्व वृत्ति या शर्त अथवा सानन्द होने की क्षमता ही उन सब वस्तुओं की अन्तिम पूर्ववृत्ति है, जिन्हें हम काम्य एवं वांछनीय समझ सकते हैं और इसीलिए यह पूर्ण सानन्दता की भी परम पूर्ववृत्ति है । सद्गुण ही सर्वोच्च शुभ है, परन्तु यह एक ऐसा समग्र या पूर्ण शुभ है जिसे सीमित सतारों केवल प्राप्त करने का ही प्रयास नहीं करती वरन् यह एक ऐसा पूर्ण शुभ है,

१. जॉन वाट्सन, दि फ़िलॉसफ़ी ऑफ़ कान्ट एक्सप्लेन्ड, पृ० ३७५

२. लेविस ह्वाइट बेक, इमैनुअल कान्ट क्रिटिक् ऑफ़ प्रैक्टिकल रीज़न, पृ० २१४

३. वही, पृ० २१३-१४

जिसके लिए हमारी समदर्शी तर्कबुद्धि प्रज्ञा निष्पत्ति रूप से यह घोषणा करती है कि यह हमारी कामना का एक 'तर्कसंगत' लक्ष्य है ।

जब हम एक असीमित शक्ति से युक्त एक विवेकशील सत्ता को मान्यता प्रदान करते हैं तब हमें अनिवार्यतः यह भी स्वीकार करना पड़ता है कि वह सत्ता इस बात की कामना करती है कि उसका सम्पूर्ण सृष्टि सद्गुणी तथा शुद्ध ही न हो वरन् सानन्दता से परिपूर्ण हो और यह सानन्दता सदैव सदावार या सद्गुण का ही परिणाम हो । निःश्रेयस् में सदावार तथा सानन्दता दोनों ही समाहित हैं । एक संभव विश्व का सर्वाच्च श्रेय एक ही व्यक्ति में सद्गुण और सानन्दता के सामंजस्य अथवा एकता में निहित होता है । अन्य शब्दों में हम यह कह कर स्पष्ट कर सकते हैं कि यह सर्वाच्च श्रेय ठीक उसी अनुपात में सानन्दता में निहित होता है जिस अनुपात में नैतिकता में निहित होता है । इस प्रकार निःश्रेयस से हमारा तात्पर्य है--समग्र या पूर्ण श्रेयस । जो कुछ भी हमें पाना है तथा जिसका हमें निरीक्षण करना है वह चाहे सद्गुण हो अथवा सर्वाच्च शुभ वही पूर्ण शुभ की अनिवार्य अवस्था है, क्योंकि कान्ट के मतानुसार कोई भी व्यक्ति प्रसन्नता की कामना करने तथा उसे प्राप्त करने का अधिकारी नहीं हो सकता, यदि वह सदाचारी या सद्गुणी नहीं है । सानन्दता सद्गुण का ही प्रतिफल है इसलिए यह अपने आप में शुभ नहीं है । यह तभी श्रेयस है जबकि यह नैतिक नियम के अनुकूल हो अर्थात् यह सानन्दता इस पूर्ववृत्ति के अन्तर्गत ही कल्याणपद एवं शुभ है कि व्यवहार या आचरण नैतिक नियम के अनुकूल हो ।

१. लेविस ह्वाइट बेक, इमैनुअल कान्ट क्रिटिक् ऑफ़ प्योर रीज़न, पृ० २१५, तथा जॉन वाट्सन, दि फ़िलॉसफ़ी ऑफ़ कान्ट एक्सप्लेन्ड, पृ० ३७६

२. "... Kant does not deny that happiness is desirable for man. While he holds that the immediate object of reason is the production of a good will, which is the supreme good (supremum bonum) he acknowledges that a man of good will deserves happiness. The supreme good--ie, virtue--when conjoined with happiness in proportion to it, constitutes the greatest good (Summum bonum) "

यही 'परम' एवं 'पूर्ण' निःश्रेयस हो हमारी व्यावहारिक प्रज्ञा का विवक्षित लक्ष्य है जिसको खोज में यह प्रयत्नशील रहती है और एक अपरिहार्य विरोध का सामना करती है ।

व्यावहारिक तर्क बुद्धि का विप्रतिषेध

=====

उपरोक्त विवेचन से व्यक्त होता है कि निःश्रेयस अथवा सर्वोच्च श्रेय को सद्गुण और सानन्दता के संयुक्तता की अपेक्षा रहती है । स्टोइक तथा एपिक्युरियन--दोनों सम्प्रदायों का भी यही विश्वास है कि सद्गुण तथा सानन्दता को एक दूसरे के द्वारा उत्पन्न किया जा सकता है । परन्तु कान्ट कहते हैं कि 'सद्गुण' की धारणा अनिवार्य रूप से 'सानन्दता' की धारणा को उपलक्षित नहीं करती है और न तो 'सानन्दता' की धारणा ही अनिवार्यतः सद्गुण की धारणा को उपलक्षित करती है । कहने का तात्पर्य यह है कि हम एक विशुद्ध विश्लेषणात्मक प्रक्रिया के द्वारा एक से दूसरे में प्रवेश नहीं कर सकते । हमने यथेष्ट रूप से यह भी देख लिया है कि यदि हमारे समस्त कर्म का एक सिद्धान्त निर्मित है तो प्रसन्नता या सानन्दता की कामना सद्गुण की व्याधाती हो जाती है । वे दोनों एक संश्लेषणात्मक एकता बनाते हैं अर्थात् वे दोनों एक दूसरे की धारणा में समाहित नहीं हैं । एक संश्लेषणात्मक सिद्धान्त के द्वारा ही सद्गुण और सानन्दता को संयुक्त किया जा सकता है , क्योंकि वास्तव में एक संश्लेषणात्मक सिद्धान्त कारण और कार्य की धारणा से ही एक को दूसरे से अर्थात् सद्गुण को सानन्दता से सम्बन्धित करता है । सम्पूर्ण प्रश्न कार्य के श्रेय के सम्बन्ध में है । यह श्रेय संकल्प-शक्ति के द्वारा ही संभव होता है ।

१. जॉन वाटसन, दि फिलॉसफी ऑफ कान्ट एक्सप्लेन्ड, पृ० ३७८

२. लेविस ह्वाइट बेक, इमैनुअल कान्ट, क्रिटिक् ऑफ प्रैक्टिकल रीज़न, पृ० २१७

इस प्रकार हम देखते हैं कि 'सद्गुण' और 'सानन्दता' दो पृथक् तत्व हैं तथा दोनों को ही निःश्रेयस अपने में समाहित करता है, इसलिए हमारी व्यावहारिक प्रज्ञा विप्रतिषेध में फँस जाती है। निःश्रेयस का प्रत्यय एक अनिवार्य प्रत्यय है और चूंकि यह 'सद्गुण' और 'सानन्दता' दोनों को संयुक्त करता है इसलिए हमारे समक्ष ये दो विकल्प आ जाते हैं--(अ) या तो सानन्दता की इच्छा ही सद्गुण के लिए प्रेरणा प्रदान करती है अर्थात् सानन्दता की इच्छा ही सदाचार को उत्पन्न करती है (ब) या 'सद्गुण' ही सानन्दता का निमित्त कारण है अर्थात् सदाचार ही सानन्दता को उत्पन्न करता है। पृथक् विकल्प का समर्थन स्टोइक विचारक करते हैं तथा उनका भी यही कहना है कि किसी व्यक्ति की नैतिक चेतना का कारण सानन्दता ही है। परन्तु यह सर्वथा निरपेक्ष रूप से असंभव है क्योंकि यदि कोई व्यक्ति सुख को अपने कर्म की प्रेरणा बनाता है तो वह अपने कर्म की नैतिकता को नष्ट कर देता है। कान्ट ने विश्लेषिकी में यह स्पष्ट कर दिया है कि इच्छा-शक्ति जो सानन्दता या सुख पर कर्मों को आश्रित करती है, वह इच्छा-शक्ति नैतिक नियम द्वारा निर्धारित नहीं होती है। अतः सुखप्रेरित सभी कर्म अनैतिक कर्म हैं।^१ द्वितीय विकल्प का समर्थन एपिक्यूरियन सम्प्रदाय के विचारक करते हैं। इनका कथन है कि सद्गुण के द्वारा सानन्दता सम्भव है। परन्तु यह विकल्प भी दूसरे प्रकार से असंभव है, क्योंकि हम जानते हैं कि कोई भी व्यक्ति नैतिक नियम का संकल्प कर सकता है परन्तु इससे यह अनुगमित^२ होता है कि उसके कर्म का परिणाम सानन्दता की रक्षा कर सकेगा यानी नैतिक नियम सानन्दता को ही उत्पन्न करेगा। ज्ञात में इच्छा-शक्ति के परिणाम के रूप में कारण

-
१. डब्लू० कैसरर, ए कमेंट्री ऑन कान्ट्स क्रिटिक् ऑफ़ प्येनर जजमेन्ट, पृ० ८४
 २. लेविस ह्वाइट बेक, इमैनुअल कान्ट क्रिटिक् ऑफ़ प्रैक्टिकल रीज़न, पृ० २१८
 ३. एच० डब्लू० कैसरर, ए कमेंट्री ऑन कान्ट्स क्रिटिक् ऑफ़ जजमेन्ट, पृ० ८४

और कार्य का व्यावहारिक सम्बन्ध इच्छा-शक्ति की नैतिक प्रवृत्तियों पर निर्भर नहीं होता, प्रकृति के नियमों के ज्ञान पर निर्भर होता है। नैतिक नियम से अनुत्पत्ता सानन्दता के अभाव में भी हो सकती है, क्योंकि सानन्दता अनुभव ज्ञात में वस्तुओं के समग्र सम्बन्ध पर निर्भर रहती है और इसीलिए यह प्रकृति के नियमों के एक पूर्ण ज्ञान की पूर्व-अपेक्षा रखती है तथा विशिष्ट लक्ष्यों के उन्नयन में इन प्राकृतिक नियमों का प्रयोग करने के लिए एक भौतिक शक्ति का भी अपेक्षा रखती है। अतः हमें कहना पड़ता है कि नैतिक नियमों की अतिजोषवारिक व्यवस्था द्वारा सद्गुण के साथ सानन्दता के क्षिण भी अनिवार्य सम्बन्ध को प्रत्याशा नहीं की जा सकती है। मानव न तो स्पष्ट रूप से सर्वज्ञ है और न तो सर्वशक्तिमान, इसलिए नैतिक नियमों के प्रति उसकी अत्यधिक कर्तव्यनिष्ठता एवं आसक्ति से इस बात की संभावना नहीं की जा सकती कि वह सानन्दता में ही फलीभूत होगी और न तो उस कर्तव्यपरायणता से यह आकांक्षा की जा सकती है कि सर्वाच्च भूमि की प्राप्ति में वह हमारा नेतृत्व करेगी। उपरोक्त दोनों विकल्पों के विवेचन से सिद्ध हो जाता है कि निःश्रेयस के दो तत्वों 'सद्गुण' और 'सानन्दता' में कोई भी अनिवार्य सम्बन्ध नहीं है। इसलिए निःश्रेयस की अनुभूति नहीं की जा सकती है और परिणामस्वरूप यह प्रतीत होता है कि नैतिक नियम हमें व्यर्थ के काल्पनिक साध्यों की ओर जाने का आदेश दे कर स्वयं ही असत्य हो जाता है^१।

स्पष्ट रूप से हम देखते हैं कि निःश्रेयस का प्रत्यक्ष ही व्यावहारिक प्रज्ञा को एक विप्रतिषेध से ग्रसित कर देता है, कान्ट ने यथाशक्ति इसका समाधान भी प्रस्तुत किया है।

१. एबर्ट्स ट्रांसलेशन, दि क्रिटिक् ऑफ़ प्रैक्टिकल रीज़न, पृ० २०६-२१०।

वे लिखते हैं -- ".... The moral law which commands us to promote it is directed to vain imaginary ends and must be false."

व्यावहारिक तर्क-बुद्धि के विप्रतिषेध का समाधान

व्यावहारिक तर्कबुद्धि के विप्रतिषेध को निम्नलिखित तर्क वाक्यों में प्रस्तुत किया जा सकता है--प्रथम--सद्गुण सानन्दता के लिए लोभ का परिणाम है तथा द्वितीय^१ सानन्दता सद्गुण का परिणाम^२ है ।

प्रथम तर्क वाक्य की समीक्षा करते हुए यह कहा जा सकता है कि यह पूर्णतया असत्य है, क्योंकि किसी कर्म के साध्य के रूप में निर्मित हो जाने पर सानन्दता सद्गुण के साथ असंगत हो जाती है । इसका तात्पर्य यह है कि जब सुख ही हमारे कर्म का साध्य बन जाता है तब हम सद्गुण को स्थान नहीं दे पाते और परिणामस्वरूप सानन्दता तथा सद्गुण दोनों ही परस्पर-विरोधी हो जाते हैं^३ ।

द्वितीय तर्कवाक्य के विवेचन से स्पष्ट होता है कि यह पूर्ण रूपेण असत्य नहीं है^३ । प्रथम तर्कवाक्य के विपरीत इससे यह व्यक्त होता है कि जो नैतिक कर्ता है उसमें इस बात की क्षमता तथा योग्यता निहित है कि वह प्रसुदित हो, प्रसन्न हो, इसलिए उसे अवश्य ही प्रसुदित होना चाहिए । अन्य शब्दों में हम कह सकते हैं कि हमारे तर्क बुद्धि की यह एक अकाट्य व अविवाध मांग एवं मान्यता है कि एक सद्गुणी को अपने कर्म के परिणामस्वरूप सानन्दता अवश्य प्राप्त हो, क्योंकि उस नैतिक कर्ता में प्रसुदित होने की क्षमता रहती है ।

विप्रतिषेधों की समुचित परीक्षा से ज्ञात होता है कि यह व्याघात हमारी इस मान्यता के कारण है कि--सामान्य इन्द्रियसंवेद्य अनुभव का जगत ही मूल तथा अन्तिम वस्तु है । यहाँ यह कहना अत्यधिक तथ्यपूर्ण होगा कि यह मान्यता इस व्याघात का आधार है । कोई भी सीमित सत्ता अपने इन्द्रियसंवेद्य अस्तित्व की शर्तों के अन्तर्गत परम सानन्दता को नहीं प्राप्त कर सकती, उसके

१. लेविस, ह्वाइट बेक, कान्ट क्रिटिक् ऑफ़ प्रैक्टिकल रीज़न, पृ० २१८

२. वही, पृ० २१८-१९

३. वही, पृ० २१८-१९

लिए ऐसा नितान्त ही असंभव है, इसलिए हम दृढ़तापूर्वक यह स्वीकार नहीं कर सकते कि सब स्थितियाँ में सद्गुण सानन्दता में परिणत होता है । हमें यह अस्वीकार करना ही पड़ता है कि सद्गुण का परिणाम सानन्दता है । एक सदाचारपूर्ण आचरण या बुद्धियुक्त कारणता के अनुसार निर्धारित आचरण के लिए कर्मशील कर्ता के प्राकृतिक दशा को निर्धारित करना असंभव है, क्योंकि उसकी प्राकृतिक दशा पूर्णतया प्राकृतिक नियम पर निर्भर करती है । परन्तु तर्कबुद्धि की हमारी समीक्षा के सम्पूर्ण स्वरूप ने इस बात का दिग्दर्शन किया है कि हमारा अनुभव जगत या इन्द्रिय जगत अथवा प्राकृतिक जगत ही मूल तथा अन्तिम तत्त्व नहीं है, इसके अनिरिक्त भी एक तत्त्व है जिसे बुद्धियुक्त चेतन जगत या अनुभवातीत जगत अथवा पारमार्थिक जगत का नाम दिया गया है । बुद्धिशील या चेतन जगत के अंतर्गत एक परमार्थ के रूप में केवल मेरे अस्तित्व की धारणा संभव नहीं है वरन् नैतिक नियम विशुद्ध रूप से ऐसे स्वरूप का बौद्धिक सिद्धान्त है जो इन्द्रिय जगत में व्यक्त मेरे कारणता का निर्धारण करने में समर्थ है । अतः 'सद्गुण और सानन्दता' को संयुक्त होना चाहिए, इस विचार में कुछ भी असंभव नहीं प्रतीत होता । वृत्ति इस कथन में निहित है कि वे अपरोक्ष रूप से संयुक्त हैं, अतः हम इस कथन को ही अस्वीकार करते हैं । परन्तु इसका तात्पर्य यह नहीं है कि हमारी अस्वीकृति का रास्ता हमें यह स्वीकार करने से रोक दे कि वे परोक्ष रूप से संयुक्त हो सकते हैं । वस्तुतः सद्गुण एवं सानन्दता दोनों प्रकृति के एक बुद्धिमान स्रष्टा द्वारा परोक्ष रूप से संयुक्त हो सकते हैं, परन्तु हमारे द्वारा नहीं क्योंकि हमारे पास प्रकृति के संविधान को निर्धारित करने की कोई शक्ति नहीं है, प्रकृति के जगत में हमारे नैतिक नियमों का प्रभाव नहीं पड़ता है । हमारी सैद्धान्तिक तर्कबुद्धि प्रज्ञा जिस ज्ञाण दृढ़तापूर्वक इस बात पर बल देती है कि प्राकृतिक जगत में पत्येक परिवर्तन प्राकृतिक कारणता के नियमों पर निर्भर रहते हैं उसी ज्ञाण यह इन तथ्यों से भी परिचित रहती है कि प्राकृतिक जगत केवल गोचर या आभास है और कारणता का एक अन्य प्रकार अर्थात् स्वातंत्र्य से प्राप्त कारणता के सिद्धान्त का अस्तित्व भी संभव है । अतः यह सोचना कि उनके बीच एक सम्बन्ध है, एक अनौचित्यपूर्ण मान्यता कदापि नहीं हो सकती । हमसे इतर या भिन्न एक बुद्धि द्वारा इस प्रकार का सम्बन्ध बनाना ही वह रास्ता है जिसके द्वारा हम यह विचार कर सकते हैं

एवं कार्यकर होती है और इसीलिए यह सम्बन्ध अनिवार्य न होकर आपातिक है ।

कान्ट महोदय का कहना है कि व्यावहारिक तर्कबुद्धि का विप्रतिषेध इस तथ्य से उत्पन्न होता है कि एक ओर तो व्यावहारिक तर्कबुद्धि उचित रूप से सद्गुण और सानन्दता के एकता की मांग करती है, जबकि दूसरी ओर नैतिकता तभी संभव है जब सानन्दता नहीं, केवल विशुद्ध नैतिक नियम ही कर्म का साध्य बनाया जाय^१ । इस समाधान में कान्ट यह कहते हैं कि गोवर एवं अगोवर अर्थात् व्यवहार एवं परमार्थ के बीच भेद स्थापित करके ही इस स्पष्ट स्व-व्याघात से बचने का सुदृढ़ उपाय निर्मित होता है । जब प्रकृति के एक असीमित सृष्टा के माध्यम से संयोजन या एकता की संभावना और अनिवार्यता की अनुमति होती है तब हमारे नैतिक संकल्प-शक्ति का साध्य सद्गुण और सानन्दता की एकता के लिए तर्कबुद्धि की मांग के साथ अनुरूपित परिलक्षित होता है । इस प्रकार जब इस असत्य मान्यता का विसर्जन कर दिया जाता है कि गोवर के क्षेत्र में ही संपूर्ण सत्ता समाहित है तो इस प्रकार के विप्रतिषेध का लोप हो जाता है^२ ।

उपरोक्त विवेचन इस बात पर प्रकाश डालता है कि कान्ट की सैद्धान्तिक और व्यावहारिक तर्कबुद्धि प्रज्ञा के विप्रतिषेधों के समाधान की पद्धति समान है । जिस प्रकार शुद्ध बुद्धि भीमांसा में प्राकृतिक अनिवार्यता और स्वातंत्र्य के विप्रतिषेध से छुटकारा पाने का उपाय केवल यह प्रतिपादित करना था कि प्राकृतिक कारणता का सिद्धान्त केवल गोवर का ही एक नियम है और इसीलिए प्राकृतिक^३ नियम के अलंघनीयता की परम पहचान एक स्वतंत्र कारण के अस्तित्व के साथ असंगत नहीं है, उसी प्रकार व्यावहारिक तर्कबुद्धि के विप्रतिषेध का समाधान यह कर किया गया है कि व्यवहार तथा परमार्थ में भेद है और

१. जॉन वाट्सन, दि फ़िलॉसफ़ी ऑफ़ कान्ट एक्सप्लेन्ड, पृ० ३७८

२. वही, पृ० ३७८-७९

हमारी व्यावहारिक प्रज्ञा अनिवार्यतया उनके एकता के प्रत्यय को ग्रहण करती है । जो परम नियम की अनुरूपता के साथ अपने कर्मों का निर्धारण करती है, ऐसी एक सत्ता के लिए यह विश्वास करना असंभव हो जाता है कि जिन दो ज्ञात से उसका सम्बन्ध है उन दोनों ज्ञात का परस्पर कोई सरोकार नहीं है । अतः हमारी व्यावहारिक तर्कबुद्धि प्रज्ञा अनिवार्य रूप से एक ऐसे निःश्रेयस के प्रत्यय को स्वीकार करती है जो रवातंत्र्य के ज्ञात तथा प्रकृति के ज्ञात दोनों को ही संयुक्त करती है और फलस्वरूप उस तर्कबुद्धि प्रज्ञा के विपत्तिषेध का समाधान हो जाता है^१ ।

व्यावहारिक तर्क-बुद्धि सम्बन्धी विपत्तिषेध के समाधान से अवगत होकर हमें यह स्पष्ट हो जाता है कि कान्ट के विचारानुसार नैतिक नियम के अनुकूल वद्गुणयुक्त आचरण करना ही 'सर्वाच्च निःश्रेयस' है । हमारी विशुद्ध व्यावहारिक प्रज्ञा इस निःश्रेयस को एक ठोस ऐसे प्रत्यय के रूप में ग्रहण करती है जो अपने में 'सद्गुण' तथा 'सानन्दता' दोनों की संयुक्तता को समाहित करता है । यही हमारी नैतिकता^२ है । कान्ट कहते हैं कि यह नैतिकता तभी संभव हो सकती है जब हम व्यावहारिक तर्क-बुद्धि प्रज्ञा के प्रमुख अभ्युपगमों या मान्यताओं को स्वीकार करते हैं । अन्य शब्दों में यह भी कहा जा सकता है कि ये अभ्युपगम नैतिकता की अनिवार्य पूर्वमान्यताएं^३ हैं । ये मान्यताएं सैद्धान्तिक मत नहीं हैं और न तो ये हमारे चिन्तनात्मक ज्ञान का किसी प्रकार से विस्तार ही करती हैं । ये एक नैतिक कर्ता के रूप में मनुष्यकेरवगाव द्वारा अपेक्षित पूर्वमान्यताएं हैं, इसलिए ये हमारी चिन्तनशील तर्क-बुद्धि प्रज्ञा के प्रत्ययों को वस्तुगत सत्ता प्रदान करती हैं^४ । कहने का तात्पर्य यह है कि इन्हीं मान्यताओं के कारण हमारे अन्दर इस तथ्य को स्वीकार करने की क्षमता उत्पन्न हो जाती है कि चिन्तन-

१. लेविस ह्वाइट बेक, इमैनुअल कान्ट क्रिटिक् ऑफ़ प्रैक्टिकल रीज़न, पृ० २१८-१९
२. वही, पृ० २२३ तथा (लेविस ह्वाइट बेक, क्रिटिक् ऑफ़ प्रैक्टिकल रीज़न, पृ० २२३)
३. वही, पृ० २३४

शील तर्क-बुद्धि के प्रत्ययों की वस्तुगत सत्ता है । इतना ही नहीं इन्हीं के द्वारा हम धारणाओं या प्रत्ययों के प्रयोग में औचित्यपूर्ण सिद्ध होते हैं । ये अभ्युपगम या मान्यताएं 'आत्मा की अमरता', 'संकल्प-स्वातंत्र्य' तथा 'ईश्वर का अस्तित्व' हैं, जिनका यहां विवेचन करना अनिवार्य है ।

आत्मा की अमरता =====

कान्ट के अनुसार^१ आत्मा को अमरता हमारे व्यावहारिक प्रज्ञा की अति अनिवार्य अभिप्रायणा है । हम यह देख चुके हैं कि हमारी व्यावहारिक तर्क-बुद्धि स्वभाविक रूप से सद्गुण और सानन्दता के संयुक्तता अर्थात् निःश्रेयस की मांग करती है । नैतिक नियम द्वारा निर्धारित हमारी इच्छा-शक्ति का अनिवार्य वस्तु-विषय निःश्रेयस की अनुमति ही है । तर्क-बुद्धि सद्गुण और सानन्दता के संयुक्तता की मांग केवल इस शर्त से युक्त होकर ही करती है कि परम या अन्तिम श्रेय विवक्षित होना चाहिए क्योंकि इसके विवक्षित विवक्षित न होने पर पूर्ण श्रेयस भी असम्भव हो जाता है । यहां अन्तिम श्रेय की इच्छा करने का तात्पर्य है--एक विवेकशील परन्तु इन्द्रियनिष्ठ सत्ता के द्वारा अपने जीवन के प्रत्येक क्षण में नैतिक नियम की इच्छा करना क्योंकि नैतिक कर्ता की नैतिक नियम के साथ पूर्ण अनुरूपता ही निःश्रेयस की परम शर्त है । हमारा विवक्षित श्रेय नैतिक नियम के साथ इच्छा-शक्ति के उस पूर्ण सामंजस्य में निहित होता है जिसे पवित्रता का नाम दिया गया है, कोई भी सीमित बौद्धिक सत्ता इस पवित्रता को प्राप्त करने में समर्थ नहीं हो सकती^३ है । अतः इन्द्रिय जगत से सम्बन्धित सत्ता की परम रूप से पूर्ण तथा एक पवित्र संकल्प-शक्ति से युक्त होना

१. लेविस ह्वाइट बेक, क्रिटिक् ऑफ़ प्रैक्टिकल रीज़न, पृ० २३५

२. वही, पृ० २२६

३. "...Complete fitness of the will to the moral law is happiness, which is a perfection of which no rational being in the world of sense is at any time capable."

बाहिए । उस सत्ता में पवित्रता केवल एक अनन्त या असीम प्रगति के द्वारा ही सम्भव होती है, जिसकी इच्छाएं तर्क-बुद्धि के साथ विरोध में होती हैं । विशुद्ध व्यावहारिक तर्क-बुद्धि दृढ़तापूर्वक इस बात को स्वीकार करती है कि पवित्रता प्राप्त की जानी बाहिए, इसलिए यह हमसे पूर्णता की ओर एक अनन्त प्रगति-प्रवाह को स्वीकार कर लेने की अपेक्षा रखती है । कान्ट कहते हैं कि संकल्प-शक्ति के पवित्रता की व्यावहारिक रूप से अनिवार्य एवं अपरिहार्य आकांक्षा को जाती है, परन्तु नैतिक नियम से पूर्ण अनुरूपता की ओर एक अनवरत प्रगति के अन्तर्गत ही इसे प्राप्त किया जा सकता है और व्यावहारिक तर्क-बुद्धि के सिद्धान्तों पर इस प्रकार की एक व्यावहारिक प्रगति को इच्छा-शक्ति के एक यथार्थ वस्तु-विषय के रूप में स्वीकार करना अत्यन्त अनिवार्य हो जाता है ।

उपरोक्त प्रकार के सीमातीत या कालातीत निःश्रेयस की प्राप्ति के लिए एक सीमातीत अस्तित्व की अनिवार्यता रहती है जो उस श्रेयस की अनुभूति करता है । एक असीम या अनन्त प्रगति केवल तभी संभव हो सकती है जबकि हम एक विवेकशील सत्ता के अनन्त या शाश्वत अस्तित्व को पूर्वरीकृति देते हैं । इस बौद्धिक सत्ता को अपनी आत्म-चेतनता तथा अपने व्यक्तित्व को सुरक्षित रखना होगा क्योंकि किसी अन्य प्रकार से वह नैतिक नियम की इच्छा करने योग्य एक स्वतंत्र कारण नहीं हो सकेगा । हम देखते हैं कि अनवरत प्रगति व्यावहारिक तर्क-बुद्धि का एक अपरिहार्य प्रत्यय है इसलिए आत्म-अमरत्व को भी अवश्य ही स्वीकार करना पड़ता है अर्थात् 'सर्वाच्च श्रेय' व्यावहारिक रूप से केवल व्यक्तिगत अमरता की पूर्वमान्यता द्वारा ही सम्भव है । इस प्रकार अमरत्व एक नैतिक सत्ता की धारणा का अनिवार्य प्रतिफल है ।। इसे प्रमाणित नहीं किया जा सकता है, क्योंकि प्रामाणिकता या निरूपण प्राकृतिक कारणता के सिद्धान्त के प्रयोग पर निर्भर होता है । परन्तु यह विशुद्ध व्यावहारिक तर्क-बुद्धि की एक ऐसी अभिवारणा है, अभिगृहीत सत्ता है जिसकी मांग एक निरपेक्ष प्रागनुभवी व्यावहारिक नियम अनिवार्य रूप से करता है । इसीलिए कान्ट के अनुसार 'आत्मा की अमरता'

१. जॉन हिक, क्लासिकल एण्ड कॉन्टेम्परेरी रीडिंग्स इन दि फिलॉसफी ऑफ रैलिजन, पृ० १६७

एक सैद्धान्तिक तर्ककथन है जो सैद्धान्तिक रूप में प्रामाण्य नहीं है, परन्तु यह एक निरपेक्ष प्रागनुभवी व्यावहारिक नियम का अवियोज्य परिणाम है ।

यद्यपि हम देखते हैं कि कान्ट ने शुद्ध-बुद्धि की मांसा में यह दिखाया है कि 'अमरता' की पारणा ने चिन्तनशील सैद्धान्तिक तर्क-बुद्धि को एक तर्काभास में फंसा दिया था अर्थात् एक ऐसे तर्क-दोष से युक्त कर दिया था जो पदों में से किसी एक की संदिग्धार्थता से परिणामस्वरूप प्राप्त होता है और इसी संदिग्धार्थता में ही यथार्थ विषयी के साथ गोचरता के अपरिणाम्य स्मृम जाग तर्क-बुद्धि के विश्वास पर आधारित छुड़ पड़ता था । हमारा सैद्धान्तिक प्रज्ञा एक अप्रतिबद्ध विषय की मांग करते हुए एक यथार्थ द्रव्य के स्वीकृत ज्ञान के साथ चिन्तनशील विषयी की चेतना को भ्रमित करने के लिए बाध्य हो गयी थी, फलस्वरूप इसी भ्रान्ति पर ही वह आत्मा की नित्यता और अमरता को आधारित करके अनुसुलभता ही छोड़ देती है । परन्तु इसी समस्या के समाधान को कान्ट ने तर्क-बुद्धि प्रज्ञा द्वारा उसके व्यावहारिक प्रयोग में स्थापित किया है, जिसके द्वारा उचित रूप से यह स्वीकार किया जाता है कि आत्मा अमर है, क्योंकि एक नैतिक कर्ता के रूप में उसे नैतिक नियम की पूर्ण अनुमति के लिए एक पर्याप्त अनवरत अवधि से युक्त होना पड़ेगा ।

कान्ट ने इस अमरता के प्रत्यय के लिए एक ऐसी युक्ति दी है जो आत्मा की अमरता को अस्वीकार करने वाले संदेहवादी तथा इसे सैद्धान्तिक रूप से प्रामाण्य एवं सिद्ध मानने वाले मताग्रही विचारकों की युक्तियों से पूर्णतया भिन्न है । हम जानते हैं कि पूर्ण निःश्रेयस अप्राप्य है और हम केवल इसके पास तक पहुँचने का ही प्रयास कर सकते हैं, पूर्णतया इसकी अनुभूति नहीं कर सकते, इसलिए हमें आत्मा की अमरता को अवश्य ही मान्यता देनी पड़ती है । परन्तु

१. लेविस ह्वाइट बैक, हमैनुअल कान्ट क्रिटिक् ऑफ़ प्रैक्टिकल रीज़न, पृ० २२६

२. वही, पृ० २३५

कान्ट्स

३. एवडबलू० कैसरर, ए कमेंट्री ऑन क्रिटिक् ऑफ़ जजमेन्ट, पृ० ८६

यह स्वीकृति एक सैद्धान्तिक मत नहीं है, यह अमरता एक ऐसा अतीन्द्रिय विषय है नहीं है जिसे तम जान सकते हैं, यह एक ऐसा प्रत्यय है जिसकी अनुरूपता के साथ हम कार्य कर सकते हैं। इसके सैद्धान्तिक अभाव में भी हम इसे प्राप्त कर सकते हैं। यह असीम सत्ता काल-निरपेक्ष है, यह नैतिक प्रयत्न के श्रेय को अनुभूत रूप में देखती है, इसीलिए यह साक्षात्कार या अनुभूति की प्रक्रिया को अपनी पूर्णता के समान अपनाने में समर्थ है। या सत्ता सर्वोच्च श्रेयस में प्रत्येक व्यक्ति के सहयोग के शर्त के रूप में अनिवार्य रूप से पवित्रता की मांग करती है और क्योंकि उसकी जेतना एक पौष्टिक प्रत्यक्षीकरण के स्वरूप की होती है इसलिए वह इस पवित्रता को अनुभूत रूप में देखती है। यहाँ शर्त केवल यह है कि सीमित सत्ता एक अविच्छिन्न एवं गहन प्राप्ति बनावे। अतः स्पष्ट है कि हम सद्गुण एवं सानन्दता के संयुक्तता की अनुभूति के लिए आदेशित एवं बाध्य हो जाते हैं, परन्तु हम ऐसा कभी कर नहीं सकते, हम केवल इस पूर्णता के समीप अतिसमीप पहुँचने का प्रयत्न ही कर सकते हैं। यह पूर्णता का प्रत्यय एक ऐसा प्रत्यय है जो अतीन्द्रिय विषय का उल्लेख करता है और इसका कार्य सीमित सत्ता को इस योग्य बनाना है कि वह इसके अनुरूप इन्द्रिय जगत में अपने आपको निर्धारित कर सके। इस प्रकार के पूर्ण शुभत्व या पवित्रता को हम अनन्त प्राप्ति प्रवाह के अन्तर्गत ही प्राप्त कर सकते हैं क्योंकि इसकी उपेक्षा से या तो नैतिक नियम हमारी सुविधा के अनुरूप तथा आसक्त होकर अपनी पवित्रता से रिक्त हो जावेंगे तथा उससे नीचे गिर जावेंगे या तो मनुष्य अपनी आशा और कर्तव्य की धारणाओं को एक अप्राप्य लक्ष्य के रूप में देख कर अपने आपको ऐसे कात्मनिक विलक्षण आध्यात्म विद्या-सम्बन्धी स्वप्नों में विज्ञान कर देंगे जो उनके आत्म-ज्ञान का ही पूर्ण रूप से विरोध करते हैं और परिणाम-स्वरूप हमारी तर्क-बुद्धि के एक आदर्शपूर्ण नहीं वरन् एक यथार्थ, दृढ़ एवं अपरिवर्तनीय आदेश का नियमित एवं पूर्ण रूप से पालन करने का अनवरत प्रयत्न रुक जावेगा।

१. हरिमोहन भट्टाचार्या, दि प्रिंसिपल्स ऑफ़ फ़िलासफ़ी, पृ० ४१८

२. लेविस ह्वाइट बेक, इमैनुअल कान्ट क्रिटिक् ऑफ़ प्रैक्टिकल रीज़न, पृ० २२६, तथा एबट्स ट्रान्सलेशन, दि क्रिटिक् ऑफ़ प्रैक्टिकल रीज़न, पृ० २१९

अतः नैतिक नियम से पूर्ण अनुत्पत्ता का दावा इस जीवन में एक वास्तविक तथ्य के रूप में किसी के द्वारा भी नहीं किया जा सकता, यह विवेकशील परन्तु सीमित सत्ता के लिए जो कुछ भी संभव है वह फैल सक ऐसा अनन्त प्रगति-प्रवाह है जो नैतिक पूर्णता के निम्न से उच्च स्तर तक प्रवाहित होता रहता है। अन्य शब्दों में हम कह सकते हैं कि यदि एक सीमित सत्ता ने अपने विगत काल में नैतिकता की निम्न श्रेणी से उच्च श्रेणी तक एक प्रगति की है तब वह इस जीवन में तथा इससे परे भविष्य में भी एक न टटने वाली अखण्ड निरन्तर प्रगति करने की आशा कर सकती है, उसके लिए यह आशा एवं विश्वास रसना उचित है कि अपने अस्तित्व की असीमित अवधि में वह नैतिक नियम के साथ पूर्ण सामंजस्य को प्राप्त कर सकती है। अतः कान्ट के अनुसार हमें करना चाहिए^१ में ही यह बात समाहित है कि हम कर सकते हैं^२ और हमें करना चाहिए का कोई अन्त नहीं है, इसलिए हमारे कर सकने की संभावना का भी कोई अन्त नहीं है। अनन्त संभावना के लिए अनन्त काल की तथा अनन्त काल के लिए हमारे अमर अस्तित्व की आवश्यकता है। नैतिक नियम या पूर्ण निःश्रेयस सीमित समय के ~~छिन्न~~ में सिद्ध नहीं हो सकते, अतः इसकी सिद्धि के लिए मानव का अनन्तकालीन या काल-निरपेक्ष अस्तित्व नैतिक जीवन का अत्यन्त अनिवार्य अभ्युपगम^३ है।

संकल्प-शक्ति की स्वतंत्रता =====

हमने भलीभांति इस तथ्य का निरीक्षण कर लिया है कि मानव, आत्मा की अमरता से युक्त होकर एक नैतिक कर्ता के रूप में सदैव ही नैतिक नियम या पूर्ण निःश्रेयस को प्राप्त करने की सतत सिद्धि में रत रहता है यही उसका नैतिक कर्म है। पत्येक नैतिक कर्म नैतिक नियम की पूर्वधारणा पर ही आधारित है अतः नैतिक नियम का अस्तित्व है। कान्ट के अनुसार इस तथ्य

-
१. लेविस ह्वाइट बेक, क्रिटिक ऑफ़ प्रैक्टिकल रीज़न, पृ० २२६
 २. ह्विटने और बावर्स द्वारा सम्पादित, दि हैरिटेज आफ़ कान्ट, पृ० २०१
 ३. एस० कोर्नर, कान्ट, पृ० १६५, तथा एबट्स ट्रांसलेशन, दि क्रिटिक ऑफ़ प्रैक्टिकल रीज़न, पृ० २१६

को अस्वीकार करना असंभव है । हमारी विबुद्ध तर्क-बुद्धि पक्षा स्वयं ही हमारी व्यावहारिक बुद्धि है और यह हमें एक सार्वभौमिक नियम प्रदान करती है । यही नियम हमारा नैतिक नियम है जिसके बारे में हम प्रागनुभवी रूप से सज्ज रहते हैं और इस मूलगत नियम की जेतना ही तर्क-बुद्धि का एक निश्चित तथ्य^१ है । इस नियम की अपनी जेतना जथावा सज्जता से ही हम अपने स्वातंत्र्य के प्रति भी सज्ज हो जाते हैं । कहने का तात्पर्य यह है कि नैतिक नियम ही प्रथम प्रदत्त वस्तु है जिसके अनुसार हम कार्य करने के लिए बाध्य हो जाते हैं । हमें इस नियम के अनुसार ही कार्य करना चाहिए । यह कथन हमें इस तथ्य का बोध कराता है कि हम इसके अनुसार कार्य कर सकते हैं अर्थात् हम स्वतंत्र^२ हैं ।

तर्क-बुद्धि पक्षा का क्रियात्मक कार्य ही हमारी इच्छा-शक्ति है । अन्य प्रकार से हम यह कह सकते हैं कि इच्छा-शक्ति या संकल्प-शक्ति जेतन प्राणियों में निहित वह कारण है जो उन्हें बौद्धिकता प्रदान करता है अर्थात् विवेकशील प्राणियों में ही इच्छा-शक्ति संभव है । इच्छा-शक्ति से युक्त मानव एक नैतिक कर्ता है क्योंकि वह अपनी इच्छाशक्ति को नैतिक नियम के अनुरूप निर्धारित करता है, परन्तु ऐसा भी वह तब कर सकता है जबकि वह अपने आप को अपनी इन्द्रियात्मक प्रकृति से स्वतंत्र समझता हो अर्थात् वह एक संकल्प स्वातंत्र्य से युक्त हो । अब यहां स्वातंत्र्य का विवेचन करना अत्यावश्यक हो जाता है ।

१. लेविस ह्वाइट बेक, इमैनुअल कान्ट, क्रिटिक् ऑफ़ प्रैक्टिकल रीज़न, पृ० १४३

२. टॉमस ई० हिल, एथिक्स इन थ्योरी एण्ड प्रैक्टिस, पृ० ६७

३. "The will is a kind of causality belonging to living beings ~~in~~ so far as they are rational, and freedom would be this property of such causality that it can be efficient, independently on foreign ^{causes} determining it."

-- एबट, कान्ट्स थ्योरी ऑफ़ एथिक्स, पृ० ६५

हम कह सकते हैं कि स्वातंत्र्य कारणता का वह स्वरूप है जिसमें विषयी या नैतिक विवेकशील कर्ता किसी अन्य कारण से निर्धारित नहीं होता, केवल अपने ही द्वारा निर्धारित होता है। कारणता का एक ऐसा स्वरूप भी है जो अबोधिक प्राणियों में प्राप्त होता है, इसे परायत या प्राकृतिक कारणता का नाम दिया गया है। जब स्वतंत्रता को हम एक ऐसे कारण के रूप में व्यक्त करते हैं जो अपनी क्रियाशीलता में किसी अन्य कारण से निर्धारित नहीं होता है, तब हम केवल यही जानते हैं कि स्वतंत्रता क्या नहीं है और इसका एक निषेधात्मक रूप होता है, परन्तु तब भी कारणता की यह परिभाषा उसके स्वीकारात्मक प्रत्यय के लिए एक रास्ता बना देती है। प्रत्येक कारण के मूल में एक नियम अवश्य होता है अर्थात् प्रत्येक कारण को किसी नियम का विषय होना चाहिए तथा एक परिणाम या कार्य के रूप में यह एक कारण द्वारा ही स्थित भी होता है, इसलिए कारणता के स्वरूप में स्वतंत्रता को हम सब नियमों से निरपेक्ष व स्वतंत्र नहीं समझते, इसे केवल प्राकृतिक नियमों से ही निरपेक्ष या स्वतंत्र मानते हैं। एक स्वतंत्र कारण किसी नियम के अनुरूप ही होता है, यद्यपि यह ऐसा नियम है जो स्वयं इसी का नियम है और इस प्रकार नियम के अभाव में कार्य-शील इच्छा-शक्ति कल्पनातीत हो जाती है अर्थात् हम ऐसी इच्छा-शक्ति की कल्पना ही नहीं कर सकते। प्राकृतिक नियम एक ऐसी कारणता को अभिव्यक्त करता है जो परतन्त्र तथा सापेक्ष है क्योंकि यहां कारण अपनी क्रियाशीलता में अपने से पृथक् किसी अन्य वस्तु से निर्धारित होता है। इसके विपरीत स्वतंत्रता स्वेच्छाचारिता में ही निहित होती है यानी एक ऐसी इच्छा-शक्ति में निहित होती है जो स्वयं ही अपने लिए एक नियम है। परन्तु यह कहना तो इस कथन के समान है कि इच्छा-शक्ति किसी भी अन्य सूत्र द्वारा निर्धारित नहीं होती है, यह केवल उस वस्तु द्वारा निर्धारित होती है जिसका विषय एक सार्वभौमिक नियम है। यही सार्वभौमिक नियम ही निरपेक्ष आदेश है और नैतिकता के सिद्धान्त का एक सूत्र है। इस प्रकार एक स्वतंत्र संकल्प-शक्ति एक ऐसी इच्छा-शक्ति है जो नैतिक नियम के अनुरूप होती है।

हम जानते हैं कि मानव प्राकृतिक या इन्द्रियात्मक प्राणी होने के कारण प्राकृतिक जगत का सदस्य है तथा यहां वह अपनी कामना या मूल प्रवृत्तियाँ द्वारा निर्धारित होकर केवल अपनी सानन्दता की इच्छा से ही कार्य करता है। वह अपने इन्द्रियात्मक सुख के लिए कार्यरत होता है। परन्तु क्योंकि वह बौद्धिक जगत का निवासी भी है अतः वह अपने कर्मा का संकल्प-शक्ति की स्वेच्छावाचिता से सामंजस्य स्थापित करता है और इस प्रकार वह विशुद्ध रूप से नैतिक नियम के लिए ही श्रद्धापूर्वक कार्य करता है। कान्ट का कहना है कि बोधगम्य जगत ही सम्पूर्ण इन्द्रिय जगत की परम शक्ति है, इसलिए इस गौवर जगत के नियम भी उसी के नियम हैं। इस प्रकार यद्यपि मानव इन्द्रियजनित कामनाओं से युक्त है किन्तु तब भी एक विवेक के रूप में वह केवल बोधगम्य जगत के नियमों का ही विषय है। ये नियम उनके लिए एक आदेश के रूप में प्राप्त होते हैं कि हमें नैतिकता के सार्वभौमिक नियमों के अनुरूप कार्य करना चाहिए^१।

निरपेक्ष आदेश केवल स्वातंत्र्य के प्रत्यय द्वारा ही सम्भव होते हैं तथा ये ही यह दिग्दर्शित कराते हैं कि मानव बोधगम्य जगत का सदस्य है। क्योंकि मनुष्य इस बुद्धियुक्त जगत का निवासी है इसलिए उसके सभी कार्य उसकी स्वेच्छा-वाची इच्छा-शक्ति द्वारा अवश्य ही अनुरूपित होते हैं। परन्तु क्योंकि वह गौवर या प्राकृतिक जगत का निवासी है अतः उसके कार्यों को स्वेच्छावाची अनियत या स्वतंत्र संकल्प द्वारा निर्धारित होना चाहिए। इसका तात्पर्य यह है कि मनुष्य के कर्तव्य की धारणा उसके इन्द्रियात्मक इच्छाओं की क्रिया नहीं है क्योंकि यह प्रत्येक मानव में भिन्न-भिन्न होती है वरन् यह ऐसे मानव की धारणा है जो बौद्धिक या स्वतंत्र प्राणी है तथा जिसे अपने ऊपर ही एक सार्वभौमिक नियम के रूप में आरोपित करता है। तर्क-बुद्धि प्रज्ञा सब में सामान्य है अतः कर्तव्य या आदेश स्वयं इसी की ध्वनि है।

१. जॉन वाट्सन, दि फ़िलासफ़ी ऑफ़ कान्ट एक्सप्लेन्ड, पृ० ३३४

शुद्ध-बुद्धि मीमांसा में हम देख चुके हैं कि उपनिषद् के लिए अपनी मांग में चिन्तनशील तर्क-बुद्धि ने बोधगम्य जगत और हरमें निहित हमारे अस्तित्व के विश्व-कारण प्रत्यय दोनों को प्रतिष्ठित किया और फलस्वरूप यह स्वतंत्र और पारमार्थिक कारणता के विप्रतिषेध में फंस गयी । यह विप्रतिषेध अनुभव के वस्तु-विषय के प्रति हमारे ज्ञान की आवश्यक सीमा से प्राप्त था इसीलिए यह तर्कबुद्धि उसका समाधान करने में असमर्थ थी । परन्तु शुद्ध व्यावहारिक बुद्धि-मीमांसा में पुनः स्वातंत्र्य की अपनी मान्यता के द्वारा व्यावहारिक तर्क-बुद्धि ने श्रद्धा या विश्वास के आधार पर हमें उसका समाधान करने की समर्थता प्रदान की जिसका समाधान ज्ञान पर आधारित था और इस प्रकार यह दिवाया कि मनुष्य वस्तुतः स्वतंत्र होता है^१ ।

हम इस तथ्य से पणक्तियाँ अवगत हैं कि हमारे ज्ञान की दृष्टि से स्वातंत्र्य की धारणा को स्थापित करना असम्भव है परन्तु जहाँ तक हमारे कर्म का सम्बन्ध है हम एक स्वातंत्र्य की वेतना से युक्त होकर ही कर्म करते हैं और इसी रूप में हम स्वतंत्र भी समझे जाते हैं । अन्य शब्दों में हम कह सकते हैं कि कान्ट के अनुसार तर्क-बुद्धि प्रज्ञा अपने क्रियात्मक कार्य में ही हमारी इच्छा-शक्ति बन जाती है और इसीसंकल्प या इच्छा-शक्ति से निर्मित बौद्धिक प्राणी विशुद्ध रूप से अपनी ही तर्क-बुद्धि प्रज्ञा द्वारा अपने ही ऊपर आरोपित सार्वभौमिक नियम के लिए श्रद्धापूर्वक कार्यरत रहता है । यही इच्छाशक्ति स्वतंत्र इच्छा-शक्ति है, आत्म-निर्धारित इच्छा-शक्ति है तथा यही नैतिक इच्छा-शक्ति है जो एक सार्वभौमिक नियम की इच्छा करती है^२ । इसे अन्य प्रकार से इस तरह स्पष्ट किया जा सकता है कि मानव का कोई भी कर्म नैतिक कर्म इसलिए है कि वह शुभ कर्म है, शुभ इसलिए है कि वह उचित कर्म है तथा उचित इसलिए है कि वह विवेकशील या बौद्धिक कर्म है अर्थात् हमारी

१. जॉन वाट्सन, दि फ़िलॉसफ़ी ऑफ़ कान्ट एक्सप्लेन्ड, पृ० ३८६

२. लेविस ह्वाइट बेक, कान्ट क्रिटीक् ऑफ़ प्रैक्टिकल रीज़न, पृ० १०२, तथा जॉन वाट्सन, दि फ़िलॉसफ़ी ऑफ़ कान्ट एक्सप्लेन्ड, पृ० ३३१

तर्क-बुद्धि प्रज्ञा द्वारा निर्धारित कर्म है, यह तर्क-बुद्धि प्रज्ञा ही हमारी बौद्धिक इच्छा-शक्ति है, सदिच्छा है तथा स्वतंत्र इच्छा-शक्ति है। इस प्रकार यह स्पष्ट हो जाता है कि बौद्धिक प्राणी को इच्छा-शक्ति के रूप में ही हमारी व्यावहारिक प्रज्ञा स्वयं अपने आप ही स्वतंत्र समझी जाती है और इसीलिए स्वातंत्र्य का इस प्रत्यय हमारे व्यावहारिकता या कर्म के क्षेत्र में सम्पूर्ण बौद्धिक प्राणियों पर आरोपित हो जाता है। इस अवगौरव से सिद्ध होता है कि यद्यपि नैतिक नियम के अपने ज्ञान से ही हम स्वातंत्र्य के प्रत्यय को सिद्ध कर सकते हैं, परन्तु फिर भी हम यह कहते हैं कि नैतिक नियम के लिए स्वतंत्रता अत्यन्त अनिवार्य एवं अपरिहार्य है क्योंकि एक स्वतंत्र सत्ता ही नैतिक नियमों को उत्पन्न कर सकती है तथा एक नैतिक सत्ता स्वातंत्र्य की वेतना से युक्त हो सकती है। यहाँ नैतिकता ही हमारा सर्वाच्च निःश्रेयस है जिसमें सद्गुण तथा सानन्दता की संयुक्तता समाहित है। अतः संकल्प स्वातंत्र्य भी नैतिकता का एक अत्याज्य अम्युणाम है।

ईश्वर का अस्तित्व

=====

कान्ट ने ईश्वर के अस्तित्व को भी नैतिकता के एक अनिवार्य आधार तत्त्व के रूप में मान्यता दी है। व्यावहारिक बुद्धि के अन्धन्याय-सम्बन्धी अनुशीलन में यह स्पष्ट होता है कि हमारी तर्क-बुद्धि प्रज्ञा उचित रूप से विशुद्ध अवैयक्तिक अधिष्ठानों पर पूणश्रेय के उपलब्धि की मांग करती है। यह पूणश्रेय नैतिकता

१. जॉन वाटसन, दि फ़िलासफ़ी ऑफ़ कान्ट एक्सप्लेन्ड, पृ० ३३३

२. टॉमस ई० हिल, एथिक्स इन थ्योरी एण्ड प्रैक्टिस, पृ० ६७

३. वही पृ० ६८, तथा लेविस ह्वाइट बेक, कान्ट क्रिटिक् ऑफ़ प्रैक्टिकल-रीज़न, पृ० २२७।

के अनुपात में सानन्दता की उपलब्धि को समाहित करता है। इसका तात्पर्य यह है कि एक नैतिक कर्ता अथवा मनुष्य नैतिक नियम को इच्छा करता है तथा इसके अनुरूप अपने कर्म के प्रतिफल के रूप में वह सानन्दता अथवा इच्छा-शक्ति और कामनाओं की तृप्ति या सन्तुष्टि चाहता है। सामान्य दृष्टि से हम कह सकते हैं कि नैतिक कर्ता नैतिक नियमों को इच्छा करता है। इस शर्त पर यदि प्रकृति नैतिक कर्ता की समस्त इच्छाओं को सन्तुष्टि को सुरक्षित रखने में की सामर्थ्य रखती है, तब वह कर्ता सन्तोष व सानन्दता की अनुभूति कर सकता है। परन्तु हम जानते हैं कि नैतिक नियम की इच्छा करना एक स्वतंत्र सत्ता का भांति कर्ता की शक्ति के ही अन्तर्गत है अतः नैतिक नियम का इस दृष्टि से प्राकृतिक ज्ञात पर कोई भी प्रभाव नहीं है। अन्य शब्दों में मानव का प्रकृति के संविधान पर कोई अधिकार नहीं है, उस पर मानव की कोई भी शक्ति निष्फल है क्योंकि नैतिक कार्य का कारण प्रकृति के किसी भी विचारणीय कारण से भिन्न है। इस प्रकार की स्थिति में हमारे लिए इस तथ्य के समर्थन का कोई भी औचित्य नहीं रह जाता है कि नैतिक नियम के साथ पूर्ण सामंजस्य का प्रतिफल सद्गुण या नैतिकता के अनुपात में सानन्दता की प्राप्ति होगी; अर्थात् हमें अपने सर्वोच्च श्रेयस की उपलब्धि होगी। हम पहले ही यह विचार कर चुके हैं कि ऐसी असमर्थता की दशा में हमारी तर्क-बुद्धि अनिवार्यतया सद्गुण और सानन्दता के सामंजस्य को इस मान्यता द्वारा स्वीकार कर लेती है कि एक अतीन्द्रिय बुद्धिमान कारण द्वारा ये दोनों पराक्षर रूप से संयुक्त हो सकते हैं। अतः कान्ट पहले यह स्वीकार करते हैं कि सद्गुण के अनुपात में सानन्दता प्राप्य है तथा यह हमारे तर्क-बुद्धि की एक तर्कसंगत एवं औचित्यपूर्ण मांग है। तत्पश्चात् वे यह प्रस्तावित करते हैं कि मनुष्य सर्वोच्च श्रेय को खोजने व उसकी प्राप्ति के लिए एक निरपेक्ष बाध्यता या कर्तव्य के वशीभूत होता है^१।

१. जॉन वाट्सन, दि फ़िलासफ़ी ऑफ़ कान्ट एक्सप्लेन्ड, पृ० ३८१

प्राकृतिक जगत में मानवीय इच्छाओं के साथ प्रकृति के सामंजस्य को सुरक्षित रखने के लिए कुछ भी नहीं है, इसलिए हमें प्रकृति से भिन्न, प्रकृति के एक कारण को सत्ता को एक समष्टि के रूप में स्वीकार करना पड़ता है। यह कारण अवश्य ही नैतिकता और सानन्दता को एक दूसरे के उचित अनुपात में संयुक्त करने की शक्ति रखता है अर्थात् सर्वोच्च निःश्रेयस को संभव बना सकता है। स्वयं नैतिक नियम के अन्तर्गत ऐसा कुछ भी नहीं है जो हमें इन दोनों के एक आवश्यक सम्बन्ध के बारे में विश्वास करने के लिए कुछ आधार प्रदान करे। कान्ट कहते हैं कि हमें सर्वोच्च शुभ तक पहुँचने के लिए प्रयत्न करना चाहिए, इसलिए हमें प्रकृति के समष्टि के एक ऐसे कारण को मान्यता देनी पड़ती है, जो प्रकृति से भिन्न है तथा जो सानन्दता और नैतिकता का उचित व सन्तुलित समानता के आधार से युक्त होता^१ है। अतः इस कारण को केवल बोधमय ही नहीं वरन् नैतिक भी होना चाहिए क्योंकि प्रकृति की व्यवस्था का सृष्टा होने के साथ इसे उसी समय में यह भी प्रबन्ध करना होता है कि यह व्यवस्था कर्ता के नैतिक चरित्र के साथ संगति में हो। इस प्रकार स्पष्ट हो जाता है कि विश्व में सर्वोच्च श्रेय की अनुभूति हमें केवल तब हो सकती है जब हम यह स्वीकार करें कि एक ऐसी सत्ता भी है जो प्रकृति का कारण है और साथ ही साथ कर्ता के नैतिक चरित्र के साथ प्रकृति को अनुरूपित भी करती है। नियम की चेतना से क्रियाशील सत्ता एक विवेकशील सत्ता है, बोधमय सत्ता है तथा इस सत्ता की कारणता एक इच्छा-शक्ति है जो निःश्रेयस की प्राप्ति को संभव बनाती है। अन्य शब्दों में कहा जा सकता है कि निःश्रेयस का प्रत्यय एक ऐसी सत्ता के अस्तित्व अर्थात् ईश्वर के अस्तित्व को समाहित करता है जो अपनी संकल्प-शक्ति^२ और अपने बोध से प्रकृति का कारण अथवा रचयिता है। अतः कान्ट कहते हैं

१. लेविस ह्वाइट बेक, हमें मुअल कान्ट क्रिटिक् ऑफ़ प्रैक्टिकल रीज़न, पृ० २२८

२. जॉन वाटसन, दि फ़िलॉसफी ऑफ़ कान्ट एक्सप्लेन्ड, पृ० ३८२

कि हमारे इस कथन से कि हम सर्वोच्च प्राप्य श्रेय को स्वीकार कर सकते हैं, हमें इस प्राप्य निःश्रेयस के उद्गम अर्थात् ईश्वर के अस्तित्व को मान्यता देनी पड़ती है। केवल सर्वोच्च निःश्रेयस को ही उन्नत करना हमारा कर्तव्य नहीं है, हमारे कर्तव्य की धारणा हमें पहले से ही यह स्वीकार करने का अधिकार प्रदान करती है कि सर्वोच्च श्रेय की अनुभूति की जा सकती है। यह अनुभूति केवल ईश्वर के अस्तित्व की नैतिक पूर्वमान्यता द्वारा सम्भव हो सकती है। हमारा निःश्रेयस् अपृथक् रूप से हमारे कर्तव्य से सम्बन्धित है। अतः स्पष्ट रूपेण हम यह कह सकते हैं कि ईश्वर के अस्तित्व को स्वीकार करना नैतिक रूप से अनिवार्य है। नैतिकता की संभावना की एक व्याख्या के रूप में ईश्वर का अस्तित्व अत्यन्त अनिवार्य है क्योंकि परम निःश्रेयस की प्राप्ति ही हमारी नैतिकता है और ईश्वर के अस्तित्व के अभाव में यह असंभव है। अतः ईश्वर के अस्तित्व का प्रत्यय नैतिकता की अनिवार्य अभिधारणा है।

हमारी व्यावहारिक तर्क-बुद्धि अनिवार्य रूप से सद्गुण व सानन्दता से युक्त सर्वोच्च शुभ को प्राप्त करना चाहती है अर्थात् नैतिक कर्ता मानव सदैव ही अपने नैतिक कर्म के परिणामस्वरूप सानन्दता का आकांक्षी होता है। कहने का अभिप्राय यह है कि सर्वोच्च श्रेयस ही मानव का चरम साध्य अथवा आदर्श होता है और इसी को प्राप्त करने के लिए वह निरन्तर प्रयास करता रहता है। परन्तु यह सुविदित है कि नैतिक कर्ता मानव अपने नैतिक जीवन में अपनी यथार्थ या व्यावहारिक उपलब्धि को सदैव अपने मनःस्थित आदर्श से कम ही पाता है किन्तु उसका चैतनास्थित आदर्श निःश्रेयस उसे सदैव अधिकाधिक

१. "...It was our duty to promote the highest good; and it is not merely our privilege but a necessity connected with duty as a requisite to presuppose the possibility of this highest good. This presupposition is made only under the condition of the existence of God, and this condition inseparably connects this supposition with duty. Therefore, it is morally necessary to assume the existence of God."

-- लेनिन हवाईट बेक, कान्ट क्रिटिक् ऑफ प्रैक्टिकल रीज़न, पृ० २२८

प्रगति करने को प्रेरणा देता रहता है । परन्तु इसका यह तात्पर्य नहीं है कि सर्वोच्च शुभ मनःस्थित एक काल्पनिक आदर्श है, यह एक वास्तविक आदर्श है तथा मूलभूत/सनातन तत्त्व है, जिसका अपूर्ण किन्तु उत्तरोत्तर पूर्णता की ओर आसुर होने वाली अभिव्यक्ति ही मानव के नैतिक जीवन में परिणत होती है । यथार्थ की समीक्षा किसी यथार्थ माबदण्ड अथवा प्रेरणा द्वारा ही होने चाहिए । अतः निःश्रेयस रूपी हमारा आदर्श यथार्थ को प्रकाशित भी करता है तथा इसके प्राप्त को सम्भाव्यता का निर्देशक भी होता है । इस बात का पूर्वविवार हो चुका है कि मानव की तर्क-बुद्धि स्वयं ही नैतिक नियमों की निर्माता है तथा यह अपनी स्वतंत्र इच्छा-शक्ति द्वारा इनसे शासित होना भी स्वीकार करती है यानी मानव की नैतिक प्रेरणा का मूल उसका नैतिक स्वायत्तता से युक्त होना ही है । इतना होते हुए भी हम यही देखते हैं कि मनुष्य अपने नैतिक आदर्श को केवल अपूर्ण रूप से साकार करने व अनुभूत करने में सफल होता है तथा उसकी पूर्ण अनुभूति के लिए वह अनन्त प्रगति करता रहता है । कान्ट के अनुसार एक पूर्ण शुद्ध, बुद्धि, मुक्त नैतिक सत्ता द्वारा ही हमें सर्वोच्च शुभ की पूर्ण अनुभूति हो सकती है, यही सत्ता ईश्वर की सत्ता है ।

हम मलीभांति देखते हैं कि कान्ट ने शुद्ध-बुद्धि मीमांसा में यह सिद्ध किया है कि ईश्वर के प्रत्यय की कुछ भी सैद्धान्तिक वास्तविकता नहीं है । हमारी चिन्तनशील तर्क-बुद्धि ने एक अन्तिम सत्ता की धारणा का नेतृत्व किया था परन्तु फिर भी वह यह सिद्ध करने में असमर्थ थी कि यह सत्ता हमारे आदर्श की अपेक्षा कुछ अधिक उच्च वस्तु है । परन्तु इसके विपरीत व्यावहारिक बुद्धि-मीमांसा में कान्ट यह स्पष्ट करते हैं कि व्यावहारिक तर्क-बुद्धि यह दिग्दर्शित करती है कि ईश्वर की अन्तिम सत्ता वास्तव में उस अन्तिम सिद्धान्त के रूप में अस्तित्व-युक्त होती है जिसके अभाव में सर्वोच्च श्रेयस असंभव हो जाता है तथा

बोधगम्य ज्ञात में यह सत्ता नैतिक नियमों के निर्धारण की सर्वोष्ठ शक्ति के साथ सम्पन्न की जाती है । वह कहते हैं कि ईश्वर का अस्तित्व व्यावहारिक तर्क-बुद्धि की एक मान्यता है, कहने का अभिप्राय है कि नैतिक नियम हर प्रत्यय को व्यावहारिक वास्तविकता प्रदान करते हैं ।

उपरोक्त विवरण से यह सिद्ध होता है कि ईश्वर का प्रत्यय हमारी नैतिक अनिवार्यता है, अन्य शब्दों में यह हमारे नैतिक चेतना की एक आवश्यकता तथा मांग है, इसी अर्थ में यह आत्मगत है । यह वस्तुगत नहीं है क्योंकि यह स्वयं एक कर्तव्य नहीं है, जो केवल सैद्धान्तिक बुद्धि-विश्वास का विषय हो सकती है । ऐसी किसी भी वस्तु या सत्ता के अस्तित्व को अंगीकृत करना एक कर्तव्य नहीं हो सकता है । हम पहले ही असंदिग्ध रूप से यह सिद्ध कर चुके हैं कि हमारी यह नैतिक बाध्यता--कि 'हमें नैतिक नियमों का पालन करना चाहिए', पूर्णतया स्वयं तर्क-बुद्धि की स्वायत्तता पर ही आश्रित रहती है, इसलिए ईश्वर के प्रत्यय को नैतिक बाध्यता का आधार नहीं बनाया जा सकता है । हम केवल इस सम्भावना को ही स्वीकार कर सकते हैं कि हमारा सम्पूर्ण कर्तव्य केवल सर्वोच्च श्रेय को खोजने के लिए, उसकी अनुमति करने या उसको उन्नत करने के लिए ही हो सकता है । परन्तु हमारी व्यावहारिक तर्क-बुद्धि निःश्रेयस की सम्भावना को केवल इस पूर्वमान्यता के अन्तर्गत ही अनुभवगम्य पाती है कि एक अन्तिम बोधगम्य सत्ता अर्थात् ईश्वर का अस्तित्व है । इस बोधगम्य ईश्वर के अस्तित्व की मान्यता हमारे कर्तव्य की चेतना के साथ आबद्ध होती है । यह मान्यता स्वयं हमारी सैद्धान्तिक तर्क-बुद्धि के क्षेत्र से सम्बन्धित होती है । केवल सैद्धान्तिक तर्क-बुद्धि के सम्बन्ध में ही इसे प्राक्कल्पना या व्याख्या के एक सिद्धान्त के रूप में समझा जाता है जबकि एक वस्तु-विषय की बोधगम्यता में इसे नैतिक नियम या निःश्रेयस द्वारा प्रस्तुत किया जाता है और परिणामस्वरूप व्यावहारिक उद्देश्यों के लिए एक मांग अथवा आवश्यकता के कारण इसे श्रद्धा या विश्वास कहा जा सकता है ।

वह एकमात्र उद्गम, जिससे यह प्रत्यय प्राप्त होता है, वह अपने सैद्धान्तिक और व्यावहारिक प्रयोगों में शुद्ध तर्क-बुद्धि ही है, इसलिए हम कह सकते हैं कि ईश्वर का प्रत्यय वस्तुतः हमारे व्यावहारिक तर्क-बुद्धि की श्रद्धा व विश्वास ही है।^१

सद्गुण तथा सानन्दता के सामंजस्य की सम्भाव्यता को कान्ट ने ईश्वर की सत्ता द्वारा सम्भव बना दिया अर्थात् उन्होंने सर्वाच्च निःश्रेयस की व्यावहारिक सम्भाव्यता की समस्या का समाधान करने के लिए ईश्वर की अनिवार्यता को स्थापित किया^२। कान्ट के ईश्वर-सम्बन्धी विचार से वह तथ्य स्पष्ट हो जाता है जिसके कारण एपिक्यूरसवादी तथा स्टोइक ग्रीक दार्शनिक सम्प्रदाय सर्वाच्च निःश्रेयस की व्यावहारिक सम्भाव्यता को स्थापित करने में असमर्थ रहे। वस्तुतः एपिक्यूरसवादी विचारकों ने यह कह कर कि सद्गुण वही है जिससे सुख की प्राप्ति हो, 'सर्वाच्च श्रेय' को एक निम्नकोटि प्रदान कर दिया और इसकी अपेक्षा किसी उच्च प्रकार की सानन्दता की खोज करने का प्रयत्न नहीं किया जिसे प्रवृत्तियों के नियंत्रण एवं संयम से युक्त मानव बुद्धि द्वारा प्राप्त किया जा सकता है। इसके विपरीत स्टोइक विचारकों ने अपने सर्वाच्च व्यावहारिक सिद्धान्त सद्गुण को उचित रूप से सर्वाच्च श्रेयस की परम शर्त के रूप में स्वीकार किया। उन्होंने सद्गुण को प्रकृति के अनुकूल आवरण का अर्थ प्रदान करके मनुष्य की सामाजिक व्यवस्था को दैवी व्यवस्था का सांसारिक स्वरूप समझा और उस व्यवस्था में मनुष्य को एक ऐसी श्रेष्ठता प्रदान की जो ईश्वर की चेतना में निहित होती है। कहने का तात्पर्य है कि जब स्टोइक विचारक सद्गुण के एक ऐसे स्तर को स्वीकार करते हैं जो इसी के विशुद्ध नियम के लिए अपेक्षित है तथा इसी जीवन में प्राप्य है, तब वे मानव को उसके

१. जॉन वाटसन, दि फ़िलॉसफ़ी ऑफ़ कान्ट एक्सप्लेन्ड, पृ० ३८६

२. क्लेमेन्ट सी०जे० वेब, कान्ट्स फ़िलॉसफ़ी ऑफ़ रैलिज़न, पृ० ६३

... According to Kant, it follows that our moral consciousness must postulate a power adequate to bringing the *summum Bonum* into being--that is, it must postulate the existence of God."

प्रकृति की समस्त सीमाओं से परे एक संन्यासी की संज्ञा दे कर उसकी संपूर्ण नैतिक शक्ति का अतिरंजन ही नहीं करते वरन् वे निःश्रेयस के अनिवार्य तत्त्व सानन्दता को ही अस्वीकार कर देते हैं । वास्तव में ग्रीक दार्शनिक विचारकों की मूल उनके प्रयोगों के नियम के सम्बन्ध में निहित थी । इस नियम को मानव की संकल्प-शक्ति अपनी स्वतंत्रता से सर्वाच्च श्रेय की सम्भावना के एकमात्र एवं पर्याप्त आधार के रूप में निर्मित करती है, परन्तु यह ईश्वर के अस्तित्व-सम्बन्धी सभी विचारों से पृथक है अर्थात् वे इस उद्देश्य के लिए ईश्वर की कोई आवश्यकता नहीं करते हैं । यहां केवल उनका यह कहना ही न्यायसंगत प्रतीत होता है कि नैतिक सिद्धान्त ईश्वर की मान्यता से स्वतंत्र है तथा उसे संकल्प-शक्ति के साथ तर्क-बुद्धि के सम्बन्ध द्वारा विशुद्ध रूप से सिद्ध किया जाता है, इसलिये वह नियम सर्वाच्च श्रेयस की अन्तिम व्यावहारिक पूर्व शर्त है । किन्तु इससे हम यह निष्कर्ष नहीं अनुगमित कर सकते कि नैतिक सिद्धान्त ही सर्वाच्च श्रेयस की सम्भावना की पूर्ण एवं आत्यन्तिक शर्त है ।

एक सूक्ष्म अवलोकन से यह ज्ञात होता है कि जिस प्रकार नैतिकता का प्रथम आधारतत्त्व हमारे अन्तिम श्रेय की धारणा पर आधारित है उसी प्रकार यह आधारतत्त्व भी पूर्णनिःश्रेयस अर्थात् सद्गुण एवं सानन्दता की संयुक्तता पर आधारित है । ईसाई मत में भी ईश्वर के साम्राज्य के प्रत्यय में सर्वाच्च श्रेयस की धारणा का समुचित उल्लेख प्राप्त होता है, उनकी यह निःश्रेयस-सम्बन्धी धारणा ही हमारी व्यावहारिक तर्क-बुद्धि की एक सुनिश्चित एवं पूर्वतम मांग है । यहां यह सिद्धान्त धार्मिक दृष्टिकोण से पृथक है अर्थात् इसे हम धार्मिक सिद्धान्त के रूप में ग्रहण नहीं करते । यह निःश्रेयस का प्रत्यय एक ऐसा प्रत्यय है जिसमें प्रकृति और नैतिक श्रेष्ठता एक साथ एक सामंजस्य में संयुक्त हो जाते हैं तथा इसे एक ऐसी पवित्र सत्ता के द्वारा स्थापित किया जाता है, जो सबका सृष्टिकर्ता है तथा जो सर्वाच्च प्राप्य श्रेय को सम्भव बनाता है । नैतिक नियम शुद्ध एवं पवित्र होते हैं तथा वे नैतिक आचरण के पवित्रता की मांग करते हैं । हम जानते हैं कि यह पवित्रता इसी में निहित है कि हमारा आचरण पूर्णरूप से

नैतिक नियमों के अनुकूल तो, यह प्रयास भी असीमित है क्योंकि सानन्दता के एक बुद्धिमान और सर्वशक्तिमान विधाता के निर्णय में समस्त सम्भव सानन्दता को जोई अन्य सोना नहीं है, सिवाय इसके कि बौद्धिक सत्ताओं के अपने कर्तव्य-पालन की क्षमता में कुछ कमी हो। कहने का तात्पर्य है कि यह आवश्यक नहीं है कि प्रकृति की किसी भी व्यवस्था को पारणा के अनुसार सानन्दता नैतिक नियम के अनुपालन से सम्बन्धित ही हो। अतः यह भी अनिवार्य नहीं है कि नैतिक नियम द्वारा निश्चित रूप से सानन्दता की प्राप्ति हो, इसकी प्राप्ति का प्रयत्न अनन्तगति से होता रहता है तथा इसकी प्राप्ति की द्वाारा से युक्त होकर बौद्धिक प्राणी एकनिष्ठता से नैतिक नियम का पालन करने हैं। यहाँ यह किश्चियन नीति-सिद्धान्त ईश्वरपरक नहीं है, हर प्रकार यह परायत्त भी नहीं है, हमारे व्यावहारिक बुद्धि की स्वायत्ता है, क्योंकि ईसाई धर्म ईश्वर ज्ञाता उसको इच्छा-शक्ति के ज्ञान को नियम का आधार नहीं बनाता है वरन् सर्वाङ्ग श्रेय की प्राप्ति के ज्ञान को आधार बनाता है। इसके साथ ही यह है कि तर्क-बुद्धि के नियमों का पालन किया जाय, किन्तु यह धर्म नियमों के पालन के लिए आज्ञाकारिता को केवल कर्तव्य के प्रत्यय में ही स्थान देता है, प्रत्याशित परिणामों में आज्ञाकारिता की वास्तविक प्रेरणा को स्थान नहीं देता, क्योंकि इनके अनुसार मात्र नियम का विश्वसनीय अनुपालन ही हमें उन परिणामों की प्राप्ति करने की योग्यता प्रदान करता है। इस प्रकार यह स्पष्ट होता है कि विशुद्ध व्यावहारिक तर्क-बुद्धि के अन्तिम साध्य और वस्तु-विषय के रूप में 'सर्वाङ्ग श्रेयस' की धारणा द्वारा नैतिक नियम धर्म का नेतृत्व करता है, क्योंकि धर्म दैवी आदेशों के रूप में समस्त कर्तव्यों का ज्ञान है परन्तु ये आदेश अपने आप में स्वतंत्र प्रत्येक संकल्प-शक्ति के तात्त्विक नियमों के रूप में रहते हैं, उन आदेशों के रूप में नहीं, जिसे एक बाह्य और भिन्न असंगत संकल्प-शक्ति ने अपने स्वेच्छाचार आदेशों से संलग्न किया है। अन्ततोगत्वा इन नियमों को अन्तिम सत्ता ईश्वर

के आदेश के रूप में हो सकता जा सकता है, क्योंकि ये नैतिक रूप से एक पूर्ण, पवित्र और शुभ तथा उसी कारण एक सर्वोच्चमान इच्छा-शक्ति द्वारा प्राप्त नियम है, इनके साथ सामंजस्य स्थापित करके ही हम उस सर्वोच्च श्रेय को प्राप्त करने की आशा कर सकते हैं जिसे प्राप्त करना हमारा नैतिक कर्तव्य^१ है ।

कान्ट व्यावहारिक रूप से कर्म के क्षेत्र में यह दिग्दर्शन करते हैं कि 'सर्वोच्च श्रेय' ही हमारे कृत्य-बुद्धि की मांग है, यही हमारी नैतिकता है । नैतिकता के लिए ही आत्मा की अमरता, इच्छा-स्वातंत्र्य तथा ईश्वर का अस्तित्व इन मान्यताओं को हमें अनिवार्य रूप से स्वीकार करना पड़ता है^२ । हम यह भी कह सकते हैं कि ये प्रत्यय नैतिकता की पूर्वमान्यताएं हैं, इनके अभाव में नैतिकता का कोई मूल्य नहीं रह जाता है । इस प्रकार 'सर्वोच्च श्रेय' की सत्ता को नैतिक नियम के लिए कान्ट श्रद्धा में पहले से ही स्वीकार कर लेते हैं और व्यावहारिक तर्क-बुद्धि की तीन मान्यताओं पर पहुंच जाते हैं और फलस्वरूप वे यह दिखाते हैं कि जिस समस्या को बुद्धि-मीमांसा में हमारी विन्तनशील तर्क-बुद्धि ने अनुत्तरित छोड़ दिया था, व्यावहारिक बुद्धि मीमांसा में हमारी कृत्य तर्क-बुद्धि ने इन्हीं मान्यताओं पर विश्वास करके उसका समाधान करने में समर्थ हो जाती है^३ ।

इन मान्यताओं के अवलोकन के पश्चात् अब इनसे सम्बन्धित इन तथ्यों पर ध्यान देना अनिवार्य हो जाता है कि क्या अमरता, स्वातंत्र्य और ईश्वर-सम्बन्धी ये मान्यताएं हमारे ज्ञान को विस्तारपूर्वक प्रस्तुत करती हैं, क्या ये मान्यताएं हमारी व्यावहारिक तर्क-बुद्धि के लिए अन्तर्यामी, मूलभूत तथा संघटक तत्त्व हैं ? इनके उत्तर में निश्चित रूप से यह कहा जा सकता है कि ये नैतिक पूर्वमान्यताएं हैं । ये हमारी नैतिक चेतना में पूर्व-स्वीकृत होने के अर्थ में ही अन्तःभूत एवं संघटक तत्त्व हैं । कान्ट कहते हैं कि हमारी व्यावहारिक तर्क-बुद्धि

१. क्लेमेंट सी० जे० वेब, कान्ट्स फ़िलॉसफ़ी ऑफ़ रैलिजन, पृ० ६७

२. जॉन वाटसन, दि फ़िलॉसफ़ी ऑफ़ कान्ट एक्सप्लेन्ड, पृ० ३८५

३. लेबिस ह्वाइट बेक, कान्ट, क्रिटीक् ऑफ़ प्रैक्टिकल रीज़न, पृ० २२६

जिस वस्तु की जाँचा करती है वह एक नियम है और इसी नियम के अनुसार यह अपने आप को तथा उन वस्तु-विषयों को निर्धारित करती है जिनकी उपलब्धि इसे करना होता है, इसलिए व्यावहारिक तर्क-बुद्धि का प्रत्यय एक अन्तर्गामी एवं संघटक सिद्धान्त कहलाता है। कृत्य तर्क-बुद्धि ज्ञान के क्षेत्र में अपरोक्ष रूप से स्वतंत्र विषयी, बोधाम्य ज्ञात अथवा एक अन्तिम सत्ता को ग्रहण नहीं करती है, यह अपने वस्तु-विषयों के तथाकथित वस्तुगत अस्तित्व से किसी भी प्रकार सम्बन्धित नहीं होती है और न तो इसे यह जानने की ही जिज्ञासा व रुचि रहती है कि आत्मा अमर है या नहीं, ईश्वर का अस्तित्व है या नहीं। यह उन सत्ताओं को स्वीकार करती है और ऐसा करने में यह कर्म का एक सिद्धान्त प्रदान करती है। कहने का अर्थ यह है कि सब कुछ, जो यह कृत्य बुद्धि कर सकती है वह केवल इसका यही परिलक्षित कराना है कि वे मान्यताएं सर्वाच्च श्रेय की व्यावहारिक धारणा से जाबजद होती हैं। कुछ रूप से नैतिक नियम के आधार पर ही उनकी सत्ता स्थापित की जा सकती है। हम यह नहीं समझ सकते हैं कि स्वातंत्र्य, अमरता आदि किस प्रकार सम्भव हैं क्योंकि एक स्वतंत्र कारण का यथार्थ ज्ञान हमारे अनुभव के स्वरूप से प्राप्त करना असम्भव है। वह वस्तु जिसे हम कह सकते हैं कि 'है' वह एक स्वतंत्र कारण ही है, क्योंकि इसके अभाव में किसी भी नैतिक नियम का अस्तित्व असम्भव है। स्वतंत्र कारण भी अमरता और ईश्वर के अस्तित्व द्वारा ही संभव एवं सत्य है। इस प्रकार यद्यपि इन वस्तु-विषयों का ज्ञान असम्भव है, परन्तु फिर भी उनकी सत्ता में हमारे विवेकशील विश्वास या श्रद्धा को कोई कुतर्क नष्ट नहीं कर सकता है, क्योंकि ये हमारे नैतिक जीवन के लिए अत्यन्त अनिवार्य हैं तथा हमारे मानवीय व्यवहार को सम्भव बनाने वाली मान्यताएं हैं।

इस प्रकार सिद्ध है कि ये सत्ताएं हमारी तर्क-बुद्धि के ही प्रत्यय हैं; हम इन्हें ज्ञान की संज्ञा नहीं दे सकते, परन्तु वस्तु-विषयों के विचारों के रूप में अवश्य ही ग्रहण कर सकते हैं। हमारी सैद्धान्तिक बुद्धि ने भी विचारों के रूप में इनका सम्भव होना दिखाया है। इन प्रत्ययों के संवादित वस्तु-

विषयों के अस्तित्व पर हम सन्देह नहीं कर सकते । ये प्रत्यय नैतिक नियम की उपलब्धि की अनिवार्यता के अर्थ में वस्तुगत सत्ता रखते हैं या यह कहिए कि ये उन वस्तुओं का अनिवार्य सत्ता है जिन्हें हमारा वस्तु-विषय जानने के लिए एक अकादमिक व्यावहारिक नियम हमें आदेश देता है, इसी नैतिक अर्थ में ही वे वस्तुगत सत्ता से भी युक्त होते हैं^१ । इतना होते हुए भी हम इनके सम्बन्ध में कोई सैद्धान्तिक संश्लेषणात्मक निर्णय नहीं बना सकते और न तो हम सैद्धान्तिक रूप से यह निर्धारित ही कर सकते हैं कि उनका प्रयोग किस प्रकार होता है, क्योंकि हम यह नहीं जान सकते कि अपने स्वादित वस्तु-विषयों से वे किस प्रकार सम्बन्धित हैं । इस प्रकार हमारे लिए यह कहना सर्वथा असंभव-सा हो जाता है कि हम उनके सम्बन्ध में किसी प्रकार का ज्ञान रखते हैं । हमारी तर्क-बुद्धि उनका सैद्धान्तिक प्रयोग नहीं निर्मित कर सकती, कहने का तात्पर्य है कि वे प्रत्यय चिन्तनात्मक तर्क-बुद्धि द्वारा नहीं जाने जा सकते हैं । परन्तु इस प्रकार जब ये नैतिक प्रत्यय हमारे ज्ञान का विस्तार करने में समर्थ नहीं होते तब हमारे तर्क-बुद्धि का क्षेत्र स्वयं ही श्रद्धा या विश्वास के अर्थ में विस्तृत हो जाता है और वह अवश्यम्भावी रूप से अपने व्यावहारिक प्रयोग में यह विश्वास करने लगती है कि उन प्रत्ययों के अनुरूप वास्तविक वस्तु-विषयों का अस्तित्व है ।

यह सत्य है कि जो प्रत्यय सिद्धान्त के क्षेत्र में वस्तु-विषयों से रहित एवं अनुभवातीत होते हैं वे ही अभ्यास के क्षेत्र में अन्तर्यामी एवं संघटक तत्त्व हो जाते हैं । इसका प्रमुख कारण यह है कि ये प्रत्यय व्यावहारिक तर्क-बुद्धि के अनिवार्य वस्तु-विषय के रूप में सर्वोच्च श्रेय की उपलब्धि की सम्भावना के आधार को अपने में समाहित करते हैं^२ । इसके विपरीत हमारी सैद्धान्तिक तर्क-बुद्धि उन प्रत्ययों में केवल ऐसे नियामक सिद्धान्तों को ही प्राप्त करती है जो

१. जॉन वाटसन, दि फिलॉसफी ऑफ़ कान्ट एक्सप्लेन्ड, पृ० ३८७

२. लेविस ह्वाइट बेक, इमैनुअल कान्ट क्रिटिक् ऑफ़ प्रैक्टिकल रीज़न, पृ० २३७-३८

अनुभव के अन्तर्गत बुद्धि के अभ्यास को आगे बढ़ाने में अपना मूल्य रखते हैं । हमारी सैद्धान्तिक तर्क-बुद्धि अपने आनुभविक परिधि में केवल उन्हीं वस्तु-विषयों के बारे में विचार करती है जिन पर वह अपनी बुद्धि-कोटियाँ का प्रयोग कर सकती है, इससे परे नहीं । अनुभव से परे एक वस्तु-विषय के अस्तित्व के रूप में किसी निष्कर्ष को प्राप्त करने के लिए तर्क-बुद्धि के नियामक सिद्धान्त अपना कुछ भी मूल्य नहीं रखते हैं । परन्तु फिर भी जब हम एक बार नैतिक धेतना के द्वारा इस नवीन निश्चय के स्वामित्व में सन्निविष्ट किये जाते हैं, यानी जब हम अपने नैतिक बोध से युक्त होकर उपरोक्त निष्कर्ष के प्राप्ति की असम्भावना पर दृष्टिपात करते हैं, तब हमारी तर्क-बुद्धि एक चिन्तनशील शक्ति के रूप में केवल अपने व्यावहारिक प्रयोग को उचित रूप से सुगन्धित रखने के लिए अनुभव की सीमा से परे प्रवेश करती है और अमरता, स्वातंत्र्य तथा ईश्वर के प्रत्ययों के साथ निषेधात्मक विधि से कार्य करने के लिए प्रस्तुत हो जाती है; अर्थात् उनका विस्तार नहीं करती वरन् उन पर प्रकाश डालती है, उन्हें स्पष्ट करती है । इस प्रकार तर्क-बुद्धि अन्यविश्वास के स्रोत के रूप में ऐसे मानवतारोप तथा मतान्वयता का बहिष्कार करती है जिनमें से क्रमशः प्रथम हमारे ज्ञान को एक असत्य अनुभव के द्वारा विस्तृत करने का दावा करता है तथा दूसरा अनुभव के द्वारा तो नहीं, परन्तु अतीन्द्रिय अन्तःअनुमति के द्वारा ज्ञान के उसी प्रकार की अपवृद्धि का दावा करता है । हम भलीभाँति जानते हैं कि मानवतारोप एवं मतांधता दोनों ही समान रूप से हमारी तर्क-बुद्धि के व्यावहारिक प्रयोग के लिए बाधक हैं इसलिए दोनों के बहिष्करण को एक व्यावहारिक दृष्टिकोण से हमारे ज्ञान के एक विस्तार के रूप में समझा जा सकता है । यह स्पष्ट है कि ईश्वर, स्वातंत्र्य तथा अमरता इत्यादि ये प्रत्यय मानव प्रकृति द्वारा उद्धृत विधेयों द्वारा निर्धारित होते हैं परन्तु इससे यह कदापि नहीं सिद्ध होता है कि हम एक ऐसे मानवतारोप में फँस गये हैं जो तर्क-बुद्धि के विशुद्ध प्रत्ययों को इन्द्रियनिष्ठ रूप प्रदान करता है अथवा हमारा प्रत्यय अतीन्द्रिय विषयों का दावा करने में स्वयं अतीन्द्रिय हो जाता है । अन्य शब्दों में हम यह कह सकते हैं कि मानव स्वभाव से ग्रहीत विधेयों के इन प्रत्ययों के उपयोग के प्रति यह आक्षेप प्रामाणिक एवं तर्कसंगत नहीं है कि उनको

इन्द्रियनिष्ठ बना करके हम स्वयं ही मानवतारोप को प्रकट करते हैं या हम उस आरोप को स्पष्ट करते हैं जिसमें अतीन्द्रिय वस्तु-विषयों के ज्ञान का अतार्किक एवं असंगत रूप से दावा किया जाता है क्योंकि जिन विषयों का हम प्रयोग करते हैं, वे इच्छा-शक्ति तथा बुद्धि के प्रत्यय हैं, हम उन्हें एक दूसरे से केवल इस प्रकार सम्बन्धित समझते हैं कि नैतिक नियम का प्रत्यय उनकी मांग करता है। कहने का तात्पर्य यह है कि नैतिक स्कैल्प-शक्ति की प्रकृति द्वारा इनकी मांग की जाती है और इस प्रकार ये न तो इच्छा-इन्द्रियनिष्ठ होते हैं और न तो अतीन्द्रिय होते हैं; अतः हम इनका एक, विशुद्ध व्यावहारिक उपयोग ही करते हैं। इन विषयों को उन विषयों से पृथक् कर दिया जाता है जिन्हें हम अपनी इच्छा-शक्ति और बुद्धि की शक्तियों से जानते हैं और जो इनसे मनोवैज्ञानिक रूप से सम्बन्धित होते हैं^१। अभिप्राय यह है कि आन्तरिक निरीक्षण द्वारा प्राप्त मनोवैज्ञानिक लक्षणों को एक अन्तिम सत्ता की इच्छा-शक्ति और बुद्धि के साथ असंगत रूप में त्याग दिया जाता है। उदाहरणस्वरूप हम ईश्वर के प्रत्यय को एक ऐसी विमर्शात्मक बुद्धि नहीं प्रदान करते जो धारणाओं के साथ प्रत्यक्ष व्यवहार करने वाली होती है, इसलिए यह सर्वोच्च सत्ता ईश्वर अपरोक्ष रूप में केवल धारणाओं से ही सम्बन्ध रखती है, प्रत्यक्षात् से नहीं। मानवीय प्रत्यक्ष, कालसापेक्ष होते हुए एक दूसरे का अनुक्रमिक रूप में अनुगमन करते हैं, परन्तु ईश्वर के प्रत्यक्षात् को हम अनुक्रमिक रूप में नहीं समझ सकते, क्योंकि वे कालसापेक्ष नहीं होते हैं। उनकी इच्छा-शक्ति अपनी सन्तुष्टि के लिए उन वस्तु-विषयों पर आधारित नहीं होती जिनकी ओर उन्हें निर्दिष्ट किया जाता है अर्थात् ईश्वर पराश्रित नहीं है; यहाँ स्पष्ट होता है कि सब निर्णयों को पृथक् कर देने से केवल वे ही विषय शेष रह जाते हैं जो विशुद्ध बुद्धि से सम्बन्धित होकर नैतिक नियम की संभावना के लिए अत्यन्त अनिवार्य होते हैं। अपने नैतिक कार्य को समझने के लिए हम ईश्वर के एक अवबोध की अपेक्षा रखते हैं^२।

१. लेविस ह्वाइट बैक, इमैनुअल कान्ट, दि क्रिटिक् ऑफ़ प्रैक्टिकल रीज़न, पृ० २३६

२. वही, पृ० २३६

यहां इसका अर्थ यह नहीं समझना चाहिए कि यह बोध हमें ईश्वर के विध्यात्मक ज्ञान की मांग करने का अधिकार देता है। हम अपने व्यवहार के सम्बन्ध में ही ईश्वर का ज्ञान रखते हैं। ईश्वर को हम एक अनुभूतिज्ञान बुद्धि तथा वस्तु-विषयों की ओर निर्देशित एक ऐसी इच्छा-शक्ति के रूप में ग्रहण करते हैं जिनके अस्तित्व पर उनकी संतुष्टि नहीं प्रभावित होती है। परन्तु इस प्रकार से हमारे ज्ञान की सीमा में ईश्वर का स्वप्न नहीं प्रस्तुत होता है, हमारे नैतिक नियम की उपलब्धि के लिए यह पर्याप्त है। कान्ट का कथन है कि अतीन्द्रिय वस्तु-विषयों के ज्ञान का कोई भी विस्तार सम्भव नहीं होता है। परन्तु जहां हमारी तर्क-बुद्धि ने हमें यह स्वीकार करने के लिए बाध्य कर दिया है कि इस प्रकार के वस्तु-विषय हैं, वहां हमारी सैद्धांतिक तर्क-बुद्धि का तथा सामान्य रूप में अतीन्द्रिय वस्तु-विषयों से सम्बन्धित हमारे ज्ञान का एक विस्तार संभव हो जाता है, यद्यपि हम उनके सम्बन्ध में निश्चित रूप से कुछ नहीं जान पाते हैं। इस क्षेत्र के सापेक्ष विस्तार के लिए तर्क-बुद्धि पूर्णतया अपने विशुद्ध व्यावहारिक शक्ति की ऋणी है। हमारी व्यावहारिक तर्क-बुद्धि प्रज्ञा ही ईश्वर, आत्मा आदि प्रत्ययों को हमारे नैतिक नियम के अभ्यास में सीमित कर देती है और हम देखते हैं कि इस प्रकार विशुद्ध चिन्तनशील तर्क-बुद्धि के संवादी विस्तार के अभाव में भी विशुद्ध व्यावहारिक बुद्धि के एक विस्तार की सम्भावना हो जाती है।

प्रस्तुत विषय के सम्बन्ध में हमें यह स्मरण रखना चाहिए कि दार्शनिक कान्ट ने आत्मा, स्वतंत्र स्वातंत्र्य तथा ईश्वर के अस्तित्व को अकारण ही नहीं स्वीकार किया है। शुद्ध-बुद्धि मीमांसा में हमें ज्ञात होता है कि शुद्ध-बुद्धि के ऐसे प्रागनुभवी सिद्धान्त हैं जो दृश्य ज्ञात के मूल आधार हैं तथा दृश्य ज्ञात किसी भी प्रकार उनकी अवहेलना नहीं कर सकता है। परन्तु इसके ये नियम हमारे ज्ञान के क्षेत्र तक ही सीमित रह जाते हैं, ईश्वर, ज्ञात आदि परमार्थ वस्तुओं की व्याख्या नहीं कर पाते हैं और फलस्वरूप हमारी बुद्धि विप्रतिषेधों में फँस जाती है। कान्ट ने आगे चल कर व्यावहारिक बुद्धि मीमांसा में श्रद्धा एवं विश्वास को स्थान दे कर उपरोक्त विप्रतिषेधों का समाधान करने का प्रयास

किया^१ है । कान्ट के विचारानुसार हमारा व्यावहारिक कृत्य बुद्धि भी प्रागनुभवी नियमों का स्रोत है; इसके इन नियमों का सम्बन्ध हमारे नैतिक व्यावहारिक जीवन से होता है । एक कर्ता अपनी कृत्य-बुद्धि के आदेशों को अवहेलना नहीं कर सकता है । हमारा व्यावहारिक बुद्धि 'सर्वाच्च श्रेय' की मांग करती है । यही कारण है कि हमें सर्वाच्च श्रेय की सम्भाव्यता तथा उन शर्तों को पूर्वमान्यता देना पड़ती है जिनके अभाव में 'सर्वाच्च श्रेय' ही असम्भव हो जाता है । वे शर्तें अमरता, स्वातंत्र्य तथा ईश्वर के प्रत्यय ही हैं । ये प्रत्यय स्वयं-सिद्ध हैं इसलिए ये सिद्ध होने की अपेक्षा नहीं रखते । ये नैतिकता की अनिवार्य पूर्वमान्यताएं हैं तथा स्वतंत्र एवं निरपेक्ष हैं । इन्हीं के अन्तर्गत हम सर्वाच्च श्रेय को उन्नत करते हैं तथा सम्भाव्य पाने हैं ।

'सर्वाच्च श्रेय' को उन्नत करने का कर्तव्य स्वयं में ही अकाट्य रूप में निश्चित एवं स्वतंत्र होता है क्योंकि हमारा व्यावहारिक तर्क-बुद्धि के कर्तव्य-युक्त आदेश प्रत्येक दशा में पालनाय होते हैं । नैतिक कर्ता पर नैतिक नियम का प्रभाव ही उसे सर्वाच्च श्रेय की खोज करने तथा उन्नत करने के लिए प्रवृत्त करता है । ये नैतिक नियम ही हमें यह पूर्व-विश्वास दिलाते हैं कि निःश्रेयस सम्भव है, क्योंकि यदि ऐसा न होगा तो 'सर्वाच्च श्रेय' को पाने का हमारा सम्पूर्ण व्यावहारिक प्रयत्न मात्र कल्पना में समाप्त हो जावेगा और परिणाम के रूप में हम एक वस्तु-विषय-विहीन शून्य प्रत्यय को प्राप्त करेंगे । अतः नैतिक नियम ऐसे निरपेक्ष अनिवार्य आदेश हैं जिनका पालन अवश्यभावी है । यदि वस्तुतः ऐसा ही है तो कोई भी सदाचारी व्यक्ति कह सकता है कि मैं इच्छा करता हूँ एक ईश्वर अवश्य हो; मैं इच्छा करता हूँ कि इस प्राकृतिक जगत में होते हुए भी मैं इससे इतर अस्तित्व वाला विवेकशील प्राणी रहूँ; अन्त में मैं इच्छा करता हूँ कि मेरी अवधि अनन्त हो तथा मुझसे मेरा यह विश्वास अपहृत न किया जाय । 'चूंकि मेरे पास इसे समर्पित करने व सीमित करने का कोई अधिकार नहीं है, अतः ये ही सम्पूर्ण विषय हैं जिसमें अभिरुचि

अपारेहार्य एवं अनिवार्य रूप से मेरे निर्णय को निर्धारित करता है ।^१ इस प्रकार निःसन्देह ही नैतिक सिद्धान्त हमारे लिए आत्मगत विषय है, परन्तु व्यावहारिक रूप से ये हमारे अनिवार्य लक्ष्य को प्राप्त करने के साधन हैं । यहां इस बात का उल्लेख करना उचित है कि उपरोक्त युक्ति के विरुद्ध 'वाइजेनमान' एक आक्षेप करते हैं । वे मानव प्रकृति को मूल आवश्यकता के रूप में वस्तुगत यथार्थता को स्वीकार करते हैं और अपने आरोप को इस दृष्टान्त द्वारा स्पष्ट करते हैं कि उपरोक्त विश्वास एक ऐसे व्यक्ति के प्रेम के समान है जो अपनी ऐसा प्रेमिका के सौन्दर्य की धारणा से अपने आपको विमोहित करता है जिसका अस्तित्व अन्य कहीं नहीं है वरन् उसकी अपनी कल्पना^२ में है । वे 'वाइजेनमान' के आक्षेप को एक विशेष स्थिति में स्वीकार तो करते हैं किन्तु उसका खण्डन भी करते हैं । पुनः अपने दृष्टिकोण को स्थापित करते हुए कान्ट कहते हैं कि वाइजेनमान का आक्षेप एक ऐसे संकुचित अर्थ में प्रयुक्त होता है जो सिद्धान्ततः नैतिक परिस्थिति से भिन्न है । उनका आक्षेप केवल उसी सीमा तक सत्य एवं उचित है जहां तक मानव के प्राकृतिक रुक्मान का प्रश्न है । हम जानते हैं कि प्राकृतिक रुक्मान वैयक्तिक है । मानव जो कुछ भी सोचता है और जिस बात की धारणा एवं कल्पना से युक्त होता है, वह अनिवार्य रूप से सम्बन्ध तथा वस्तुगत है । किन्तु नैतिक परिस्थिति का सम्बन्ध वैयक्तिक रुक्मान से नहीं है, उसका सम्बन्ध तो उस स्वतंत्र इच्छा-शक्ति से है जिसका नैतिक विधान से तादात्म्य है अर्थात् जिसकी प्रामाणिकता वैयक्तिक न होकर सार्वभौमिक है । इसीलिए कान्ट कहते भी हैं कि हमारी शुद्ध बुद्धि ही हमारी कृत-बुद्धि^३ है जो मानव को एक सार्वभौमिक नियम प्रदान करती है, यही हमारी नैतिकता^४ है ।

१. लेविस ह्वाइट बैक, इमैनुअल कान्ट, दि क्रिटिक् ऑफ़ प्रैक्टिकल रीज़न, पृ० २४५

२. वही, पृ० २४५

३. वही

४. " Pure reason is practical of itself alone, and it gives (to man) a universal law, which we call the moral law . "

यदि वस्तुतः ऐसा हा है तो इस प्रकार की पागनुभवी पूर्वकल्पना में इस प्रकार का व्याघात कदापि नहीं प्राप्त होगा, जिसके कारण नैतिक धारणा का विषय वस्तुगत न होकर हो कर मात्र वैयक्तिक सजा का प्रतीक हो ।

व्यावहारिक बुद्धि मोमांसा में कान्ट स्पष्ट करते हैं कि निःश्रेयस ही हमारा नैतिक आदर्श है, जिसमें सद्गुण तथा सानन्दता दोनों ही समाहित हैं । यही हमारी नैतिकता है तथा इसके लिए हमें संकल्प-स्वानुकूल, अमरता तथा ईश्वर की धारणा को पूर्वमान्यता के रूप में स्वीकार करना ही पड़ता है, अन्यथा नैतिकता के सर्वाच्च श्रेयस के कोई अर्थ ही नहीं होगा । इस प्रकार कान्ट कृत्य-बुद्धि-मोमांसा में इन्द्रन्याय द्वारा यह स्पष्ट करते हैं कि सर्वाच्च श्रेयस की प्राप्ति ही हमारा नैतिक प्रयत्न है जो उपरोक्त तीन पूर्वमान्यताओं पर ही आधारित है और वह इस कृत्य-बुद्धि अथवा नैतिकता के क्षेत्र में श्रद्धा का स्थान देते हैं ।

--

१. लेविस ह्वाइट बेक, इमेनुअल कान्ट. : क्रिटिक् ऑफ़ प्रैक्टिकल रीज़न, पृ० ४६ तथा, जॉन वाट्सन, दि फिलॉसफ़ी ऑफ़ कान्ट एक्सप्लेन्ड, पृ० ४६

“ The form in which we obtain assurance of the existence of these objects Kant ~~is~~ calls faith (Glaube), in the technical sense of rational belief.”

अध्याय--४

=====

कान्ट के दर्शन में द्वन्द्वन्याय : निर्णय मीमांसा =====

कान्ट के सम्पूर्ण दर्शन-व्यवस्था का अध्ययन करने से यह स्पष्ट होता है कि ज्ञान, कर्म और भावना--इन्हीं प्रवृत्तियों की अभिव्यक्ति वह क्रमशः अपनी शुद्धबुद्धि मीमांसा, व्यावहारिक बुद्धि मीमांसा तथा निर्णय मीमांसा में करते हैं। अपनी व्यावहारिक बुद्धि मीमांसा में कान्ट कहते हैं, 'इन दो वस्तुओं के विषयों में मैं जितना अधिक निरन्तर चिन्तन व मनन करता हूँ वे उतना ही अधिक मेरे मन में एक नित्य, नवीन श्रद्धा, मय व विस्मय भर देती हैं, उनमें से एक तो तारों से युक्त अनन्त असीमित आकाश है और दूसरा मेरे अन्तरात्मा में निहित नैतिक नियम।' नैतिक नियम का स्पष्टीकरण वे अपनी द्वितीय मीमांसा में करते हैं तथा सौन्दर्य-बोध एवं स्वातंत्र्य व प्रयोजन बोध को निर्णय मीमांसा में स्पष्ट करते हैं। कान्ट कहते हैं कि इनकी हमें केवल कल्पना ही नहीं होती, इनका बोध हमें अनन्त व असीमित आकाश की विशालता व प्रकृति द्वारा ही होता है।

शुद्ध बुद्धि तथा व्यावहारिक बुद्धि मीमांसाओं में कान्ट ने द्वन्द्वन्याय का क्या प्रयोग दर्शाया है, इसे देखने के पश्चात् यह ज्ञात होता है कि कान्ट की दर्शन-पद्धति प्राकृतिक जगत और नैतिक या कर्तव्य-जगत में द्वैत उपस्थित कर देती है। इनके अनुसार नैतिक कर्ता होने के कारण मनुष्य स्वतंत्र है, स्वतंत्र इच्छा-शक्ति से युक्त है, जबकि अपने प्राकृतिक शरीर के कारण वह अखण्ड नियमों से बंधा हुआ भी है। इस प्रकार ये जड़ जगत और आध्यात्मिक जगत में कोई सम्बन्ध नहीं स्थापित करते हैं। किन्तु यहां इतना कहना ही पर्याप्त नहीं है। वागे चल कर कान्ट कहते हैं कि इस प्राकृतिक जगत में केवल यान्त्रिक नियम ही नहीं दृष्टिगत होते बल्कि सौन्दर्य, विशालता एवं उदात्ता भी दृष्टिगत होती हैं और ऐसा मालूम

१. लेक्स ह्वाइट के, इमेनुएल कान्ट क्रिटिक ऑफ़ प्रैक्टिकल रीजन, पृ० २५८

२. वही।

३. वासांके, दि हिस्ट्री ऑफ़ एथैटिक्स, पृ० २६०

होता है कि सौन्दर्य, मात्र यान्त्रिक शक्तियों की उत्पत्ति नहीं है, हमारी सौन्दर्यानुभूति सप्रयोजनता का अनुभव भी करती है। इनके अनुसार सौन्दर्य की अनुभूति में प्राकृतिक ज्ञात की यान्त्रिकता तथा नैतिक ज्ञात की स्वतंत्रता दोनों का ही सामंजस्य एवं सम्मिलन होता है। कान्ट का कहना है कि सुन्दरम् की अनुभूति में यान्त्रिकता और स्वतंत्रता का विरोध अपनी तीव्रता का परित्याग कर देते हैं और फलस्वरूप दोनों में सामंजस्य हो जाता है^१। इस प्रकार कान्ट अपनी निर्णय मीमांसा में भावबोध अर्थात् सौन्दर्यानुभूति तथा सप्रयोजनता का ही विवेचन करते हैं और इनके अनुसार भाव-बोध के आधार तत्त्व भी प्रागनुभवी है परन्तु वे इच्छा के प्रागनुभवी तत्त्वों की भांति केवल नियामक हैं, रानात्मक नहीं।

कान्ट कहते हैं कि सौन्दर्यपरक रुचि-सम्बन्धी निर्णयों की वस्तुनिष्ठ एवं आत्मनिष्ठ धारणाएं ही निर्णय-सम्बन्धी विप्रतिषेध उत्पन्न कर देते हैं, जिसे सौन्दर्यपरक निर्णय के द्वन्द्वन्याय के नाम से उद्धृत किया जा सकता है^२। जब गौण ज्ञात पर निर्धारित एवं चिन्तनात्मक ये दो निर्णय भिन्न-भिन्न प्रकार से निर्णय देते हैं और जब निर्धारित निर्णय-सम्बन्धी सिद्धान्तों की भांति अनुचिन्तनात्मक निर्णय के सिद्धान्तों को भी रानात्मक मान लिया जाता है तब भी आवश्यक रूप से एक द्वन्द्वन्यायात्मक विप्रतिषेध उत्पन्न हो जाता है, इसे कान्ट प्रयोजनमूलक निर्णय का द्वन्द्वन्याय कहते हैं^३। अतः निर्णय मीमांसा में कान्ट द्वन्द्वन्याय को दो विभागों में दिखाते हैं और उसका समाधान करते हैं, जिनका हम अलग-अलग विवेचन करेंगे :--

१. अर्लमान, बांसोके, दि हिस्ट्री ऑफ़ फिलेसोफी, भाग-१७, पृ. ४१४

२. डब्लू एच० एबल्स० कैसिरर, ए कमेंट्री ऑन कान्ट्स क्रिटिक् ऑफ़ जजमेंट, पृ० २८८

३. जेम्स क्रीड. मेरेडिथ, कान्ट्स क्रिटिक् ऑफ़ जजमेंट, पार्ट-२, पृ० ३६

(१) सौन्दर्यपरक निर्णय का द्वन्द्वन्याय

(२) प्रयोजनमूलक निर्णय का द्वन्द्वन्याय

(१)

सौन्दर्यपरक निर्णय का द्वन्द्वन्याय

=====

एक द्वन्द्वन्यायात्मक विरोध के लिए किसी तो वस्तु से सम्बन्धित दो ऐसे तर्कवाक्यों का होना अनिवार्य होता है जो प्रतीयमानतः या वस्तुतः एक दूसरे के व्यापाती हों और साथ ही दोनों तर्कवाक्य समान रूप से एक निरपेक्ष सार्वभौमिक अनिवार्यता तथा प्रामाणिकता का दावा करने हों। द्वन्द्वन्याय को उत्पन्न करने वाला निर्णय बुद्धिसंगत व तर्कसंगत होता है और वह आत्मनिष्ठ नहीं होता वरन् वस्तुनिष्ठ एवं सर्वव्यापी होता है क्योंकि इसी स्थिति में यह प्रत्येक निर्णय विषय के लिए सार्वभौमिकता का दावा करता है और असंगत तर्क वाक्यों से युक्त होकर द्वन्द्वन्याय को प्रस्तुत कर सकता है। इस प्रकार निर्णय शक्ति के द्वन्द्वन्यायात्मक निर्णयों को एक प्रागनुभवी सार्वभौमिक प्रामाणिकता की अपेक्षा होती है।

उपरोक्त दृष्टिकोण से विचार करने पर ज्ञात होता है कि यदि सौन्दर्यपरक रुचि के निर्णय आत्मनिष्ठ हैं और वे सार्वभौमिकता का दावा नहीं करते तो वे परस्पर विरोधी तर्कवाक्यों से युक्त न होंगे और फलस्वरूप वे किसी भी द्वन्द्वन्याय को उत्पन्न नहीं कर सकेंगे। कान्ट कहते हैं कि हमारे बोध के सुखद व असुखद अर्थात् सौन्दर्यपरक निर्णयों की पारस्परिक विरुद्धता में किसी भी प्रकार का द्वन्द्वन्यायात्मक तत्त्व नहीं है। प्रत्येक व्यक्ति एक विवेकसंगत सौन्दर्य-सम्बन्धी निर्णय में अपनी व्यक्तिगत रुचि को व्यक्त करता है, उसके ये

 " ...There is nothing dialectical in the irreconcilability
 १. of aesthetic judgements of sense (upon the agreeable and
 disagreeable). "

निर्णय किसी वस्तु से सम्बन्धित नहीं होते वरन् व्यक्ति की आत्मनिष्ठ अनुभूतियों से सम्बन्धित होते हैं। इस प्रकार विभिन्न व्यक्तियों की आत्मनिष्ठ अनुभूतियाँ विभिन्न विरोधी व असंगत निर्णयों को उत्पन्न करती हैं किन्तु फिर भी उनके निर्णयों की असंगतता किसी प्रकार के द्वन्द्वन्याय को उत्पन्न नहीं करती क्योंकि उन्हें एक सार्वभौमिक नियम के अन्तर्गत नहीं प्रस्तावित किया जाता है।

एक विषयी द्वारा अनुभूत सुख और दुःख अनुभूतियों से सम्बन्धित निर्णय ही सौन्दर्यपरक निर्णय होते हैं। हमारी सुख व दुःख भावनाओं में जो कुछ भी विषयी के प्रति प्रस्तुत होता है, वह आनुभविक होता है इसलिए वह प्रति-रूपण सौन्दर्यपरक निर्णय होता है। सौन्दर्यात्मक निर्णय की भीमांसा में कान्ट अभिरुचि तथा सौन्दर्य के बोध को स्पष्ट करते हैं क्योंकि व्यक्ति की सौन्दर्यात्मक अनुभूतियाँ व्यक्तिगत रुचि पर निर्भर रहती हैं। कान्ट का कथन है कि सौन्दर्यपरक अनुभूति के चित्रण में जिस वस्तु पर निर्णय दिया जाता है और जो सुख भाव का आधार होती है उसे सौन्दर्ययुक्त कहा जाता है तथा सुख के भाव द्वारा हमारी निर्णय देने की जो शक्ति है वही अभिरुचि कहलाती है^१। हम जानते हैं कि किसी भी निर्णय की आत्मनिष्ठता का तात्पर्य किसी बात को प्रामाणिकता का व्यक्तिगत रूप से दावा करना है और वस्तुनिष्ठता का तात्पर्य किसी बात की सार्वभौमिक प्रामाणिकता का दावा करना है।

१. "In the case of an object whose form..., in the mere reflection upon it (without reference to any concept to be obtained of it), is judged as the ground of a pleasure in the representation of such an object, this pleasure is judged as bound up with the representation necessarily ... for every judging being in general. The object is then called beautiful; and the faculty of judging by means of such a pleasure... is called taste."

निर्णय-सम्बन्धी इस प्रकार के दो पक्षों को ध्यान में रखते हुए रुचि के निर्णय की मीमांसा करने पर हमें ज्ञात होता है कि रुचि के प्रत्येक निर्णय भी उपरोक्त वर्णित दोनों तत्त्वों से युक्त होने है। परिणामस्वरूप हम इन रुचि-सम्बन्धी निर्णयों के विषय में ये दो धारणाएं प्राप्त करने हैं--(१) रुचि के निर्णय विशुद्ध रूप से आत्मनिष्ठ होते हैं और (२) ये निर्णय विशुद्ध रूप से वस्तुनिष्ठ हैं। ये दोनों धारणाएं परस्पर विरोधी सिद्धान्तों पर आधारित हैं तथा एक दूसरे की व्याघाती हैं। यहां स्पष्ट रूप से परिदृष्टित होता है कि इस प्रकार के विरोध को प्रतीति सान्धान्य रूप से रुचि के निर्णयों की सम्भाव्यता के अधिष्ठान के प्रश्न को उपस्थित कर देती है और इनकी सम्भाव्यता को ही संशयपूर्ण बना देती है। अतः हम यही कह सकते हैं कि किसी भी सार्वभौमिक प्रामाणिकता या वस्तुगत सिद्धान्त के प्रति व्यक्ति का दावा ही द्वन्द्वन्याय में रुचि के निर्णय को समाविष्ट करता है। कान्ट कहते हैं कि स्वयं रुचि के द्वन्द्वन्याय के रूप में कुछ भी नहीं है। रुचि के निर्णयों की सम्भाव्यता के अधिष्ठान के विषय में विरोधी धारणाएं स्वयं अपने आपको प्रस्तुत करती हैं, इसीलिए रुचि मीमांसा का एक द्वन्द्वन्याय उत्पन्न होता है और यह कहा जा सकता है कि रुचि से सम्बन्धित द्वन्द्वन्याय की जो भी धारणा हमारे समक्ष है वह रुचि के सिद्धान्तों के सम्बन्ध में रुचि की मीमांसा का द्वन्द्वन्याय है। रौन्दर्यपरक रुचि के निर्णय

१. ".... The only concept left to us of a dialectic affecting taste is one of a dialectic of a critique of taste (not of taste itself) in respect of its principles: for, on the question of the ground of the possibility of judgements of taste in general, mutually conflicting concepts naturally and unavoidably make their appearance."

दो विरोधी लक्षणों से युक्त होते हैं--प्रथम तो वे निर्णय रुचि के विषय होते हैं और द्वितीय वे सार्वभौमिकता का दावा करते हैं। इसी विरोध को कान्ट सौन्दर्यपरक निर्णय का द्वन्द्वन्याय कहते हैं^१। इस प्रकार रुचि की अतीन्द्रिय सीमांसा एक ऐसे विप्रतिषेध को अपने में समाहित करती है जिसे सौन्दर्यपरक निर्णय का द्वन्द्वन्याय कहा जा सकता है।

हम देखते हैं कि इस प्रकार रुचि-सम्बन्धी अनिवार्य एवं अपरिहार्य विप्रतिषेध उत्पन्न हो जाता है। इसकी अपरिहार्यता एवं अनिवार्यता को दर्शाते हुए यह कहा जा सकता है कि रुचि से सम्बन्धित निर्णयों के विषय में दो सामान्य युक्तियाँ निर्मित हो सकती हैं :-- एक तो यह कि प्रत्येक व्यक्ति की अपनी व्यक्तिगत रुचि होती है अर्थात् रुचि-सम्बन्धी निर्णय के आधार आत्मनिष्ठ होते हैं। मनुष्य अपनी सुखप्रद व दुःखप्रद अनुभूतियों के विषय में अपनी व्यक्तिगत रुचि के अनुसार निर्णय देता है। ये निर्णय भिन्न-भिन्न होते हुए भी पारस्परिक निन्दा के विषय नहीं बनते। इसका प्रमुख कारण यह है कि एक व्यक्ति का रुचि-सम्बन्धी निर्णय इस बात का कोई दावा नहीं करता और न इस अधिकार की मांग ही करता है कि उसे दूसरों की अनिवार्य सहमति प्राप्त हो^२। अतः प्रथम सामान्योक्ति द्वारा स्पष्ट होता है कि रुचि

१. " Judgements of aesthetic taste seem to have two conflicting features: their being matters of taste and their claim to universalityKant expresses this conflict as an antinomy-- the 'antinomy of aesthetic judgement.' "

--एस० कॉरनर, कान्ट, पृ० १६४

२. जेम्स व्हीड मेरेडिथ, कान्ट्स क्रिटिक् ऑफ़ जजमेंट, पृ० २०५, तथा

एच० डबल्यू० कैसिरर, ए कमेंट्री ऑन कान्ट्स क्रिटिक् ऑफ़ जजमेंट, पृ० २८८-८९, और बर्नार्ड --कान्ट्स क्रिटिक् ऑफ़ जजमेंट, पृ० ६२.

सम्बन्धी निर्णय का आधार केवल आत्मगत है। दूसरा सामान्य कथन यह है कि रुचि के विषय में किसी प्रकार के तर्क का स्थान नहीं है। यहां यह ध्यान रखना आवश्यक है कि सार्वभौमिक प्रामाणिकता के दावे को स्वाकृति देते हुए तथा रुचि-सम्बन्धी निर्णय में दूसरों की अनिवार्य सहमति को मान्यता देते हुए इस कथन का प्रतिपादन किया गया है। सामान्य अर्थ में यह कहा जा सकता है कि दूसरा कथन पहले कथन का ही परिणाम है क्योंकि प्रत्येक व्यक्ति अपनी व्यक्तिगत रुचि से युक्त होता है अतः इसके विषय में तर्क करने की कोई आवश्यकता नहीं है। परन्तु वास्तव में दूसरे कथन का अर्थ यह है कि 'रुचि के निर्णय किस प्रकार के हैं; इसे प्रमाणों व तर्कों द्वारा सिद्ध नहीं किया जा सकता है। इनके विषय में यह भी स्वीकार किया जा सकता है कि इन निर्णयों का अधिष्ठान आत्मगत नहीं है वरन् वस्तुगत है। ये निश्चित एवं अनिश्चित दोनों प्रकार की धारणाओं पर आधारित हो सकते हैं। कान्ट कहते हैं कि यह भी संभव हो सकता है कि सौन्दर्यपरक रुचि-सम्बन्धी निर्णय प्रत्येक व्यक्ति के सहमति की आकांक्षा करता हो। कहने का तात्पर्य है कि किसी वस्तु के सौंदर्य के प्रति निर्णय देने में व्यक्ति अपनी स्वतंत्र व्यक्तिगत रुचि न रखता हो वरन् उसके लिए उसे प्रत्येक व्यक्ति के सहमति की आवश्यकता हो। अतः रुचि-सम्बन्धी निर्णय के विषय में विवाद उठाया जा सकता है, तर्क नहीं किया जा सकता है।

कान्ट का कथन है कि वास्तव में उपरोक्त दोनों तर्क-कथनों के बीच एक मध्यवर्ती कथन लुप्त है, जो दूसरे तर्क-कथन में अन्तर्निहित है। वह लुप्त कथन इस प्रकार का है-- 'रुचि के विषय में विवाद उठाया जा सकता है।' यह लुप्त

१. "The judgement of taste requires the agreement of every one; and he who describes anything as beautiful claims that every one ought to give his approval to the object in question and also describe it as beautiful,"

कथन स्पष्ट रूप से पहले कथन का विरोध करता है जिसमें रुचि को विद्युद रूप से आत्मगत समझा गया है। यहाँ यह लक्षित होता है कि कान्ट तर्क और विवाद में भेद करते हैं तथा वे कहते हैं कि तर्क और विवाद वहाँ तक समान हैं जहाँ तक उन दोनों में निर्णयों के विरोध को समाप्त करने हम सहमति उत्पन्न करना चाहते हैं, किन्तु भेद यह है कि तर्क करने में हम प्रमाणों की भांति निश्चित धारणाओं के अनुसार सहमति प्राप्त करने का प्रयास करते हैं और ऐसा करने में हम यह स्वीकार कर लेते हैं निर्णय वस्तुगत धारणाओं पर आधारित है^१। यहाँ यह सिद्ध होता है कि रुचि के निर्णय केवल व्यक्तिगत प्रामाणिकता की अपेक्षा नहीं करते। दूसरों के द्वारा इसका विरोध भी हो सकता है इसलिए ये निर्णय वस्तुगत व सार्वभौमिक प्रामाणिकता से भी युक्त हो सकते हैं और फलस्वरूप निम्न प्रकार के रुचि-सम्बन्धी विप्रतिषेध उत्पन्न हो जाते हैं जैसे कान्ट 'सौन्दर्यपरक निर्णय का द्वन्द्वन्याय' कहते हैं :--

पक्ष -- रुचि के निर्णय धारणाओं पर आधारित नहीं होते क्योंकि आधारित होने पर इनके विषय में तर्क करना संभव होता अर्थात् इसके सत्यों को प्रमाणों द्वारा निर्धारित किया जा सकता। अन्य शब्दों में कहा जा सकता है कि धारणाओं पर आधारित होने से ये निर्णय विरोध का दिग्दर्शन करते और फलतः प्रमाणों को स्वीकार करते^२।

प्रतिपक्ष -- रुचि के निर्णय धारणाओं पर आधारित होते हैं अन्यथा रुचि के निर्णयों की विभिन्नता के बावजूद भी इनके विषय में विवाद करना संभव न होता अर्थात् इस बात का दावा करना भी संभव न होता कि इस प्रकार के निर्णयों में अन्य व्यक्तियों की अनिवार्य सहमति होती^३।

१. एच० डब्लू० कैसरर, ए कमेंट्री ऑन कान्ट्स क्रिटिक् ऑफ़ जजमेंट, पृ० २८६

२. जेम्स क्रीड मेरेडिथ, कान्ट्स क्रिटिक् ऑफ़ जजमेंट, पृ० २०६

३. एच० डब्लू० कैसरर, ए कमेंट्री ऑन कान्ट्स क्रिटिक् ऑफ़ जजमेंट, पृ० २६०

रुचि-सम्बन्धी विप्रतिषेध का स्मुक्ति समाधान

रुचि-सम्बन्धी विप्रतिषेध के पक्ष और प्रतिपक्ष का निरीक्षण करने से यह पूर्णतया स्पष्ट हो जाता है कि रुचि-सम्बन्धी निर्णयों में वस्तु विषय का उल्लेख जिस धारणा या संप्रत्यय के लिए किया जाता है, उसे सौन्दर्यपरक निर्णय के दो सिद्धान्त वाक्यों में दो विभिन्न अर्थों में प्रनाया गया है। कान्त के अनुसार हमारे अतीन्द्रियात्मक ~~हृदय~~ निर्णय जिनके लिए ये दो अर्थ अनिवार्य भी हैं किन्तु यही द्व्यर्थकता ही एक दूसरे से सम्प्रमित होकर एक स्वभाविक तथा अपरिहार्य भ्रम उत्पन्न कर देती है। कहने का तात्पर्य यह है कि इस प्रकार एक निर्णय को दूसरे के साथ मिला कर भ्रमित कर देने से जो भ्रम उत्पन्न होता है वह असंदिग्ध रूप से प्राकृतिक है। कान्त का कथन है कि जब तक सौन्दर्यपरक निर्णयों से सम्बन्धित दो सिद्धान्त वाक्यों की द्व्यर्थकता को हम नहीं समझेंगे तब तक हम उन सिद्धान्तों के बीच के विरोध का समाधान नहीं कर सकेंगे, जो सिद्धान्त प्रत्येक रुचि-सम्बन्धी निर्णय के मूल में निहित हैं।

सौन्दर्यपरक निर्णय के द्वन्द्वन्याय के अन्तर्गत रुचि-सम्बन्धी विप्रतिषेध का पक्ष यह व्यक्त करता है कि रुचि के निर्णय आत्मगत हैं यानी इसके निर्णय किसी धारणा पर आधारित नहीं हैं और प्रतिपक्ष यह व्यक्त करता है कि रुचि के निर्णय वस्तुगत हैं यानी इसके निर्णय निश्चित धारणाओं पर आधारित होते हैं। इस स्थिति में यहां यह प्रश्न उठता है कि--क्या वस्तुतः रुचि के निर्णय किसी भी धारणा का निर्देश नहीं करते हैं या किसी निश्चित धारणा का निर्देश करते हैं? उत्तरस्वरूप हम यह कह सकते हैं कि यदि रुचि के निर्णय को वैध प्रामाणिक होना है और अपने सार्वभौमिक प्रामाणिकता के दावे को अर्थ प्रदान करना है तो इसे अवश्य ही किसी धारणा का उल्लेख करना चाहिए। अतीन्द्रिय सिद्धान्तों के अनुसार हम यह स्वीकार कर सकते हैं कि रुचि-सम्बन्धी निर्णय किसी विशेष प्रकार की धारणा का उल्लेख करते हैं क्योंकि यदि ऐसा न होता तो यह प्रत्येक व्यक्ति के लिए किसी प्रकार की अनिवार्य प्रामाणिकता का दावा नहीं कर सकते थे, यद्यपि ये धारणाएं आत्यन्तिक रूप से बुद्धि की धारणाओं से पृथक् हैं।

किन्तु इसका अभिप्राय यह नहीं है कि एक ३०६० धारणा द्वारा ही इन रुचि-सम्बन्धी निर्णयों को प्रामाणिकता प्राप्त हो सकती है। हमारे समक्ष वही प्रकार की धारणाएं प्रस्तुत हो सकती हैं -- (१) निर्धारित एवं निर्धार्य धारणाएं, ये बुद्धि की धारणाएं हैं। ये हमें ज्ञान प्रदान करती हैं। इन धारणाओं का कार्य ही प्रत्यक्ष ज्ञान को निर्धारित करना है और उन्हीं प्रत्यक्षांशों द्वारा निर्धारित होना है। कान्ट कहते हैं कि ये धारणाएं इन्द्रियजन्य प्रत्यक्षांशों के विधेयों द्वारा निर्धारित होने की सामर्थ्य रखती हैं और प्रत्यक्ष भी इन धारणाओं के अनुरूप होने में समर्थ हैं। सभी जानुभविक तथा प्रागनुभवी धारणाएं निर्धारित एवं निर्धार्य धारणाएं होती हैं। (२) अनिर्धारित एवं अनिर्धार्य धारणाएं, ये प्रज्ञा की अतीन्द्रिय धारणाएं हैं। इन्हें गौचर की अतीन्द्रिय तर्कबुद्धिपरक धारणाएं कहते हैं। ये सम्पूर्ण गौचर प्रत्यक्षांशों के आधार पर स्थित होती हैं इसलिए ये सैद्धान्तिक रूप से निर्धारित नहीं हो सकती^२। शुद्धबुद्धि-मीमांसा में भी स्पष्ट होता है कि मानव मस्तिष्क बुद्धिकोटियों से भिन्न इस प्रकार की धारणाओं का सृजन करता है जिन्हें 'प्रत्यय'^३ कहा गया है। ये प्रत्यय हमारी तर्कबुद्धि प्रज्ञा की अनिवार्य उत्पत्ति हैं। चूंकि तर्कबुद्धि प्रज्ञा अपने सत्त्व स्वभाव से ही अतीन्द्रिय वस्तु-विषयों की धारणाओं को निर्मित करती है इसलिए ये प्रत्यय हमें ज्ञान नहीं प्रदान कर सकते^४।

१. एच०डब्लू० कैसरर, ए कर्मेट्री ऑन कान्ट्स क्रिटिक् ऑफ जर्मेन्ट, पृ० ६२, तथा जेम्स क्रीड मेरेडिथ, कान्ट्स क्रिटिक् ऑफ जर्मेन्ट, पृ० २०६-७

२. वही पृ० २०७

३. एन०कै० स्मिथ, इमैनुअल कान्ट्स क्रिटिक् ऑफ प्योर रीज़न, पृ० ३०६

४. एच०डब्लू० कैसरर, कर्मेट्री ऑन कान्ट्स क्रिटिक् ऑफ जर्मेन्ट, पृ० २६२

अब हमें यह विचार करना है कि रुचि से सम्बन्धित निर्णय जिस धारणा के लिए निर्दिष्ट होते हैं, वह किस प्रकार की धारणा है और हम उनके विप्रतिषेध का समाधान करने के लिए किस धारणा को मान्यता दे सकते हैं ?

हम जानते हैं कि हमारी बुद्धि सदैव अपनी ज्ञानात्मक सीमा से आगे नहीं जा सकती है, इसलिए यह हमें परमार्थ व वस्तु-स्वलक्षणा का ज्ञान नहीं प्रदान कर सकती । यदि यह वस्तु-स्वलक्षणा का निरपेक्ष ज्ञान प्रदान करती तो यह वस्तुओं के ~~सब~~ यथार्थ स्वरूप से अवगत होकर उनका यथार्थ एवं निश्चित निरूपण प्रस्तुत करती और तब हमें एक ऐसा निर्णय न प्राप्त होता जो अनिर्धारित व अनिर्धार्य धारणा का उल्लेख करता है । क्योंकि अतीन्द्रिय अनिर्धारित अधिष्ठान के रूप में किसी भी वस्तु का अभाव होने से हमारे सभी निर्णय निर्धारित एवं सुनिश्चित धारणाओं पर आधारित होते । अतः हमारे ज्ञान की सीमा निर्धारित है, हम वस्तु-स्वलक्षणा को नहीं जान सकते हैं । यही कारण है कि हम आत्मनिष्ठ निर्णय बनाते हैं और अपने वस्तु-विषयों के निरूपण को अतीन्द्रिय तत्त्व की अनिर्धार्य तथा अनिर्धारित धारणा पर आश्रित करते हैं । कान्ट के अनुसार रुचि के निर्णयों की प्रकृति को अतीन्द्रियात्मकता सिद्धान्त के द्वारा ही अभिव्यक्त किया जा सकता है । रुचि मस्तिष्क की एक विशेष शक्ति का स्वरूप है, जो धारणाओं से स्वतंत्र विभिन्न तत्त्वों से युक्त होती है किन्तु यह अतीन्द्रिय तत्त्व की अनिश्चित धारणा का उल्लेख भी करती है । रुचि विषयक निर्णय इन्द्रियसंवेद्य वस्तु-विषयों पर प्रयुक्त होते हैं, किन्तु बुद्धि के लिए वस्तुविषयों की ~~एक~~ धारणा का निश्चय करना इनका लक्ष्य नहीं है । प्रत्येक व्यक्ति की अपनी व्यक्तिगत रुचि होती है । एक वस्तु किसी व्यक्ति के लिए संतोषप्रद हो सकती है, हर्ष का कारण हो सकती है, किन्तु दूसरे के लिए नहीं भी हो सकती अतः रुचि-विषयक निर्णय की ज्ञानता व्यक्तिगत निर्णयकर्ता के लिए सीमित होती है । ये निर्णय संज्ञानात्मक नहीं होते हैं । रुचि-सम्बन्धी निर्णय अनुभूतिज्ञान रूप से किसी व्यक्ति की सुखानुभूति से सम्बन्धित होता है, इसलिए एक व्यक्तिगत प्रत्यय के रूप में यह केवल वैयक्तिक

निर्णय है। इसी व्यक्तिगत अर्थ में ही इसकी वैधता भी सीमित होती है। किन्तु हम यह अस्वीकार नहीं कर सकते कि रुचि-विषयक निर्णय के अन्तर्गत एक वस्तु-विषय और एक विषयी के सम्बन्ध का पत्यय समाहित है और इसी सम्बन्ध पर ही प्रत्येक व्यक्ति के लिए इस प्रकार के निर्णयों का एक अनिवार्य विस्तार आधारित होता है। इसे स्पष्ट करते हुए हम कह सकते हैं कि एक रुचि-सम्बन्धी निर्णय में वस्तु-विषय तथा विषयी के सम्बन्ध का निरूपण निहित होता है। इसलिए हम ऐसे निर्णयों को विस्तृत करने हैं और यह विश्वास करते हैं कि एक रुचि का निर्णय प्रत्येक व्यक्ति के लिए अनिवार्य है तथा यह सब के सहमति की अपेक्षा करता है। इस प्रकार के सभी निर्णय एक विशेष धारणा को पूर्वमान्यता देते हैं। परन्तु यह विशेष धारणा प्रत्यक्षीकरण द्वारा निर्धारित नहीं होती है इसलिए इसके द्वारा किसी भी वस्तु का ज्ञान प्राप्त नहीं किया जा सकता है और न तो रुचि-विषयक निर्णय के किसी प्रमाण को ही इस पर आधारित किया जा सकता है। यह धारणा प्रतिगोचर का एक विशुद्ध पत्यय है अर्थात् अतीन्द्रिय तत्त्व की विशुद्ध तर्कबुद्धिपरक धारणा है, जो सम्पूर्ण इन्द्रिय-संवेद्य गोचरमय वस्तुओं तथा निर्णायक विषयी के आधार पर स्थित होती है। इसी दृष्टिकोण द्वारा रुचि के निर्णय-सम्बन्धी सार्वभौमिक प्रामाणिकता के दावे का प्रतिपादन भी संभव होता है।

हम जानते हैं कि हमारी सौन्दर्यानुभूति की वृत्ति प्रकृति में अज्ञात माव से सप्रयोजनता का अनुभव करती है। सौन्दर्यमूलक निर्णय अनुचिन्तनात्मक होते हैं, और हमारी यह अनुचिन्तनात्मक शक्ति ही हमें वह सामर्थ्य प्रदान करती है, जिसके द्वारा हम प्रकृति के पत्यय को समझते हैं। इतना ही नहीं, ये निर्णय स्वयं

१. जेम्स क्रीड मेरेडिथ, कान्ट्स क्रिटिक् ऑफ जजमेन्ट, पृ० २०७, तथा

जॉन वाट्सन, दि फिलसफी ऑफ कान्ट एक्सप्लैन्ड, पृ० ५०६

अपने आपको हमारी आवश्यकताओं के अनुकूल बनाते हैं। कान्ट का कहना है कि प्रकृति के एक आत्मनिष्ठ सप्रयोजनता का सिद्धान्त ही हमारे रुचि-सम्बन्धी निर्णयों का मूलधार^१ है। यह आत्मनिष्ठ सप्रयोजनता का सिद्धान्त अतीन्द्रिय सिद्धान्त है क्योंकि यह प्रकृति और इसके यान्त्रिक नियमों से सम्बन्धित है। हमारी बुद्धि इस तथ्य की व्याख्या करने में असमर्थ है कि प्रकृति में सुन्दर वस्तुएँ क्यों हैं। किसी वस्तु की सुन्दरता का निर्णय करने में भी हम अपनी बुद्धि से परे चले जाते हैं और उसमें हम उन गुणों को भी आरोपित कर देते हैं जिन्हें हमारी बुद्धि नहीं जान सकती है। इस प्रकार सौन्दर्यमय निर्णय को प्रस्तुत करने में हम वस्तु-विषय से सम्बन्धित अपने बिरूपण को विस्तृत करने का प्रयास करते हैं और अपने इस प्रयत्न में हमें प्रकृति के एक अतीन्द्रिय सिद्धान्त का उल्लेख करना पड़ता है।

पूर्वाक्त विवरण से स्पष्ट होता है कि विशाल गतिशील प्रकृति का अवलोकन करते हुए मानव मस्तिष्क अपने ही अन्दर प्रकृति का अतिक्रमण करने की क्षमता से युक्त हो जाता है और सौन्दर्यपरक अनुचिन्तनात्मक निर्णय प्रस्तुत करने में अतीन्द्रिय वस्तुओं की अनिर्धारित एवं अनिर्धार्य धारणा का विवरण देता है। हमारे रुचि-सम्बन्धी निर्णय ज्ञानात्मक नहीं हैं वरन् आत्मगत हैं। यह ऐसा निर्णय है जो वस्तु-विषय के प्रत्यक्षज्ञात्मक निरूपण पर प्रयुक्त होता है परन्तु यह अपने में इस तथ्य को समाहित करता है कि प्रत्येक मनुष्य सौन्दर्यपरक अनुचिन्तन के सिद्धान्त का प्रयोग कर सकता है और उसका प्रयोग उसे करना चाहिए। इसलिए अतीन्द्रिय तत्व की अनिर्धारित धारणा के लिए इसका उल्लेख किया जाता है। परन्तु रुचि के निर्णय अगोचर की धारणा को निर्धारित नहीं कर सकते हैं।

हमारे विवरण से स्पष्ट होता है कि ~~इस कथन से सम्पूर्ण~~ रुचि-विषयक निर्णय एक धारणा पर आधारित हैं। यह अपेक्षित धारणा हमारी निर्णय-शक्ति के लिए प्रकृति की आत्मगत सप्रयोजनता व अनुकूलता के

सामान्य अधिष्ठान की धारणा^१ है। परन्तु हमें यह नहीं विस्मृत करना चाहिए कि यह एक अनिर्धार्य धारणा है इसलिए ज्ञान के लिए यह निरर्थक है। इसके द्वारा वस्तु-विषय से सम्बन्धित किसी प्रकार का ज्ञान न तो प्राप्त हो किया जा सकता है और न तो सिद्ध हो किया जा सकता है। रुचि के निर्णयों को निर्धारित करने वाला अधिष्ठान मानवता के अतीन्द्रिय तात्पर की धारणा में स्थित होता है इसलिए रुचि का निर्णय एक ही समय में प्रत्येक व्यक्ति के लिए वैध होता है और एक विशिष्ट निर्णय के रूप में सीधे-सीधे प्रत्यक्षीकरण के साथ तय्यरत होता है। रुचि के निर्णय को एक अनिर्धारित अतीन्द्रिय धारणा पर आधारित करने से यह निष्कर्ष प्राप्त होता है कि-- रुचि-सम्बन्धी दो व्याघाती तर्कस्थान एक दूसरे से संगति रखते हैं। उनमें कोई विरोध नहीं रह जाता और इस प्रकार उनका व्याघात समाप्त हो जाता है, यद्यपि ऐसा करने में हमें अपने ज्ञान की सीमा से परे जाना पड़ता है। कान्ट कहते हैं कि दोनों तर्कवादाओं की धारणाओं की संभाव्यता की व्याख्या करने में हम अपनी ज्ञान-शक्ति का अतिक्रमण कर जाते हैं^२।

शुद्ध बुद्धि मीमांसा में ही हम इस तथ्य से अवगत हो चुके हैं कि-- अनुभाव-
तीत मूल हमारी तर्क बुद्धि प्रज्ञा की ही उपज है, इसलिए मानव-बुद्धि के लिए विप्रतिषेध अपरिहार्य एवं स्वाभाविक^३ है। इस आत्यन्तिक अनिवार्य विप्रतिषेध का समाधान करने के लिए हमारे पास एकमात्र उपाय यही है कि हम अतीन्द्रिय दर्शन के मौलिक अतीन्द्रिय सिद्धान्तों का प्रयोग करें। हमारे सौन्दर्यपरक रुचि-सम्बन्धी निर्णय शुद्ध बुद्धि की धारणा नहीं है, सौन्दर्य की अनुभूति में प्रकृति ज्ञात की यान्त्रिकता तथा नैतिक कर्तव्य-ज्ञात की स्वतंत्रता का सामंजस्य एवं सम्मिलन होता है। अतः इसकी धारणा अतीन्द्रिय है जिसका क्षेत्र मानव तर्क बुद्धि के लिए अज्ञेय है, अगम्य है। यह अतीन्द्रिय क्षेत्र एक ओर तो गोचर के रूप में ग्राह्य यान्त्रिक प्रकृति के अतीन्द्रिय अधिष्ठान को अपने में समाविष्ट करता है तथा

१. जेम्स क्रीड मैरेडिथ, कान्ट्स क्रिटिक् ऑफ जर्मेन्ट, पृ० २०७

२. वही, पृ० २०८

३. एन०के० स्मिथ, कान्ट्स क्रिटिक् ऑफ प्योर रीज़न, पृ० ३०० तथा ३२७

दूसरी ओर कर्तव्य-जगत की स्वतन्त्रता के रूप में ग्राह्य मानवता के अतीन्द्रिय अधिष्ठान को । अतः रुचि-सम्बन्धी विप्रतिषेध के समाधान के लिए हम यह स्वीकार करते हैं कि रुचि के निर्णय एक ऐसी धारणा पर आधारित हैं जिसका अधिष्ठान अतीन्द्रिय है और समाधान स्वरूप रुचि-विषयक विप्रतिषेध के पक्ष और प्रतिपक्ष हमें निम्न प्रकार से संशोधित रूप में प्राप्त होते हैं :-

पक्ष -- रुचि-विषयक निर्णय एक निर्धारित धारणा पर नहीं आधारित होते ।

प्रतिपक्ष -- रुचि-विषयक निर्णय एक निर्धारित धारणा पर आधारित होते हैं । कहने का अभिप्राय यह है कि ये गोचर के अतीन्द्रिय अधिष्ठान की धारणा पर आधारित होते हैं ।

इस पक्ष-प्रतिपक्ष के दो तर्कस्थलों के बीच किसी प्रकार का विरोध नहीं रह जाता है । अब पूर्णतया स्पष्ट हो जाता है कि रुचि के आत्मगत सिद्धान्त द्वारा ही हम निर्णय-शक्ति के उस रहस्य को जान सकते हैं जिसका स्रोत हमारे अन्तर्गत अतीन्द्रिय तत्त्व के अनिर्धारित प्रत्यय हैं । यदि यह कहा जाय कि एक व्यक्ति विशिष्ट निर्णय को पूर्वमान्यता देते हुए रुचि का निर्णय सुख पर आधारित होता है अथवा सार्वभौमिक प्रामाणिकता का दावा करते हुए यह निर्णय पूर्णता के सिद्धान्त पर आधारित होता है तो एक ऐसा विप्रतिषेध उत्पन्न हो जाता है जिसका पूर्ण रूप से समाधान नहीं हो सकता है । दूसरे शब्दों में यह कहा जा सकता है कि रुचि के निर्णय को चाहे विशुद्ध आत्मगत रूप में समझा जाय, चाहे विशुद्ध वस्तुगत रूप में, इसका परिणाम एक ऐसे विप्रतिषेध के रूप में ही प्राप्त होता है जिसका समाधान असम्भव हो जाता है । अतः शुद्ध बुद्धितथा व्यावहारिक बुद्धि मीमांसा की मांगति इस प्रसंग में भी रुचि-सम्बन्धी विप्रतिषेध हमें इन्द्रियगोचर जगत से परे दृष्टिपात करने के लिए बाध्य कर देते हैं तथा इसी अतीन्द्रिय जगत में हमारी समस्त प्राग्नुभवी

शक्तियों की एकता के विषय की खोज करने के लिए भी हमें बाध्य कर देते हैं। इसके अतिरिक्त हमारे पास अन्य कोई साधन व उपाय नहीं है जिसके द्वारा तर्कबुद्धि प्रज्ञा का स्वयं अपने साथ ही सामंजस्य हो सके। अतः सौन्दर्य-मूलक द्वन्द्वन्याय में रुचि-सम्बन्धी विप्रतिषेध का समाधान भी अतीन्द्रिय दर्शन के मूलगत सिद्धान्तों का प्रयोग करके ही सम्भव हो सकता है और हमें यह स्वीकार करना पड़ता है कि रुचि के निर्णय एक अनिवारित धारणा पर आधारित होते हैं, जो गोचर के अतीन्द्रिय अधिष्ठान की धारणा है। कान्ट का कथन है कि रुचि-सम्बन्धी विप्रतिषेध का प्रदर्शन एवं समाधान केवल अनुचिन्तनात्मक सौन्दर्यपरक निर्णय के एक सिद्धान्त के रूप में रुचि की एक धारणा पर आधारित^१ है।

सौन्दर्यमूलक निर्णय के द्वन्द्वन्याय की विस्तृत एवं समुचित विवेचना करते हुए कान्ट इसकी समीक्षा भी करते हैं। यहां उनके तत्सम्बन्धी समीक्षा-त्मक विचार को संक्षिप्त रूप में प्रस्तुत करना अनुपयुक्त न होगा।

कान्ट के अनुसार अतीन्द्रिय दर्शन के मौलिक सिद्धान्तों का प्रयोग करके ही हम रुचि-सम्बन्धी विप्रतिषेध का समाधान कर सकते हैं। इस अतीन्द्रिय दर्शन में ही हम प्रज्ञा के प्रत्यय को बुद्धि की धारणाओं से अलग करते हैं। अब प्रश्न यह उत्पन्न होता है कि शुद्ध बुद्धि प्रज्ञा के प्रत्यय तथा बुद्धि की धारणाओं में क्या भेद है, क्या इनसे सम्बन्धित कुछ पारिभाषिक शब्दों की व्याख्या द्वारा इनकी विभिन्नता को समझा जा सकता है? परन्तु यहां यह ध्यान रखना है कि इस प्रसंग में हमारा प्रमुख विषय पारिभाषिक शब्दों का विवेचन नहीं है।

कान्ट के दर्शन में बुद्धि कोटियां बुद्धि की धारणाएं हैं, जो नियमों से कल्पना का समन्वय प्रस्तुत करती हैं। बुद्धि-कोटियां का उचित कार्य प्रत्यक्षा को संश्लेषित करने के प्रयत्न में कल्पना को एक संश्लेषणात्मक एकता का नियम प्रदान करना^२ है।

1. " Kant declares that his "Exhibition" and solution of the antinomy rests upon the proper concept of taste as a principle of) merely reflective aesthetic judgement."

बुद्धि की धारणा एक ऐसे अनुभव पर आधारित की जा सकती है जो पर्याप्त रूप से इसके अनुरूप होता है, इसीलिए इसे अन्तर्वर्ती धारणा भी कहते हैं^१। ये ही वे सांवे हैं जिनमें ढल कर, देश काल के द्वार से आयी हुए संवेदन ज्ञान का रूप धारण करते हैं। कहने का तात्पर्य यह है कि ये धारणाएं अनुभवजन्य ज्ञान की अनिवार्य शर्त हैं; अनुभव की संवेदनजन्य सामग्री^२ से अनुरूपित होती है। अतः कहा जा सकता है कि बुद्धि की धारणाएं ही सम्पूर्ण प्रागनुभवी संश्लेषणात्मक निर्णयों की अनिवार्य शर्त हैं; इनके अभाव में किसी प्रकार का अनुभव सम्भव नहीं हो सकता^२ है। ये अपने समन्वय करने की शक्ति के द्वारा असम्बद्ध तथा अव्यवस्थित इन्द्रिय संवेदनों को व्यवस्थित एवं सार्थक रूप प्रदान करती हैं। बुद्धि की सभी धारणाएं प्रमाण्य होती हैं क्योंकि इनसे अनुरूपित वस्तु-विषय प्रत्यक्षानुभव में प्रदत्त होने की क्षमता रखते हैं। देश काल के अन्तर्गत ही ये गौरव को निर्धारित करती हैं, किन्तु वास्तविक अर्थ में ये शून्य हैं, ये विचार के आकारमात्र हैं; केवल इनके द्वारा किसी निर्धारित वस्तु-विषय का ज्ञान नहीं हो सकता है। ये धारणाएं विभिन्न इन्द्रिय-संवेदनों को विशुद्ध ज्ञाता की शक्ति द्वारा अर्थात्^३ समाकल्पन की शक्ती द्वारा संश्लेषित एवं सुसम्बद्ध करती हैं। ये आकृतिबद्ध धारणाओं की भांति कल्पना के संश्लेषण को निर्दिष्ट करती हैं, आकार-योजना के अभाव में ये किसी वस्तु-विषय को प्रत्युपस्थापित नहीं कर सकतीं। अतः बुद्धि की इन धारणाओं को इन्द्रिय प्रदत्त प्रत्यक्षा^३ या संवेदनों से ही वस्तुगत अर्थ प्राप्त होता^४ है।

१. महफ़ी और बार्डि, कान्ट्स प्रीलियोमिना टू एनी फ़्यूचर मेटाफ़िज़िक्स, पृ० ६०

२. जॉन वाट्सन, दि फ़िलासफ़ी ऑफ़ कान्ट एक्सप्लेन्ड, पृ० १६७

३. एन०के०स्मिथ, कान्ट्स क्रिटिक् ऑफ़ प्योर रीज़न, पृ० १६४

४. वही, पृ० १८७

अत्यन्त व्यापक अर्थ में प्रत्यय विशेष आत्मगत या वस्तुगत सिद्धान्त के अनुसार वस्तु-विषयों के प्रति निर्दिष्ट प्रतिरूपण है, किन्तु ये हमें वस्तु-विषयों का ज्ञान नहीं प्रदान कर सकते हैं। कान्ट का कहना है कि प्रत्यय तर्कबुद्धि प्रज्ञा की अनिवार्य धारणाएं हैं जिससे अनुभव कोई भी वस्तु-विषय इंद्रियानुभव में नहीं प्राप्त होते हैं। ये धारणाएं अतीन्द्रिय प्रत्यय कहलाती हैं तथा अनुभव द्वारा प्राप्त सम्पूर्ण ज्ञान को प्रतिबन्धों की निरपेक्ष समग्रता के द्वारा निर्धारित रूप में ग्रहण करती हैं। तर्कबुद्धि की धारणाओं के सम्बन्ध में ये दो विकल्प प्रस्तुत किये जा सकते हैं--(१) या तो ये एक प्रत्यय के लिए ऐसे आत्मनिष्ठ सिद्धान्त के अनुसार निर्दिष्ट होता है जो सौन्दर्यात्मक शक्तियाँ अर्थात् कल्पना और बुद्धि का सम्बन्ध करता है। इस अर्थ में ये सौन्दर्यात्मक प्रत्यय कहलाते हैं। (२) अथवा ये वस्तुनिष्ठ सिद्धान्त के अनुसार एक धारणा के लिए निर्दिष्ट होती हैं। ये बुद्धि की धारणा से भिन्न हैं तथा ये हमें वस्तु-विषय का ज्ञान नहीं प्रदान कर सकती हैं। इस अर्थ में तर्क बुद्धि के प्रत्यय विवेकशील प्रत्यय कहलाते हैं, और इनमें सम्मिलित धारणा अतीन्द्रिय धारणा कहलाती है। बुद्धि की धारणाओं की भांति ये अतीन्द्रिय प्रत्यय अनुभव में नहीं प्राप्त हो सकते हैं। सौन्दर्यात्मक प्रत्यय कल्पना के प्रतिरूप हैं जिसमें इंद्रियजनित प्रत्ययों की वृत्त राशि समाहित होती है। किसी कलापूर्ण कृति के सौन्दर्य का निर्णय देने में हम इस तथ्य से अवगत होते हैं कि हमारे इस निर्णय में हमारी कल्पना और बुद्धि की शक्तियाँ का सामंजस्य होता है, किन्तु हम यह नहीं अभिव्यक्त कर सकते हैं कि यह सामंजस्य किस प्रकार उत्पन्न होता है, क्योंकि हमारे कल्पनात्मक प्रत्यय बुद्धि की नियत धारणाओं द्वारा निर्धारित होते हैं। कान्ट के विचारानुसार एक सौन्दर्यमूलक

१. एन०के० स्मिथ, कान्ट्स क्रिटिक ऑफ़ प्योर रीज़न, पृ० ३१८-१९

२. महफ़ी और बर्नार्ड, कान्ट्स प्रोलिगोमिना टू एनी प्र्यूचर मेटाफ़िज़िक्स, पृ० ६१

• All pure cognitions of the understanding have this feature, that their concepts present themselves in experience and their principles can be confirmed by it, whereas the transcendent cognitions of reason can not, either as ideas, appear in experience, or as propositions ever be confirmed

प्रत्यय एक संज्ञान नहीं बन सकता है। यह कल्पना का एक ऐसा प्रत्यक्ष है जिसके लिए कोई भी पर्याप्त धारणा नहीं प्राप्त होती है। इन प्रत्ययों से विवेकशील प्रत्ययों की सादृश्यता दिखाते हुए यह कहा जा सकता है कि-- विवेकशील प्रत्यय एक ऐसी अतीन्द्रिय धारणा से युक्त होता है जिसका हमें कोई पर्याप्त प्रत्यक्ष नहीं प्राप्त हो सकता है, इसलिए सौन्दर्यपूर्ण प्रत्ययों की भांति इनका भी संज्ञान सम्भव नहीं हो सकता है। इनको विभिन्नता को दिखाते हुए यह स्पष्ट होता है कि सौन्दर्यात्मक प्रत्ययों में निहित हमारी अनुभूतियों को हमारी विचार-शक्ति समुचित रूप से व्यक्त करने में असमर्थ होती है। कहने का अर्थ है कि हमारे सौन्दर्यपरक निर्णय जिन अनुभूतियों से युक्त होते हैं विचार शक्ति उनको उसी रूप में नहीं अभिव्यक्त कर पाती है। कल्पना-शक्ति जो कुछ दर्शाती है हम विचारशील प्रत्यय में उसकी अपेक्षा अधिक चिन्तन कर सकते हैं।

जब हम एक विचारशील प्रत्यय पर विचार करते हैं तब हमारी तर्कबुद्धि प्रज्ञा कल्पना और बुद्धि को एक दूसरे से पृथक् करके हमें एक अतीन्द्रिय ज्ञात पर विचार करने के लिए बाध्य कर देती है। तर्कबुद्धि के अनुभवातीत प्रत्यय अतीन्द्रिय वस्तु-विषयों की निश्चित धारणाएं हैं और तर्कबुद्धि का सिद्धान्त वस्तुनिष्ठ है तथा अप्रतिबद्ध का सिद्धान्त है। यह सिद्धान्त बुद्धिकोटियों को प्रत्यक्षां पर प्रयुक्त होने से तथा कल्पना में उनको संश्लेषित होने से मुक्त करता है। ये अनुभवातीत प्रत्यय निश्चित हैं जैसे--आत्मा, ईश्वर तथा विश्वकारण के प्रत्यय। एक अतीन्द्रिय ज्ञात का उच्च सिद्धान्त ही यह स्पष्ट करता है कि हमारी वह बुद्धि की धारणा की अपेक्षा कल्पना-शक्ति अधिक चिन्तन करती है, अधिक सम्पत्ती है, किन्तु वे दोनों शक्तियां एक दूसरे के साथ एक संगति एवं सामंजस्य में रहती हैं। इस प्रकार हम इनके सामंजस्य की संभाव्यता का वस्तुगत ज्ञान नहीं

रख सकते हैं । कल्पना-शक्ति और बुद्धि का सम्बन्ध एक अनियत सम्बन्ध है, जिसे इन्द्रिय-जगत और नियत धारणाओं से सम्बन्ध रखने वाली बुद्धि बोधायन नहीं बना सकती है, केवल अतीन्द्रिय ज्ञात का सिद्धान्त ही इसे व्यक्त कर सकता है । सौन्दर्यात्मक प्रत्यय बुद्धि और कल्पना को एक दूसरे से पृथक नहीं करते हैं*। अतीन्द्रिय सिद्धान्त इस बात की व्याख्या नहीं कर सकते कि हम सौन्दर्यात्मक बोध की शक्ति क्यों रखते हैं, जिससे प्रकृति की यान्त्रिकता तथा नैतिक स्वातन्त्र्य का सामंजस्य होता है ।

सौन्दर्यात्मक प्रत्यय को कल्पना का एक अविमर्शणीय प्रतिरूप तथा विवेकशील प्रत्यय को तर्कबुद्धि की एक अप्रामाणिक धारणा कहा जा सकता है । प्रथम प्रत्यय आत्मनिष्ठ सिद्धान्त के अनुसार उत्पन्न होता है और दूसरा प्रत्यय वस्तुनिष्ठ सिद्धान्त के अनुसार उत्पन्न माना जाता है । ये दोनों प्रकार के प्रत्यय स्वैच्छा से उत्पन्न नहीं होते हैं । मानव, कल्पना-शक्ति, बुद्धि एवं तर्कबुद्धि प्रज्ञा से युक्त होता है इसलिए उसका मस्तिष्क विवेकशील या वस्तुगत तथा सौन्दर्यात्मक यानी आत्मगत प्रत्ययों का स्वाभाविक एवं अपरिहार्य रूप से विचार करता है । तर्कशास्त्र में सिद्ध किये जाने की क्षमता और अक्षमता के अनुसार ही तर्कवाक्य प्रामाण्य और अप्रामाण्य कहलाते हैं । प्रामाण्य धारणाओं से कान्ट उन धारणाओं को समझते हैं जिसका प्रत्यक्ष में उल्लेख किया जा सकता है । सभी विवेकशील धारणाएं अप्रामाण्य होती हैं । गोचर के अतीन्द्रिय अधिष्ठान की बौद्धिक धारणाएं जैसे--वस्तु-स्वलक्षण तथा नैतिक स्वातन्त्र्य की धारणाएं सब अप्रामाण्य होती हैं । कान्ट का विचार है कि जिस प्रकार विवेकशील प्रत्यय के बारे में कल्पना प्रत्यक्षात् से युक्त होकर भी प्रदत्त धारणाओं को नहीं प्राप्त कर सकती है उसी प्रकार सौन्दर्यात्मक प्रत्यय के बारे में बुद्धि अपनी धारणाओं के माध्यम से उस अन्तर्प्रत्यक्ष की समग्रता को नहीं प्राप्त कर सकती जिसे कल्पना एक प्रदत्त प्रतिरूप से संयुक्त करती है । इसी अर्थ में

सौन्दर्यात्मक तथा विवेकशील दोनों ही प्रत्यय अविवर्तनीय हैं । कान्ट के अनुसार सौन्दर्यमूलक तथा विचारशील दोनों प्रकार के प्रत्ययों का सिद्धान्त तर्कबुद्धि प्रज्ञा में ही^१ है । सौन्दर्यपरक निर्णय का द्वन्द्वन्याय तर्कबुद्धि प्रज्ञा की उत्पत्ति है और यह प्रज्ञा ही निर्णय-शक्ति के सिद्धान्तों पर ही निर्णय देती है, यद्यपि कान्ट के इस तथ्य को समझना हमारे लिए कठिन हो जाता है । कान्ट सौन्दर्यात्मक प्रत्ययों की एक शक्ति के रूप में 'प्रतिमा' शब्द की व्याख्या करते हैं और इस प्रकार वह स्पष्ट करते हैं कि मानवीय प्रतिमा की उत्पत्ति में विषयी के प्रकृति की ही प्रधानता क्यों रहती है, एक चेतन उद्देश्य क्यों नहीं रहता जो सौन्दर्यपूर्ण वस्तुओं के उत्पादन के रूप में कला को नियम प्रदान करता है । जो कुछ भी सौन्दर्ययुक्त ललित कलाओं के प्रतिमानों के रूप में कार्यरत होता है, वह विषयी की सम्पूर्ण शक्तियों का अतीन्द्रिय अधिष्ठान है, जिसे बुद्धि की धारणाओं और नियमों से नहीं प्राप्त किया जा सकता है । हमारा प्रमुख उद्देश्य इस अतीन्द्रिय अधिष्ठान के सम्बन्ध में सभी ज्ञानात्मक शक्तियों के पूर्ण सामंजस्य को उत्पन्न करना है । कान्ट के मतानुसार यह उद्देश्य हमें प्रकृति के एक बोधगम्य अंश द्वारा प्रदत्त है । ललित कलाओं में सौन्दर्यात्मक और अप्रतिबद्ध प्रयोजनीयता के लिए अतीन्द्रिय अधिष्ठान एक ऐसे आत्मनिष्ठ मापदण्ड के रूप में कार्यशील होता है जो प्रत्येक व्यक्ति को आनन्दित करने का दावा करता है, अतः कला को एक वस्तुनिष्ठ नहीं वरन् सार्वभौमिक रूप से एक प्रामाणिक अनुभव निरपेक्ष आत्मनिष्ठ सिद्धान्त पर आधारित होना चाहिए^२ । ऐसा मालूम होता है कि कान्ट ललित कलाओं की उत्पत्ति इसी पर दिये निर्णयों से ही मानते हैं, इनके अनुसार हमारे सौन्दर्यपरक

१. जेम्स क्रीड मेरेडिथ, कान्ट्स क्रिटिक ऑफ जज्जमेंट, पृ० २१२

२. वही, पृ० २१२-१३

निर्णय स्वतंत्र होते हैं। सम्पूर्ण संज्ञानात्मक शक्तियों के सामंजस्य से सम्बन्धित एक तर्कसंगत विषय को हम सौन्दर्यात्मक प्रत्ययों को उत्पन्न करने वाली अतीन्द्रिय शक्ति में ही प्राप्त कर सकते हैं।

कान्ट की समीक्षात्मक विवेचना से हमें ज्ञात होता है कि वह इस विचार-दृष्टि का प्रतिपादन करते हैं कि प्रागुत्तमवी सिद्धान्तों पर निर्णय देते हुए तर्क-बुद्धि प्रज्ञा द्वारा ही सम्पूर्ण सैद्धान्तिक एवं व्यावहारिक बुद्धि के विप्रतिषेधों की उत्पत्ति होती है। इसलिए वह सौन्दर्यमूलक रुचि-सम्बन्धी निर्णय के विप्रतिषेध को भी तर्क-बुद्धि प्रज्ञा पर आरोपित कर देते हैं। यहाँ यही हमारा विचारणीय विषय बन जाता है। हम पहले ही इस तथ्य से अवगत हो चुके हैं कि कान्ट के अनुसार स्वयं रुचि के द्वन्द्वन्याय के रूप में कुछ भी नहीं है, केवल इसके सिद्धान्तों के सम्बन्ध में रुचि-मीमांसा का एक द्वन्द्वन्याय है^१। जब हमें रुचि के सिद्धान्तों का एक विप्रतिषेध प्राप्त होता है तभी रुचि की एक अतीन्द्रिय मीमांसा अपने में द्वन्द्वन्याय नामक एक वंश को समाहित करती है। यह विप्रतिषेध तभी उत्पन्न होता है जब निष्कर्षस्वरूप दो विरोधी तर्कवाक्यों को तर्कबुद्धि प्रस्तुत करती है। प्रथम तो वह निर्णय के आत्मनिष्ठ पक्ष का विचारावलोकन करती है और इसी पर एक निरपेक्ष वैधता का आरोपण करके इस निष्कर्ष पर पहुँचती है कि 'रुचि के निर्णय किसी प्रागुत्तमवी सिद्धान्त पर निर्भर नहीं होते हैं', दूसरे निर्णय के वस्तुनिष्ठ पक्ष पर विचार करते हुए इस पर उसी निरपेक्ष वैधता को आरोपित करके इस निष्कर्ष पर पहुँचती है कि रुचि के निर्णय एक प्रागुत्तमवी सिद्धान्त पर निर्भर होते हैं। अतः स्पष्ट है कि सौन्दर्यमूलक निर्णयों के विरोध की भी तर्कबुद्धि प्रज्ञा की ही उत्पत्ति है।

बुद्धि, तर्कबुद्धि-प्रज्ञा तथा निर्णय, हमारी ये तीन प्रकार की संज्ञानात्मक शक्तियाँ ही सैद्धान्तिक व व्यावहारिक बुद्धि और निर्णय शक्ति के विप्रतिषेधों

का कारण है। ये सभी शक्तियाँ एक उच्च ज्ञानात्मक शक्ति के रूप में अपना प्रागनुमवी सिद्धान्त रखती हैं और इन सिद्धान्तों पर तथा इनके उपयोगों पर निर्णय देने में तर्कबुद्धि प्रज्ञा उनसे प्रदत्त प्रतिबद्ध के लिए एक अप्रतिबद्ध की अविरल-रूप से मांग करती है। यह मांग वह तब तक करती है जब तक कि वह प्रतिबद्ध को गोचर या आभास के रूप में स्वीकार करके इसे एक अगोचर सत्ता यानी वस्तु-स्वल्क्षण पर नहीं आश्रित कर^१ देती। अतः कान्ट इन तीन प्रकार के विप्रतिषेधों को इस प्रकार प्रस्तुत करते हैं -- (१) ज्ञानात्मक शक्ति के लिए तर्कबुद्धि प्रज्ञा का एक विप्रतिषेध है, जो अप्रतिबद्ध तक विस्तृत बुद्धि के सैद्धान्तिक प्रयोग से सम्बन्धित है। (२) सुख-दुःख की अनुभूतियों के लिए प्रज्ञा का एक विप्रतिषेध, जो निर्णय-शक्ति के सौन्दर्यमूलक प्रयोग से सम्बन्धित है। (३) इच्छा-शक्ति के लिए तर्क-बुद्धि का एक विप्रतिषेध, जो स्व-वैधानिक तर्कबुद्धि के व्यावहारिक प्रयोग से सम्बन्धित^२ है। ऐसा प्रतीत होता है कि बुद्धि केवल मन की ज्ञानात्मक शक्ति के लिए, निर्णय केवल सुख-दुःख की अनुभूति अर्थात् मन की भावनात्मक शक्ति के लिए तथा तर्कबुद्धि प्रज्ञा केवल इच्छा-शक्ति अर्थात् मन की क्रियात्मक शक्ति के लिए प्रागनुमवी सिद्धान्तों से युक्त है। कान्ट कहते हैं कि बुद्धि, निर्णय तथा तर्कबुद्धि प्रज्ञा नामक तीन संज्ञानात्मक शक्तियाँ ही तीन प्रकार के विप्रतिषेधों का प्रमुख कारण हैं, जिनमें से प्रत्येक उच्च संज्ञानात्मक शक्ति के रूप में एक प्रागनुमवी सिद्धान्त को अनिवार्य रूप से धारण करती^३ है।

हमें स्पष्ट रूपेण ज्ञात होता है कि सैद्धान्तिक तथा व्यावहारिक बुद्धि के विप्रतिषेध स्वामाबिक एवं अपरिहार्य हैं और इनके समाधान के लिए एकमात्र अतीन्द्रिय अधिष्ठान का ही उल्लेख प्राप्त होता है। सौन्दर्यमूलक विप्रतिषेध के समाधान के लिए भी कान्ट एक अतीन्द्रिय अधिष्ठान का ही संकेत करते हैं।

१. जेम्स क्रीड मेरेडिथ, कान्ट्स क्रिटिक् ऑफ जर्मेन्ट, पृ० २१३

२. बर्लिन एडीसन, कान्ट्स क्रिटिक् ऑफ जर्मेन्ट, पृ० ३४५

३. "The Reason for there being three kinds of antinomy is that there are three cognitive ~~faculties~~ faculties, namely understanding, judgement and Reason, each of which as a higher cognitive faculty must have its a priori principle."

तथा इस प्रकार के निर्णय को भी तर्क-बुद्धि प्रज्ञा का ही पृच्छन्न निर्णय बताते हैं । उनका कहना है कि रुचि के निर्णय प्रागनुभवी नहीं हैं वरन् आत्मगत हैं और तर्क-बुद्धि प्रज्ञा के पृच्छन्न निर्णय हैं । अन्य शब्दों में ये एक वस्तु की पूर्णता के विषय में प्रयोजनमूलक निर्णय हैं, किन्तु हमारे चिन्तन सम्बन्धी मम के कारण सौन्दर्यमूलक निर्णय कहलाते हैं^१ । यद्यपि रुचि के निर्णयों के स्पष्टीकरण में कान्ट यह दर्शाते हैं कि रुचि-सम्बन्धी निर्णय का उपरोक्त विवेचन इसकी सुरक्षा के साधन के रूप में सन्तोषजनक नहीं है । किन्तु फिर भी इस सम्बन्ध में वह अतीन्द्रिय प्रत्ययों के तीन प्रकार के वर्गों का प्रतिपादन करते हैं--

(१) प्रकृति के अधिष्ठान के रूप में अतीन्द्रिय का प्रत्यय । (२) हमारी संज्ञानात्मक शक्ति के लिए प्रकृति की आत्मनिष्ठ प्रयोजनीयता के सिद्धान्त के रूप में अतीन्द्रिय का प्रत्यय (३) स्वातंत्र्य के प्रयोजनों के रूप में तथा नैतिक ज्ञात के अन्तर्गत नैतिक स्वातंत्र्य से इन प्रयोजनों की अनुरूपता के रूप में अतीन्द्रिय का प्रत्यय^२ ।

इस प्रकार सौन्दर्यमूलक विप्रतिषेध को एक अतीन्द्रिय अधिष्ठान का उल्लेख करके ही समाप्त किया जा सकता है क्योंकि सैद्धान्तिक तथा व्यावहारिक बुद्धि के विप्रतिषेधों की मांगति यह भी तर्क-बुद्धि प्रज्ञा की स्वामाविक एवं अत्याज्य उत्पत्ति है । अतः अन्य मीमांसाओं की मांगति निर्णय मीमांसा में सौन्दर्यमूलक द्वन्द्वन्याय के रुचि-सम्बन्धी विप्रतिषेध का समाधान करने के लिए भी कान्ट अतीन्द्रिय दर्शन के मूलगत अतीन्द्रिय सिद्धान्तों का ही प्रयोग करते हैं^३ और अपने इस द्वन्द्वन्याय द्वारा वह यह दर्शाते हैं कि हमारी सौन्दर्य-नुमति में प्रकृति ज्ञात की यान्त्रिकता तथा नैतिक ज्ञात की स्वतंत्रता का सम्मिलन एवं सामंजस्य होता है ।

१. जेम्स क्रीड मेरेडिथ, कान्ट्स क्रिटिक ऑफ जजमेन्ट, पृ० २१४-१५

२. वही, पृ० २१५

३. एच० डब्लू० कैसरर, कर्मट्री ऑन कान्ट्स क्रिटिक ऑफ जजमेन्ट, पृ० २६०-६१

हम जानते हैं कि बुद्धि, निर्णय तथा तर्क-बुद्धि प्रज्ञा ये हमारी तीन ज्ञानात्मक शक्तियाँ हैं और ये सभी प्रागनुमवी तत्त्वों से युक्त होती हैं। निर्णय-शक्ति, बुद्धि और तर्कबुद्धि प्रज्ञा के बीच मध्यस्थता करके प्राकृतिक ज्ञात तथा स्वातंत्र्य ज्ञात के बीच सामंजस्य स्थापित करने का प्रयास करती है^१। निर्णय-शक्ति ही हमारी भावना है अर्थात् इसका अर्थ भाव-बोध है। कान्ट निर्णय-मीमांसा में भाव-बोध का ही स्पष्टीकरण करते हैं। कान्ट के अनुसार भाव-बोध प्रकृति की अनन्त विशालता द्वारा प्राप्त होता है। प्रकृति में एक ओर तो सौन्दर्य एवं उदात्ता प्राप्त होती है तथा दूसरी ओर स्वरूपता एवं सप्रयोजनता प्राप्त होती है। प्रयोजनमूलक निर्णय मीमांसा में कान्ट प्रकृति की स्वरूपता एवं सप्रयोजनता की व्याख्या करते हैं।

गोचर विषयों की समष्टि के रूप में प्रतीत होने वाली विशाल प्रकृति पर विचार करने के लिए हमारी तर्क-बुद्धि प्रज्ञा के पास ये दो विकल्प हो सकते हैं कि या तो वह प्रकृति का विचार बुद्धि के प्रागनुमवी नियमों से प्रारम्भ करे अथवा विशेष प्रकार के अनिश्चित व विस्तृत नियमों से प्रारम्भ करे। सामान्य रूप से निर्णय वह ज्ञानात्मक शक्ति है जो प्रकृति के विशेष पदों प्रत्यक्षों का एक सर्वव्यापी नियम के अन्तर्गत विचार करती है। एक दिये हुए सार्वभौमिक नियम के अन्तर्गत विशेषों को सम्मिलित करने वाला निर्णय निर्धारित निर्णय कहलाता है। ये निर्णय मन की स्वतंत्र शक्ति नहीं हैं और ये किसी स्वतंत्र सिद्धान्तों से भी युक्त नहीं होते क्योंकि ये कोई नियम नहीं उत्पन्न कर सकते हैं। सार्वभौमिक नियम को भी ये बुद्धि द्वारा प्राप्त करते हैं। अतः इनका कार्य केवल बुद्धि द्वारा प्रस्तुत सार्वभौमिक अतीन्द्रियात्मक नियमों के अन्तर्गत ही इन्द्रियनिष्ठ प्रत्यक्षों की कल्पना करना होता^३ है। इस प्रकार ये बुद्धि की

१. जेम्स क्रीड मेरेडिथ, कान्टस क्रिटिक् ऑफ जजमेन्ट, पृ० ३८

२. जॉन बादसन, दि फिलासफी ऑफ कान्ट, पृ० ३११

३. जेम्स क्रीड मेरेडिथ, कान्टस क्रिटिक् ऑफ जजमेन्ट, पृ० १८

धारणाओं को यथार्थता प्रदान करते हैं । हम जानते हैं कि इस गौचर प्रकृति के विशिष्ट नियम बहुसंख्यक एवं विभिन्न होते हैं, इसलिए हमारी तर्कबुद्धि प्रज्ञा निर्धारित निर्णय द्वारा निर्मित प्रकृति की एकमात्र व्यवस्था से परे जाने के लिए विवश हो जाती है और परिणामस्वरूप वह विशाल अनन्त प्रकृति का विचार एक ऐसे विशेष अनिश्चित एवं विस्तृत नियमों के आधार पर करने लगती है, जो हमें प्राप्त नहीं होता है । वह निर्णय, जो विशेष प्रदत्त प्रत्यक्षों को एक ऐसे सार्वभौमिक नियम के अन्तर्गत सम्मिलित करता है जो प्रदत्त नहीं होता, वह अनुचिन्तनात्मक निर्णय कहलाता है । यह अनुचिन्तनात्मक के एक ऐसे सिद्धान्त से युक्त होता है, जो हमें वस्तु-विषयों पर केवल चिन्तन करने के लिए समर्थ बनाता है । हमारा मस्तिष्क प्रकृति का अध्ययन करने में आवश्यक रूप से यह पूर्वनिर्धारित करता है कि प्रकृति के विशेष और आनुमयिक नियम अव्यवस्थित संघात नहीं हो सकते हैं । प्रकृति में प्राकृतिक नियमों की एक विशेष व्यवस्था है । हम प्रकृति के आनुमयिक नियमों-सम्बन्धी अपनी सोच में अनुचिन्तनात्मक निर्णय के सिद्धान्त का प्रयोग करते हैं । यह अनुचिन्तनात्मक निर्णय उन वस्तु-विषयों के लिए प्रयुक्त होता है, जिसे हम एक नियम के द्वारा वस्तुगत रूप से निर्धारित नहीं कर सकते क्योंकि हमारे पास इन वस्तु-विषयों की एक ऐसी धारणा का अभाव होता है, जिसे हम विशेष विषयों की व्याख्या करने वाले सिद्धान्त के रूप में अपना सकें । हम जानते हैं कि संज्ञानात्मक शक्तियों के अभाव में अनुचिन्तनात्मक निर्णय-शक्ति वस्तुओं का वस्तुगत ज्ञान नहीं प्राप्त कर सकती इसलिए यह स्वयं अपने लिए एक सिद्धान्त के रूप में कार्य करती है । किन्तु इसका यह सिद्धान्त बुद्धि के एक सिद्धान्त के रूप में नहीं समझा जा सकता है, यह आत्मनिष्ठ सिद्धान्त के रूप में कार्य करता है ।

१. जेम्स क्रीड मेरेडिथ, कान्दस क्रिटीक ऑफ़ जर्मेनट पार्टी-२ क्रिटीक ऑफ़ टिलियोलॉजिकल जर्मेनट, पृ० ३५ ।

इस प्रकार स्पष्ट होता है कि निर्धारित निर्णय एक प्रदत्त सार्वभौमिक धारणा के अन्तर्गत विशेष को सम्मिलित करते हैं और अपने इस सन्निवेशन की प्रागनुभवी शर्तों को प्रदान भी करते हैं जैसे--शुद्ध धारणाएं, बुद्धिकोटियां आदि । अनुचिन्तनात्मक निर्णय विशेष प्रत्यक्षा को एक ऐसे सार्वभौमिक नियम के अन्तर्गत सन्निविष्ट करते हैं जो हमें प्राप्त नहीं होता है, इसलिए अनुचिन्तनात्मक निर्णय उस सार्वभौमिक नियम की खोज में प्रयत्नशील रहता है । निर्धारित व अनुचिन्तनात्मक निर्णयों के अन्तर को निगमनमूलक व आगमनमूलक तर्कों के भेद की भांति समझा जा सकता है, क्योंकि अनुमान तर्क प्रणाली के अन्तर्गत निगमन में हम सामान्य से विशेष की ओर जाते हैं तथा आगमन में विशेष से सामान्य की ओर जाते हैं । इस प्रकार हम देखते हैं कि मानव मस्तिष्क प्रकृति को दो विभिन्न प्रकारों से देखता है । वैज्ञानिकों के अनुसार केवल प्रकृति के यान्त्रिक सिद्धान्त ही प्राकृतिक ज्ञात की यथार्थ व्याख्या कर सकते हैं । इसके विपरीत प्रयोजनवादी विचारकों के अनुसार प्राकृतिक ज्ञात की प्रयोजनात्मक व्याख्या ही इसकी एक सन्तोषप्रद व्याख्या हो सकती है और वस्तुवा की अन्तिम कारण-सम्बन्धी खोज ही उनके स्वरूप का ज्ञान प्रदान कर सकती है । इस दृश्यमान प्रकृति के अन्तर्गत जब हम अपने खोज-सम्बन्धी कार्य को उचित रूप से करते हैं, तब यहां निर्णय की व्यवस्थापना के लिए एक ऐसे विशिष्ट सिद्धान्त की

१. जी०आर०जी० म्योर, ए स्टडी ऑफ़ हीमल्स लॉजिक, पृ० १६७

“Determinant judgement subsumes the particular under a given universal concept, although it also supplies the priori conditions of that subsumption, viz. the pure concepts, the K categories. Judgement is merely reflective when a particular object alone is given and the universal has to be found for it .

If these two types of judgement be developed into inference, clearly the distinction between them becomes that between deduction and induction.”

अनिवार्य अपेक्षा होती है, जिसकी उपलब्धि निर्णय द्वारा ही होती है। अतः जब गौचर प्रकृति पर ये दो निर्धारित तथा अनुचिन्तनात्मक निर्णय विभिन्न प्रकार से निर्णय देते हैं और जब दोनों निर्णय अनुभव के वस्तु-विषयों पर एक ही अर्थ में प्रयुक्त होते हैं, तब एक विप्रतिषेध उत्पन्न हो जाता है। कहने का तात्पर्य यह है कि जब निर्धारित निर्णय के सिद्धान्तों की मांति अनुचिन्तनशील निर्णय के सिद्धान्तों को भी रचनात्मक मान लिया जाता है, तब अनिवार्य रूप से एक द्वन्द्वन्यायात्मक विप्रतिषेध उत्पन्न हो जाता है^१। इसी विप्रतिषेध को कान्ट प्रयोजनमूलक निर्णय का द्वन्द्वन्याय कहते हैं।

अनुचिन्तनशील निर्णय प्रागनुमवी शक्ति से युक्त होते हैं तथा यह नियामक सिद्धान्तों के साथ कार्य करता है। प्रकृति के विशिष्ट नियमों के सौज के सम्बन्ध में जो नियामक सिद्धान्त प्राप्त होते हैं उन्हें हम पक्ष तथा प्रतिपक्ष के रूप में निम्न प्रकार से प्रस्तुत कर सकते हैं :--

पक्ष --भौतिक वस्तुओं के सम्पूर्ण उत्पादन और उनके स्वरूपों का अनुमान विशुद्ध रूप से यान्त्रिक नियमों के अनुसार सम्भव होना चाहिए।

प्रतिपक्ष --भौतिक प्रकृति के कुछ उत्पादन की सम्भावना का अनुमान विशुद्ध यान्त्रिक नियमों के अनुसार नहीं किया जा सकता है, क्योंकि उनके अनुमान के लिए कारणता के नियम की आवश्यकता होती है अर्थात् हम इस सम्बन्ध में एक अन्तिम कारण की आकांक्षा करते हैं^२।

प्रकृति के वस्तु-विषय कुछ शक्तों के अन्तर्गत ही सम्भव होते हैं और इन शक्तों को रचनात्मक सिद्धान्त निर्धारित करते हैं। उपरोक्त पक्ष-प्रतिपक्ष द्वारा प्रदर्शित नियामक सिद्धान्तों को रचनात्मक सिद्धान्तों में परिवर्तित कर देने से उनकी स्थिति निम्न प्रकार की हो जाती है :--

१. जॉन बादसन, दि फ़िलॉसफ़ी ऑफ़ कान्ट एक्सप्लेन्ड, पृ० ४५३, तथा जेम्स क्रीड मेरेडिथ, कान्ट्स क्रिटिक् ऑफ़ जजमेन्ट, पार्ट २ क्रिटिक ऑफ़-टिलियोलॉजिकल जजमेन्ट, पृ० ४०

२. वही, पृ० ३७

पक्ष--मौलिक वस्तुओं के समस्त उत्पादन केवल यान्त्रिक नियमों द्वारा ही सम्भव होते हैं ।

प्रतिपक्ष--मौलिक वस्तुओं के कुछ उत्पादन केवल यान्त्रिक नियमों द्वारा नहीं सम्भव होते हैं ।

हम देखते हैं कि पूर्ववर्णित पक्ष तथा प्रतिपक्ष केवल चिन्तनात्मक निर्णय के सिद्धान्तों का अभिव्यक्त करते हैं, इसलिए वे वस्तुतः व्याधाती नहीं हैं । किन्तु जब उन दोनों तर्कवाक्यों का रचनात्मक मान लिया जाता है तब वे परस्पर व्याधाती हो जाते हैं और फलतः हमें स्वयं निर्णय के स्वरूप से ही उत्पन्न एक विप्रतिषेध की उपलब्धि होती है । अगोचर से सम्बन्धित तर्कबुद्धि प्रज्ञा गोचर वस्तुओं के संघटन को एक प्रागुन्मवी सिद्धान्त नहीं प्रदान कर सकती, इसलिए यह उपरोक्त प्रकार के किसी भी सिद्धान्त को सिद्ध नहीं कर सकती । मौलिक ज्ञात की सभी घटनाएं और प्रकृति के समस्त उत्पादनों का निर्णय विशुद्ध यान्त्रिक नियमों द्वारा सम्भव है, इस कथन का तात्पर्य यह कदापि नहीं है कि यान्त्रिक नियमों के अतिरिक्त उन प्राकृतिक ज्ञात की घटनाओं के सम्बन्ध में निर्णय देने का अन्य साधन सम्भव नहीं है । इसके द्वारा केवल इस तथ्य का समर्थन प्राप्त होता है कि इन्द्रियमय गोचर वस्तु-विषयों के नियम-सम्बन्धी अथवा विशिष्ट प्रकृति विषयक ज्ञान को प्राप्त करने के प्रयत्न में हमें वस्तु-विषयों को प्रकृति की विशुद्ध यान्त्रिक उत्पत्ति समझना चाहिए । जहाँ तक हमारे अनुभव की गम्यता है, हमें यही ज्ञात होता है कि सम्पूर्ण प्रकृति एक ऐसी यान्त्रिक व्यवस्था है, जिसमें सम्पूर्ण विभिन्न वस्तुएं सापेक्ष रूप में निर्धारित होती हैं । इसे व्यक्त करते हुए यह कहा जा सकता है कि--प्रत्येक वस्तु का

१. जेम्स क्रीड मेरेडिथ, कान्टस क्वाइट् बॉफ़ जर्मेन्ट, पार्ट २ क्वाइट् बॉफ़ टेलिबोलॉजिकल जर्मेन्ट, पृ० ३७

२. वही, पृ० ३८

अपने से बाह्य व भिन्न किसी दूसरी वस्तु से जिस प्रकार का सम्बन्ध होता है, उसी सम्बन्ध के अनुसार वह नियत होती है । इस गोचरमय प्रकृति से सम्बन्धित हमारे सभी निर्णय कारण-कार्य नियम द्वारा संचालित होते हैं । कान्ट के अनुसार कारणता के सार्वभौमिक नियम से ही यान्त्रिक सिद्धान्तों की उत्पत्ति होती है और कारणता का नियम बुद्धि की ही उपज^१ है । प्रकृति की यान्त्रिक व्यवस्था के अंशों के रूप में कुछ निर्धारित वस्तु-विषयों की हम प्रत्यक्ष रूप से उचित व्याख्या नहीं कर पाते हैं, तब हम आवश्यक रूपसे एक अन्तिम कारण अर्थात् प्रयोजन कारण की धारणा का अनुगमन करते हैं । इस विस्तृत प्रकृति की यान्त्रिक व्यवस्था में हमें सोद्देश्यता दृष्टिगत होती है, अतः हमें एक प्रयोजन कारण की कल्पना करनी ही पड़ती है, इसकी हम उपेक्षा नहीं कर पाते हैं । इस प्रकार हम एक आत्मनिष्ठ या नियामक सिद्धान्त के रूप में प्रयोजन-कारण की धारणा का प्रयोग करते हैं और प्रकृति-सम्बन्धी अपने विशिष्ट ज्ञान को आगे बढ़ाते हैं । हम इस तथ्य को अस्वीकार नहीं कर सकते कि वस्तुओं का निर्धारण केवल यान्त्रिक नियमों द्वारा ही सम्भव है । जब हम प्रकृति के विशिष्ट नियमों की खोज में प्रयत्नशील रहते हैं तब हम स्वीकार करते हैं कि प्राकृतिक यन्त्रवाद के सिद्धान्त द्वारा ही वस्तुओं की विशुद्ध रूप से व्याख्या होती है; किन्तु इसका तात्पर्य यह नहीं है कि वस्तुओं को निर्धारित करने का कोई अन्य साधन सम्भव नहीं है । यहां हम केवल यही स्पष्ट करना चाहते हैं कि हमारी तर्क बुद्धि प्रज्ञा का जैसा मौलिक स्वरूप है, उस रूप में वह प्रकृति के प्रच्छन्न अधिष्ठान की खोज निश्चय ही नहीं कर सकती है । अपने ज्ञान की सीमाओं को समाप्त करके यन्त्रवाद तथा प्रयोजनकारण के द्वारा हम प्रकृति के वस्तु-विषयों की व्याख्या नहीं कर पाते हैं, इसलिए प्रकृति के अधिष्ठान-सम्बन्धी

१. एच० डब्लू केशिरर, ए कर्मेटी ऑन कान्ट्स क्रिटिक ऑफ जजमेन्ट, पृ० ३४५

हमारी समस्या अनिर्णीत ही रह जाती है । हम जानते हैं कि अपने स्वभाव विशेष के कारण तर्क बुद्धि प्रज्ञा सैद्धान्तिक प्रयोग में प्रकृति के अतीन्द्रिय अधिष्ठान का ज्ञान देने में पूर्णतया असमर्थ होती है ,इसलिए प्रयोजनकारणवाद अथवा चिन्तनात्मक निर्णय के सिद्धान्त प्रकृति के निश्चित स्वरूपों का निर्धारण नहीं करते हैं और न तो हम इसी तथ्य को ही स्वीकृति या अस्वीकृति दे पाते हैं कि--विशुद्ध यान्त्रिक साधन द्वारा ही प्राकृतिक जगत की व्याख्या हो सकती है । हमारे चिन्तनात्मक निर्णय आत्मनिष्ठ अधिष्ठान पर कार्य करते हैं और प्रकृति में स्थित वस्तुओं के लिए प्रच्छन्न अधिष्ठान की खोज करते हैं; ये प्राकृतिक यन्त्रवाद के सिद्धान्त से भिन्न^१ हैं । इस प्रकार प्रयोजनमूलक निर्णय के विप्रतिषेध तभी उत्पन्न होते हैं जब इन्हें रचनात्मक मान लिया जाता है ।

प्रयोजनमूलक निर्णय-सम्बन्धी विप्रतिषेध का समाधान एवं समीक्षात्मक विवेचन -

यान्त्रिक कारणवाद और प्रयोजनकारणवाद--इन दो चिन्तनात्मक सिद्धान्तों को नियामक मान लेने से प्रयोजनमूलक विप्रतिषेध समाप्त हो जाता है^२ ।

हम जानते हैं कि हमारे अनुभव के वस्तु विषय केवल आभास हैं, वस्तु-स्वलक्षण नहीं हैं । गोचर प्रकृति की व्याख्या करने वाले यान्त्रिक और प्रयोजनात्मक दो विभिन्न सिद्धान्त वस्तु-स्वलक्षणों पर नहीं प्युक्त हो सकते हैं । गोचर प्रकृति आभास है तथा वस्तु स्वलक्षण परमार्थ है । हम गोचर प्रकृति के अन्तिम अधिष्ठान को अगोचर में खोजते हैं, किन्तु हमें उसका कोई ज्ञान प्राप्त नहीं होता है । वस्तु-स्वलक्षणों को हम केवल आभास के रूप में ही जान सकते हैं, उनके यथार्थ स्वरूप का ज्ञान हमें नहीं हो सकता है । हमारी सैद्धान्तिक तर्क-बुद्धि प्रज्ञा वस्तुनिष्ठ निर्णयों को नहीं निर्दिष्ट करती है, ईश्वर, जीव तथा

१. जेम्स क्रीड मेरेडिथ, कान्दस क्रिटिक् ऑफ़ जर्मेन्ट, पार्ट-२, क्रिटिक् ऑफ़ टिलियोलॉजिकल जर्मेन्ट, पृ० ३६

२. एच० डब्लू० कैसरर, ए कर्मेट्री ऑन कान्दस क्रिटिक् ऑफ़ जर्मेन्ट, पृ० ३४४

ज्ञात के रूपों में यह अप्रतिबद्ध के प्रत्ययों को प्रतिष्ठित करती है, किन्तु उनके अनुरूप वस्तु-विषयों को नहीं प्रदान कर सकती है। हमारा सम्पूर्ण ज्ञान गोचर तक ही सीमित है, किन्तु तर्कबुद्धि प्रज्ञा अगोचर से भी सम्बन्ध रखती है, इसलिए यह केवल नियामक सिद्धान्तों से ही युक्त होती है, रचनात्मक सिद्धान्तों से नहीं। अपने इसी विशेष स्वभाव के कारण हमारी तर्कबुद्धि हमें यह स्वीकार करने के लिए बाध्य कर देती है कि 'सम्भव' और 'वास्तविक' में भेद है। यहां हमारा अभिप्राय यह है कि हमारे ज्ञान की शक्तियों के विशिष्ट स्वभाव के कारण ही यह भेद उत्पन्न होता है। हमारी बुद्धि मूर्त विशेषार्थों के लिए इन्द्रिय प्रत्यक्ष पर निर्भर है, और वस्तुएं जैसी अपने आप में हैं, इन्द्रिय प्रत्यक्ष हमें उस रूप में उन्हें नहीं जानने देता है। किन्तु यदि हमारी बुद्धि अनुमतिज्ञान है तो हमारे ज्ञान का विषय सदैव वास्तविक ही होगा, क्योंकि जिस वस्तु का हमें प्रत्यक्ष होता है, वह उस समय यथार्थ ही होती है। यह 'संभव' और 'वास्तविक' का भेद आत्मनिष्ठ है और यह उस मानवीय तर्कबुद्धि के लिए उपयुक्त है जो अनुमतिज्ञान नहीं है बल्कि विमर्श-आत्मक है, तर्कमूलक है, क्योंकि हम सदैव इस रूप में भी विचार करते हैं कि-- 'कुछ है', किन्तु एक वस्तु-विषय की धारणा में हम उसे नहीं जान सकते। यह भेद वस्तु-स्वलक्षणों पर प्रयुक्त नहीं होता है। तर्क बुद्धि प्रज्ञा अपनी अवस्था प्रवृत्ति द्वारा एक अप्रतिबद्ध प्रत्यय के रूप में वस्तुओं के मूल अधिष्ठान को मान्यता देती है। इस अधिष्ठान में भी 'यथार्थ' और 'संभव' का पृथक्करण नहीं है, यह प्रज्ञा का एक अपरिहार्य प्रत्यय है, किन्तु इसका इन्द्रिय-प्रत्यक्ष नहीं हो सकता है। अतः 'संभव' तथा 'यथार्थ' के भेद का कोई वस्तुगत उपयोग नहीं है। मानवीय बुद्धि अपने उपयुक्त सीमाओं से ही क्रियाशील होती है। हम निर्विघ्न रूप से एक अनुमतिज्ञान बुद्धि को मान्यता दे सकते हैं, ऐसी बुद्धि के लिए 'आपातक' और 'अनिवार्य' के बीच

किसी प्रकार का भेद नहीं है अर्थात् इसके लिए सम्भव और यथार्थ अभिन्न^१ है ।

कान्ट यह स्वीकार करते हैं कि मनुष्य विचारशील होने के साथ संवेदनशील भी है । एक ओर तो नैतिक कर्ता होने के कारण वह स्वतंत्र है तथा दूसरी ओर अपने प्राकृतिक शरीर के कारण वह असंख्य नियमों से बंधा हुआ है । अतः हमारी सैद्धान्तिक तर्कबुद्धि प्रज्ञा जब प्रकृति के मूल अधिष्ठान के रूप में अप्रतिबद्ध अप्रतिबद्ध अनिवार्यता के प्रत्यय को मान्यता देती है, तब हमारी व्यावहारिक प्रज्ञा भी अपनी स्वतंत्रता या अप्रतिबद्ध कारणता को मान्यता प्रदान करती है । व्यावहारिक तर्क बुद्धि प्रज्ञा की स्वतंत्रता इसके अपने नैतिक आदर्श सम्बन्धी चेतना में ही निहित होती है । सैद्धान्तिक प्रज्ञा की अप्रतिबद्ध अनिवार्यता तथा व्यावहारिक प्रज्ञा की अप्रतिबद्ध कारणता की भिन्नता के आधार पर यह कहा जा सकता है कि एक कार्य, जो नैतिक दृष्टि से अनिवार्य होता है, वह भौतिक दृष्टि से आपातिक सम्पन्न होता है क्योंकि नैतिक बाध्यता भौतिक घटना के रूप में स्वतंत्र कार्य के परिणाम में युक्त नहीं होती है। व्यावहारिक तर्क बुद्धि नैतिक नियमों को निरपेक्ष आदेश व कर्तव्यों के रूप में प्रस्तुत करती है । किन्तु वस्तुतः सैद्धान्तिक और व्यावहारिक नियमों में कोई भेद नहीं है क्योंकि 'है' और 'होना चाहिए' अभिन्न हैं । व्यावहारिक नियम कार्य करने में समर्थ है जो सैद्धान्तिक नियम यथार्थ को स्पष्ट करने में समर्थ है । जो परम शुभ है, उसे ही तर्क बुद्धि प्रज्ञा, हम पर आरोपित करती है, केवल यही संभव है, यही यथार्थ है । जब हम नैतिक नियमों की चेतना द्वारा एक बाध्यम्य ज्ञात के स्वरूपिक अवस्था के रूप में स्वातंत्र्य के अस्तित्व का अनुमान करते हैं तब यह हमारे लिए एक अतीन्द्रिय धारणा हो जाती है और फलस्वरूप यह हमारे कर्मों को निर्धारित करने वाले संघटक सिद्धान्त के रूप में कार्य नहीं करती है^२ । इसका कारण यह

१. जॉन वाटसन, दि फ़िलोसफ़ी ऑफ़ कान्ट एक्सप्लेन्ड, पृ० ४५७

२. वही, पृ० ५६

है कि हमारे कर्म सैद्धान्तिक रूप से गोचर प्रकृति के अंश होते हैं । प्राकृतिक इच्छाओं से युक्त होते हुए हम आंशिक रूप से इन्द्रियनिष्ठ प्राणी हैं, किन्तु विचारशील होने के कारण हम स्वतंत्र भी हैं । स्वतंत्रता एक सार्वभौमिक नियामक सिद्धान्त है, किन्तु यह नियामक सिद्धान्त हमारी स्वतंत्रता की प्रकृति को वस्तुगत रूप से निर्धारित नहीं करता है । यह प्रत्येक चिन्तनशील व्यक्ति को स्वातंत्र्य के प्रत्यय के अनुरूप इस प्रकार कार्य करने का आदेश देता है जैसे कि यह ^{एक} रचनात्मक सिद्धान्त हो । चूंकि हमारी बुद्धि अनुमतिवश न होकर रचनात्मक हो जाती है और सामान्य से विशेष की ओर गमन करती है, इसलिए हम प्रकृति के यान्त्रिक नियम और प्रयोजनमूलक नियम में भेद करने के लिए बाध्य हो जाते हैं । कान्ट का कथन है कि हम केवल विशेषों के समूह द्वारा ही प्रगति नहीं कर सकते हैं । हमारे पास साध्य तक विशेष की अनुकूलता का कोई ज्ञान नहीं है, इसलिए हमारा निर्णय तब तक निर्धारित नहीं हो सकता जब तक कि वह एक ऐसे सार्वभौमिक सिद्धान्त से युक्त नहीं होता जिसमें वह विशेष को समाहित कर सके । हमारी तर्क-बुद्धि प्रज्ञा भी अपने आपको विशेषों से रिक किसी नियम से संतुष्ट नहीं कर सकती है । विशेष और सामान्य में संमति नहीं होती है, इसीलिए हमारे लिए विशेषों को सार्वभौमिक नियम में सम्मिलित करना असम्भव हो जाता है । जहां कहीं भी सार्वभौमिक सामान्यों द्वारा विशेषों की अपातिकता दिखायी देती है, वहां हम उन दोनों की अनुरूपता द्वारा ही प्रगति पर बढ़ सकते हैं । अतः यहां यह व्यक्त होता है कि प्राकृतिक उत्पत्तियों की धारणा सौदेश्य है, उनमें अनुकूलता है । हमारे विशेष एक अनुलंघनीय तथा अपरिहार्य नियम को अनुरूपित करते हैं और ये नियम निर्णय के लिए अनिवार्य होते हैं, किन्तु इन नियमों के प्रत्यय को स्वयं वस्तु-विषयों पर आरोपित नहीं किया जा सकता है । प्रयोजन का प्रत्यय तर्क बुद्धि प्रज्ञा का एक आत्मनिष्ठ एवं नियामक सिद्धान्त

है । अतः कान्ट का कथन है कि प्रयोजनमूलक निर्णय के विप्रतिषेधों के समाधान के लिए हमें यह स्वीकार करना चाहिए कि यान्त्रिक और प्रयोजन-मूलक दोनों ही सिद्धान्त नियामक सिद्धान्त हैं तथा चिन्तन के केवल आत्म-निष्ठ सिद्धान्त हैं । इनका प्रयोग करके हम वस्तु-स्वलक्षणों के विषय में कुछ नहीं कह सकते । मानव-मस्तिष्क उपरोक्त दोनों प्रकार के सिद्धान्तों का प्रयोग उनके उचित स्थान पर कर सकता है ।

निर्णय केवल विचार की ही एक शक्ति नहीं है, यह अनुभव जगत से भी सम्बन्धित होता है, इसलिए यह सार्वभौमिक तथा विशेष दोनों प्रकार के नियमों से युक्त होता है । निर्णय अपने माव-बोध की शक्ति द्वारा प्राकृतिक धारणाओं के क्षेत्र तथा स्वातंत्र्य की धारणा के क्षेत्र में सामंजस्य स्थापित करता है । मानव मस्तिष्क इस अनन्त व विस्तृत गोचर प्रकृति के एक तार्किक व्यवस्था की मांग करता है क्योंकि वह उसे जानने में असमर्थ है । निर्णय-शक्ति स्वयं अपने आत्म-निष्ठ नियमों के साथ चिन्तन के सिद्धान्त में प्रकृति के एक प्राग्नुमवी विधि को निर्मित करता है । प्रकृति की सम्भाव्यता के लिए ही यह प्राग्नुमवी सिद्धान्त से युक्त होता है^१ । कान्ट का यह विश्वास है कि निर्णय-शक्ति से ही प्रकृति एक तार्किक व्यवस्था के स्वरूप के अनुसार आनुभविक विधियों के अन्तर्गत अपने सार्वभौमिक नियमों का विशेष रूप से उल्लेख करती है^२ । गोचर प्रकृति में विभिन्न वस्तुओं की व्यवस्था दृष्टिमान होती है । ये वस्तुएं निश्चित रूप से सप्रयोजनता से युक्त प्रतीत होती हैं । प्रयोजन के प्रत्यय को हम 'साध्य' के

१. एच० डब्ल्यू० केसिरर, ए कमेंट्री ऑन कान्ट्स क्रिटिक ऑफ जजमेंट, पृ० ३४४.

"... Kant's solution of the antinomy is this. Mechanical and teleological principles are both merely subjective principles of reflection; and in applying them we do not assert anything about things as they are in themselves. The view which is put forward by him in our section is that the human mind may employ both principles, each in its proper place."

२. जेम्स कीड मेरेडिथ, कान्ट्स क्रिटिक ऑफ जजमेंट, पृ० २५

अर्थ में प्रयुक्त कर सकते हैं और 'साध्य के साधनों' के अर्थ में भी प्रयुक्त कर सकते हैं । एक वस्तु जब स्वयं ही अपना कारण और कार्य होती है अर्थात् वह स्वयं अपना कारण होती है तभी वह प्राकृतिक साध्य हो सकती है । हमारा अनुभव निर्णय शक्ति को एक वस्तुनिष्ठ भौतिक प्रयोजन के धारण की ओर ले जाता है, यही धारणा प्रकृति में 'साध्य की धारणा' है । यह साध्य की धारणा एक ऐसे प्रत्यय के रूप में अस्तित्वयुक्त होती है जो वस्तुओं द्वारा विधेयित नहीं की जा सकती है । किन्तु फिर भी प्राकृतिक साध्य के प्रत्यय के अनुरूप प्राकृतिक उत्पत्ति का प्रकृति में अस्तित्व है, इसलिए ऐसा प्रतीत होता है कि हम प्राकृतिक साध्य का प्रयोग एक संघटक सिद्धान्त के रूप में कर सकते हैं । कान्ट कहते हैं कि तर्क-बुद्धि प्रज्ञा के आत्मा, ईश्वर आदि अन्य प्रत्ययों से सम्बन्धित कोई भी वस्तु-विषय हम प्रकृति में नहीं प्राप्त करते हैं, अतः प्राकृतिक साध्य के प्रत्यय तथा तर्कबुद्धि के अन्य प्रत्ययों में एक सुस्पष्ट भेद है । प्राकृतिक साध्य का प्रत्यय निर्णय-सापेक्ष है, इसलिए अनुभव के वस्तु-विषयों को सम्भव बनाने के लिए सामान्यतया यह केवल हमारी बुद्धि का प्रयोग है । इस सम्बन्ध में निर्णय निर्धारित नहीं होते बल्कि केवल चिन्तनात्मक होते हैं । प्राकृतिक साध्य का प्रत्यय स्वयं वस्तु-विषय को निर्धारित नहीं कर सकता है, यह वस्तु-विषयों को प्रयोजन के नियामक या आत्मनिष्ठ सिद्धान्त के अन्तर्गत लाने के लिए स्वयं चिन्तनात्मक रूप से प्रयुक्त होता है । अतः यह हमारे मानवीय बुद्धि की ही एक विशिष्टता है कि हम प्राकृतिक वस्तुओं का निर्णय प्रयोजन के प्रत्यय के निर्देश द्वारा करते हैं । कान्ट का कथन है कि हमारी एक उच्च अनुभूतिमान बुद्धि की रचना के अनुसार ही हम प्रकृति के उत्पादन या वस्तुओं को प्रयोजनों के रूप में जानते हैं । इसके विपरीत हमारी एक उच्च बुद्धि यह

मी स्वीकार करती है कि एक अन्तिम प्रयोजन कारण के आश्रय के अभाव में मी यन्त्रवाद-धारणा द्वारा वस्तुओं की व्याख्या हो सकती है। इस प्रकार हमारी बुद्धि और इसके निर्णय-शक्ति के सम्बन्ध में एक विशिष्ट आपातिकता दिखायी देती है, इस आपातिकता के लक्षण का निर्धारण ही हमारी अपनी बुद्धि और अन्य की बुद्धि में भेद प्रदर्शित करता है।

उपरोक्त तथ्य के स्पष्टीकरण में हम यह कहते हैं कि हमारी बुद्धि का एक ऐसा स्वरूप भी है जो वैयक्तिक बुद्धि को निर्मित करने में सामान्य से विशेष की ओर अग्रसर नहीं होती, क्योंकि इसके अन्तर्गत बुद्धि और प्रकृति के विशेष नियमों के बीच एक अपरोक्ष सम्बन्ध अवश्य होता है और इसीलिए यहां किसी प्रकार की आपातिकता को स्थान नहीं मिलता है। ऐसी बुद्धि को हम अनुभूतिज्ञान बुद्धि कह सकते हैं। इसी बुद्धि की धारणा के कारण ही हम अपनी निर्णय-शक्ति से प्राकृतिक वस्तुओं की अनुकूलता की सम्भाव्यता पर विचार करने में समर्थ होते हैं। इस बुद्धि के अन्तर्गत वस्तु-विषयों का उसी रूप में विचार किया जाता है, जिस रूप में वे प्रत्यक्षतः प्रस्तुत होते हैं, इसीलिए यहां यथार्थ और संभव के बीच भेद नहीं होता है। निर्णय-शक्ति और प्राकृतिक सिद्धान्तों के बीच के भेद को हम पुनः इस प्रकार प्रस्तुत कर सकते हैं कि प्राकृतिक नियमों को निर्णय-शक्ति से इस प्रकार अनुरूपित होना है कि प्रयोजन की नियामक धारणा के अन्तर्गत माध्यम से हम अपने अनुभव को व्यवस्थित एवं क्रमबद्ध बना सकें।

हम जानते हैं कि निर्णय-शक्ति हमारी बुद्धि से पृथक् एक अनुभूतिज्ञान बुद्धि के प्रत्यय का बहिष्कार नहीं करती, इसीलिए यह अनुभूतिज्ञान बुद्धि संपूर्ण को अपरोक्षतया सम्मते हुए संश्लेषणात्मक सामान्यों से विशेषों की ओर

१. जेम्स क्रीड मेरेडिथ, कान्दस क्रिटिक् ऑफ जर्मेट, पार्ट-२, क्रिटिक् ऑफ टिलियोलॉजिकल जर्मेट, पृ० ६१।

गमन करती है। जिन सामान्यों के साथ यह कार्यान्वयन करती है, उनसे परे जाकर इसे सामान्य के लिए विशेषार्थों को प्राप्त करने की कोई आवश्यकता नहीं रह जाती है। कहने का तात्पर्य यह है कि यह बुद्धि समग्र को अंशों से या अंशों से समग्र को पृथक् नहीं समझती है, परिणामस्वरूप अंशों के सम्बन्ध में इसके लिए कोई भी आपात्कता नहीं है। किन्तु हमारी बुद्धि तार्किक व विमर्शात्मक होती है, इसलिए यह हमें प्रकृति के अन्तर्गत प्रत्येक यथार्थ समष्टि को यान्त्रिक व्यवस्था के रूप में देखने के लिए बाध्य कर देती है। अन्य शब्दों में यह कहा जा सकता है कि अपने बुद्धि के स्वरूप के कारण हम प्रकृति में उपलब्ध किसी भी समष्टि को अंशों की संयुक्त प्रेरक शक्तियों के परिणाम के रूप में ग्रहण करते हैं। इस प्रकार हम अंशों से समग्र की ओर दृष्टिपात करते हैं, किन्तु इसके विपरीत हमारी आदिरूपित या अनुभूतिज्ञान बुद्धि अंशों को, उनके सम्बन्ध और उनकी विशिष्ट प्रकृति की दृष्टि से समग्र में ही ग्रहण करती है। जहां तक हमारी तर्कमूलक बुद्धि का सम्बन्ध है, इसके अनुसार अंशों का सम्बन्ध समग्र को पूर्वमान्यता नहीं देता है। अतः हम यह कह सकते हैं कि एक समग्र का 'प्रत्यय' है जो अंशों के सम्बन्ध में और स्वरूप की व्याख्या करता है। इस स्थिति में समग्र को परिणाम या उत्पत्ति के रूप में तथा उसके प्रत्यय को उत्पत्ति के कारण के रूप में ग्रहण किया जाता है अर्थात् उत्पत्ति को साध्य के रूप में स्वीकार किया जाता है। अपनी बुद्धि के स्वरूप के ही कारण हम निश्चित प्राकृतिक उत्पत्तियों को प्राकृतिक नियमों द्वारा नहीं स्वीकार करते वरन् यान्त्रिक कारणता से भिन्न एक अन्तिम प्रयोजन कारण के प्रत्यय द्वारा उत्पन्न मानते हैं। यह अन्तिम कारण के प्रत्यय का उपयोग भी हमारी बुद्धि की दैन है इसलिए इसे वस्तु-स्वल्क्षणों पर आरोपित नहीं किया जा सकता है। यह हमें मात्र वस्तुओं का भी ज्ञान नहीं दे सकता है। चूंकि हम वस्तुओं का अवलोकन साधनों और साध्यों के रूप में करते हैं इसलिए हमारी बुद्धि उन्हें निर्धारित करने के लिए विवश हो

जाती है। इस प्रकार हम सम्पूर्ण प्राकृतिक उपलब्धियों को अभिव्यक्त करने की एकमात्र विधि के रूप में अन्तर्वर्ती प्रयोजन कारण को ही स्वीकार करते हैं। किन्तु यही दृढ़ विश्वास ही असंतोष का कारण बन जाता है^१। यहां हस्त आदिरूपित बुद्धि के अस्तित्व का सिद्ध करना अनावश्यक ही प्रतीत होता है। यहां यह दिखाना ही उचित है कि हम आदिरूपित अथवा अनुमृतिज्ञान बुद्धि के विपरीत अपनी बुद्धि के सापेक्ष और सीमित स्वरूप की साज करते हैं। एक दूसरे पर क्रिया-प्रतिक्रिया करने वाले विभिन्न अंशों द्वारा उत्पन्न समष्टि की धारणा हमें एक यन्त्रवाद का प्रत्यय प्रदान करती है। यह प्रत्यय समष्टि की धारणा को साध्य के रूप में वहीं उपलब्धित करता है, इसीलिए यह संगठित सत्ताओं के विशिष्ट लक्षण को अभिव्यक्त करने के लिए अपर्याप्त^२ है। इस व्यवस्थित सत्ताओं में ही वस्तु-विषय प्रस्तुत रहते हैं। इन वस्तु-विषयों की सम्भाव्यता की व्याख्या उस समष्टि के प्रत्यय से पृथक् नहीं कर सकते, जिसके द्वारा अंशों के संयोग और आकार निर्धारित होते हैं। किन्तु इसका तात्पर्य यह नहीं है कि संगठित एवं व्यवस्थित सत्ताएं यान्त्रिक शक्ति की उत्पत्ति हैं। किन्तु इसका तात्पर्य यह नहीं है कि संगठित एवं व्यवस्थित सत्ताएं यान्त्रिक-शक्ति की उत्पत्ति नहीं हो सकती हैं। उन्हें यान्त्रिक शक्ति की उत्पत्ति न मानना तो इस तथ्य का समर्थन करना है कि कोई भी बुद्धि सम्भवतः यह विचार नहीं कर सकती कि अंश इकाई से संयुक्त हैं। कान्ट स्पष्ट करते हैं कि यदि हम भौतिक सत्ताओं को वस्तु-स्वलक्षणों के रूप में समझने का अधिकार रखते हैं तो प्राकृतिक व्यवस्थाओं की यान्त्रिक उत्पत्ति असम्भव हो जाती है, क्योंकि इस स्थिति में तो इस प्रकार की इकाई, जो प्राकृतिक वस्तुओं के स्वरूपों की सम्भाव्यता के अधिष्ठान को बनाती है, देश-स्थित इकाई की भांति हो जाती है। देश वस्तुओं के उत्पत्ति का यथार्थ अधिष्ठान नहीं है, यह केवल उनकी

१. एच० डब्लू० कैसरर, ए कर्मट्री ऑन कान्ट्स क्रिटिक् ऑफ़ जर्मेन, पृ० ३८२

२. जेम्स क्रीड मेरेडिथ, कान्ट्स क्रिटिक् ऑफ़ जर्मेन, पार्ट-२ क्रिटिक् ऑफ़ टिलियोलॉजिकल जर्मेन, पृ० ६५

आकारिक शर्त है। देश के अन्तर्गत कोई भी अंश निर्धारित नहीं होते हैं, अंश समष्टि के साथ अपने सम्बन्ध में ही निर्धारित होते हैं अतः समष्टि का प्रस्तुतिकरण ही अंशों के प्रस्तुतिकरण की शर्त^१ है।

हम प्राकृतिक जगत के यथार्थ अधिष्ठान और अतीन्द्रिय के एक प्रत्यय को प्राप्त करते हैं। इस अधिष्ठान को ज्ञान द्वारा अनुभव की व्यवस्था के अन्तर्गत नहीं प्रस्तुत किया जा सकता है। जहाँ तक हमारा सम्बन्ध गोचर जगत से है, हम यान्त्रिक नियमों का ही प्रयोग करते हैं। ये नियम ही देश व काल के अन्तर्गत प्रस्तुत होने वाली वस्तुओं के लिए प्रयुक्त होते हैं। प्रकृति का यन्त्रवाद केवल गोचर पर ही लागू होता है, इसलिए प्रकृति के आकारों व विशिष्ट नियमों की इकाई तथा सामंजस्य का बहिष्कार नहीं किया जाता है। प्रकृति का अतीन्द्रिय अधिष्ठान तर्कबुद्धि प्रज्ञा का एक वस्तु-विषय है। जब स्वयं गोचर के विभिन्न लक्षणों को गोचर के अतीन्द्रिय अधिष्ठान के प्रत्यय के साथ मिला देते हैं, तब इन दोनों में सामंजस्य स्थापित करने के लिए हमारे समक्ष केवल 'अन्तिम कारण' का प्रत्यय ही रहता है। इस प्रकार यह सिद्ध होता है कि प्रयोजनमूलक निर्णय-शक्ति बुद्धि और तर्कबुद्धि प्रज्ञा द्वारा प्रकृति के वस्तुनिष्ठ अर्थात् वास्तविक सप्रयोजनता की कल्पना करती है^२। यान्त्रिक और प्रयोजनात्मक--इन दो विभिन्न सिद्धान्तों द्वारा प्रकृति पर निर्णय दिया जाता है। यान्त्रिक सिद्धान्त गोचर के रूप में परिलक्षित होने वाले वस्तु-विषयों पर प्रयुक्त होता है तथा प्रयोजनमूलक सिद्धान्त गोचर और अगोचर के सम्भाव्य समन्वय के लिए अपेक्षित होता है, अतः ये दोनों सिद्धान्त एक दूसरे के प्रतिकूल नहीं होते हैं। इस प्रकार प्रयोजनमूलक सिद्धान्त एवं प्राकृतिक

१. एच० डब्लू० कैडरर, ए कर्मट्री ऑन कान्ट्स क्रिटिक् ऑफ जर्मेनट, पृ० ३८३-८४

२. जेम्स क्रीड मेरेडिथ, कान्ट्स क्रिटिक् ऑफ जर्मेनट, पृ० ३४

“...The teleological judgement....is meant..the faculty of estimating the real finality (objectivity of nature) by understanding and reason.”

वस्तुओं के एक यान्त्रिक उद्भव के सिद्धान्तों में कोई व्याघात नहीं दृष्टिगत होता है। जब प्रकृति की वस्तुओं को विशेष लक्षणों से युक्त होने के कारण हम प्राकृतिक साध्यों के रूप में ग्रहण करते हैं, तब यान्त्रिक नियमों द्वारा उनकी व्याख्या करना असम्भव हो जाता है। कान्ट यह प्रतिपादित करते हैं कि कोई भी मानवीय सीमा बुद्धि यान्त्रिक कारणों द्वारा सरलतम संगठित सत्ता की उत्पत्ति के लिए उत्तरदायी नहीं होती, इसलिए इस प्रकार की वस्तुओं से सम्बन्धित हमारे निर्णयों में अन्तिम कारण का सिद्धान्त अपरिहार्य एवं आवश्यक हो जाता है अर्थात् ज्ञान के विस्तार के लिए यह अनिवार्य है। इस प्रकार विश्व-कारण के रूप में इस सप्रयोजनता-सम्बन्धी सर्वाच्च स्रोत को हम मौलिक बुद्धि में ही प्राप्त करने का प्रयास करते हैं। इसी अन्तिम कारण की खोज में हम ईश्वर के अस्तित्व को नैतिक सिद्धि प्रदान करते हैं।

एक मौलिक प्रयोजनवाद के आधार पर हमारी सैद्धान्तिक तर्क बुद्धि ज्ञात के एक बुद्धियुक्त कारण को स्वीकार करती है। नैतिक-प्रयोजनवाद के आधार पर व्यावहारिक तर्क-बुद्धि द्वारा हम नैतिक नियमों से युक्त होते हैं; ये नैतिक नियम हमें अपने आप में ही मुक्त कारणता को मान्यता देने के लिए बाध्य कर देते हैं। कर्म की प्रेरणा की दृष्टि से नैतिक प्रयोजनता प्राकृतिक ज्ञात से पूर्णतया स्वतंत्र है किन्तु कर्म के परिणाम की दृष्टि से यह प्राकृतिक ज्ञात से सम्बन्धित होता है। नैतिक नियमों के अनुसार हमारे कृत कर्म प्राकृतिक मौलिक वातावरण पर प्रभाव डालते हैं। हम जानते हैं कि मानव एक स्वतंत्र नैतिक कर्ता होते हुए भी संवेदनशील प्राणी है, प्राकृतिक प्राणी है, इसलिए कर्मों में नैतिक उद्देश्यों का स्पष्टीकरण उसकी अपनी संवेदनशील प्रकृति पर प्रत्यक्ष रूप से पड़ता है। मानव कर्मों के प्रभाव से बाह्य ज्ञात भी अप्रत्यक्ष रूप से प्रभावित होता है। यहाँ हमारी तर्क-बुद्धि प्रज्ञा एक ऐसे सिद्धान्त की खोज करने के लिए बाध्य हो जाती है, जिसका विश्व से परे एक स्वतंत्र अस्तित्व हो और जो नैतिकता के अन्तिम साध्य और प्रकृति की

सम्भाव्य स्कता के लिए उत्तरदायी हो । इस प्रकार एक ऐसा नैतिक प्रयोजन उत्पन्न होता है, जो एक ओर तो स्वतंत्र नैतिक विषयी के आत्म-विधान से सम्बन्धित होता है तथा दूसरी ओर एक ऐसी प्रकृति से सम्बन्धित होता है, जिसके अन्तर्गत विषयी अपने आप को ही प्राप्त करता है । अपने इन्द्रिय-जनित अनुभव में सम्पूर्ण वस्तुओं की आपातिकता को स्वीकार करते हुए हम वस्तुओं को सापेक्ष एवं प्रतिबद्ध समझते हैं । इसका परिणाम यह है कि हमारी तर्क बुद्धि प्रज्ञा एक अन्तिम कारण की मांग करती है । हम यह प्रश्न कर सकते हैं कि वह सर्वश्रेष्ठ तथा अप्रतिबद्ध साध्य क्या है, जो व्यवस्थित प्रकृति की समस्त वस्तुओं में समाहित है ? इस प्रकार अप्रतिबद्ध की सोच हम एक मौलिक प्रयोजनात्मक व्यवस्था में ही करते हैं । कारण-सम्बन्धी प्रश्न के उत्तर में हम यही कह सकते हैं कि इस विवक्षित कारण को हम एक ऐसी बुद्धि के रूप में ग्रहण करते हैं जो स्वयं में अपना साध्य है, इसी साध्य की प्राप्ति के लिए यह प्रयत्नशील भी रहती है और अपने ही नियमों के अनुरूप यह कारण कार्यरत होता है । यह साध्य हमारे नैतिक नियम के अन्तर्गत रहता है, यही अन्तिम व परम साध्य है जिसकी मांग हमारी तर्कबुद्धि प्रागनुमवीर्य से करती है । नैतिक प्राणियों से शून्य ज्ञात मूल्यरहित है । जिस ज्ञात में केवल बड़ पदार्थ, पशु, वनस्पति आदि वस्तुओं का ही अस्तित्व है, विचारशील सत्ताओं का अस्तित्व नहीं है, वह अर्थहीन एवं मूल्यविहीन होता है और इसका स्वरूप पूर्णरूपेण यान्त्रिक होता है । यह स्वीकार करने से कि--इस ज्ञात में बुद्धिशील प्राणियों की सत्ताएं हैं किन्तु वे स्वतंत्र संकल्प शक्ति से वंचित हैं हमारे समक्ष कोई भी नैतिक व अन्तिम साध्य नहीं रह जाता है । वे बुद्धिमान सत्ताएं स्वतंत्र इच्छा-शक्ति के अभाव में संबेदनशील होकर केवल इन्द्रियात्मक सुख को ही साध्य के रूप में मान्यता दे सकती हैं । यद्यपि मानव के लिए सापेक्ष साध्यों का

अभाव नहीं रहता है, किन्तु नैतिक प्राणी के रूप में वह अपने लिए परम रूप से अनिवार्य साध्य को नियत करता है। प्रयोजनात्मक दृष्टि से देखने पर यह ज्ञात होता है कि--विन्तनशील बुद्धिजीवी प्राणी के लिए निरपेक्ष नैतिक नियमों के अन्तर्गत रहने वाला अन्तिम साध्य ही है जिसे वह अपने लिए निर्धारित करता है। इस प्रकार नैतिक नियम के अन्तर्गत बौद्धिक सत्तारं संपूर्ण सृष्टि के अन्तिम साध्य है।

प्राकृतिक व यान्त्रिक रूप से व्यवस्थित ज्ञात का निवासी होने के कारण विवेकशील प्राणी अपने कर्मों के फलस्वरूप सानन्दता के आकांक्षी होते हैं। सानन्दता के साथ सद्गुण का स्वच्छ सामंजस्य ही हमारा सर्वोच्च निःश्रेयस है, यही हमारा विवक्षित साध्य है, यही नैतिक नियम की अनुरूपता में परम शुभ है। हम जानते हैं कि प्राकृतिक अनिवार्यता के स्वरूप में कोई भी वस्तु हमें यह कहने का अधिकार नहीं प्रदान करती कि नैतिक नियम के व्यावहारिक अनिवार्यता की साक्षात् अनुमति हो सकती है। यदि हमें अपनी तर्क बुद्धि की समस्त मांगों की पूर्ति करना है और परम निःश्रेयस को सद्गुण और सानन्दता के अनुपात में ग्रहण करना है तो हमें प्रकृति से भिन्न एक ऐसे कारण को

१. जॉर्ज टिपले ह्विटनी और बाबर्स, दि हेरिटेज ऑफ़ कान्ट, पृ० २३६

"That 'rational beings under the moral law' are the final end of all creation is a conclusion to which Kant thought even the commonest understanding 'would give consent. Without man the whole of nature would be a waste and 'invain.' But it is not merely as a natural object that he is the final end, for what worth he has in this respect is conditioned on his animal nature and is bestowed on him by his environment. What gives man absolute worth and thereby fits him to be the final end he owes to the value reason has--to the specifically moral value he acquires by living up to his character as a rational being. Of man so far as he is moral the question 'why he ...exists?' is therefore meaningless. This is implied in the very meaning of morality."

मान्यता देनी चाहिए जो सानन्दता और नैतिकता दोनों साध्यों को एकताबद्ध करके सामंजस्य में लावे। यह कारण नैतिक ही हो सकता है, यान्त्रिक कारण नहीं हो सकता है। इस प्रकार परम साध्य की धारणा एक नैतिक कारण के अस्तित्व को या ज्ञात के रचयिता के अस्तित्व को पूर्वस्वीकृति देती है। इस प्रकार हमारे समस्त नैतिक चेतना का ही अधिष्ठान है जिसके आधार पर हम यह प्रतिष्ठित एवं प्रतिपादित कर सकते हैं कि सृष्टि के एक अंतिम कारण अथवा परम साध्य का अस्तित्व है। कहने का तात्पर्य यह है कि एक नैतिक प्रयोजन का अस्तित्व है।

परम साध्य की अनुमति होनी चाहिए; तर्क बुद्धि प्रज्ञा की इस अपरिहार्य मांग को औचित्यपूर्ण बनाने के प्रयत्न में ही हमें नैतिक प्रयोजनवाद से ईश्वर-मीमांसा की ओर अग्रसर होना पड़ता है। जब तक हम यह नहीं स्वीकार करते कि बौद्धिक और नैतिक गुणों से युक्त ईश्वर ने ही प्रकृति तथा हमारे नैतिक परम साध्य में संज्ञा उत्पन्न की है, तब तक हम तर्क बुद्धि प्रज्ञा द्वारा अपेक्षित प्रकृति और नैतिक साध्य के सामंजस्य की सम्भाव्यता को नहीं जान सकते हैं। इस बिन्दु से सम्बन्धित निर्णय निर्धारित निर्णय नहीं होते हैं अपितु अनुचिन्तनात्मक निर्णय होते हैं। निःसन्देह परम नैतिक नियमों की स्थापना करने वाली तर्कबुद्धि प्रज्ञा उस तर्कबुद्धि से पूर्णतया स्वतंत्र है, जो उस प्रकृति में अनुबन्धनों को प्रस्तुत करती है जिसमें नैतिक नियमों की अनुमति की जा सकती है। दूसरे प्रकार की तर्क-बुद्धि प्रज्ञा सैद्धान्तिक तर्क-बुद्धि प्रज्ञा से सम्बन्धित होती है, व्यावहारिक प्रज्ञा से नहीं। परन्तु हम यह स्वीकार नहीं कर सकते कि ज्ञात के सर्वाच्च बुद्धिमय कारण में भी सैद्धान्तिक और व्यावहारिक तर्कबुद्धि प्रज्ञा के विरोध की भांति एक विरोध है और उसमें भी परम साध्य के लिए प्राकृतिक साध्यों द्वारा अपेक्षित कारणता से भिन्न एक कारणता अपेक्षित है। अतः हम इस प्रकार का अनुमान नहीं कर सकते कि ज्ञात का सर्वाच्च कारण एक नैतिक प्राणी है, जो विशिष्ट साध्यों के प्रत्यय को स्थापित करता है तथा उनकी अनुमति के लिए आगे बढ़ता है। हम इस तथ्य को भी मान्यता नहीं दे

सकते हैं कि--सर्वाच्च कारण की सत्ता एक ऐसी सत्ता है, जो प्रयोजनयुक्त होकर ही प्रकृति के अनुकूल व्यवस्था बनाती है, इसलिए नैतिक नियमों के साथ इसका लय हो जाता है । हमारे लिए यह जानना असंभव हो जाता है कि तर्कबुद्धि की रचना द्वारा परम साध्य और सापेक्षिक साध्यों के विरोध को किस प्रकार समाप्त करके उनमें संगति एवं सामंजस्य लाया जा सकता है, क्योंकि इसे तो केवल नैतिक नियमों के साथ प्रकृति की अनुकूलता द्वारा ही निष्पादित किया जा सकता है । अतः जगत का सर्वाच्च कारण केवल जगत का रचयिता या शासक नहीं है वरन् विश्व को नैतिक नियम प्रदान करने वाला भी है । हमारी तर्क-बुद्धि अपने मौलिक स्वरूप के विरुद्ध ईश्वर के स्वरूप का निर्धारण निर्धारित निर्णयों के सिद्धान्तों द्वारा करती है तभी व्याघात उत्पन्न होता है । अन्तिम कारण या प्रयोजन के प्रत्यय के द्वारा ही हम अपने आप को परम सत्ता के स्वरूप की अनुमति करा सकते हैं, किन्तु ये सिद्धान्त केवल नियामक हैं, रचनात्मक या संघटक नहीं । अतः प्रयोजनमूलक निर्णय-सम्बन्धी विप्रतिषेध को समाप्त हम यान्त्रिक कारणवाद तथा प्रयोजन कारणवाद दोनों चिन्तन-मूलक सिद्धान्तों को नियामक मानकर ही कर सकते हैं । अतः इस प्रकार सिद्ध होता है कि प्रयोजनमूलक निर्णय-शक्ति, बुद्धि और तर्कबुद्धि प्रज्ञा द्वारा प्रकृति के वस्तुनिष्ठ अन्तिम सप्रयोजनता का अनुमान करती है ।

वध्याय--५

=====

शंकर के दर्शन में द्वन्द्वन्याय का प्रयोग

अब तक हम इस विषय के निरूपण में पूर्णतया व्यस्त थे कि दार्शनिक कान्ट के शुद्ध बुद्धि, कृत्य बुद्धि तथा निर्णय-सम्बन्धी भीमांसाओं में द्वन्द्वन्याय का क्या प्रयोग है ? तत्सम्बन्धी विषय में हमारा जो कुछ भी विवेचन है पुनः उसकी आवृत्ति करना अनावश्यक है, यहां हमें केवल यह अवलोकन करना है कि कान्ट की सम्पूर्ण कृतियों में द्वन्द्वन्याय का कार्य ही उनके दर्शन का कार्य है, और यही वह आलोचना है, जिसके द्वारा वे तर्क-बुद्धि प्रज्ञा के मताग्रही व सैद्धान्तिक प्रक्रिया को समझते हैं अर्थात् तर्क-बुद्धि के प्रत्येक ऐन्द्रिय या अतीन्द्रिय क्षेत्रों में प्रभाव रखने के दावे को समझते हैं । जब उनके आलोचनात्मक अभिगम का प्रमुख अभिप्राय एक प्रागनुमयी विधि से तर्क बुद्धि के विस्तार अथवा सीमा को निर्दिष्ट करना होता है, तब यह अपने पीछे एक अवशेष भी छोड़ जाती है, यह अवशेष ज्ञान का अवशेष है तथा यह वस्तु-विषयों का ऐसा संज्ञान है जो व्यवहार या गौचर के क्षेत्र की रचना करता है । यह संभव हो सकता है कि कान्ट की आलोचना का प्रमुख लक्ष्य तर्क-बुद्धि की श्रद्धा व विश्वास के दावे को सुरक्षित रखना था, क्योंकि वह कहते भी हैं कि 'मैं ज्ञान का परिसीमन इसलिए कर रहा हूँ ताकि श्रद्धा को स्थान दे सकूँ।' परन्तु ऐसा करने में वह सफल नहीं हो सके क्योंकि 'ज्ञान क्या है' इसे वह मलीमांति नहीं बता ला सके । इसलिए हम कह सकते हैं कि कान्ट के दर्शन में द्वन्द्वन्याय का एकमात्र समर्थित एवं प्रमुख लक्ष्य अतीन्द्रिय का गौचर अथवा परमार्थ या अप्रतिबद्ध को ज्ञान की परिधि से निष्कासित करके उसकी रक्षा करना था । कहने का तात्पर्य यह है कि ज्ञान की सीमा में कान्ट ने इसे स्थान ही नहीं दिया । जब द्वन्द्वन्याय युक्ति-युक्त मनोविज्ञान के तर्कमासित विरोधों, युक्ति-युक्त सृष्टि-विज्ञान के विप्रतिषेधों, अथवा ईश्वर एवं नैतिकता, अभिरुचि तथा

प्रयोजन इत्यादि के क्षेत्रों से सम्बन्धित विषयों के बौद्धिक प्रमाणों की न्याय-असंगतता को अभिव्यक्त करता है, तब कान्ट इसे केवल एक बालोचना का ही स्तर प्रदान करते हैं, जिसका आत्यन्तिक उद्देश्य तर्क-बुद्धि प्रज्ञा को चेतना के सैद्धान्तिक स्तर पर उसकी सीमाओं का बोध कराना है। यहां श्रद्धा के ज्ञात तथा तर्क-बुद्धि के ज्ञात दोनों ही मौलिक रूप में इस प्रकार भिन्न हो जाते हैं कि उनके बीच की इस भिन्नता को, उन्हें ज्ञान के अन्तर्गत लाकर खूब दूर नहीं किया जा सकता है अर्थात् उनके बीच की खाई को ज्ञान द्वारा पाटा नहीं जा सकता है। हम जानते हैं कि किसी भी प्रकार की नैतिक, आध्यात्मिक अथवा सौन्दर्यात्मक आनन्द की अनुमति को तार्किक या बौद्धिक सांचे में नहीं ढाला जा सकता^१ है। तर्क केवल ज्ञान के क्षेत्र के अन्तर्गत ही क्रियाशील होता है तथा उपरोक्त स्थितियां अति-बौद्धिक हैं, इसलिए वे ज्ञान से परे हैं और इसी कारण तर्क से भी परे हैं, अतः परमार्थ या अतीन्द्रिय के लिए कोई तर्क नहीं है^२। इसी लक्ष्य की प्राप्ति के लिए कान्ट ने प्रयत्न किया और श्रद्धा के ज्ञात को मान्यता दी। यह कहा जा सकता है कि कान्ट द्वारा गृहीत श्रद्धा के ज्ञात की न्याय-, बोधित्वता अतीन्द्रिय और अप्रतिबद्ध के लिए एक अद्वितीय तर्क है परन्तु फिर भी कान्ट अपने प्रयत्न में केवल असफल ही नहीं रहे वरन् उन्होंने श्रद्धा का ज्ञान के साथ, ज्ञान का नैतिकता के साथ और ज्ञान का आध्यात्मिक अनुमति के साथ सामंजस्य हो सकता है इसे दृढ़तापूर्वक अस्वीकार कर दिया।

१. लेविस ब्लाइट बेक, इमेनुएल कान्ट, क्रिटिक ऑफ़ प्रैक्टिकल रीज़न, पृ० १४

२. एच० डब्लू० कैसरर, ए कर्मट्री ऑन कान्ट्स क्रिटिक ऑफ़ जजमेंट, पृ० ५३

"We may now conclude our examination of the transcendental dialectic. We have learned from it that Kant's investigation into reason and it's concept has confirmed the fact that the human mind is excluded from our knowledge of supersensible objects. Our field is the world of experience,"

शंकर के दर्शन में द्वन्द्वन्याय जो स्थिति उत्पन्न करता है वह पूर्णतया एक भिन्न स्थिति है । हम शंकर के दर्शन में द्वन्द्वन्याय के व्यापक लक्ष्य और कार्य के बारे में विस्तारपूर्वक विवेचन करेंगे परन्तु इस सम्बन्ध में हम जो कुछ भी संकेत कर सकते हैं, वह यह है कि कान्ट तथा शंकर के द्वन्द्वन्याय-सम्बन्धी विचारों में मूलतः विभिन्नता है । द्वन्द्वन्याय के प्रयोग द्वारा शंकर जो कुछ भी दर्शाते हैं, वह तर्क बुद्धि की मतागुही व सैद्धान्तिक प्रक्रिया नहीं है बल्कि इसके द्वारा वह आनन्दमय जीवन के उस आदर्श से संलग्न विभिन्नताओं की न्याय असंगतता को दर्शाते हैं जिस आदर्श को हमें खोजना होता है । मृम-निवारण की जागृति की अवस्था में रह कर हम जीवन और वस्तुओं के प्रति वस्तुगत दृष्टिकोण द्वारा निर्धारित उद्देश्यों के साथ अपने आपको एकरूपित करके उस आदर्श को पाने के लिए बाध्य रहते हैं । शंकर के द्वन्द्वन्याय का लक्ष्य केवल वस्तुगत दृष्टिकोण के आत्मघाती स्वरूप को दिखाना है । यह वस्तुगत दृष्टिकोण इस अर्थ में आत्म-असिद्ध है कि यह आनन्दमय जीवन या मुक्त जीवन से असंगत है । आनन्दमय बन्धनार्थी जीवन-दृष्टि जिसमें सम्पूर्ण कामनाएं वृष्ट एवं ज्ञान्त हों जाती हैं और जिसमें मय, इच्छा या अभाव नहीं होता वह दृष्टि नित्यानन्द के लिए द्वैत, नानात्व आदि बाधक तत्त्वों को कोई भी स्थान नहीं देती । यहां हम अपने प्रतिपादित एवं विवेचित विषय का एक संक्षिप्त तथा सांकेतिक विवरण देते हैं । शंकर के दर्शन में द्वन्द्वन्याय आलोचना करने के लिए एक समीक्षा नहीं है जैसा कि हम कान्ट तथा माध्यमिक दर्शन में प्राप्त करते हैं । यहां द्वन्द्वन्याय के प्रमुख दो लक्ष्य हैं -- (१) यह दिखाना कि केवल अद्वैत दर्शन ही उस मोक्ष के लिए एक उचित बीजमंत्र है जो सम्पूर्ण मूल्यों का मूल्य है । केवल शंकर के दर्शन में ही नहीं जिसे कि हमें स्पष्ट करना है बरन् सब कथित अद्वैत इतर भारतीय दार्शनिक सम्प्रदायों में भी अद्वैत ही बीजमंत्र है,

(२) यह दिखाना कि मुक्ति ही जिसे कैवल्य और निर्वाण के रूप में वर्णित किया गया है, जीवन का आदि एवं अन्त अर्थात् सब कुछ है, सर्वोत्तम एवं सर्वोच्च लक्ष्य है, परम निःश्रेयस^१ है। अन्य अद्वैत दर्शन के अतिरिक्त अन्य भारतीय दर्शन सम्प्रदाय चाहे वह शास्त्र-सम्मत हों या शास्त्र-विरुद्ध, चाहे वैदिक हों या अवैदिक, चाहे वेद-सम्मत हों या वेद-विरोधी, सभी एक साहचर्य एवं सामंजस्य रखते हुए भी आंशिक दृष्टिकोणों से युक्त हैं तथा सभी ने एक अपूर्ण दृष्टि से इस आनन्दमय अस्तित्व को देखा है। शंकर के दर्शन में द्वन्द्वन्याय का प्रयोजन केवल दृष्टि-सम्बन्धी इसी मूल को प्रदर्शित करना है। भारतीय दर्शन के विभिन्न सम्प्रदायों की उनके द्वारा आलोचना का उद्देश्य उनका खंडन करना तथा उन्हें निरर्थक प्रदर्शित करना नहीं था^२। ऐसा प्रतीत होता है कि उनका प्रयत्न केवल यह दिग्दर्शित करना है कि यदि मोक्ष, मुक्ति, कैवल्य तथा निर्वाण इत्यादि ही सब दर्शनों का अन्तिम लक्ष्य है तो इससे यही स्पष्ट होता है कि इनमें एक अमेद दृष्टि ही कार्यशील होगी। इसलिए स्पष्ट रूप से हमें यह तथ्य प्राप्त होता है कि शंकर द्वारा विभिन्न भारतीय दार्शनिक सम्प्रदायों की आलोचना करने का प्रमुख लक्ष्य उनकी विभिन्नताओं को दिखाने की अपेक्षा उनमें निहित भारतीय आध्यात्मिक, धार्मिक, दार्शनिक चेतना की एकता को उपलक्षित करना था^३।

१. पद्मपाद की षंभपादिका, वात्स्यम सी-७, अनुवादक डी० वेंकटरमहया,
सम्पादक बी० भट्टाचार्य, पृ० ३७ (मूमिका में)
"The realisation of the ātman's identity with the
Absolute is the highest human end—Paramapuruṣārtha."

२. श्री एस०एस० राय, दि हेरिटेज आफ् शंकर, पृ० १५५

"Without standing in a situation antagonistic to other systems of Indian philosophical thought, the Advaita only helps to invest them with a transparency, which they lack in a false perspective."

३. स्वामी हनुमानदास जी षडशास्त्री हिन्दी व्याख्याकार, महाकवि श्री हर्ष-
पूणीत, खण्डनखण्डरवाचम, श्री शंकर मिश्र विरचित 'शंकरी' सहित 'तत्त्व-
बोधिनी' हिन्दी व्याख्यानमै, (प्रस्तावना में)--पृ० २३.

अतः शंकर के अद्वैत दर्शन तथा अन्य भारतीय दर्शनों के बीच जो असमानता है, उसकी अपेक्षा किसी भी भारतीय दार्शनिक विचार एवं कान्ट के दर्शन के बीच एक महान् अन्तर है। इसलिए कान्ट के विचार दर्शन तथा भारतीय विचार-दर्शन के मध्य एक अन्यन्त गहन खाई दृष्टिगत होती है।

शंकर के अद्वैत दर्शन के अन्तर्गत विभिन्न भारतीय दार्शनिक सम्प्रदायों की उनकी आलोचना के विषय में द्वन्द्वन्याय का क्या प्रयोग है, यहां हम इसी का विवेचन करेंगे। विभिन्न दार्शनिक सम्प्रदाय-सम्बन्धी शंकर की द्वन्द्वन्यायात्मक आलोचना का विवेचन हम निम्न दो समुदायों में करेंगे —

(१) शास्त्र-सम्मत समुदाय जिसमें सांख्य, वैशेषिक तथा अन्य वास्तिक दर्शन सम्मिलित हैं।

(२) शास्त्र-विरोधी समुदाय जिसमें बौद्ध तथा जैन आदि दर्शन सम्मिलित हैं।

शंकर द्वारा सांख्य दर्शन की आलोचना =====

प्राचीन भारतीय दार्शनिक सम्प्रदायों में सांख्य दर्शन की भी गणना एक उत्कृष्ट प्राचीन सम्प्रदाय के रूप में की जाती है^१। एक ऐसा दर्शन सम्प्रदाय है जो दो प्रकार के प्रमाणों का दावा करता है :--(१) शास्त्र-सम्मत होने के कारण यह दर्शन कर्मन्त्या, शास्त्रों व श्रुति का समर्थन प्राप्त करने का दावा करता है और (२) उत्कृष्ट रूप से निमगनात्मक या तर्कमूलक स्वरूप का होने के कारण^२ जैसा कि इसका नाम भी 'सांख्य दर्शन' है इसकी तर्क की वृत्ति उषलक्षित होती है। वस्तुतः यह एक ऐसा दर्शन सम्प्रदाय है जिसके अनिवार्य अवयव तथा वैचारिक रूप इत्यादि अनुमान या तर्क से ही व्युत्पन्न हुए हैं। यह एक अनुमान-

१. डा० ब्रजमोहन चतुर्वेदी, सांख्यकारिका (ईश्वरकृष्णविरचिता सांख्यकारिका की विस्तृत भूमिका एवं भाषानुवाद सहित 'अनुराधा' 'संस्कृत-हिन्दी विश्वद व्याख्या) पृ० १६

२. वही, पृ० २८-२९

प्रधान दर्शन है । परन्तु फिर भी सांख्य के विषय में जो कुछ कहा जा सकता है वह यह है कि सांख्य दर्शन पर वेद-शास्त्र के वचनों का प्रभाव है क्योंकि इसके प्रमुख सिद्धान्त किसी भी पहलू में श्रुति-वचनों से विरोध एवं असंगतता नहीं रखते ।

अद्वैत ब्रह्म-दर्शन के समर्थक के रूप में शंकराचार्य जी सांख्य दर्शन की आत्यन्तिक विशेषताओं तथा उसके विस्तृत विवेचन को द्वन्द्वन्यायात्मक परीक्षा का विषय बनाते हैं । द्वन्द्वन्यायात्मक परीक्षा का तात्पर्य है एक ऐसी परीक्षा जो पूर्णरूपेण तर्क पर आधारित है । ब्रह्मसूत्र पर की गयी अपनी व्याख्या में शंकर ने यह दिखाया है कि सांख्य दर्शन के प्रथम सिद्धान्त, उद्देश्य तथा अन्य सिद्धान्त सम्बन्धी विस्तृत विशेषताएं श्रुति के अभिप्राय एवं उचित अर्थ से सामंजस्य नहीं रखते, संगति नहीं रखते ।

द्वितीय अध्याय के द्वितीय पाद में सांख्य-दर्शन के सैद्धान्तिक वास्थाओं के अन्तर्गत एक विशुद्ध बौद्धिक या तार्किक समीक्षा की गयी है । यह संभव है कि एक मन्द-बुद्धि व्यक्ति अपनी अल्प-बुद्धि से सांख्य दर्शन जैसे किसी भी दर्शन से प्रभावित हो सकता है, इसलिए तार्किक रूप में यह दर्शाया व प्रमाणित करना अत्यवश्यक हो जाता है कि सांख्य दर्शन के सिद्धान्त तथा मत सर्वाच्च ज्ञान के स्वरूप से असंगत होते हुए बौद्धिक रूप से अस्वीकार्य हैं जबकि केवल यह ज्ञान ही सर्वाच्च लक्ष्य अर्थात् मुक्ति की अनुमति के लिए सहायक भी है । अतः शंकराचार्य द्वारा की गयी सांख्य दर्शन की आन्वीक्षात्मक परीक्षा का उद्देश्य इसका सण्डन मात्र करने के लिए ही सांख्य-दार्शनिक सिद्धान्तों का सण्डन करना नहीं है । यहां पर विवक्षित लक्ष्य वेदान्त मत के सारमूल सिद्धान्तों की रक्षा प्रतिपक्षों की असंगतता को दिखाने के लिए है, परन्तु प्रतिपक्षों की यह असंगतता केवल श्रुति के अर्थों से ही नहीं दिखाना है बल्कि वैध अनुमान के सिद्धान्तों व मापदण्डों से भी दृष्टिगत कराना है । इसके अतिरिक्त सांख्य द्वारा प्रतिपादित अनुमान तथा सिद्धान्तों का सण्डन करने में शंकर का प्रमुख स्वीकृत एवं प्रकट लक्ष्य यह

१. यतिवर श्री मोले बाबा, ब्रह्मसूत्र शंकरभाष्य-रत्नप्रभा भाषानुवाद सहित,
माम दो, अध्याय २ पा-१, वर्ष-१ सू० १ पृ० ६३६

दिग्दर्शित करना है कि सांख्य दर्शन सम्प्रदाय की प्रमुख मूल यह है कि इसने अपने संपूर्ण विचार एवं सैद्धान्तिक दृष्टिकोणों को तर्क पर ही निर्मित किया है । तर्क तो केवल श्रुति का सहायक ही हो सकता है, यह स्वयं अपने आप सत्ता अथवा सत्य का ज्ञान नहीं प्रदान कर सकता है । जब तार्किक रूप से स्वीकृत किसी स्थिति को स्पष्ट करने के लिए तर्क का प्रयोग किया जाता है, केवल तभी तर्क को एक त्रुटिपूर्ण स्थान नहीं दिया जाता है ।

प्रस्तुत विवेचित विषय के प्रसंग में ये दो बातें महत्वपूर्ण एवं विचारणीय हैं—

(१) सांख्य-दर्शन की आलोचना से उत्पन्न प्रमुख सिद्धान्तों व तथ्यों को तात्त्विक रूप में प्रस्तुत करना ।

(२) यह दिखाना कि कहा तक सांख्य दर्शन के विचार-दृष्टि में सुधार करके और उसे पुनर्व्यवस्थित करके इस पक्ष का समर्थन किया जा सकता है कि पाश्चात्य दर्शनों की अपेक्षा सब भारतीय दर्शन-व्यवस्थाएं ब्रह्म दर्शन से अधिक समीप हैं । अतः यहां हम सांख्य दर्शन को ब्रह्म दर्शन के अत्यधिक समीप लाने का प्रयत्न करेंगे परन्तु यह व्यक्त करते समय हमें इस तथ्य को विस्मृत नहीं कर देना है कि जिस रूप में सांख्य दर्शन प्रस्तुत किया गया है, वह असंगतताओं एवं विरोधों से युक्त है तथा 'सर्वाच्च ज्ञान' के लक्ष्य एवं प्रयोजन के विरुद्ध चला जाता है ।

ब्रह्म तथा सांख्य दोनों ही दर्शनों द्वारा स्वीकृत यह सर्वाच्च ज्ञान मोक्ष अर्थात् सर्वाच्च पुरुषार्थ या अंतिम मूल्य का समविस्तारी है ।

(१)

सांख्य दर्शन को एक बौद्धिक पुनर्परीक्षा के रूप में वर्णित करने की आवश्यकता क्यों उत्पन्न होती है तथा इसमें क्या-क्या त्रुटियां व कमियां निहित हैं, इनको श्रीकृष्णार्च्य जी बादरायण रचित ब्रह्मसूत्र के रचनानुपत्यधिकरणम् की अपनी समीक्षा में निम्न प्रकार से निरूपित करते हैं --

१. पी० नागराज राव, इन्द्रोदकसूत्र दू वेदान्त, पृ० ३४-३५ तथा पृ० ११३-१४

जब सांख्य विचारक उस मूलभूत कारण के स्वरूप का निर्धारण करने का प्रयत्न करते हैं जिस प्रमुख कारण से ज्ञात की रचना हुई है तब वे यह युक्ति देते हैं कि उस कारण को एक ऐसी सामान्य विशेषता से युक्त होना चाहिए जिसे हम संपूर्ण रचना या कार्या में उपस्थित पाते हैं । कहने का तात्पर्य यह है कि सम्पूर्ण ज्ञात में सामान्य परिलक्षित होने वाला तत्व ही ज्ञात का मूल या अंतिम कारण होना चाहिए । दृष्टान्त के रूप में वे कहते हैं कि जिस प्रकार सभी पार्थिव रचनाएं जैसे घट इत्यादि पार्थिव होने के सामान्य गुण से युक्त होती हैं अर्थात् मृत्तिका का होना उनमें सामान्यतया व्याप्त है, इसलिए निश्चित ही उनके कारण के रूप में मृत्तिका को ही स्वीकार किया जाता है, उसी प्रकार ज्ञात-सम्बन्धी वाग्यन्तर एवं बाह्य सभी अनुमृतियां जिसे हम सम्बन्धित होते हैं, उन सर्वसामान्य अनुमृतात्मक गुणों से युक्त हैं, जिन्हें सुखप्रद, दुःखप्रद तथा मोह के नाम से वर्णित किया जाता है । अतः सांख्य के अनुसार यह स्वीकार करना वांछित्यपूर्ण है कि ज्ञात का मूल कारण सुख-दुःख तथा मोह से निर्मित एक सामान्य अधिष्ठान ही है । अन्त में सांख्य दार्शनिक यह तर्क प्रस्तुत करते हैं कि प्रधान या प्रकृति सुख-दुःख व मोह इन तीनों गुणों से युक्त है क्योंकि ज्ञात में सभी पदार्थ इनसे परिपूर्ण दृष्टिगत होते हैं तथा किसी भी पदार्थ की मांति यह प्रकृति अचेतन भी है इसलिए ज्ञात का अन्तिम मूल सर्वसामान्य कारण प्रकृति है । उदाहरणस्वरूप एक मृत्तिका का ढेर तथा इसके विभिन्न रूपान्तरण घट इत्यादि जिसे हम इसके परिणामी कार्या के रूप में समझते हैं, चेतन पुरुष या आत्माओं के प्रयोजनों तथा आवश्यकताओं को तृप्त करते हैं । सांख्या का यह मत है कि ज्ञात में सब बाह्य एवं वाग्यन्तरिक विकार सुख, दुःख मोहात्मकता से युक्त हैं इसलिए इनका असाधारण कारण भी इन्हीं तीनों गुणों से युक्त होना चाहिए, जो सुख-दुःख मोहात्मक सामान्य है वह त्रिगुणात्मक प्रकृति प्रधान ही है ।

१. डा० ब्रजमोहन चतुर्वेदी, सांख्यकारिका, भूमिका में, पृ० ८२

२. वही, पृ० ८३-८४

मृत्तिका की भांति यह अचेतन पुरुष के योग और कैवल्य रूप अर्थ को सिद्ध करने के लिए अपने स्वभाव से ही विचित्र विकार रूप से कार्यशील रहती है । सब प्रकट या प्रत्यक्ष तथा कार्यगत परिणामों या वस्तुओं की सीमा पर आधारित अन्य विशिष्ट तर्क विचार अप्रकट प्रधान या प्रकृति के विषय में स्वीकृत अनुमान का ही समर्थन करते हैं, अतः सांख्य यह अनुमान करते हैं कि सुख-दुःख मोहात्मक प्रधान हो जात का मूल हेतु है ।

सांख्य की इस स्थिति के विरुद्ध हमें इस तथ्य का समर्थन करना है कि अचेतन प्रधान या प्रकृति से इस विचित्र जात का निर्माण असम्भव है अर्थात् प्रकृति जात का मूल कारण नहीं है ।

हम देखते हैं कि सांख्य मत का अनुमान अनुभव एवं निरीक्षित दृष्टान्तों पर ही आधारित है परन्तु वस्तुतः जात में कहीं भी हमें कोई ऐसा दृष्टान्त एवं अनुभव नहीं प्राप्त होता जिसमें प्रकृति के समान एक अचेतन तत्त्व एक चेतन नियन्त्रणकर्ता तथा निर्देशक के अभाव में किसी भी कार्यगत परिणाम को उत्पन्न करे तथा मानव की विभिन्न विशेष आवश्यकताओं को तृप्त करने में समर्थ हो । हमें स्पष्टतः प्रतीत होता है कि जात में सर्वत्र परिलक्षित होने वाली वस्तुओं जैसे मवन, महल, शयन वासन तथा विभिन्न अट्टालिकाओं की रचना एक बुद्धिमान कलाकार ही काल के एवं आवश्यकता के अनुसार सुख की प्राप्ति एवं दुःख का निवारण करने के लिए अचेतन प्राकृतिक पदार्थों द्वारा ही करता है । इतना ही नहीं संपूर्ण बाह्य जात में मानव के श्माश्रम अनेक भिन्न-भिन्न कर्मफल के उपभोग के लिए एक उपयुक्त स्थल प्रदान करने के प्रयोजन से पृथ्वी, जल, वायु, अग्नि जैसे अनेक तत्व भी प्राप्त हैं । इनके अतिरिक्त मानव तथा अन्य जीव पशु इत्यादि की भी सृष्टि में हमें वैचित्र्य दृष्टिगत होता है, हमारा शरीर विभिन्न असाधारण अवयवों से युक्त है तथा विभिन्न जातियों से युक्त असाधारण अवयवों से सुसज्जित

१. ईश्वरकृष्ण विरचित, भाषानुवाद एवं अनुराधा संस्कृत-हिन्दी व्याख्योपेतक, सांख्यकारिका, पृ० ५६

२. डाक्टर ब्रजमोहन चतुर्वेदी, सांख्य कारिका, भूमिका, पृ० ८२-८३

एवं रचित तथा अनेक कर्मफलों के बहुबल अमुक्त के अधिष्ठान रूप दृश्यमान शरीर से युक्त सभी प्राणिमात्र इत्यादि आध्यात्मिक जात की रचना में भी वैचित्र्य दृष्टिगत होता है, क्या ऐसे अद्भुत विश्व का सृजन एक अचेतन जड़प्रधान द्वारा स्वीकार करना हमारे लिए संभव एवं उचित है ? किसी भी अचेतन पदार्थ जैसे मिट्टी, पत्थर इत्यादि में हमें इस प्रकार की शक्ति नहीं दिखायी देती कि वह चेतन कुम्भकार या शिल्पी के अभाव में ही घट या महल का निर्माण कर दे, इसके लिए एक चेतन कर्ता का होना अत्यन्त आवश्यक है । अतः यदि हम प्रधान को ही अद्भुत जात का मूल कारण स्वीकार करते हैं, तब इसे भी एक अन्य चेतन तत्त्व से अधिष्ठित मानना होगा तथा यह युक्ति प्रस्तुत करनी होगी कि अचेतन प्रधान या प्रकृति भी एक चेतन तत्त्व द्वारा ही नियन्त्रित व मार्गदर्शित होकर ही जात का एक बिचित्र कार्यरूप परिणाम में सृजन करती है । जब हम जात के प्रमुखता मूल कारण के निर्धारण का प्रयत्न करते हैं तब हमें इसके उपादान व निमित्त सभी कारणों का विचार करना चाहिए क्योंकि ऐसा कोई भी नियम तथा औचित्य नहीं है कि घट के कारण पर विचार करते समय हम केवल उसके उपादान कारण मिट्टी को ही प्रमुखता प्रदान करें तथा उसके चेतन बुद्धिमान निमित्त कारण का परित्याग कर दें । हमें एक चेतन बुद्धिमान कारण को अपरिहार्य रूप से मान्यता देनी चाहिए । ऐसा करने में हम किसी भी प्रमाण जैसे श्रुति, वेद आदि का विरोध नहीं करते बल्कि उनको अनुगृहीत ही करते हैं, क्योंकि श्रुति स्वयं ही एक क्रियाशील चेतन कारण को मान्यता प्रदान करके उसका प्रतिपादन करती है । अतः संक्षेप में हमें यह कहना होगा कि प्रधान जात का मूल कारण नहीं हो सकता क्योंकि इसकी वैचित्र्यपूर्ण कृति इसके सामर्थ्य से परे की वस्तु है ।

१. यतिवर श्री मोलेबाबा, ब्रह्मसूत्र आंकरभाष्य रत्नप्रभा भाषानुवाद सहित,

भाग दो, अध्याय-२ पा० २, अवि० १ सू० १, पृ० ११२१

२. वही, पृ० ११२१ तथा स्वामी श्री हनुमानदास जी षट्शास्त्री व्याख्याकार, एवं डा० बीरमणिप्रसाद उपाध्याय मूमिका लेखक, ब्रह्मसूत्र आंकरभाष्य, ब्रह्मतत्त्वविमर्श हिन्दी व्याख्यासहितम्, अ० २ पा० २, पृ० ४४७ ।

सांख्य-विचारक यह तर्क भी प्रस्तुत करते हैं कि समग्र आन्तरिक एवं बाह्य कारणों में सुख-दुःख तथा मोह ही व्यापक गुण हैं, इसलिए उनका प्रमुख तथा मूलभूत कारण प्रधान या प्रकृति भी इन्हीं गुणों से विशेषित तत्त्वों को अपने में समाहित करेगी^१। परन्तु इस कथित तथ्य का निराकरण हमारे अनुभव द्वारा हो जाता है। हम जानते हैं कि सुख दुःख इत्यादि हमारी आन्तरिक दशाएं तथा अनुभूतियां हैं और वे कभी भी बाह्य पदार्थों को विशेषित नहीं करतीं। इन वस्तुओं का गुण विशेष इसका रंग-रूप, आकार विस्तार तथा शब्द आदि हैं परन्तु ये सुख दुःख के समान कभी नहीं हो सकते हैं। बाह्य पदार्थ मले ही हमारे सुख दुःख व वासक्ति, के उत्प्रेषक कारण हों सकते हैं किन्तु वे स्वयं दुःख सुख नहीं हो सकते हैं। हमें स्पष्ट रूप से यह परिलक्षित होता है कि एक ही विषय-वस्तु विभिन्न व्यक्तियों में पुरुष-वासना के वैचित्र्य से किसी में सुख बुद्धि, किसी में दुःख बुद्धि तथा किसी में वासक्ति या मोह-वृत्ति उत्पन्न करते हैं। एक ही वस्तु विभिन्न व्यक्तियों में विभिन्न मानसिक अवस्थाओं तथा रुचियों के कारण विभिन्न वृत्तियां उत्पन्न करती है, उदाहरण स्वरूप एक ही ध्वनि एक व्यक्ति के लिए सुखप्रद होती है, दूसरे के लिए दुःखप्रद तथा एक तीसरे व्यक्ति के लिए सुख दुःख रहित उपेक्षाणीय होती है^२। अतः उपरोक्त युक्ति भी त्रुटिपूर्ण है।

प्रधान को ज्ञात के मूल कारण के रूप में मान्यता देने के लिए सांख्य दार्शनिक इसके समर्थन में यह तर्क भी देते हैं कि तत्त्वों के संयोग तथा संसर्ग के कारण ही अनेक आन्तरिक तथा बाह्य विषयों की सीमायता एवं परिमितता अथवा पृथक्ता निर्धारित होती है क्योंकि सीमित वस्तुएं जैसे एक वृत्त का जड़ रूप में जाना तथा उसका अंकुरित होना इत्यादि कई तत्त्वों के संसर्ग से ही सम्भव होता है। ये सभी वस्तुएं जटिल व मिश्रित स्वरूप की होती हैं तथा उनके निर्माण में भी अनेक जटिल तत्व ही कार्यशील रहते हैं, अतः इनका कहना है कि चूंकि ब्रह्म एक अद्वैत, असीमित तत्व है और वहां तत्त्वों की अनेकता का कोई

१. डा० ब्रजमोहन चतुर्वेदी, सांख्यकारिका, मूमिका पृ० ८३

२. जार्ज थीबू, दि वेदान्त सूत्र (विद दि कर्मट्री बार्ड शंकराचार्य) पार्ट-१, व० ६०, पा० दो, पृ० ३६६

मी स्थान नहीं है, इसलिए ~~ब्रह्म~~ नहीं वरन् सत्त्व, रज व तम तथा इन जटिल तथा मिश्रित तत्त्वों को समाहित करने वाली प्रधान प्रकृति ही उनका मूल कारण हो सकती है^१ ।

अद्वैत दर्शन-धारणा के अनुसार सांख्य की उपरोक्त युक्ति भी तर्कसंगत नहीं है । इनकी युक्ति-अनावृत्यता को दर्शाते हुए इनका यह कहना है कि यदि हम यह स्वीकार करते हैं कि ससीमता या परिमितता संसर्ग की पूर्व अपेक्षा करती है तब हमें यह भी स्वीकार करना होगा कि सत्त्व, रजस व तमस इन गुणों को भी एक दूसरे से परिमित होने के कारण अर्थात् इनमें समान परिमितत्व होने से इनको भी संयोग या संसर्ग को पूर्वमान्यता देनी होगी तथा उत्पन्न होने के लिए अनेक तत्त्वों की आकांक्षा करनी होगी । परन्तु सांख्य के अनुसार ये तीनों ही गुण किसी अन्य कारण की अपेक्षा नहीं करते बल्कि स्वयं ही अन्तिम कारण त्रिगुणमयी प्रकृति की रचना करते हैं, अतः संसर्गाभाव से भी प्रकृति जात का कारण नहीं सिद्ध होती है । इसके अतिरिक्त कारण-कार्य के सरल सम्बन्ध से भी बाह्य एवं आन्तरिक समग्र वस्तुओं के अनुभव के लिए प्रधान जैसे एक अवैतन आदि कारण की सिद्धि व अनुमिति नहीं होती है । यद्यपि अपेक्षापूर्वक निर्मित अथवा आसन आदि वस्तुओं के सम्बन्ध में कार्य-कारण भाव दृष्टिगत होता है तथापि यह कदापि नहीं कहा जा सकता है कि उनकी उत्पत्ति केवल उपादान पदार्थों से ही सम्भव है, कहने का तात्पर्य यह है कि असंदिग्ध रूप से एक निमित्त चेतन कारण की अपेक्षा भी कर सकते हैं, जिसके अभाव में कार्य उत्पन्न ही नहीं हो सकता है^२ । अतः इस प्रकार भी सांख्य का अवैतन प्रधान जात का मूल कारण नहीं हो सकता है ।

१. यतिवर श्री मोलेबाबा, ब्रह्मसूत्र, शंकरभाष्य, रत्नप्रभा भाषानुवादसहित, भाग दो, अ० २ पा० २ अधि-१ सू० १, पृ० ११२३-२४

२. वही, पृ० ११२३-२४

३. व्याख्याकार स्वामी श्री हनुमानदास बी षट्शस्त्री तथा डा० बीरमणिप्रसाद उपाध्याय (मूषिका लेखक), ब्रह्मसूत्र शंकरभाष्यम्, 'ब्रह्मसूत्र वृत्तत्व विमर्शिनी', हिन्दी व्याख्यासहितम्, अध्याय २, पा० २, पृ० ४४७

शंकराचार्य जी प्रधान कारणवाद की अनौचित्यता को स्पष्ट करते हुए कहते हैं कि यदि हम विश्व-रचना की समस्या पर विचार न भी करें तब भी हम इस तथ्य से अवगत नहीं हो सकते कि जड़ प्रकृति ~~का~~ प्रधान में रचनादि कार्यों के लिए किसी प्रकार की प्रवृत्ति या क्रियाशीलता किस प्रकार संभव है, क्योंकि ज्ञात की रचना करना तो दूर की बात है, जड़ प्रकृति में किसी भी प्रवृत्ति का होना भी असम्भव प्रतीत होता है। हम जानते हैं कि सत्त्व, रजस व तमस इन तीनों की साम्यावस्था ही प्रकृति या प्रधान है और यही प्रकृति की स्वामाविक तथा अव्यक्त अवस्था है, जिसमें इसके संघटक तत्व एक दूसरे के विरुद्ध संतुलित रूप में विद्यमान रहते हैं, इसलिए इनमें से किसी की भी एक दूसरे पर कोई प्रधानता या आधीनता नहीं रहती है। परन्तु प्रकृति या प्रधान में सर्जनात्मक प्रवृत्ति तब प्रारंभ होती है जबकि साम्यावस्था में विक्षोभ हो और उसके संघटक त्रिगुण परस्पर आधीनता एवं श्रेष्ठता के द्वारा सम्मिश्रित हो अर्थात् किसी गुण का प्राधान्य या तिरोभाव होने के कारण अन्य गुणों का अंगत्व, शेषत्व हो। यह मौलिक प्रवृत्ति जड़ एवं अचेतन है। कोई भी जड़ पदार्थ जैसे मृत्तिका, काष्ठ, वस्त्र, रथ तथा घट आदि किसी चेतन या बुद्धिमान कर्ता जैसे कुम्भकार व कारीगर इत्यादि के अभाव में किसी भी कार्य में प्रवृत्त होने की प्रारम्भिक या पहल-शक्ति नहीं रखता हम दृष्ट से ही किसी अदृष्ट को समझ सकते हैं तथा सिद्ध कर सकते हैं कि चूंकि हम किसी भी चेतनशून्य जड़ वस्तु में किसी मौलिक प्रकृति को कभी भी नहीं देख सकते जब तक कि वह किसी चेतनकर्ता द्वारा अधिष्ठित न हो इसलिए सांख्य द्वारा प्रतिपादित अचेतन प्रधान में भी प्रवृत्ति सिद्ध नहीं होती है। अतः अचेतन प्रधान भी स्वतंत्र रूप से स्वयं ही ज्ञात का कारण नहीं हो सकता, इस प्रकार भी सांख्य के प्रधान कारण का अनुमान अतार्किक सिद्ध हो जाता है।

सांख्य विचारक पुनः यह आक्षेप प्रस्तुत कर सकते हैं कि केवल चेतन में भी प्रवृत्ति नहीं दृष्टिगोचर होती है। इसके उत्तर में शंकर यह कहते हैं कि उपरोक्त

१. सत्त्वरजस्तमसां साम्यावस्था प्रकृतिः । - सांख्य प्रवचनसूत्र १।६१

युक्ति सत्य है परन्तु हमें इस सत्य पर भी विचार करना चाहिए कि चेतन तथा अचेतन के परस्पर सम्बन्ध से ही सृष्टि की प्रवृत्ति होगी, कहने का अभिप्राय यह है कि रथ इत्यादि अचेतन पदार्थ सारथी आदि चेतन पदार्थों की संयुक्तता से ही प्रवृत्त होते हैं। जब चेतन तथा जड़ दोनों एक दूसरे के संसर्ग में ही प्रवृत्त होते हैं तब हमारा यह प्रश्न पुनः अनिर्णीत ही रह जाता है कि प्रवृत्ति का अधिष्ठाता कौन है—चेतन या जड़ क्योंकि चेतन भी तो अचेतन के सहयोग से ही क्रियाशील प्रतीत होता है। सांख्य चिन्तक प्रधान-कारणवाद का प्रतिपादन करते हुए यह युक्ति देते हैं कि प्रवृत्ति प्रत्यक्ष रूप से रथ, दैह इत्यादि अचेतन में ही परिलक्षित होती है, अदृष्ट चेतन में नहीं, इसलिए प्रवृत्ति उसी की है जिसमें वह दृश्य है। उनकी युक्ति का तात्पर्य यह है कि केवल चेतन ही रथ तथा शरीर की भांति किसी प्रवृत्ति के वाश्रय के रूप में दृष्टिगत नहीं होता है, हम किसी जड़ पदार्थ के साहचर्य एवं संयोग से ही चेतन का अनुमान भी करते हैं, चेतन से चेतन के संयोग द्वारा नहीं, दृष्टान्त स्वरूप शरीर से आत्मा का अनुमान होता है, आत्मा से आत्मा का नहीं। वस्तुतः शरीर ही प्रवृत्तिमान होता है, चावार्क दार्शनिक भी इसी युक्ति का समर्थन करते हुए यह कहते हैं कि चेतन की प्राप्ति दैह के सम्बन्ध से ही होती है। इसलिए सांख्य-दार्शनिक इस निष्कर्ष को मान्यता देते हैं कि प्रत्यक्ष, दृष्ट वाश्रय अचेतन वस्तु में ही प्रवृत्ति की उपपत्ति संभव है, अदृष्ट चेतन में नहीं इसलिए अचेतन ही प्रवृत्ति का अधिष्ठाता है।

उपरोक्त वर्णित सांख्य मत के विरुद्ध अद्वैत दार्शनिक शंकर चेतन को ही प्रवृत्तिशील मानते हुए इसी को सम्पूर्ण क्रियाशीलता अथवा प्रवृत्ति का अन्तिम व एकमात्र अधिष्ठाता स्वीकार करते हैं। सांख्य मत की अनावित्यता को सिद्ध करते हुए वह कहते हैं कि हम इस तथ्य का विरोध नहीं करते कि प्रवृत्ति अचेतन में दृष्टिगत होती है, परन्तु इसके साथ ही हम इस तथ्य को भी अस्वीकार नहीं

१. स्वामी श्री हनुमानप्रसाद जी षट्शस्त्री (व्याख्याकार) तथा डा० बी०पू० उपाध्याय (भूमिका लेखक), ब्रह्मसूत्र शंकर भाष्यम्, ब्रह्मब्रह्मविमर्शिनी- हिन्दी व्याख्यासहितम्, अ०२ भा० २, पृ० ४४६
२. बार्बे थीबू, वेदान्त सूत्र (शंकरभाष्य सहित) पार्ट-१ अ०२ भा० २ सू०२, पृ० ३६८ ।

कर सकते कि—अचेतन में प्रवृत्ति चेतन के कारण ही सम्भव है क्योंकि चेतन के अस्तित्व से ही अचेतन का अस्तित्व है । चेतन के अभाव से अचेतन का अभाव भी प्रत्यक्षतः दिखायी देता है जैसे--दाह एवं प्रकाश लकड़ी या ईंधन में भी दृष्टिगत होते हैं केवल अग्नि में नहीं, परन्तु उनका अस्तित्व अग्नि से ही संभव है, लकड़ी का अग्नि से संयोग होने पर ही दाह एवं प्रकाश दिखायी देता है वियोग होने पर नहीं इसलिए कोई भी व्यक्ति उनके अस्तित्व की कल्पना केवल ईंधन या लकड़ी से नहीं कर सकता है । चेतन का शरीर के साथ संयोग होने पर ही शरीर में प्रवृत्ति दिखायी देती है । चावाक् दार्शनिक भी देह तथा चेतना को एक ही समझते हुए इस तथ्य को मान्यता प्रदान करते हैं कि चेतन शरीर ही अचेतन रथ का प्रवर्तक होता है । अतः अद्वैत दार्शनिक प्रवृत्ति का प्रवर्तक चेतन को ही स्वीकार करते हैं तथा सांख्य मत के प्रधान-कारणवाद को तर्क-संगत नहीं कहते हैं ।

सांख्य दर्शन में पुरुष को निष्क्रिय तथा उदासीन माना गया है, इसलिए वे उपरोक्त अद्वैत सिद्धान्त पक्ष के विरुद्ध अपना यह प्रतिपक्ष प्रस्तुत करते हैं कि एक शुद्ध चेतन निष्क्रिय पुरुष किस प्रकार किसी भी वस्तु में क्रिया प्रवृत्त कर सकता है अथवा वह किस प्रकार क्रियाशील या प्रवृत्तिशील हो सकता है । अपने प्रतिपक्षी की इस युक्ति का निराकरण करते हुए शंकराचार्य जी कहते हैं कि यदि अन्य पदार्थ प्रवृत्ति-रहित निष्क्रिय पदार्थों के साथ उचित सम्पर्क रखते हैं तब वे प्रवृत्तिविहीन पदार्थ अन्य पदार्थों के प्रवर्तक हो जाते हैं, उदाहरणस्वरूप लोह-चुम्बक लोहे के समीप जाने पर लोहे का प्रवर्तक हो जाता है तथा रूप, रंग आकार आदि विषय प्रवृत्तिरहित होने पर भी नेत्रों के प्रवर्तक हो जाते हैं, ठीक उसी प्रकार समग्र वस्तुओं में अन्तर्यामी, सर्वव्यापी, सर्वज्ञाता, सर्वदृष्टा तथा सर्वशक्तिमान ईश्वर भी जगत की समस्त वस्तुओं तथा सत्ताओं को प्रवृत्तिरहित होते हुए भी प्रवृत्त एवं परिचालित करवा है । इस सम्बन्ध में एक यह समस्या

१. यत्तिवर श्री मोलेबाबा, ब्रह्मसूत्र शंकरभाष्य--रत्नप्रभा--भाषानुवाद सहित,
द्वितीय भाग, अ० २, पा० २ अधि० १ सू-२, पृ० ११३०-३१)

उत्पन्न हो जाती है कि जब शंकर का वेदान्त अद्वैत या एकत्व का प्रतिपादन करता है तब परिचालक ईश्वर और परिचालित ज्ञात का द्वैत कैसा है ? इसके समाधान के लिए अद्वैती शंकर कहते हैं कि यह द्वैत तो अविद्या के कारण है । अनेक स्थलों पर इसका निराकरण करते हुए शंकर ने हमें इस तथ्य से अवगत कराया है कि अविद्या से कल्पित नाम-रूपात्मक माया के वशीभूत होकर ही हम ईश्वर, जीव, ज्ञात आदि इस प्रकार के द्वैत को ज्ञात की व्यावहारिक सत्ता में देखते हैं, यही गौचर है । पारमार्थिक दृष्टिकोण से तो केवल ब्रह्म ही है, न तो ज्ञात है और न उसका परिचालक, व्यावहारिक दृष्टि से ही परिचालक और परिचालित, कारण व कार्य का भेद है । यह भेद भी हमारी अज्ञानता के कारण है, अन्य शब्दों में सत्ता के प्रति हमारे दूषित व विकृत दृष्टिकोण के कारण है, अतः चेतन कारण में ही प्रवृत्ति की उपपत्ति हो सकती है, प्रधान कारण में नहीं ।

सांख्य-चिन्तक अचेतन प्रकृति को प्रवर्तक के रूप में स्वीकार करते के लिए एक अन्य युक्ति प्रस्तुत करते हुए कहते हैं कि प्रकृति या प्रधान को क्रियाशील होने के लिए किसी अन्य उत्प्रेषक कारण की अपेक्षा नहीं है, वह स्वतः प्रवर्तित है । ये इसे इस दृष्टान्त से स्पष्ट करते हैं—जिस प्रकार अचेतन दूध स्वभाव से ही बूढ़े की वृद्धि व पुष्टि के लिए प्रवृत्त होता है तथा अचेतन जल स्वभाव से ही सब के उष्णता व कल्याण के लिए स्वतः ही नदी, निर्मल आदि में प्रवाहित होता रहता है ठीक उसी प्रकार अचेतन प्रधान की भी स्वामाविक रूप से पुरुषार्थ की सिद्धि के लिए प्रवृत्ति हो सकती है अर्थात् जड़ प्रकृति भी ज्ञात के रचना के कार्य में चेतन के बिना स्वयं ही प्रवृत्त हो सकती है । इन दृष्टान्तों द्वारा भी यह सिद्ध होता है कि कोई भी अचेतन वस्तु चेतन के अभाव में स्वतंत्रतापूर्वक प्रवृत्तिशील नहीं हो सकती है इसलिए सांख्य के प्रधान को प्रवृत्तिमान नहीं स्वीकार किया

१. डा० एस० राधाकृष्णन्, दि ब्रह्मसूत्र, दि फ़िलासफ़ी आफ़ स्पिरितुअल लाइफ़, पृ० २६ ।

२. वत्सविवृद्धिनिमित्तं क्षीरस्य यथा प्रवृत्तिरस्यस्य ।

पुरुषविमोक्ष निमित्तं तथा प्रवृत्तिः प्रधानस्य । ॥५७॥ --सांख्यकारिका
ब्रजमोहन चतुर्वेदी, सांख्यकारिका, ईश्वरकृष्ण विरचिता सांख्यकारिका की विस्तृत भूमिका एवं भाषानुवाद सहित अनुराधा संस्कृत हिन्दी विश्व व्याख्या, पृ० १८७-८८ ।

जा सकता है। चेतन गाय के थन में दूध का कारण उसका वात्सल्य प्रेम तथा चेतन बछड़े का दूध पीना है, जल के प्रवाहित होने में भी शर्त यह है कि वह सदैव नीची भूमि-सतह की ओर ही बहता है, लोक-कल्याण के लिए वह स्वयं उठ कर ऊपर नहीं चला जाता, चेतन मनुष्य अपने लाभ हेतु जल-प्रवाह को किसी भी दशा में मोड़ सकता है अतः चेतन ही प्रवृत्ति का कारण है। श्रुति-वाक्य भी सुस्पष्ट रूप से सिद्ध करते हैं कि समस्त जड़-पदार्थों का परिचालक चेतन ही है^१। रथ भी चेतन सारथी के द्वारा ही चलायमान होता है। किसी भी निर्जीव जड़ पदार्थ में क्रियाशीलता का कोई बाह्य उत्तेजक कारण ही होता है। प्रवृत्ति में सदैव चेतन की आपेक्षा रहती है इसलिए सांख्य का जड़-प्रधान स्वतः ज्ञात की सृष्टि में प्रवृत्त नहीं हो सकता है। श्रुति की स्पष्ट घोषणा के अनुसार ईश्वर ही सम्पूर्ण वस्तुओं में व्याप्त वह चेतना है जो जल, नदी, निर्मल, दुग्ध इत्यादि समस्त वस्तुओं की प्रवृत्ति का संचालक एवं नियन्ता है। दुग्ध व जल की स्वतः गतिशीलता के खण्डन से इस तथ्य का भी पूर्ण विरोध हो जाता है कि किसी भी वस्तु में प्रवृत्ति या रूपान्तरण अथवा परिणाम किसी बाह्य उत्तेजक के अभाव में स्वतंत्रतापूर्वक होता है। परन्तु यह युक्ति लोक-दृष्टि से मनुष्य के सामान्य अनुभव पर वाञ्छित है और शास्त्र-दृष्टि से एक परम दार्शनिक दृष्टिकोण द्वारा हम सर्वत्र ईश्वर की ही अपेक्षा करते हैं तथा निर्विरोध एवं अकाट्य रूप से चेतन ईश्वर को ही सम्पूर्ण ज्ञात का प्रवर्तक मानते हैं^२।

सांख्य विचारक प्रधान को स्वतंत्र एवं निरपेक्ष मानते हैं तथा इससे बाहर किसी वस्तु का इस पर कोई प्रभाव नहीं स्वीकार करते इसीलिए वे यह नहीं समझ सकते कि प्रधान ~~को~~ प्रवृत्ति में कैसे प्रवृत्त होता है। तीन गुणों की साम्यावस्था से ही प्रधान निर्मित है, उनकी साम्यावस्था को दृढ करने के लिए कोई बाह्य बल नहीं है इसलिए भी प्रधान में कोई प्रवृत्ति नहीं हो सकती।

१. यदिवर श्री मोले बाबा, ब्रह्मसूत्र शंकरभाष्य रत्नप्रभा--भाषानुवाद सहित,

अ०२ पा० २ अधि० १ सू० ३, पृ० ११३२-३३

२. वही, पृ० ११३४

पुरुष भी निष्क्रिय तथा उदासीन होता है इसलिए यह प्रवर्तक या निवर्तक नहीं हो सकता है । प्रधान अपेक्षारहित है इसलिए यह निश्चय एवं सिद्ध नहीं हो पाता है कि सांख्य कहाँ और क्यों किस प्रकार से कमी ~~अपने~~ महत् आदि अपने विभिन्न परिणामों या विकारों में परिणत होता है, कमी नहीं होता है । ईश्वर तो सर्वशक्तिमान, सर्वज्ञाता है एवं मायाशक्ति से युक्त है इसलिए अवसर तथा मांग के अनुसार इसके प्रवर्तक तथा निवर्तक होने में कोई विरोध नहीं है । यदि ज्ञात की सृष्टि करना प्रधान का स्वभाव है, तब गुणों की साम्यावस्था या प्रलय का कोई स्थान ही नहीं रह जाता है और यदि सृष्टि उसका स्वभावे नहीं है तब उसमें प्रवृत्ति नहीं होगी, अतः इस प्रकार भी प्रधान कारणवाद अयुक्त सिद्ध होता है ।

अपने पक्ष के समर्थन में सांख्य-विचारक पुनः यह युक्ति प्रेषित करते हैं कि जिस प्रकार तृण, घास आदि किसी बाह्य साधन के अभाव में भी अर्थात् किसी बाहरी वस्तु की सहायता के बिना ही स्वामाविक रूप से दूध में परिवर्तित हो जाते हैं उसी प्रकार प्रधान भी किसी सहायक या निमित्त कारण की अपेक्षा किये बिना ही महत्, तन्मात्राओं इत्यादि विभिन्न शेष विकारों में स्वामाविक रूप से रूपान्तरित होता है । इनकी यह युक्ति भी अतार्किक है क्योंकि तृण आदि का दूध में रूपान्तर विशेष दशाओं में सम्भव है, गाय द्वारा उपभुक्त तृण ही दूध में परिणत होते हैं, किसी प्रकार से नष्ट हुए तृण या बेल एवं घोड़े आदि से उपभुक्त तृण दूध के रूप में नहीं परिणत होते हैं । प्रधान की स्वामाविक

१. बार्ज धीबू, वेदान्त सूत्र, पार्ट १, अ० २ पा० २-५, पृ० ३७०-६१,

" The activity and non-activity (by turns) of the Lord, on the other hand, are not contrary to reason, on account of his omniscience and omnipotence, and his being connected with the power of illusion (Māya). "

२. स्वामी श्री हनुमानदास जी षट्शस्त्री व्याख्याकार तथा डा० बी० ए० उपाध्याय भूमिका लेखक, ब्रह्मसूत्र शंकरभाष्यम्, ' ब्रह्मत्वविमर्शिनी ' हिन्दी-व्याख्या सहितम्, अ० २ पा० २, पृ० ४५१.

३. यतिवर श्री मोलेबाबा, ब्रह्मसूत्र शंकरभाष्य रत्नप्रभा भाषानुवाद सहित, अ० २, पा० २ अधि० १ सू० ५, पृ० ११३७ ।

प्रवृत्ति का समर्थन करने के लिए सांख्य तर्क करते हैं कि चूंकि हम किसी भी ऐसी वस्तु का ज्ञान नहीं रखते जो तृण को दूध में परिवर्तित कर दे, इसलिए हमें यह स्वीकार करना होगा कि घास निरपेक्ष रूप से दूध में परिवर्तित होती है । यदि हम किसी ऐसी वस्तु से अवगत होते तो हम अपनी इच्छानुसार उपरोक्त प्रकार के परिवर्तन को सम्भव बना कर घास से दूध प्राप्त कर लेंगे परन्तु ऐसा सम्भव नहीं होता इसलिए तृण का दूध में परिणत होना सुस्पष्ट रूप से दिग्दर्शित करता है कि यह परिणति स्वाभाविक है । इस दृष्टान्त से यह सिद्ध होता है कि इसी प्रकार प्रधान भी स्वाभाविक रूप से तथा निरपेक्ष रूप से अपने विभिन्न विकारों में परिवर्तित होता है । सांख्य विचारकों का यह तर्क भी संगतपूर्ण नहीं है क्योंकि हम जानते हैं कि घास गाय द्वारा ही खायी जाने पर दुग्ध में परिणत होगी, बैल, घोड़े इत्यादि के खाने से अथवा अन्यत्र कहीं इसे छोड़ देने से यह दूध में नहीं परिवर्तित होगी, अतः स्पष्ट रूप से सिद्ध होता है कि घास को दूध में परिवर्तित करने के लिए अनिवार्यतया एक बाह्य कारण की अपेक्षा रहती है । बहुत से कार्य मानव द्वारा सम्पादित होते हैं तथा बहुत से कार्य देवी शक्ति या विधान द्वारा सम्पादित होते हैं, परन्तु यह अविचार्य नहीं है कि यदि अपनी इच्छानुसार मनुष्य तृण को दूध में परिवर्तित नहीं कर सकता तो यह परिवर्तन स्वाभाविक, निरपेक्ष एवं निमित्तरहित ही । इसके अतिरिक्त मनुष्य अपनी इच्छा से गाय को पुष्ट चारा देकर दूध की मात्रा में वृद्धि भी कर सकता है, इसलिए सांख्य का यह कहना कि जिस प्रकार तृण दूध में परिवर्तित होता है उसी प्रकार प्रधान भी स्वाभाविक एवं निरपेक्ष रूप से अपने समस्त विभिन्न विकारों में परिवर्तित होता है, युक्तिसंगत एवं तर्कसंगत नहीं है ।

१. अतिवर श्री मोले बाबा, ब्रह्मसूत्र शंकर भाष्य रत्नप्रभा भाषानुवाद सहित,
अ०२, पा०२, अ०१ सू० ५ पृ० ११३८ ।

यद्यपि यह सिद्ध एवं स्पष्ट है कि प्रधान स्वाभाविक प्रवृत्ति से विहीन है परन्तु फिर भी यदि हम यह स्वीकार कर भी लें हैं कि प्रधान स्वाभाविक प्रवृत्ति से युक्त होकर ही अपने विभिन्न विकारों में परिवर्तित होता है, तब भी हमें इस परिवर्तन का कोई प्रयोजन नहीं दृष्टिगत होता है । जिस प्रकार प्रधान को अपनी स्वाभाविक प्रवृत्ति में किसी सहायक तत्व की अपेक्षा नहीं है उसी प्रकार इसे किसी प्रेरक तत्व या प्रयोजन की भी अपेक्षा नहीं होगी । परन्तु ऐसी स्थिति में सांख्य दार्शनिकों की इस मान्यता का कोई मूल्य नहीं रह जावेगा कि प्रधान की प्रवृत्ति पुरुष के भोग और अपवर्ग अर्थात् कैवल्य के लिये होती है । यदि वे यह कहते हैं कि प्रधान सहायक कारण की अपेक्षा नहीं रखता किन्तु प्रयोजन की अपेक्षा या आवश्यकता से तो युक्त है ही क्योंकि सहकारी से निरपेक्ष होने का तात्पर्य प्रयोजन-निरपेक्षता नहीं है, तब भी उनसे यह प्रश्न किया जा सकता है कि प्रधान की प्रवृत्ति का प्रयोजन क्या है -- पुरुष का भोग अथवा कैवल्य या भोग तथा कैवल्य दोनों ही । यदि यह प्रयोजन भोग है तब यह स्पष्ट नहीं होता कि प्रधान संभवतः किस प्रकार के भोग के प्रयोजन से युक्त हो सकता है जबकि इसमें किसी प्रकार की वृद्धि इसकी सत्ता के लिये नहीं है । इसके अतिरिक्त यदि यह कहा जाय कि प्रधान की प्रवृत्ति पुरुष के भोग के प्रयोजन के लिए है तब यह समस्या उत्पन्न हो जाती है कि सुख आदि से अतिशय रहित, निर्लिप्त, असंग, निर्विकार, निर्मल तथा नित्य-बुद्ध-बुद्ध व मुक्त पुरुष का भोग किस प्रकार होगा क्योंकि यदि भोग होता भी है तो वह भोग के बन्धनों से कभी मुक्त नहीं हो सकेगा । यदि प्रधान की प्रवृत्ति का प्रयोजन बंधन से पुरुष की मुक्ति ही है तो प्रधान की प्रवृत्ति से पहले ही पुरुष के मुक्त होने के कारण प्रधान की प्रवृत्ति निरर्थक एवं अनावश्यक होगी, इतना ही नहीं मोक्ष का प्रयोजन मानने से रूप, रस, गन्ध, स्पर्श तथा शब्द इत्यादि संवेदन स्वरूप भोग का अस्तित्व ही नहीं रहेगा । यदि प्रधान की प्रवृत्ति का प्रयोजन भोग व अपवर्ग दोनों ही हैं तब बसोमित्त एवं अनन्त भोग्य पदार्थों का अस्तित्व होना तथा भोग का कभी अन्त नहीं होना और परिणामस्वरूप मोक्ष का

प्रयोजन नष्ट हो जावेगा । यह मानना भी संभव नहीं है कि प्रधान की प्रवृत्ति अपनी जिज्ञासा या उत्सुकता की निवृत्ति व सन्तुष्टि के लिए है, क्योंकि अचेतन प्रधान में जिज्ञासा व इच्छा का अभाव है तथा निर्मल एवं असंग्रहीत पुरुष में भी जिज्ञासा व उत्सुकता नहीं हो सकती है । इस तथ्य का स्वीकार करके भी समस्या का हल नहीं मिलता कि प्रधान अपनी क्रियात्मक या सर्गशक्ति की सार्थकता हेतु तथा पुरुष की ज्ञानात्मक तथा दृक्शक्ति की सार्थकता के लिए प्रवृत्ति से युक्त है क्योंकि दोनों ही शक्तियाँ के नित्य होने के कारण मोक्ष सम्भव नहीं होगा, जिस प्रकार पुरुष की दृक् व ज्ञान शक्ति नित्य है उसी प्रकार प्रधान की कृत या सर्गशक्ति के नित्य होने से संसार का विनाश सम्भव नहीं होगा और फलस्वरूप मोक्ष का अभाव बना रहेगा, अतः यह युक्ति कि प्रधान की प्रवृत्ति पुरुष के प्रयोजन के निमित्त है, तर्कसंगत नहीं है ।

सांख्य दार्शनिक पुरुष-प्रकृति के सहयोग द्वारा पुरुष को प्रधान के प्रवर्तक के रूप में दर्शाते हैं तथा इसके लिए वे इस प्रकार का साम्यानुमानिक प्रस्तुत करते हैं--जिस प्रकार दर्शन-शक्ति से युक्त परन्तु गमन-शक्ति से रहित एक पुरुष, गमन शक्ति से युक्त किन्तु चक्षु शक्ति से विहीन एक अन्य अन्य पुरुष के कन्धे पर बैठ कर पारस्परिक सहयोग द्वारा दोनों ही अपनी यात्रा सम्पादित करते हैं जबकि उनमें से प्रत्येक अलग-अलग इसे पूरा करने की सामर्थ्य नहीं रखता और जिस प्रकार लोह-चुम्बक स्वयं प्रवृत्त न होता हुआ भी लोहे को अपनी ओर प्रवृत्त करता है उसी प्रकार चेतन परन्तु निष्क्रिय पुरुष अचेतन परन्तु क्रियाशील प्रधान को प्रवृत्त करता है । परन्तु इसमें ये युक्तियाँ इनकी आधारभूत मौलिक परिकल्पना को ही ध्वस्त कर देती हैं तथा असंगत बना देती हैं क्योंकि इनके विचारानुसार तो प्रधान स्वयं ही निरपेक्ष रूप से प्रवृत्त होता है, इसलिए पुरुष द्वारा प्रवर्तित होने से इसकी निरपेक्षता समाप्त हो जाती है और इनका पुरुष भी उदासीन एवं निष्क्रिय होने के कारण प्रधान को प्रवृत्त नहीं कर सकता है । अन्धा व्यक्ति तो अपनी ही शब्द-वाणी चेतना द्वारा पुरुष व्यक्ति

का मार्ग-निर्देशन करता है परन्तु सांख्य के पुरुष में कुछ भी प्रवर्तन किया नहीं है क्योंकि वह निर्गुण एवं निष्क्रिय है। यह कहना भी युक्ति-संगत नहीं है कि लोह-बुम्बक के समान प्रकृति की समीपता व सानिध्य से पुरुष उसे प्रवृत्त करता है क्योंकि पुरुष के अपेक्षित नित्य सानिध्य से प्रधान की प्रवृत्ति में भी नित्यता होगी और यह कमी नष्ट नहीं होगी। लोह-बुम्बक व लोह का अपेक्षित सामीप्य अनित्य एवं आकस्मिक है, नित्य नहीं है तथा यह सानिध्य किसी क्रिया द्वारा सन्निहित किया जाता है, इसके अतिरिक्त परिमार्जन आदि द्वारा लोह को किसी क्रिया के योग्य बनाया जाता है। इस प्रकार लोह-बुम्बक व लोह का तथा पुरुष व अन्य व्यक्ति का समदृष्टान्त पुरुष प्रकृति के सम्बन्ध में वस्तुतः प्रयुक्त नहीं हो सकता है।

सांख्य के प्रधान तथा पुरुष अचेतन एवं उदासीन है और वे किसी तीसरे तत्व को स्वीकार नहीं करते इसलिए इनके अनुसार प्रकृति पुरुष के किसी भी प्रकार के सम्बन्ध की व्याख्या नहीं की जा सकती है। यदि चित् और जड़ शक्तिय से युक्त होने के कारण पुरुष को दृष्टा, मोक्षा आदि योग्यताओं से परिपूर्ण तथा जड़ प्रधान को दृश्यरूप एवं मोक्ष की योग्यताओं से परिपूर्ण मान कर उनके सम्बन्ध की व्याख्या की जाती है, तब हम देखते हैं कि दोनों की विभिन्न योग्यताएं नित्य होंगी और ऐसा होने से पुरुष सदैव मोक्षा तथा प्रकृति सदैव मोक्ष्य पदार्थ बनी रहेगी और पुरुष के लिए मोक्षा कभी संभव नहीं हो सकेगा। इस प्रकार पूर्व आरोप के समान यहां भी प्रयोजन के अभाव की समस्या बनी रहेगी। अद्वैत मत के अनुसार तो परम ब्रह्म अपने स्वरूप में उदासीन, निर्विकार तथा निष्क्रिय है किन्तु माया के आश्रय से वह प्रवर्तक है, क्रियाशील है।^२

१. वही पृ० ११४३-४४ तथा डा० चन्द्रशेखर जर्मा, बौद्ध दर्शन और वेदान्त, पृ० १६७-६८

२. जार्ज बी.बू, वेदान्त सूत्र पार्ट १, पृ० ३७४

हम इस प्रमुख तत्त्व से अवगत हैं कि सत्य, रजस व तमस् इन तीन गुणों की साम्यावस्था ही प्रधान की अवस्था है, अन्य शब्दों में यह कहा जा सकता है कि प्रधान की स्वाभाविक अवस्था में तीनों गुण अपने मूलरूप में अलग अलग रहते हैं तथा परस्पर अपेक्षारहित रहते हैं^१। इस प्रकार की स्थिति में किसी भी प्रकार की सृष्टि अथवा प्रवृत्ति असम्भव है क्योंकि गुणों में अनपेक्षता होने के कारण ज्ञान नहीं हो सकता और अंगांगिभाव नहीं बन सकता है, यहां कोई अन्य बाह्य शक्ति भी नहीं है जो उनमें ज्ञान उत्पन्न करे अतः ऐसी अवस्था में सर्वथा प्रवृत्ति का अभाव होगा और गुणों की विषमता से उत्पन्न होनेवाले महत् आदि विकारों की उत्पत्ति नहीं हो सकेगी^२।

यदि सांख्य के पक्ष में इस प्रकार तर्क प्रस्तुत किया जाय कि हम प्रकृति तथा उसके गुणों के बारे में पूर्वोक्त प्रकार से विचार न करके जगत के अनुभव से अपना विचार प्रारम्भ करें और ज्ञान के कार्यों के स्वरूप से इसके प्रमुख कारण का अनुमान करते हुए यह कहें कि सांख्य ने गुणों को या प्रधान के तत्त्वों को कूटस्थ, निरपेक्ष तथा निष्क्रिय एवं अपरिवर्तनीय नहीं माना है वरन् कार्यों के अनुसार गुणों का स्वभाव स्वीकार किया है और उन्हें चंचल एवं परिवर्तनशील मानते हैं इसलिए परिवर्तनशील होने के कारण साम्यावस्था में भी वे विषमता को प्राप्त करते हैं तथा द्रुव्य होते रहते हैं तब भी सांख्य का प्रधान इस प्रकार से सुव्यवस्थित ज्ञान की रचना करने में असमर्थ है क्योंकि वह बड़ अचेतन तथा बुद्धिहीन है। इनके प्रधान को ज्ञानशक्ति अथवा बुद्धि से युक्त कर देने पर इनकी स्थिति वेदान्त के समान हो जावेगी। यह मान लेने पर भी कि साम्यावस्था की दशा में भी गुणों में ज्ञान उत्पन्न हो सकता है तथा तीनों गुण असमान होकर द्रुव्य होते हैं, विषमता प्राप्ति के योग्य गुण साम्यावस्था में एक निमित्त या किसी ऐसे कारण के अभाव में जो उनमें ज्ञान उत्पन्न करे विषमता को नहीं प्राप्त होंगे। क्योंकि

१. नारद धीबू, वेदान्त सूत्र, पार्ट-१, पृ० ३७४-७५

२. वही, पृ० ३७५

यदि विषमता का ज्ञान कारण या निमित्त के अभाव में भी संभव होगा तब परिणामस्वरूप यह वैषम्य सदैव बना रहेगा और साथ ही सृष्टि का भी अस्तित्व सदैव बना रहेगा, इस प्रकार की स्थिति में मोक्ष पुनः असंभव हो जावेगा^१।

शंकराचार्यजी का कहना है कि सांख्य दर्शन अनेक असंगत एवं परस्पर विरुद्ध सिद्धान्तों से युक्त है अतः इसे स्वीकार नहीं किया जा सकता है। कभी तो ये इन्द्रियाँ की संख्या सात बताते हैं और कभी पंच ज्ञानेन्द्रियाँ, पंच कर्मेन्द्रियाँ एवं मन को मिला कर ग्यारह बताते हैं। किसी स्थल पर ये सूक्ष्म तत्त्व तन्मात्राओं की उत्पत्ति महत् से तो कहीं अहंकार से बताते हैं, कहीं पर ये विचारक मन, बुद्धि व अहंकार इन तीन अन्तःकरण को स्वीकार करते हैं, कहीं पर केवल बुद्धि को ही स्वीकार करते हैं^२। इस प्रकार ये ईश्वर को ज्ञात का अन्तिम कारण मानने वाली श्रुति और इसका अनुगमन करने वाली स्मृतियों के विरोधी हो जाते हैं, अतः इनका मत समीचीन एवं तर्कसंगत नहीं^३ है।

सांख्य दार्शनिक वेदान्त दर्शन को त्रुटिपूर्ण दिखाने का प्रयत्न करते हैं^४। वे कहते हैं कि वेदान्तियों का एक ब्रह्म जो सब प्रपञ्चों का कारण है तथा सब की आत्मा है, वह कदा, मोक्ष आदि दुःखी जीव तथा दुःख देने वाले माण्य पदार्थ ज्ञात के द्वैत को समाप्त कर देता है। कहने का तात्पर्य यह है कि इनका अद्वैत ब्रह्म जीव और ज्ञात को दो विभिन्न कोटियों में प्रदान करके उन्हें एक ही आत्मतत्त्व के दो विशेष पर्यायों या विकारों के रूप में दर्शाता है। ऐसी स्थिति में आत्मा कभी भी इन विशेष पर्यायों से मुक्त नहीं होगी, क्योंकि वे पर्याय इससे तादात्म्य रखते हैं और इस प्रकार श्रुति या शास्त्र बचनों के इस बाणियों का कोई अर्थ नहीं रह जावेगा कि हमें उचित ज्ञान द्वारा दुःख से छुटकारा मिल सकता है^४। किसी वस्तु में निहित उसके स्वभाव से उसे वैचित नहीं किया जा

१. एस० राधाकृष्णन्, ब्रह्मसूत्र, पृ० ३७२

२. यतिवर श्री मोले बाबा, ब्रह्मसूत्र शंकरभाष्य-रत्नप्रभा, भाषानुवाद सहित, मान-दो अ० २ पा० २ अधि० १ सू० १० पृ० ११४८-४९

३. वही पृ० ११४९

४. वही पृ० ११५०

सकता है । एक दीपक से उसके प्रकाश तथा उसकी उष्णता को पृथक् नहीं किया जा सकता है । जल की तरंगें तथा लहरें भी जल के साथ-साथ नित्य हैं । यद्यपि कभी-कभी जल के शान्त रहने पर उसकी तरंगें भी विलीन प्रतीत होती हैं तथापि जल से उन्हें पृथक् नहीं किया जा सकता है, जल के अस्तित्व के साथ उनका भी अस्तित्व रहता है । सांख्य विचारक कहते हैं कि जीव और ज्ञात यानी दुःखमोक्ष एवं दुःखमय संसार दोनों में स्पष्ट भेद है, जबकि वेदान्त दर्शन में एक सर्वव्यापी अद्वैत ब्रह्म के साथ सम्पूर्ण भेदों की उपेक्षा करके इस भेद को समाप्त कर दिया गया है । पूर्वपक्षी ७७ सांख्य का यह भी कहना है कि अर्थ और अर्थी अर्थात् ज्ञाता व ज्ञेय में भी स्पष्ट भेद स्वीकार करना चाहिए, क्योंकि यदि खोजने वाले अर्थी से उसका प्राप्य अर्थ भिन्न नहीं होता तो उसके लिए अपने अर्थ को प्राप्त करने का कोई प्रयोजन नहीं रह जाता है, दीपक के लिए प्रकाश की प्राप्ति निरर्थक है क्योंकि प्रकाश रूप दीपक का प्रकाश उसके साथ नित्य रहता है । हम जानते हैं कि अप्राप्त अर्थ में ही अर्थी का अर्थित्व रहता है । अन्य शब्दों में यदि कोई व्यक्ति किसी वस्तु की प्राप्ति का प्रयत्न करता है जब उसकी प्राप्य वस्तु उससे भिन्न होनी चाहिए क्योंकि ऐसा न होने पर वह स्वयं की प्राप्ति का प्रयत्न करेगा अर्थात् विषयी व विषय दोनों एक ही हो जायेंगे । सम्बन्ध सदैव दो में होता है एक वस्तु में नहीं इसलिए अर्थ और अर्थी का सम्बन्ध उनके भिन्न-भिन्न अस्तित्व द्वारा ज्ञात ही युक्तिसंगत है ।

पूर्वपक्षी सांख्य दार्शनिकों का यह भी कहना है कि भेद केवल विवेकात्मक दृष्टि से ही नहीं है वरन् निषेधात्मक दृष्टि में भी है । जिसे हम प्राप्त करना चाहते हैं वह प्राप्य तो हमसे भिन्न है ही परन्तु जिससे हम वंचित रहना चाहते हैं वह भी हमसे भिन्न है । जिस प्रकार अर्थ व अर्थी भिन्न है उसी प्रकार अनर्थ व अनर्थी भी भिन्न है । हमारे अनुकूल विषय शुभ तथा प्रतिकूल विषय अशुभ कहलाते हैं किन्तु प्रतिकूल विषयों के वाञ्छित्व में शुभ भी अशुभ हो जाते हैं अर्थात्

१. बार्ज थीबू, वेदान्त सूत्र, पार्ट १, व० २पा० २, सू० १०, पृ० ३७८

"...The two ideas (and terms), 'object of desire' and desiring person, 'imply a relation (are correlative), and a relation exists in two things, not in one only."

२. यज्वर श्री मोलेबाबा ब्रह्मसूत्र आकरमाध्य-रत्नप्रभा-भाषानुवाद सहित, भाग-२

अर्थ भी अनर्थ हो जाते हैं और इस प्रकार स्वीकारात्मक तथा निषेधात्मक सभी विषय दुःख के कारण हैं तथा हमारी आत्मा उनका दुःखमोक्त है । हमें दुःख के कारण विषय तथा दुःख मोक्त आत्मा को भिन्न मानना चाहिए क्योंकि अभिन्न मानने से दोनों सदैव ही स्थायी बने रहेंगे और फिर हमारे समक्ष दुःख निवृत्ति का कोई भी प्रयास निरर्थक होगा । सांख्य दार्शनिकों ने उपरोक्त प्रकार से वेदान्त दर्शन की अनौचित्यता को सिद्ध करने का प्रयास किया है ।

वेदान्त दर्शन के प्रति सांख्य द्वारा लाये गये सभी आक्षेप प्रामाणिक एवं अचित्यपूर्ण होते, यदि यह दर्शन जीव और ज्ञात का तप्य या तापक के द्वैत को स्वीकार करता, परन्तु वेदान्त तो अद्वैत ब्रह्म के अस्तित्व को स्वीकार करता है । शंकर कहते हैं कि केवल अग्नि का ही अस्तित्व है यद्यपि अग्नि में उष्णता, प्रकाश आदि धर्म हैं परन्तु फिर भी वह अपने आपको नहीं जलाती, नहीं प्रकाशित करती है, क्योंकि उसमें तथा उसके गुणों में अमेद है । नित्य कूटस्थ ब्रह्म में तप्य तथा तापक का द्वैत भाव सम्भव ही नहीं है । हम देखते हैं कि ताप या दुःख चेतनयुक्त मानव शरीर को होता है तथा सूर्य ताप देने वाला तापक है । बाष्प के वात्सर्य दुःख है और यह दुःख चेतनसत्ता को होता है न कि अचेतन शरीर को, क्योंकि यदि दुःखमोक्त शरीर होता है तो इसके विनष्ट हो जाने पर दुःख की भी निवृत्ति हो जाती है और तब किसी भी व्यक्ति को दुःख निवृत्ति के लिए किसी आध्यात्मिक साधन की आवश्यकता कदापि न होती । यहां यह कहा जा सकता है कि जड़ शरीर के अभाव में केवल चेतन को भी दुःख नहीं होता तथा सांख्य के अनुसार ताप या दुःख रूपी बिकार न तो चेतन को हो सकता है और न तो शरीर व चेतन के संघात को हो सकता है, क्योंकि शरीर के साथ संयुक्त हो जाने से चेतन पुरुष के शुद्धता की हानि होगी । इस प्रकार स्पष्ट हो जाता है कि सांख्य विचारधारा के अनुसार भी तप्य-तापक भाव सिद्ध नहीं हो

१. यतिवर श्री मोलेबाबा ब्रह्मसूत्र शंकरभाष्य-रत्नप्रभा-भाषानुवाद सहित, भाग-२
व०२, पा० २, अधि १ सू० १० पृ० ११५२

पाता है । द्वैतभाव की स्थापना के लिए सांख्य दार्शनिकों का यह कथन भी संभव नहीं हो सकता कि प्रधान में निहित सत्व गुण जो सुख व प्रकाश का धोतक है वही तप्य या दुःखभोक्ता है तथा रजस जो किसी भी दुःखपूर्ण क्रियाओं का धोतक है, वह तापक या दुःख देने वाला है क्योंकि केवल चेतन ही किसी प्रकार की अनुभूति करता है और उसका इन तत्त्वों से कोई सम्बन्ध नहीं हो सकता है ।

वेदान्ती पुनः कहते हैं कि सांख्य विचारक बुद्धि के अनुरोध से भी चेतन को दुःखभोक्ता नहीं मान सकते अर्थात् यह कहना भी संभव नहीं है कि चेतन पुरुष सत्व गुण में अपने को प्रतिबिम्बित करके दुःखभोक्ता हुआ-सा प्रतीत होता है, क्योंकि अपने पारमार्थिक रूप के कारण वह दुखी नहीं हो सकता है । इसके लिए हमें इस वेदान्त-सम्मत सिद्धान्त को स्वीकार करना होगा कि आत्मा या चेतन वस्तुतः दुःखभोक्ता नहीं है, अविद्या या अज्ञानता से ऐसा प्रतीत होता है कि वह दुःखभोक्ता है ।

शंकराचार्य जी कहते हैं कि सांख्य दार्शनिक दुःख को यथार्थ रूप में स्वीकार करते हैं तथा यह प्रतिपादित करते हैं कि चेतन आत्मा एवं जड़ प्रधान में एक विशिष्ट विलक्षण संयोग होने से ही दुःख होता है किन्तु उन दोनों को संयोग के लिए एक कारण या निमित्त की अपेक्षा रहती है । यह कारण अविवेक या अज्ञान है और इसका अधिष्ठान प्रधान का एक नित्य तत्व तमोगुण है । इस प्रकार सांख्य का तप्य, तापक तथा अज्ञान अर्थात् सत्व, रज एवं तम तीनों ही गुण नित्य हैं, इनके नित्य होने से ताप या दुःख भी नित्य होगा और परिणामस्वरूप दुःख-निवृत्ति की संभावना नहीं रहेगी । इतना ही नहीं सांख्य दृष्टिवेत्ता तो सृष्टि या मानव-जीवन का प्रारम्भ साम्यावस्था में गुणों के ज्ञान से ही स्वीकार करते हैं, किन्तु विषमता या अंगान्मिमाव द्वारा गुणों का उद्भव एवं लघु अनियमित रहता है इसलिए प्रधान तथा चेतन आत्मा का संयोग व वियोग भी अनियमित

१. एस० राधाकृष्णन्, ब्रह्मसूत्र, अ० २ पा० २ सू० १० पृ० ३७२

The distinction between the two, the suffering soul and the cause of suffering, is the product of Avidya."

रूप से ही होता रहता है अतः इनके मतानुसार तो केवल्य अर्थात् मोक्ष की सिद्धि हो ही नहीं सकती ।

सांख्य तत्त्ववेत्ताओं की मान्यताओं के विरुद्ध शंकराचार्य का अद्वैत दर्शन विषयी-विषय, ज्ञाता-ज्ञेय तथा जीव-जात इत्यादि के द्वैत को स्थान तब ही नहीं देता । इनके मतानुसार इनका परम तत्त्व ब्रह्म सम्पूर्ण विभिन्नताओं से मुक्त है इसलिए न तो वह तप्य या दुःखमोक्त है और न तो तापक या दुःख देने वाला है । सत्ता में कोई बन्धन तथा दुःख नहीं है, संपूर्ण विषयों से युक्त जात की प्रतीति कुछ नहीं है, यह केवल हमारे भ्रमात्मक विचारों या अज्ञानता द्वारा निर्मित मिथ्या कल्पना^१ है । किन्तु इसका तात्पर्य यह नहीं है कि अद्वैतवादी शंकर व्यावहारिक जीवन को अस्वीकार करते हैं । गौचर में व्यावहारिक रूप से जो कुछ भी विषय-विषयिभाव अर्थात् तप्यतापक भाव हम प्राप्त करते हैं वहां सब कुछ वैसा ही है इसलिए बन्धन तथा तत्त्वज्ञान से उसके निवृत्ति की सिद्धि भी होती है । अतः उपरोक्त प्रकार के खण्डन-मण्डन की कोई आवश्यकता ~~रखी~~^२ ही नहीं है ।

(२)

शंकराचार्य जी ने सांख्य दर्शन की आलोचना करके इसकी असंगतता को दिग्दर्शित किया है । उनकी उक्त आलोचना का संक्षिप्त विवेचन प्रस्तुत करने के पश्चात् अब हमें यह देखना है कि असंगत मान्यताओं से युक्त होते हुए भी सांख्य दर्शन किस प्रकार अद्वैत दर्शन के समीप है ।

सांख्य दर्शन की ओर दृष्टिपात करने की प्रमुख दो विधियाँ हैं । प्रथम तो हम इसे एक द्वैतावादी सत्तामीमांसा के सिद्धान्त के ~~कठोर~~ रूप में देख सकते हैं जिसमें दो तत्त्वों का नित्य विरस्थायी विरोध निहित है —

१. कै०सी० मट्टाचार्य, स्टडीज इन फिलॉसफी, वाल्यूम-१ पृ० ११३

२. यतिवर श्री मोले बाबा, ब्रह्मसूत्र शंकरभाष्य-रत्नप्रभा-भाषानुवादसहित, ब०२ पा० २ अधि०१ सू० १०, पृ० ११५७

(१) पुरुष तत्त्व जिसका स्वभाव किसी भी परिवर्तन को स्वीकार नहीं करता अर्थात् जो निष्क्रिय तथा अपरिवर्तनशील^१ है और (२) प्रकृति तत्त्व जिसे गुणवती कहा गया है तथा जो सम्पूर्ण रूपात्मक सत्ताओं की आघात्री^२ है । पुरुष बुद्ध चेतन है तथा प्रकृति में चेतना का अभाव है । जब हम सांख्य दर्शन की और दूसरी विधि से दृष्टिपात करते हैं, तब हम इसका विचार उत्कृष्ट रूप से एक मूल्यात्मक सिद्धान्त के रूप में करते हैं । यह सिद्धान्त एक ऐसा सिद्धान्त है, जिसमें व्यक्ति अपने अस्तित्व सम्बन्धी निःश्रेयस से प्रेरित है । इस दृष्टिकोण से दो सिद्धान्तों की सम्पूर्ण मान्यता को दो प्रकार की सत्ताओं का उल्लेख करना चाहिए । व्यक्ति के रूप में एक वह सत्ता जो दुःख, सुख व मोह की अनुमति करने वाली है तथा व्यक्ति के रूप में दूसरी वह सत्ता जो सुख, दुःख तथा मोह से विमुक्त^३ है । सत्ता के दूसरे प्रकार को चेतन तथा प्रथम को अचेतन या जड़ के रूप में वर्णित किया गया है । इस सन्दर्भ में अचेतन का अर्थ यह नहीं है कि पुरुष अपनी सम्पूर्ण बौद्धिकता से रहित हो जाता है । पुरुष के सचेतन होने दुःख, सुख तथा मोहादि का अनुभव करने का अर्थ, अपने से अन्य किसी वस्तु के लिए सचेतन होना है । यह प्रकृति है जो इस दृष्टि से महत् या बुद्धि में उपलब्धित होती है । इस प्रकार की चेतना एक दूसरे तत्त्व के द्वारा क्रिया, ज्ञान तथा भावना इन तीन दृष्टिकोणों में सीमित हो जाती है । इस सीमा या बन्धन के प्रति सज्ज होना ही दुःख की अनुमति करना है और चिन्तनशील होकर दुःख-निवृत्ति की सम्भाव्यता के ज्ञान से युक्त होना है अर्थात् उस पुरुषत्व की अनुमति करना है, जो प्रत्येक सम्भव रूप में मुक्त^४ है । स्पष्ट रूप से यह कहा जा सकता है कि इसका तात्पर्य किसी व्यक्ति की स्वयं अपने आप की ऐसी अनुमति है जो किसी अन्य द्वारा सीमाबद्ध नहीं होती अर्थात् जो किसी अन्य

१. ब्रह्ममोहन चतुर्वेदी, सांख्यकारिका, अनुराधा व्याख्यापेता, संस्कृत हिन्दी विश्व व्याख्या, पृ० ८६

२. राधाकृष्णन् और मूर, ए सोर्स बुक इन इण्डियन फिलॉसफी, पृ० ४२४

३. के० सी० भट्टाचार्य, स्टडीज़ इन फिलॉसफी वाल्यूम-१, पृ० १६०-६१

४. वही, पृ० १४३

विषय का ज्ञाता नहीं है तथा दुःख, सुख एवं मोह के रूप में किसी आसक्ति या भावना की संवेदना से युक्त नहीं होता यानी यह कर्म, ज्ञान व आसक्ति के विषयों से मुक्त है । अपने विकारों के सम्पूर्ण पहलुओं में प्रकृति के गुण रूप में अवैतना का अर्थ यह नहीं है कि यह पूर्ण रूपेण चेतना से रिक्त है वरन् इसका अर्थ यह है कि यह केवल बद्ध व परिच्छिन्न चेतना से युक्त है अथवा ऐसी चेतना से युक्त है जो किसी अन्य विषय का विचारावलोकन करती है । सांख्य दार्शनिक जो कुछ भी कहना चाहते हैं वह केवल यह है कि प्रकृति पुरुष के मोक्ष या कैवल्य के लिए ही विकार रूप में विकसित होती है । अतः विकारयुक्त रूपात्मक सत्ता निरपेक्ष स्थिति से सापेक्ष स्थिति में चेतन के क्षय एवं अभाव को प्रतीकारात्मक रूप में प्रकट करती है किन्तु यहां चेतनशून्यता का अर्थ चेतना का अज्ञान व अप्रज्ञमित होना नहीं है । विकारयुक्त रूपात्मक अवस्था में पुरुष के स्वरूप में अवैतना केवल एक तिरस्कृत उपाधि है जिसका प्रयोग पुरुष के अधःपतन एवं विकृति को अभिव्यक्त करने के लिए किया जाता है । परन्तु यहां यह अविस्मरणीय है कि इस अर्थ में पुरुष अपरिच्छिन्न एवं निर्बद्ध चेतन के रूप में केवल एक आदर्श है तथा जिसे एक ऐसी सत्ता प्राप्त करती है जिसकी सुख, दुःख व मोहादि से युक्त अनुभूति ने स्वयं उसमें एक ऐसी प्रवृत्ति प्रेरित की है जिसके द्वारा वह सुख, दुःख मोहादि से मुक्त सत्ता बन जाना चाहती है अर्थात् उदासीन एवं निर्विकार बन जाना चाहती है । उसकी सुख, दुःख, मोहादि से युक्त विकारयुक्त तथा बन्धनपूर्ण होने की चेतना और सुख दुःख व मोहादि से विमुक्त होकर मुक्त होने की चेतना दोनों ही उसकी चेतन बुद्धि अर्थात् चिन्तनात्मक बुद्धि के अन्तर्गत निहित रहती है अन्यथा विवेक द्वारा कैवल्य प्राप्ति निरर्थक हो जाती ।

यदि सांख्य दर्शन पर मूल्यात्मक दृष्टिकोण से विचार करते हैं तब हम पुरुष व प्रकृति को दो स्वतंत्र अस्तित्वयुक्त तात्त्विक सत्ताओं के रूप में अभिमाने

१. अमोहन चतुर्वेदी, सांख्यकारिका, अनुराधा व्याख्यानोपेता, संस्कृत हिन्दी विश्व व्याख्या, पृ० ६४ ।

के लिए इच्छुक नहीं होते, वरन् उन्हें मूल्यात्मक रूप से विचारित सत्ता के दो प्रकार के प्रतीकों के रूप में अपनाते हैं^१। यदि वस्तुतः ऐसा है तब एक से दूसरे में अवतरण चिन्तनशील एवं विवेकयुक्त ज्ञान के द्वारा ही होता है। यह ज्ञान एक अविभाजित चेतना के अन्तर्गत ही दुःखबद्ध तथा दुःखमुक्त सत्ता की चेतना को समझता व जानता है। अद्वैत वेदान्ती शंकर का सांख्य दर्शन के मूल्यात्मक दृष्टिकोण से कोई अन्तिम विरोध नहीं हो सकता है। इसमें इन्हें कोई विरोध नहीं प्राप्त होता और न तो एक विरोधी के रूप में वे इसकी आलोचना ही करते हैं। अद्वैत दर्शन का अभिप्राय केवल सांख्य की वस्तुन्मुख अभिवृत्ति को आन्वीक्ष्यात्मक व आत्मात दृष्टिकोण द्वारा अतीन्द्रिय अथवा पारमार्थिक अभिवृत्ति में परिवर्तन कर देना है। अध्यास के सिद्धान्त द्वारा भी शंकर का उद्देश्य केवल नित्य-अनित्य वस्तु-विवेक की स्थापना करना ही है^२। अद्वैत वेदान्त

१. श्री एस०एस० राय, इलाहाबाद यूनिवर्सिटी स्टडीज़, १९६८

"The symbolism of person has found its most adequate expression in the R-R Sāṅkhya metaphysics of the Purusa and Prakriti. The Sāṅkhya could not be understood more grossly than by being understood as a system of dualistic ontology, swearing by two realities, Spirit (Purusa) and Nature (Prakriti). Purusa (Spirit) Prakriti (nature) are not two realities. They are simply the symbols of two kinds of being the same "Person" can have--being in bondage understood in the triple situation of pleasures (Sukha), Pain (Dukha) and infatuation (Moha) and being--as--Freedom, understood as the transcendence of this 3 triplicity' (nistraigumya)."

२. पंचपादिका बाफ़ पद्मपाद, गायकवाड़स औरियन्टल सीरीज़, वात्यूम १९७, पृ० २१५।

में वस्तुन्मुख अभिवृत्ति का परमार्थ में उत्कर्ष उपलब्धित किया जाता है ।

सांख्य दर्शन तथा अद्वैतवेदान्त में समानताओं के होते हुए भी अद्वैत दार्शनिक शंकर द्वारा सांख्य दर्शन का सांगोपांग खण्डन क्यों किया गया है, इस स्थिति की पर्याप्त व्याख्या यह कह कर नहीं दी जा सकती है कि इसका कारण केवल भ्रान्तिपूर्ण ज्ञान ही है । यद्यपि सांख्य दर्शन भारतीय दर्शन का एक शास्त्र-विरुद्ध दर्शन सम्प्रदाय नहीं है, किन्तु फिर भी यह अपने दुःखपूर्ण, आसक्तियुक्त अथवा बन्धनयुक्त सत्ता की व्याख्या द्रव्यार्थिक दृष्टिकोण से नहीं वरन् पर्यायार्थिक दृष्टिकोण से करता है । सांख्य के लिए ब्रह्म अपरिवर्तनीय, अपरिवर्तनशील तथा अविकारी सिद्धान्त है । परन्तु क्योंकि परिवर्तन के बिना विश्व में सुख, दुःख, मोहादि से युक्त विषयी सत्ता जीव की व्याख्या नहीं की जा सकती है, इसलिए सांख्य विचारवेत्ता पर्याय या रूपात्मक विकारयुक्त सत्ता के एक ऐसे नित्य सिद्धान्त की आवश्यकता का अनुभव करते हैं जो परिवर्तन, रूपान्तर या विकार आदि की व्याख्या कर सके । अतः ऐसा प्रतीत होता है कि सांख्य दार्शनिक उपनिषद् के कूटस्थ, नित्य ब्रह्मवाद के सुदृढ़ सिद्धान्त को दो स्वतंत्र विभागों में विभाजित कर देते हैं -- (१) अविकारी और (२) विकारी । इन दोनों विभागों की अभिव्यक्ति में भारतीय दर्शन के दो वरम सिद्धान्त मिलते हैं जिन्हें द्रव्यार्थिक तथा पर्यायार्थिक दर्शनों के नाम से प्रस्तुत किया जाता है । इनमें से प्रथम का दृष्टान्त वैदिक दर्शनों में तथा दूसरे का दृष्टान्त बौद्ध दर्शन के सन्तान सिद्धान्त में प्राप्त होता है । निर्विकार पुरुष तथा विकारयुक्त प्रकृति इन दो भागों में उपनिषद् के ब्रह्म का विभाजन दो प्रकार की सत्ताओं की व्याख्या के लिए प्रयुक्त प्रतीकों या रूपकों की मांगति निर्दिष्ट किया गया है । यदि हम यह मानें कि सांख्य द्वारा यह विभाजन किया गया है तब भी हमें यह मानना ही होगा कि उनके दर्शन की व्यवस्थित रूप से दो स-

सहशाश्वत द्रव्यों के सिद्धान्त के रूप में व्याख्या की गयी है । जब सांख्य के पुरुष व प्रकृति को उनके सत्तात्मक पहलुओं में चैतन तथा अचेतन के सिद्धान्तों का प्रतिनिधित्व करने वाले दो स्वतंत्र सहशाश्वत द्रव्यों के रूप में समझा जाता है तब किसी भी व्यक्ति को अद्वैतवादी शंकर द्वारा इसके विरुद्ध लाये गये सभी आरोप स्पष्ट हो जाते हैं । किसी भी व्यक्ति के लिए यह पकटना स्वाभाविक हो जाता है कि वस्तुतः मुक्त पुरुष क्यों और किस प्रकार बन्धनग्रस्त हो जाता है और इस प्रकार पुरुष के बन्धन की व्याख्या करने के लिए सांख्य द्वारा निर्मित सम्पूर्ण सृष्टि-रचना एक ऐसी अविश्वसनीय गल्प-कथा या एक परिकल्पना प्रतीत होती है जो किसी भी प्रकार के विश्वास व निश्चय से रहित है । सांख्य दर्शन में एक यह तथ्य इसके तथा अद्वैतवादी विचारधारा के विरोध को दृढ़ बना देता है कि पुरुष का कैवल्य (मोक्ष) प्रकृति के आविर्भाव प्रक्रिया के विनाश को अपने में समाहित करता है । इसका तात्पर्य है--प्रकृति के विकार तत्त्वों का प्रकृति में लय हो जाना अर्थात् महत् आदि विकारों का प्रकृति में विलीन हो जाना । साम्यावस्था में वर्णित प्रकृति की यह स्थिति पुरुष के स्वातंत्र्य या मोक्ष के साथ सहविस्तृत होती है । सांख्य तथा अद्वैत दर्शन का विभेद इसी तत्व-विचार में निहित है । जब विकार या परिणाम प्रकृति में समाहित हो जाते हैं तब वह प्रकृति पुरुष के साथ एक हो जाती है और उसमें एक अव्यक्त अन्तःशक्ति के रूप में निहित होती है तथा यह प्रकृति-पुरुष को दूषित व विकृत करने में असमर्थ हो जाती है । सांख्य के विचारदृष्टि को इसी रूप में स्वीकार करने से इनकी प्रकृति तथा अद्वैत दर्शन के माया में कोई अन्तर नहीं रह जाता है । परन्तु सांख्य विचारक तो साम्यावस्था में भी प्रकृति के स्वतंत्र व निरपेक्ष अस्तित्व का वास्तविक रूप से दृढ़तापूर्वक अनुमान करते हैं ,इसीलिए उनके कठिनाइयाँ उत्पन्न हो जाती हैं और शंकर द्वारा इनके विचार सिद्धान्तों की आलोचना होती है । इस प्रकार हमें दो भारतीय दार्शनिक सम्प्रदायों में कारणता-सम्बन्धी दो भिन्न विचारधारारें प्राप्त होती हैं--सांख्य का परिणामवाद तथा अद्वैतवाद का विवर्तवाद । अद्वैतवादी दार्शनिक सांख्य द्वारा प्रतिपादित परिणामवाद की आलोचना करते हैं, इनकी यह आलोचना सर्वसम्मत एवं अविचित्रपूर्ण भी है । ऐसा

प्रतीत होता है कि कम से कम व्यक्ति के मुक्त और बद्ध जीवन के प्रतीकों अर्थात् पुरुष और प्रकृति के रूप में जिन तत्त्वों का प्रयोग किया गया है वह दो द्रव्यों की सत्ता को एक मताग्रही सिद्धान्त में दृढ़ बना देना है ।

यहां हमने सांख्य दार्शनिक व्यवस्था का एक सम्भव पुनर्विवरण प्रस्तुत किया है । इस प्रकार की पुनर्व्याख्या का तात्पर्य सांख्य दर्शन-विचार के वास्तविक अर्थ से परे जाना होगा क्योंकि इसके लिए हमें कोई आधार प्राप्त नहीं है । वरन् यदि हम अब दोनों दार्शनिक व्यवस्थाओं में निहित प्रयोजनों की आत्यन्तिक समानता दर्शाने में सफल हुए हैं तो इसका कारण केवल यह है कि जैसा साधारण रूप से समझा गया है उसकी अपेक्षा हमने इन दोनों विचारधाराओं को एक दूसरे के समीप लाने की चेष्टा की है । कहने का अर्थ है कि दोनों में घनिष्टता स्थापित करने का प्रयत्न किया है । ये दोनों दार्शनिक सम्प्रदाय मूल्यात्मक स्थितियों में ही ^{समीपस्थ} दृष्टिगत होंगे । किन्तु हमारे समक्ष इन सम्प्रदायों का केवल मूल्यात्मक पहलू ही नहीं है । यह तो शंकर द्वारा लगाये गये बाधोपों से सांख्य दर्शन को मुक्त करने में समर्थ होने का हमारा एक अतिरिक्त सुफाव है ।

यद्यपि सांख्य दर्शन को महत्त्वा प्रदान करने के लिए ऐतिहासिक निरन्तरता एवं प्रमाण का अभाव है, परन्तु फिर भी श्रीकृष्णचन्द्र मट्टाचार्य का कहना है कि कल्पना के माध्यम से एक दार्शनिक व्यवस्था की रचना करने के लिए एक माध्यकार को सांख्य दर्शन में अधिक विस्तार प्राप्त होता है । कल्पना द्वारा इस रचना में इस विश्वास के लिए हमें एक आधार प्राप्त हो जाता है कि सांख्य दर्शन का मूल्यात्मक विवेचन अन्य दर्शनों की अपेक्षा इसे शंकर वेदान्त-दर्शन के अधिक समीप ले जाता है । हमें केवल इसी तथ्य पर बलपूर्वक प्रकाश

ढालना है कि चेतन और जड़ (आत्मा और पदार्थ) इन दो द्रव्यों के एक तत्त्व-दर्शन के रूप में सांख्य की कोई भी यथार्थ व्याख्या हमें द्वैतवाद की एक ऐसी समस्या प्रदान करने के लिए बाध्य हो जाती है जिसका प्रतिरूप पाश्चात्य दर्शन में डेकार्ट की दार्शनिक व्यवस्था में विद्यमान है । डेकार्ट के मन व देह के द्वैतवाद की समस्या व्यर्थ ही अपने समाधान के लिए अनेक पद्धतियों को उत्पन्न कर देती है, ये पद्धतियाँ अन्तरक्रिया-प्रतिक्रियावाद, समानान्तरवाद तथा लाइबनीज़ के पूर्व-स्थापित सामंजस्यवाद से थामस रीड, मैकाश, प्रिंगिल पेटिशन तथा एस०एस० लॉरी आदि के यथार्थवाद के रूप में प्राप्त होती है । सम्पूर्ण उत्तरवर्ती, कौतूहलपूर्ण समस्याओं के साथ कार्टीज़ियन द्वैतवाद के विचार-विमर्श के लिए सांख्य दर्शन में कोई उचित आधार नहीं है, क्योंकि प्रमाणित रूप से यह दृष्टिगत होता है कि कार्टीज़ियन परम्परा द्वारा कथित एवं निरीक्षित किसी भी समस्या के लक्ष्य से सांख्य दर्शन की द्वैतवाद की समस्या का लक्ष्य स्पष्ट रूप से भिन्न है ।

डेकार्ट का दर्शन द्रव्य की परिभाषा से प्रारम्भ होता है, सुख, दुःख, मोहादि के चिन्तन के साथ नहीं जिसमें ज्ञान, कर्म व भावना से युक्त सत्ता की सीमाबद्ध किया गया है । मानव चेतना की यह सीमा सत्व, रजस व तमस इन तीनों गुणों द्वारा प्रतीक रूप में दर्शायी व प्रस्तुत की जाती है । ये गुण ही सुख, दुःख तथा मोह के अविच्छादा हैं । दुःख से मुक्त होने का अर्थ है सुख और मोह से मुक्त होना क्योंकि इनमें से प्रत्येक सीमा या बन्धन के अन्तर्गत है । सांख्य का केवल्य सम्पूर्ण सीमाओं का अतिक्रमण कर जाता है जिसमें एक तत्त्व द्वारा एक तत्त्व की प्राप्ति होती है । परम रूप से स्वतंत्र मुक्त अस्तित्व की यह अवस्था वस्तुतः अद्वैत वेदान्त के ज्ञान से भिन्न अवस्था नहीं है ।

सहमत या असहमत रूप से सांख्य तथा अद्वैत दर्शन में निम्न प्रकार का एक संभव सम्मिलन एवं संयोजन दृष्टिगत होता है -- दोनों के ही मतानुसार जीवन के अन्तिम विश्लेषण में जो कुछ भी वास्तविकता व तथ्य है, वह केवल्य या मोक्षा है । सांख्य विचारक इसे विवेक का नाम देते हैं तथा अद्वैत वेदान्धी

अपरोक्ष ज्ञान का नाम देते हैं । ज्ञान ही दोनों दर्शनों का आदि व अन्त है अर्थात् सर्वस्व है । सांख्य दर्शन का स्वरूप प्रमुख रूप से बुद्धिप्रधान है, इसलिए वे विवेक को भोग एवं मोक्ष दोनों के बीच निहित एक भेद की चिन्तन प्रक्रिया द्वारा आच्छादित समझते हैं । ये मोक्ष को ही अन्तिम लक्ष्य स्वीकार करते हैं जिसमें सुख दुःख तथा मोह की तीन वृत्तियाँ से युक्त सम्पूर्ण वस्तुओं का अनुभव करने वाली समस्त प्रवृत्तियाँ का अतिवृत्ति हो जाता है । अद्वैत तथा सांख्य दोनों ही सम्प्रदाय निवृत्ति या मुक्ति की अन्तिम अवस्था में मन की शान्ति पर बल देते हैं । अन्तर केवल उनके निवृत्ति की अभिव्यक्ति में है--इसे अभिव्यक्त करते हुए सांख्य दार्शनिक कहते हैं कि महत् बुद्धि आदि विकारों का अव्यक्त प्रकृति में विलय हो जाना ही मोक्ष है तथा अद्वैतवादी दार्शनिक कहते हैं कि स्वयं उस ब्रह्म में ही सम्पूर्ण आपेक्षिक चेतना या बोध का क्षय हो जाना मोक्ष है जो ब्रह्म इस अर्थ में समस्त भेदों व प्रपञ्च का अधिष्ठान है कि केवल यही, उन प्रपञ्चों का सृष्टा, परिचालक एवं विनाशक है ।

अद्वैत तथा सांख्य दर्शनों के बीच भेद कारणता के सिद्धान्त द्वारा भी उत्पन्न हो जाता है । यह सिद्धान्त अद्वैत परमार्थवाद के स्तर पर कार्य कर नहीं होता है । सांख्य का यह कारणता सिद्धान्त परिणामवाद है जो सब कार्यवाद का एक रूप है, इसके अनुसार कार्य का अपने कारण में पूर्व अस्तित्व होता है अर्थात् कार्य कारण में पहले से ही विद्यमान रहता है । इस प्रकार सतकार्यवाद अर्थात् परिणामवाद के कारणता सिद्धान्त की यथार्थवादी व्याख्या देकर सांख्य दर्शन-वेत्ता प्रकृति पुरुष की सहनिरन्तरता को स्वीकार करते हैं । इसका तात्पर्य है --दो द्रव्यों का सिद्धान्त या द्वैतवादी सिद्धान्त । अब निष्क्रिय पुरुष प्रकृति में निहित सम्पूर्ण कारणता बड़े दो विरोधी स्थितियाँ उत्पन्न कर देती है--(१) या तो कोई सृष्टि या विकास होगा ही नहीं (२) या एक अनन्त सृष्टि या विकास होगा । ये दोनों ही विरोधी दृष्टिकोण सांख्य दर्शन में निर्धारित होते हैं, यही सांख्य का प्रमुख विचार-दर्शन है जिस पर शंकराचार्यों ने अत्यधिक कुठाराघात किया है । किन्तु इतना होते हुए भी सांख्य में अनेक

ऐसी उक्तियाँ प्राप्त हैं जो कम से कम इसे एक अध्यात्मवादी व्यवस्था के अन्तर्गत स्थान देती हैं। जीव अथवा पुरुष में विवेक के आविर्भाव से ही हम सम्झते हैं कि नर्तकी के रूप में प्रकृति का निवर्तन हो चुका है। इसका अमिप्राय यह है कि सांख्य दार्शनिक व्यवस्था, श्री प्रकाशानन्द जी द्वारा उनके वेदान्त सिद्धान्त के सदृश है कि दृष्टि ही सृष्टि^१ है। यह एक ऐसा सिद्धान्त है कि जो वर्कले के 'दृश्य ही सत्ता है' इस मत के तथा Douglas Fawcett के 'Imagism' के समान है जो विशेष रूप से योगवासिष्ठ दर्शन से प्रभावित है।

सांख्य दर्शन की शैलर द्वारा की गयी आन्वीक्ष्यात्मक परीक्षा के एक विवेचन के लिए प्रस्तुत इस लेख का प्रमुख उद्देश्य तथा निष्कर्ष यह है कि यदि हम सांख्य दार्शनिक विचार का अध्ययन मूल्यों के दर्शन के रूप में करते हैं तो इसका प्रारम्भिक बिन्दु हमें पुरुष और प्रकृति के द्वैतवादी दर्शन में नहीं प्राप्त होता है बल्कि सुख, दुःख तथा मोहादि के चिन्तन में प्राप्त होता है, जो जीव में उसकी सीमाओं के बोध द्वारा ही प्रवर्तित होता है। यदि मोक्ष बन्धन से ही मुक्ति है तथा मोक्ष ही यथार्थ है तब सीमा या बन्धन का यह अनुभव ही एक ख्याति अथवा भ्रम है और केवल जिसका सुधार ही विवेक कहलाता है। इस विवेक में ही जीवन का पुरुषार्थ मोक्ष या पूर्णस्वीकृति निहित है। विवेक के आविर्भाव से ही प्रकृति निर्मुक्त या निवृत्त हो जाती है तथा पुरुष अपने कैवल्य में स्थित हो जाता है। इसका अर्थ यह है कि यदि सांख्य के दार्शनिक तत्त्व विचार को भाववादी आध्यात्मिक दृष्टि से अपनाया जाता है तो यह अद्वैत दर्शन के मायावाद के अधिक निकट आ जाता है। हम जानते हैं कि अद्वैत दर्शन को प्रत्येक दृष्टि से समझने के लिए माया का ही सिद्धान्त एक तार्किक कुंजी या मापदण्ड के रूप में प्राप्त है। बतः यदि सांख्य दर्शन में भी ऐसी ही है, तब तो रंगमंच से एक नर्तकी के निवर्तन की भाँति विश्व के रंगमंच से सांख्य

१. प्रकाशानन्द, वेदान्त सिद्धान्त मुद्रावली (अव्युत ग्रन्थमाला) पृ० ४३

२. दि कल्चरल हेरिटेज आफ इण्डिया वाल्यूम-३ पृ० ४२८

की प्रकृति के निवर्तन का यह अर्थ होना चाहिए कि पुरुष के साथ सहशाश्वत होते हुए भी प्रकृति सुख, दुःख व मोह आदि की ग्रान्तिपूर्ण अनुमति करने के लिए एक अनिवार्य सहायक तत्त्व है, यह दुःख प्रतिबद्ध स्वरूप का है और यह एक अप्रतिबद्ध आत्मा का स्पर्श नहीं कर सकता ।

शंकर द्वारा वैशेषिक दर्शन की आलोचना

=====

हम जानते हैं कि किसी भी भारतीय दार्शनिक सम्प्रदाय तथा पाश्चात्य दार्शनिक कान्ट के विचारों में जिस प्रकार की असमानता प्राप्त होती है, ठीक उसी प्रकार की असमानता शंकर के अद्वैत दर्शन तथा कान्ट के दर्शन में भी प्राप्त होती है, क्योंकि अद्वैत दर्शन तथा अन्य सभी भारतीय दर्शनों में एक अमेद दृष्टि ही कार्य करती है । पूर्व प्रकरण में हम इस तथ्य का यथासंभव स्पष्टीकरण कर चुके हैं कि समान विवक्षित लक्ष्य की प्राप्ति ही सम्पूर्ण दर्शनों का अभीष्ट है, परन्तु फिर भी सब ने वांछित दृष्टिकोणों से उस अद्वैत लक्ष्य को देखा, इसलिए अद्वैत दर्शन के अतिरिक्त अन्य सभी दर्शन श्रुति-सम्मत सिद्धान्तों से असंगत प्रतीत होने लगते हैं । अब: शंकर ने आन्वीक्षात्मक व्याख्या द्वारा उनकी इस असंगतता को दूर करके तथा उन्हें उनकी वांछित दृष्टिमेद सम्बन्धी मूल को दिखा कर वेदान्त मत की रक्षा की । प्रधान कारणवाद की असंगतता को दिखाने के पश्चात् ब्रह्मसूत्र के 'महदीर्घाधिकरणम्' के अपने भाष्य में न्याय-वैशेषिक दर्शन का एक तार्किक एवं बौद्धिक विवेचन प्रस्तुत किया है तथा इनमें निहित दोषों व तार्किक असंगतताओं का निम्न प्रकार से निरूपण किया है —

प्रधान कारणवाद के पश्चात् शंकराचार्य जी परमाणुवाद की परीक्षा करते हैं । परमाणुवादी वैशेषिक विचारक वेदान्त मत को असंगत सिद्ध करने का प्रयत्न करते हुए यह कहते हैं कि चेतन ब्रह्म द्वारा अचेतन जगत् की रचना असंभव है । उनका कथन है कि परमाणुओं में गुणात्मक तथा जातिबद्ध या संस्थात्मक तथा द्रव्यगत दोनों प्रकार के मेद हैं, इसलिए सिद्धान्त यह होना चाहिए कि कारण द्रव्य में निहित गुण कार्य द्रव्य में अपने समान जातिवाले अन्य गुणों

को उत्पन्न करते हैं अर्थात् कारण और कार्य में समान गुण ही होना चाहिए जैसे श्वेत तन्तुओं से श्वेत वस्त्र की तथा रक्तिम तन्तुओं से रक्तिम वस्त्र की उत्पत्ति होती है । चेतन ब्रह्म अचेतन ज्ञात का उपादान कारण नहीं हो सकता है, क्योंकि दोनों में समान गुण नहीं है । वेदान्ती शंकराचार्य न्याय वैशेषिक दर्शन-विचार की स्थिति को ही माध्यम बना कर उपरोक्त आक्षेप को बिराधनर एवं असंगत सिद्ध कर देते हैं । वे कहते हैं कि परमाणुवादी वैशेषिक के अनुसार समवायि, असमवायि और निमित्त इन तीनों कारणों से कार्य की उत्पत्ति होती है, सृष्टिकाल में कार्य की सिद्धि के लिए परमाणु, जो नित्य व निरवयव है तथा रूपादि गुणों से युक्त है, समवायिकारण बनते हैं, इनका परस्पर संयोग असमवायि-कारण बनता है तथा अदृष्ट या ईश्वरेच्छा निमित्त कारण बनते हैं । परमाणु का अत्यन्त सूक्ष्म माप ही परिमण्डल है, जब अदृष्ट से प्रेरित ईश्वर ब्रह्मते इनमें गति का संचार करते हैं तब दो परमाणु या पारिमाण्डल्य मिल कर द्व्यणुक बन जाते हैं तथा तीन द्व्यणुक मिल कर एक त्र्यणुक का निर्माण करते हैं और चार त्र्यणुक मिल कर एक चतुरणुक का सृजन करते हैं । अन्य शब्दों में कहा जा सकता है कि अत्यन्त सूक्ष्म परिमण्डल या परमाणुओं से अणु व ह्रस्व द्व्यणुक उत्पन्न होते हैं और इन द्व्यणुक अणुओं से महत् व दीर्घ त्र्यणुकों की उत्पत्ति होती है । इसी क्रम से ज्ञात के स्थल पदार्थों की सृष्टि होती है । वैशेषिकों

१. देखिए, एस० राधाकृष्णन्, ब्रह्मसूत्र, दि फ़िलासफ़ी ऑफ़ स्पिरिचुअल लाइफ़ पृ० ३७३

" The Vaisesika argues that the qualities which inhere in the substance constituting the cause reappear in the substance constituting the effect...If the intelligent Brahman is the cause of the world, intelligence must be present in the effect also. But this is not the case. So the intelligent Brahman can not be the cause of the world."

२. एस० हिरियन्ना, दि एसेन्सियल्स ऑफ़ इण्डियन फ़िलासफ़ी, पृ० ८६

के उपरोक्त विचार का निराकरण करने के लिए वेदान्ती यह तर्क प्रस्तुत करते हैं कि जिस प्रकार सूक्ष्म परमाणु परिमण्डल से अणु व ह्रस्व द्व्यणुकों की उत्पत्ति होती है, परिमण्डल की नहीं, द्व्यणुकों से त्र्यणुकों की उत्पत्ति होती है, ह्रस्व तथा अणु की नहीं, उसी प्रकार चेतन से चेतन नहीं वरन् अचेतन की उत्पत्ति भी संभव हो सकती है^१ ।

वैशेषिक विचारक पुनः कहते हैं कि हम यह स्वीकार करते हैं कि द्व्यणुक आदि कार्य द्रव्य विरोधी तथा मिन्न परिमाण से व्याप्त हैं इसलिए परिमण्डल आदि उनके वारम्भक या उत्पादक नहीं हो सकते हैं । परन्तु ब्रह्म में निहित चेतना का ज्ञात के किसी भी ऐसे गुण द्वारा विरोध नहीं होता जो एक कारण के रूप में इसे अनारम्भक बनावे अर्थात् जिससे कारणगत चेतना कार्य में अन्य चेतना का प्रारम्भ न करे । ज्ञात अचेतन या जड़ है इसका तात्पर्य यह नहीं है कि यह चेतना का विरोधी कोई गुण है, इसका अर्थ यह है कि अचेतन या जड़ केवल चेतना का वभाव मात्र है । चूंकि चेतना परमाणु परिमण्डल आदि एक गुण से मिन्न है, इसलिए इसका प्रयोग परमाणुओं की मांति नहीं किया जा सकता है । यदि ब्रह्म वस्तुतः ज्ञात का कारण है तथा ज्ञात के किसी गुण द्वारा इसका विरोध नहीं होता, तब इसकी चेतना ज्ञात के कार्य का वारम्भ कर सकती है^२ ।

परमाणु का निराकरण करते हुए शंकर कहते हैं कि वैशेषिक विचारक परमाणु को ज्ञात का कारण स्वीकार करते हैं । कोई भी कार्य बिना कारण के उत्पन्न नहीं हो सकता है । गोचर ज्ञात में यह दृष्टिगत होता है कि कोई भी सावयव द्रव्य अपने अनुकूल संयोगयुक्त द्रव्यों से ही उत्पन्न होता है । सम्पूर्ण ज्ञात सावयव है, इन अवयवों का विश्लेषण करने से अथवा इनका निरन्तर विभाजन करने से हम अनन्त लघुता तक पहुँचते हैं । वैशेषिकों के अनुसार यह अनन्तविहीन लघुता या विभाजन की अन्तिम सीमा अथवा न्यून परिमाण की सीमा ही परमाणु है, ये परमाणु ही ज्ञात का कारण हैं । ऐसा समझा जाता है कि भौतिक पदार्थ पृथ्वी, जल, अग्नि तथा वायु के ही अनुकूल परमाणुओं की भी चार

१. जार्ज थीबू, वेदान्त सूत्र पार्ट १, अध्याय २, पाद २, सू० ११ पृ० ३८३

२. यदतिवर श्री मोले बाबा, ब्रह्मसूत्र आंकरमाध्य-रत्नप्रभा.--भाषानुवाद संहिता, व० २ पा० २, वशि० २ सू० ११, पृ० ११६४-६५ ।

श्रेणियां हैं । वैशेषिकों की यह मान्यता है कि सृष्टि के समय वायु के परमाणुओं में अदृष्ट प्रवृत्तियों के कारण गति या कर्म उत्पन्न होता है, तब वायु के परमाणु परस्पर संयुक्त होकर द्रव्यणुक तथा त्र्यणुक और अन्त में महान वायु को निर्मित करते हैं फिर शीघ्र ही महान जल को उत्पन्न करते हैं और उसके पश्चात् महान पृथ्वी तथा अग्नि प्रकट होती है, इसी प्रकार इन्द्रिय-सहित शरीर उत्पन्न होता है । जिस प्रकार वस्त्र तन्तुओं के रूप से उत्पन्न होता है उसी प्रकार अणु में रहने वाले रूपादि द्रव्यणुक, त्र्यणुक इत्यादि को उत्पन्न करके जात की रचना करते हैं । सृष्टि से पूर्व विभाग को अवस्था में परमाणु असंयुक्त रहते हैं तथा उनका संयोग किसी कर्म की अपेक्षा करना है । अतः इस तथ्य के सम्बन्ध में शंकर प्रश्न उठाते हैं कि कर्म का कोई निमित्त है या नहीं । यदि निमित्त को स्वीकार करते हैं तब कर्म का प्रारम्भ नहीं होगा क्योंकि निमित्त का अभाव है तथा वैशेषिकों के मतानुसार प्रलयकाल में परमाणु निश्चल रहते हैं । यहां दृष्ट निमित्त को स्वीकार करना भी संभव नहीं हो सकता क्योंकि कोई भी प्रयत्न या कर्म शरीरधारी आत्मा का ही गुण हो सकता है परन्तु वैशेषिकों के अनुसार सृष्टि के पूर्व तो दृष्ट शरीर ही असंभव है, अब इस प्रकार दृष्ट निमित्त का प्रत्याख्यान हो जाता है । यदि किसी अदृष्टरूपी तत्त्व को कर्म का निमित्त अथवा कारण माना जाय तो प्रश्न उठता है कि अदृष्ट का निवास कहां है, अधिष्ठान कहां है ? एक गुण के स्वरूप का होने के कारण इसे किसी द्रव्य में होना चाहिए । अब यदि यह अदृष्ट जीवात्मा में समवाय सम्बन्ध से रहने वाला है तब यह परमाणुओं को प्रभावित नहीं कर सकता, क्योंकि प्रथम तो अदृष्ट भी अचेतन है और वैशेषिक मत में आत्मा भी शरीर धारण से पूर्व अचेतन है, तथा हम जानते हैं कि अचेतन चेतन से संयुक्त होकर ही क्रियाशील हो सकता है, द्वितीय आत्मा में रहने पर भी अदृष्ट परमाणुओं से सम्बन्धित नहीं होता इसलिये भी वह परमाणु में कोई क्रिया नहीं प्रवृत्त कर सकता है । यदि वह परमाणुओं में है तब भी बुद्धिसम्पन्न या चेतन न होने से वह परमाणुओं को गति नहीं प्रदान कर सकता है । अब यदि हम यह विचार करें कि अदृष्ट से युक्त जीवात्मा का सम्बन्ध परमाणुओं से है अर्थात् जीवात्मा परमाणुओं में समवाय सम्बन्ध से रहती है तथा वह अदृष्ट से युक्त

है, तब ऐसी स्थिति में सम्बन्ध भी सदा बना रहेगा और क्रियाशीलता भी नित्य हो जावेगी तथा कर्म का कोई नियत निमित्त नहीं होगा इसलिए कर्म का प्रारम्भ नहीं होगा । परिणामस्वरूप कर्म के संयोग का अभाव होगा, इसलिए द्व्यणुक त्र्यणुक इत्यादि कार्य भी नहीं होंगे और हमारे अनुभव ज्ञात का कोई अस्तित्व नहीं होगा । इतना ही नहीं शंकराचार्य जी परमाणुओं की पारस्परिक संयुक्तता को भी असंगत सिद्ध करते हैं । वे कहते हैं कि यह समझना कठिन है कि किस प्रकार उनका परस्पर संयोग कार्यान्वित होता है । वैशेषिकों के अनुसार तो परमाणु विभाजन की अन्तिम सीमा है अतः ये अविभाज्य तथा निरवयव^१ हैं । सामान्य अनुभव से ज्ञात होता है कि संयोग सदैव विभागयुक्त वस्तुओं में ही होता है । हमारे समक्ष परमाणु-सम्बन्धी दो विकल्प स्पष्ट होते हैं—(अ) परमाणु एक दूसरे के साथ पूर्ण रूप से संयुक्त होते हैं अथवा (ब) अंशों या हिस्सों में संयुक्त होते हैं । प्रथम विकल्प के अनुसार यह स्वीकार कर लिया जाता है कि परमाणु एक दूसरे से पूर्णरूपेण संयुक्त हो जाते हैं तब एक का अस्तित्व दूसरे में समाहित हो जावेगा और ऐसी दशा में उनके परिमाण में वृद्धि नहीं होगी, केवल अणुमात्र ही शेष रहेगा जबकि परमाणु के संयोग से द्व्यणुक व त्र्यणुक की उत्पत्ति स्वीकार की जाती है । द्वितीय विकल्प के अनुसार यदि हम इनका एक देश या हिस्से से संयोग मानते हैं तब हम परमाणुओं को निरवयव या प्रदेशशून्य नहीं कह सकते हैं जैसा कि वैशेषिकों का सिद्धान्त है । यदि हम परमाणुओं में कल्पित देशों की स्थापना करते हैं तो कल्पित सदैव कल्पित ही रहेगा, अवस्तुरूप रहेगा इससे वस्तु-रूप कार्य के संयोग या असमवायी कारण का अभाव हो जावेगा और इस प्रकार द्व्यणुक वादि कार्य द्रव्यों की उत्पत्ति असम्भव हो जावेगी । जब संयोग या उत्पत्ति ही सम्भव नहीं है तब

विभाग अथवा वियोग या प्रलय भी असंभव हो जाता है । इस प्रकार वृष्टि से सर्ग तथा प्रलय की सिद्धि नहीं होती है और निमित्त के अभाव से भी जात की उत्पत्ति तथा विनाश को नहीं स्पष्ट किया जा सकता^१ है ।

शंकराचार्यजी परमाणु कारणवाद का खण्डन करने के लिए एक अन्य युक्ति देते हैं । वे कहते हैं कि वैशेषिकों के सिद्धान्तानुसार असत्कार्य अर्थात् कारण से कार्य अत्यन्त भिन्न है फिर भी समवायिकारण और कार्य का पारस्परिक सम्बन्ध समवाय सम्बन्ध ही होता है । समवाय का तात्पर्य है अयुतसिद्ध अर्थात् अलग-अलग न रहने वाली वस्तुओं में सम्बन्ध होना जैसे अंश और अंशी, गुण व द्रव्य तथा क्रिया व कर्ता आदि में समवाय सम्बन्ध है । आगे ये लोग कहते हैं कि दो परमाणुओं के संयोग से उत्पन्न होने वाला द्व्यणुक नामक कार्य अपने कारण परमाणुओं से भिन्न होकर भी समवाय सम्बन्ध द्वारा इनसे सम्बद्ध होता है^२ । जिस प्रकार द्व्यणुक अपने कारण परमाणुओं से भिन्न होता है उसी प्रकार समवाय भी समवायी से भिन्न होता है । अन्य शब्दों में यह कहा जा सकता है कि भिन्नता या भेद की दृष्टि से दोनों में अत्यन्त साम्य है । यहां पर शंकराचार्यजी कहते हैं कि जिस प्रकार कारण परमाणुओं से अत्यन्त भिन्न होते हुए भी समवाय सम्बन्ध द्वारा कार्य द्व्यणुक उनसे सम्बन्धित होता है उसी प्रकार समवाय भी समवायी से एक अन्य नवीन समवाय द्वारा सम्बन्धित होगा । अन्य शब्दों में कहा जा सकता है कि दो समवेत होने वाली वस्तुओं से भिन्न समवाय स्वयं उन दोनों वस्तुओं से समवेत होने के लिए एक अन्य समवाय की अपेक्षा करेगा, इस प्रकार यह क्रम निरन्तर अन्य, अन्य की मांग करते हुए अनन्त की स्थिति पर पहुंच जावेगा और अवस्था दोष की सिद्धि हो जावेगी^३ । अतः समवाय का अभाव सिद्ध हो जाने से परमाणुओं से

१. यतिवर श्री मोले बाबा, ब्रह्मसूत्र शंकरभाष्य रत्न-प्रभा-भाषानुवाद सहित, अ०२पा०२ अधि० ३ सू०१२, पृ० ११७६

२. वही, पृ० ११८०

३. वही, पृ० ११८१

द्वयणुक आदि के उत्पत्ति के क्रम से ज्ञात की रचना असंभव हो जाती है । यदि पूर्वपक्षी वैशेषिक विचारक अपने पक्ष के समर्थन में यह कहें कि समवाय समवायी से भिन्न नहीं है वरन् उसका स्वरूप ही है । इसलिये दोनों में नित्य सम्बन्ध है, उन्हें किसी अन्य की अपेक्षा नहीं है । यह भी शंकर के अनुसार तर्कसंगत नहीं है क्योंकि उपरोक्त परिस्थिति में संयोग संयोगियों का नित्य सम्बन्ध अर्थात् संयोग भी संयुक्त वस्तुरूप हो जावेगा और किसी अन्य की अपेक्षा से रहित होगा, परन्तु इस प्रकार वैशेषिकों का संयोग को गुण तथा समवाय को अगुण रूप में स्वीकार करना असिद्ध हो जावेगा अतः अवस्था दोष से उनकी रक्षा नहीं हो सकती और इस प्रकार इनका परमाणु कारण-वाद भी असिद्ध हो जाता है^१ ।

ब्रह्मसूत्र शंकरभाष्य में द्वितीय अध्याय के द्वितीय पाद के चौदहवें सूत्र द्वारा यह स्पष्ट हो जाता है कि यदि परमाणुओं की पारस्परिक संयुक्तता का प्रश्न हम छोड़ दें तब भी निम्न चार विकल्पों द्वारा वैशेषिकों की यह मान्यता कि 'परमाणुओं द्वारा ज्ञात की सृष्टि संभव है' असिद्ध हो जाती है-- (१) परमाणु क्रियाशील, चल अथवा प्रवृत्ति स्वभाव वाले हैं या (२) निष्क्रिय, स्थिर अथवा निवृत्ति स्वभाव वाले हैं या (३) दोनों ही अर्थात् प्रवृत्ति, निवृत्ति स्वभाव से युक्त हैं या (४) दोनों में से कुछ भी नहीं हैं अर्थात् प्रवृत्ति निवृत्ति स्वभाव से रहित हैं । प्रथम स्थिति में क्रियाशील होने से सृष्टि नित्य एवं शाश्वत हो जावेगी और प्रलय असंभव हो जावेगा, दूसरी स्थिति में निष्क्रिय होने से सृष्टि रचना ही असंभव हो जावेगी, तीसरी स्थिति में एक ही वस्तु परस्पर विरोधी हो जाती है जो पूर्णतया असंगत है तथा अन्तिम स्थिति में क्रियाशीलता एवं निष्क्रियता का अभाव होने पर अन्य बाह्य निमित्त कारण को स्वीकार करना होगा । दृष्ट निमित्त तो सृष्टि के अनन्तर ही सम्भव हो

है अतः यह निमित्त अदृष्ट होगा किन्तु यह भी स्थायी रूप से दूर या समीप होने के कारण नित्य प्रवृत्ति तथा नित्य निवृत्ति को उत्पन्न करेगा । इस प्रकार शांकर वेदान्त मत के अनुसार उपरोक्त चार विकल्पाँ द्वारा भी परमाणु कारणवाद सिद्ध नहीं होता^१ है ।

वैशेषिक दार्शनिकों के अनुसार ज्ञात के निर्माणक तत्व वायु, जल, पृथ्वी तथा अग्नि आदि चार प्रकार के परमाणु हैं । ये नित्य, निरवयव, अविनाशी तथा अविभाज्य हैं परन्तु स्पर्श, रूप, रस, गन्ध आदि गुणों से भी युक्त हैं । शंकर कहते हैं कि हमें रूप, रस इत्यादि गुण गोचर वस्तुओं से स्थूल रूप से दिखाई देते हैं तथा वे अनित्य होते हैं और उनका कोई न कोई उपादान कारण होता है जो उनसे सूक्ष्म होता है जैसे स्थूल वस्त्र से उसका कारण तन्तु सूक्ष्म होता है तथा अनित्य भी होता है । इसी प्रकार यदि वैशेषिकों का परमाणु रूपादि गुणों से युक्त है तब अवश्य ही इनका भी कोई कारण होगा जो इनसे सूक्ष्म होगा तथा ये परमाणु अनित्य होंगे । यदि इनको रूपादि गुणों से युक्त नहीं मानते तो रूपादि गुणों की कार्या में सिद्धि नहीं होती । गुणों से युक्त मानने पर इनकी नित्यता सिद्ध नहीं होती^२ ।

अद्वैतवेदान्ती शंकर एक अन्य युक्ति द्वारा भी परमाणुवाद को असंगत ठहराते हैं । वैशेषिक विचारक रूप, रस, स्पर्श व गन्ध आदि गुणों से युक्त पृथ्वी, जल, वायु तथा अग्नि आदि भूत तत्वों की स्थापना करते हैं । अब हमारे समक्ष इन मूर्तों तथा इनके बारम्बार परमाणुओं से गुणों की स्थिति का अनुमान करना होगा । इस सम्बन्ध में हमारे समक्ष कई स्थितियाँ आती हैं, जैसा कि वैशेषिकों ने स्वीकार किया है पृथ्वी नामक भूततत्त्व गन्ध, रस, रूप और स्पर्श गुणों से युक्त स्थूल तत्व है, जल, रूप, रस तथा स्पर्श से युक्त सूक्ष्म तत्व है, अग्नि या तेज, रूप व स्पर्श गुणों से युक्त होकर सूक्ष्मतर तत्व है तथा वायु स्पर्श से

१. यतिवर श्री मोले बाबा, ब्रह्मसूत्र शंकरभाष्य, रत्न-प्रभा भाषानुवाद सहित, भाग २, अ० २ पा० २अवि० ३ सू० १४ पृ० ११८४

२. वही, पृ० ११६०

युक्त होने के कारण सूक्ष्मतम है । इस प्रकार जब पृथ्वी आदि भूतों में गुणों का न्यूनाधिक्य है तो उनके वारकमक या कारण परमाणु भी न्यूनाधिक गुणों से युक्त होंगे । अधिक गुणों से युक्त भूत तत्व का स्थूल आकार भी बृहत् होगा और फिर इसी के अनुसार उनके कारण परमाणुओं का परिमाण भी अधिक होगा परन्तु शंकर कहते हैं कि इस स्थिति में परमाणुओं के परिमाणत्व की हानि होगी । यदि इस प्रकार का न्यूनाधिक्य न मान कर परमाणुओं को समान गुणों से युक्त मानते हैं, तब या तो सभी भूत तत्व चार-चार गुणों से युक्त होंगे अर्थात् पृथ्वी के अतिरिक्त जल में भी गन्ध तथा अग्नि में भी गन्ध व रस तथा वायु में भी रूप, रस, गन्ध आदि अन्य गुणों को स्वीकार करना पड़ेगा । किन्तु यह संभव नहीं है क्योंकि ऐसा प्राप्त नहीं होता है, या तो वे एक-एक गुण से युक्त होंगे, किन्तु इस स्थिति में भी पृथ्वी को केवल गन्ध, जल को केवल रस, वायु को केवल स्पर्श तथा अग्नि को केवल रूप इत्यादि एक-एक गुण से ही युक्त मानना होगा क्योंकि कारण के गुण कार्य में समान जातीय गुणान्तर प्रकट करते हैं, शंकर का कथन है कि इस प्रकार इनका परमाणुवाद अनेक असंगतताओं से परिपूर्ण है^१ ।

शंकराचार्य जी कहते हैं कि न्याय-वैशेषिकों का दार्शनिक विचार अनेक असंगत मान्यताओं से पूर्ण है, इसीलिए वेदवादी विचारकों ने इसे स्वीकार नहीं किया है । सांख्य विचारक तो अपने सत्कार्यवाद के सिद्धान्त द्वारा अनु आदि वेदसम्मत विचारकों को कुछ संतुष्टि प्रदान भी करते हैं^२ ।

सर्वप्रथम हम देखते हैं कि न्याय-वैशेषिक दर्शन द्रव्य, गुण, विशेष इत्यादि सात पदार्थों के विभिन्न प्रकारों की स्थापना करते हैं । शंकर के विचारानुसार यह सिद्धान्त विरोधपूर्ण है क्योंकि पूर्वपक्षी विचारक पदार्थों को भिन्न-भिन्न तथा स्वतंत्र मानते हुए भी गुण, कर्म आदि पदार्थों को द्रव्य पदार्थ के आश्रित

१. यतिवर श्री माले बाबा, ब्रह्मसूत्र शंकरभाष्य, रत्नप्रभा भाषानुवाद सहित,
भाग २, अ० २, पा० २ अ० ३ सू० १४ पृ० ११६३

२. वही, पृ० ११६४ ।

बताते हैं । इनके अनुसार द्रव्य के अस्तित्व से गुण, कर्म आदि का अस्तित्व है तथा द्रव्याभाव से उनका भी अभाव है, जैसे अग्नि और घूर्ण के समान द्रव्य और गुण की भेदप्रतीति नहीं है, इसलिए गुण द्रव्यात्मक है, यहाँ भी विरोध स्पष्ट है । इस विरोध का निराकरण करने के लिए यदि द्रव्य व गुण को अयुतसिद्ध तथा सम्वाय सम्बन्ध द्वारा संयुक्त माना जाय तब भी इस स्थिति में अयुतसिद्धता या तो देशाश्रित होगी या कालाश्रित होगी अथवा स्वभाव आश्रित होगी अर्थात् स्वयंसिद्ध होगी । देशाश्रित होने पर इनके इस सिद्धान्त का विरोध हो जाता है कि द्रव्य द्रव्यों का तथा गुण गुणों का उत्पादक है । कालाश्रित मानने पर गाय के दाये-बायें श्रृंखों को भी अयुतसिद्ध मानना होगा तथा स्वयंसिद्ध मानने पर द्रव्य व गुण का स्वरूप भेद ही अनुपपन्न हो जावेगा और दोनों में तादात्म्य होगा^१ ।

वैशेषिक दार्शनिक अयुतसिद्ध पदार्थों के सम्बन्ध को सम्वाय तथा युतसिद्ध पदार्थों के सम्बन्ध को संयोग कहते हैं । शंकर के अनुसार यह भी तर्कसंगत नहीं है क्योंकि शंकराचार्य जी के मतानुसार सम्बन्ध सदैव दो पदों की अपेक्षा रखता है, यदि उनमें अथार्थ सम्बन्ध है तब उन दोनों का अस्तित्व होना चाहिए । किन्तु वैशेषिकों का सम्वाय सम्बन्ध एकांगी होता है क्योंकि कारण अपने कार्य के अभाव में अस्तित्वयुक्त होता है । कार्य अपने कारण से अपृथक् होता है, परन्तु फिर भी दोनों का अपृथक् सम्बन्ध सिद्ध नहीं हो पाता है । यदि पूर्वपक्षी यह कहते हैं कि कार्य सिद्ध होने के पश्चात् कारण से सम्बद्ध होता है तो ऐसी अवस्था में कारण सम्बन्ध से पहले ही कार्य की सिद्धि मान लेने से भी अयुतसिद्धता या अपृथक्ता असम्भव हो जाती है । अतः वैशेषिकों का यह मत स्थापित नहीं हो सकता कि 'कार्य-कारण का संयोग व विमान नहीं होता ।' घट, षट आदि उत्पन्न मात्र कार्य द्रव्यों का बाकाश्र, जल, मिट्टी, सूत आदि कारण द्रव्यों के साथ संयोग सम्बन्ध होगा, सम्वाय सम्बन्ध नहीं । इसलिए संयोग व सम्वाय का भेद

असंगत एवं असत है क्योंकि एक ही वस्तु सम्बन्ध भेद से अनेक कही जा सकती है जैसे--एक ही मनुष्य ब्राह्मण, पिता, पुत्र आदि अनेक सम्बन्धों द्वारा जाना जा सकता है ।

वैशेषिक सिद्धान्तवादी यह स्वीकार करते हैं कि परमाणु, आत्मा तथा मन में पारस्परिक संयोग या सम्बन्ध है किन्तु हम जानते नहीं कि उनकी संयुक्तता किस प्रकार संभव है क्योंकि संयुक्तता तो दैशीय वस्तुओं में ही होती है । इनका कल्पनिक प्रदेश मानने से सभी अनुपस्थित वस्तुओं की कल्पना होने लगेगी और वैशेषिकों के हूँ पदार्थों के अतिरिक्त अनेक पदार्थों की स्थापना अनेक रुकियों के अनुसार होने लगेगी । यहां एक दोष यह भी है कि जिस प्रकार निरवयव आकाश से द्व्यणुक का सम्बन्ध असम्भव है उसी प्रकार परमाणुओं के साथ भी अवयवयुक्त द्व्यणुकों का सम्बन्ध असम्भव हो जावेगा अतः आकाश व पृथ्वी में कोई घनिष्टता नहीं रहेगी । इसके लिए वैशेषिक विचारक समवाय सम्बन्ध को स्थापित करके द्व्यणुक कार्यद्रव्य तथा परमाणु कारण द्रव्यों में आश्रिताश्रय भाव को स्पष्ट करते हैं । किन्तु शंकराचार्य जी के अनुसार ऐसी स्थिति में अन्योन्याश्रय सम्बन्ध दृष्टिगत होता है अर्थात् कारण व कार्य में भेद होने पर ही आश्रिताश्रय भाव की सिद्धि होती है, परन्तु शंकर इस सम्बन्ध को न मान कर कारण-कार्य से तादात्म्य सम्बन्ध मानते हैं ।

यदि परमाणुओं को परिच्छिन्न माना जाय तो वे दिशाओं द्वारा अवयवयुक्त होकर अनित्य हो जायेंगे । इस प्रकार वैशेषिकों के परमाणुओं की नित्यता तथा उनका निरवयव होना असिद्ध हो जाता है । दिशामेद से भिन्न अवयव ही परमाणु है । इनका यह कथन भी युक्तसंगत नहीं सिद्ध होता है क्योंकि स्थूल-सूक्ष्म क्रम के अनुसार जब पृथ्वी तथा उसके बाद सूक्ष्म, सूक्ष्मतर द्व्यणुक

१. यतिवर श्री मोले बाबा, ब्रह्मसूत्र शंकरभाष्य, रत्नप्रभा, भाषानुवाद सहित, व० २ पा० २, अधि० ३ सू० १७ पृ० १२००-१२०१

२. वही पृ० १२०४-५

आदि विनष्ट होते हैं तब तो समान जानि वाले होने के कारण परमाणु भी नष्ट होंगे । यहां यह कहना भी उचित नहीं है कि किसी वस्तु का विनाश केवल उसके अवयवों के पृथक्करण द्वारा ही सम्भव है क्योंकि घृत, सुवर्ण आदि के ठोस रूप का विनाश अग्नि के संयोग से हो जाता है । इसी प्रकार परमाणुओं के मूर्त स्वरूप का विनाश भी उनके सूक्ष्मतम स्वरूप या उनके परम कारण भाव की प्राप्ति से हो जाता है और ऐसा भी दृष्टिगत होता कि अवयव संयोग के अभाव में जल आदि से हिम आदि कार्यों की उत्पत्ति हो जाती है । शंकराचार्य जी कहते हैं कि वैशेषिकों का परमाणुवाद तर्कसंगत एवं श्रुति-सम्मत सिद्धान्त नहीं है ।^१

(२)

उपरोक्त चिन्तन के पश्चात् इस बात का निरूपण करना असंगत न होगा कि वैशेषिक दर्शन सम्बन्धी शंकराचार्य जी की समीक्षा हमें यह देखने का एक सुअवसर प्रदान करती है कि यह दार्शनिक विचार-व्यवस्था अपने तत्त्वदार्शनिक तथा तार्किक प्रतिपादन में अद्वैत दर्शन से दूर तथा भिन्न होते हुए भी किस प्रकार अद्वैत दार्शनिक तत्त्ववेत्ता से अत्यधिक अभिन्न एवं समीप है जबकि कान्ट की पद्धति व्यवस्था और विचार के संगतपूर्ण प्रतिपादित सादृश्य के बावजूद भी शंकर और कान्ट में इस प्रकार की अभिन्नता एवं समीपता नहीं प्राप्त होती है । यहां वस्तुतः हमारा विचारणीय प्रश्न यह है कि वैशेषिक दर्शन व्यवस्था-सम्बन्धी समीक्षात्मक व्यवस्था परीक्षा किस प्रकार कणाद एवं इनके अनुयायियों के परमाणुवादी वैशेषिक सिद्धान्त तथा शंकर के अद्वैत सिद्धान्त के बीच निहित एक जातिगत वात्यन्तिक समानता को अभिव्यक्त करती है ? इस समस्या का उत्तर देने के लिए हमारे पास एकमात्र साधन यह है कि हम भारतीय दर्शन के दोनों सम्प्रदायों में निहित उद्देश्य के तादात्म्य पर विवेकपूर्ण दृष्टि डालें ।

सत्ता की सृष्टि वैज्ञानिक या विश्वकारणमूलक व्याख्या के लिए परमाणुवाद की अपनी प्रतीयमानतः भौतिकवादी परिकल्पना के बावजूद भी वैशेषिक दर्शन अपने विचारसत्त्व में उतना ही आध्यात्मिक है जितना कि अद्वैतदर्शन । यह आध्यात्मिक स्थिति-निर्धारण प्रमुख समस्या-सम्बन्धी सुस्पष्ट एवं निर्मीन्त कथनों में निहित है । प्रमुख समस्या बौद्धिक संतुष्टि के लिए एक तत्त्वदर्शन प्रदान करने की नहीं है वरन् जीवन के उस लक्ष्य को एक निर्मीन्त एवं समुचित तरीके से लक्षित करने की है, जो व्यक्ति का नियत उद्देश्य है अर्थात् मोक्ष है या विषय के बन्धनों से मुक्ति है । अज्ञान का परित्याग करके आत्मा को अपने ही स्वरूप की प्राप्ति करना है । अविद्या, जो दुःख, सुख से समाविष्ट े ज्ञात के भोग के प्रति बन्धन का कारण है, उसे समाप्त या बाधित हो जाना है और ज्ञान नित्य-अनित्य वस्तु-विवेक है । तथा यह आत्मा क्या है और क्या नहीं है इसके अन्तर का पहचानता है । सामान्यवश^१ वैशेषिक विचारक आत्मा का एक-विषयी के रूप में विचार नहीं करते । आत्मा का विषयी के साथ तादात्म्य करना अनिवार्य रूप से विषय के चिन्तन में एक बन्धन, जटिलता या फंसाव को उपलक्षित करता है । इसका तात्पर्य एक ऐसी स्थिति का स्वीकार किया जाना है, जिसमें विषयी को चेतनायुक्त समझा जाता है तथा इस चेतना को इसके एक अनिवार्य गुण के रूप में ग्रहण किया जाता है । विषयी और चैतन्य के बीच का यह अनिवार्य सम्बन्ध वैशेषिक दर्शन को बाध्य कर देता है कि वह विषयी आत्मा का चैतन्य के साथ तादात्म्य स्थापित करे । निःसन्देह ही आत्मा, चेतना को अपने गुण की भाँति प्रतिनियुक्त रूप में मन के साथ अपने संसर्ग से प्राप्त करती है । मन यथार्थ आत्मन नहीं है । यथार्थ अहम् अथवा आत्मा एक अचेतन द्रव्य है । चूंकि चेतनाका कार्य त्रिमुही स्वरूप का है--ज्ञान, भाव तथा क्रिया अर्थात् जानना, अनुमति करना तथा क्रियाशील होना और इनमें से प्रत्येक कार्य अनिवार्यतया एक विषययुक्त सम्बन्ध का सामना करता

१. पंचपादिका आफ पद्मपाद, गायकवाड्स वॉरियन्टल सिरीज़, बाल्यूम नं० १०७,

है, इसलिए चेतना स्वयं ही दुःख तथा इसके पूरक सुख की एक अवस्था बनने के लिए प्रवृत्त हो जाती है। मोक्ष के रूप में मुक्ति का तात्पर्य है दुःख, सुख से परे जाना। दुःख, सुख से परे जाना केवल चेतना के अतिक्रमण द्वारा ही संभव है। अन्य शब्दों में यह कहा जा सकता है कि आत्मनिष्ठता से परे जा कर ही दुःख सुख से निवृत्ति सम्भव हो सकती है। यही कारण है कि वैशेषिक दार्शनिक एक ऐसे आत्म-द्रव्य को मान्यता देते हैं, जो स्वाभाविक रूप से चेतना-शून्य है। ऐसा करने में वैशेषिक विचारक प्रतीयमानतः स्पष्टरूप से उपनिषद्वादी के दर्शन के विपरीत जाते हुए प्रतीत होते हैं, तथा ऐसा मालूम होता है कि स्पष्ट रूप से वे आत्मा के एक भौतिकवादी सिद्धान्त का प्रचार व प्रतिपादन करते हैं। आत्मा की चेतनशून्यता को आत्मा के पदार्थत्व या उसकी पौदगलिक जड़ता के रूप में नहीं समझना चाहिए। यद्यपि वैशेषिक सिद्धान्ती आत्मा की व्याख्या अचेतन तत्त्व के रूप में करते हैं किन्तु फिर भी यह अचेतना पौदगलिक जड़ता की भाँति कोई वस्तु नहीं है। आत्मा की जड़ता आत्मा की अदूषिता या विकारहीनता का प्रतीक है और यह ज्ञात में सुख दुःख के व्यापार द्वारा घटित होता है।

इस प्रकार यह उपलब्धित होता है कि वैशेषिक दर्शन के विचारकों का स्पष्ट रूप से दो तथ्यों से अलग होना चाहिए तथा जहाँ तक हम विचार करते हैं ये दोनों ही तथ्य वैशेषिक दर्शन को उचित रूप से समझने के लिए पूर्वमान्यताएं हैं-- (१) विषयी यथार्थ आत्मन् नहीं है। आत्मयुक्त सत्त्व विषयी-विषय के द्वै द्वारा पोषित चेतना के आविर्भाव में नहीं निहित होता है, विषयिता या आत्मनिष्ठता सत्य नहीं है। यहाँ ध्यान देने की बात यह है कि सत्य की यह स्थिति कीर्त्ताहं वादि अस्तित्ववादी दार्शनिकों की सत्य सम्बन्धी स्थिति से

पृथक् है, इनके विचारानुसार तो सत्य आत्मनिष्ठता ही^१ है । (२) वस्तुनिष्ठता अनिवार्यतया पदार्थ या पुद्गल अथवा जड़ का कार्य नहीं है । संस्कृत 'जड़' शब्द तथा इसके विशेषण 'जड़ता' का तात्पर्य^{पाश्चात्य} विचारकों द्वारा स्वीकृत द्रव्य पदार्थ या भौतिकता नहीं है । यहां जड़ता का तात्पर्य केवल किसी भी प्रकार की मनोवृत्ति या मानसिक कार्य का अप्रभाव है, उसकी अपारगम्यता एवं अमैद्यता है जो अपने ज्ञानात्मक, भावात्मक तथा क्रियात्मक इन तीनों पहलुओं में आत्म-द्रव्य को सीमामुक्त करने के लिए प्रणत हैं जाती है । यह आत्म-द्रव्य इस मनोविकृति में अधिष्ठित सम्पूर्ण वस्तुओं से सहज रूप में पृथक् है । भारतीय दार्शनिक व्यवस्था में तो मौलिक आत्मन् की निर्विकारता का ही श्रवण, मनन एवं निदिध्यासन होता^२ है । अन्तिम वस्तु-सम्बन्धी हमारे ज्ञान के अन्तिम स्रोत के रूप में वैशेषिक दार्शनिक भी वेद धर्म ग्रन्थों तथा श्रुति को ही स्वीकार करते हैं । इसी इसी निगमागम सम्मत विचार दृष्टि के कारण ही ये विचारक अद्वैत दर्शन के समीप पहुँचते हुए प्रतीत होते हैं । हम मलीमांति यह निर्दिष्ट कर सकते हैं कि किस प्रकार भीष्ण परमाणुओं के एक सिद्धान्त में वैशेषिक, तत्त्वदर्शन पक्षगुप्त एवं प्रमित हो जाता है, तथा विश्व की उत्पत्ति और विनाश की व्याख्या के लिए परमाणुओं के संयोग एवं विभाम की अनिवार्य अपेक्षा रखता है । वैशेषिक तत्व-दार्शनिक वस्तुओं की भौतिकवादी व्याख्या द्वारा सन्तुष्ट नहीं हैं । कमी-कमी ज्ञान का प्रत्यक्ष प्रमाण भी हमें घोसा दे जाता है, इसलिए हमें एक अत्यन्त गहन एवं गूढ़ स्तर पर अनुमान प्रमाण की आवश्यकता

१. धीरेन्द्रमोहन दाता, दि चीफ़ करेन्ट्स बाफ़ कॉन्टेम्पोरेरी फ़िलासफ़ी, पृ० ५१६ तथा कीर्कीमार्ड, कन्क्लूज़िंस अनसाइंटिफ़िक पोस्ट स्क्रिप्ट, पृ० २२६, २८१ जहाँ हमें इस प्रकार का उल्लेख मिलता है -

" only in subjectivity there is decisiveness, to seek objectivity is to be in error."

२. बृहदारण्यकोपनिषद् (समुवाद शंकरभाष्य सहित) अध्याय २, ब्राह्मण ५ ।

पढ़ती है । यहां यह कहना अनुचित न होगा कि जिस प्रकार पाश्चात्य चिन्तक ह्वाइटहेड अपने त्रिविध ज्ञात सम्बन्धी ज्ञान का प्रारम्भ संवेदन सामग्री से करते हैं तथा उसके पोषण के लिए एक सैद्धान्तिक व्याख्या देते हैं, इसके पश्चात् बाह्य वस्तुओं के एक सिद्धान्त का प्रतिपादन करते हैं^१ । ठीक उसी प्रकार वैशेषिक दार्शनिक भी अपने ज्ञात-सम्बन्धी ज्ञान का प्रारम्भ संवेदन के साथ करते हैं तथा इसके लिए वे सैद्धान्तिक व्याख्या में प्रवृत्त होते हैं और हमारे समक्ष बाह्य वस्तुओं के इस एक सिद्धान्त के प्रतिपादन के एक अमूर्त स्तर का प्रादुर्भाव आत्मा तथा परमाणुओं के स्वरूप में करते हैं । परन्तु प्रश्न यह है कि वह क्या है जो परमाणुओं को उनकी निरवयव तथा सूक्ष्म स्थिति से उन्हें जटिल एवं स्थूल रूपों में गतिशील होने के लिए प्रवृत्त करता है । इसके लिए वैशेषिक विचारक आत्माओं के कर्म और अकर्म अर्थात् अदृष्ट या असूत अपूर्व में कारणात्मक क्षमता का निर्धारण करते हैं । उपरोक्त सम्पूर्ण अनुमान एक ऐसे आध्यात्मिक लक्ष्य की ओर अभिमुख होता है जो वैशेषिक दर्शन व्यवस्था में मूलभूत महत्व की वस्तु है अर्थात् अन्तिम उद्देश्य मोक्ष है तथा अन्तिम तत्त्व, दार्शनिक विश्लेषण में एकमात्र सत्य है । इतना ही नहीं यह एकमात्र अत्यधिक मूल्यवान् व महत्वपूर्ण सत्ता है और यह सत्ता सुख दुःख से परे की सत्ता है जिसकी व्याख्या हम 'आनन्द' शब्द में भी कर सकते हैं और नहीं भी कर सकते हैं । यह आत्मवादी द्रव्य ही अज्ञान द्वारा दुःखपूर्ण अनुभव का केन्द्र या बीजक बन जाता है, अतः हमारी विचारतन्त्रा इन प्रश्नों पर ठहर जाती है कि अज्ञान से निवृत्ति का क्या तात्पर्य है, सत्य का तादात्म्य किससे किससे किया जाता है, इत्यादि ? यहां यह कहा जा सकता है कि दुःख के अभाव का अर्थ ही अज्ञान का अभाव है, परन्तु अज्ञान का अविष्टान क्या है ? अज्ञान उस आत्मनिष्ठता के

१. धीरेन्द्रमोहन दासा, दि वीफ़ केन्ट्स बाफ़ कॉन्टेम्प्लोरी फ़िलासफी,

पृ० ४३४ । तथा व्हाइटहेड, नेचर एण्ड लाइफ़, पृ० ६४ ।

के अभाव में निहित है जिसका कार्य ही चेतना है । वैशेषिक तथा इनके प्रतिरूप न्याय-दर्शन दोनों ही विशुद्ध रूप से वस्तुविषय दृष्टिकोण में चिंतन पर बल देते हैं । मूर्त आत्मा ही चरम सत्य है, परन्तु इस सत्य का तादात्म्य एक वस्तु विषय के साथ किया गया है । ह्वाइटहेड की शब्दावली में इसी वस्तु-विषय का प्रयोग 'नित्य वस्तु-विषय' के रूप में किया जाता है^१ । चिन्तन के भिन्न-भिन्न स्तर तथा दृष्टिकोण प्राप्त होते हैं । चिन्तन के दो स्तर हैं--(१) आनुमविक तथा (२) अनुवातीत । भारतीय दर्शन में केवल चार्वाक दर्शन ही आनुमविक स्तर पर चिन्तन करता है । शेष सभी दर्शनों का चिन्तन न्यूनाधिक रूप में आनुमविक स्तर से परे चला जाता है । आनुमविक चिन्तन से परे तत्त्व-दार्शनिक चिन्तन है, यह तात्त्विक चिन्तन एक वस्तुनिष्ठ स्वरूप का भी हो सकता है तथा इससे इतर किसी अन्य स्वरूप का भी हो सकता है जैसे--आत्मनिष्ठ द्वन्द्वन्यायात्मक तथा अतीन्द्रियात्मक । तात्त्विक चिन्तन सम्बन्धी इन स्वरूपों के वर्गीकरण का सुझाव श्री कृष्णचन्द्र मट्टाचार्य ने अपने निबन्ध 'दि कान्सेप्ट ऑफ़ फ़िलासफ़ी' में दिया है । 'दि हेरिटेज ऑफ़ शंकर' में भी भारतीय दर्शन सम्प्रदायों के स्तर-विन्यास के सम्बन्ध में इस ग्रन्थ का अत्यधिक विस्तार से विवेचन किया गया है, इसमें ग्रन्थकार श्री शिवशंकर राय ने इस बात का उचित एवं सफल रूप से दावा किया है कि एक आधारस्तम्भ के रूप में अद्वैत दर्शन के साथ हम सम्पूर्ण भारतीय दर्शन सम्प्रदायों को संरचनात्मक एकता प्रदान कर सकते हैं^३ ।

चिन्तन के विभिन्न स्तरों से भारतीय दर्शनों का स्तर-विन्यास निम्न प्रकार से किया गया है --

१. आरमेट्ज़, ए हन्डबुक इयर्स ऑफ़ ब्रिटिश फ़िलासफ़ी, पृ० ६१८ ।
२. कृष्णचन्द्र मट्टाचार्य, स्टडीज़ इन फ़िलासफ़ी वाल्यूम-२, पृ० १०२
३. श्री एस०एस० राय, दि हेरिटेज ऑफ़ शंकर, पृ० १४६-५०

(१) चावर्कि दार्शनिक विशुद्ध रूप से वानुमविक स्तर पर चिन्तन करते हैं तथा इनके अनुसार प्रत्यक्ष ही ज्ञान एवं सत्य का एकमात्र प्रमाण^१ है ।

(२) सांख्य तथा न्याय-वैशेषिकों का चिन्तन स्तर अनुमवातीत है । किन्तु ये द्वैतवाद तथा अनेक द्रव्यों के सिद्धान्त के साथ वस्तुनिष्ठ दृष्टिकोण में चिन्तन करते हैं^२ ।

(३) योगाचार दार्शनिक आत्मनिष्ठ दृष्टिकोण में चिन्तन करते हैं तथा इनके अनुसार सम्पूर्ण वस्तुनिष्ठता असत के रूप में समाप्त हो जाती^३ है ।

(४) शून्यवादी बौद्ध तो प्रत्येक मत अथवा स्थिति के बारे में केवल आलोचनात्मक चतुष्कोटिविनिर्मुक्त दृष्टि से चिन्तन करने के लिए प्रवृत्त होते हैं तथा ये किसी भी सिद्धान्त को असंगततावाँ से परिपूर्ण बतलाते हैं । सम्पूर्ण विचिन्तन का लक्ष्य एवं स्वरूप दृष्टिशून्यता है । दृष्टि की स्वचेतना ही प्रज्ञा है^४ ।

(५) अद्वैत दर्शन न तो चिन्तन के आत्मगत स्तर को स्वीकार करता है न तो वस्तुगत स्तर एवं चतुष्कोटिविनिर्मुक्त स्तर को । वह अतीन्द्रियात्मक स्तर का प्रतिपादन करता है^५ ।

१. श्री एस०एस०राय, दि हेरिटेज आफ़ संकर, पृ० १५०-५१

२. वही, पृ० १५२

३. वही ।

४. वही, पृ० १५८

५. वही, पृ० १५६-६० * To know the Ātman, it is necessary to turn away from the given in its literal aspect to its symbolic implication. The Ātman is not one of the entities given—the object and the subject, as literally understood; yet the Ātman embraces both, if we are prepared to take them as symbols of the limitless and the infinite. Each arrested breath, each fragmentary theoretic construction, is the symbol of that, which is freedom itself. Each step in the philosophical morphology of the Indian consciousness, can be seen in two aspects: (1) the dogmatic and (2) the critical. In the dogmatic aspect each step becomes a closed system of thought, subject to refutation, and fit enough to be disbelieved and disowned and to be understood as literally false.

सत्य न तो आत्मनिष्ठता (विषयनिष्ठता) है न तो वस्तुनिष्ठता, इसका तत्व आत्मगत तथा वस्तुगत किसी भी दृष्टिकोण में बुद्धिगम्य नहीं है, वरन् विशुद्ध रूप से अतीन्द्रियोत्मक दृष्टिकोण में यही स्वप्रकाशित अधिष्ठान से स्वरूपित है तथा यह सम्पूर्ण आत्मनिष्ठता एवं वस्तुनिष्ठता को अपने में समाहित करता है ।

हम वैशेषिक दर्शन तथा अद्वैत दर्शन को उद्देश्य की दृष्टि से समीप बतलाते हैं, किन्तु यहां हमारा तात्पर्य यह नहीं है कि दोनों में तादात्म्य है, क्योंकि दोनों में तादात्म्य स्थापित करना जितना ही असंभव है उतना ही असंगत भी । वस्तुतः हम जो कुछ भी दिग्दर्शित करना चाहते हैं वह केवल यही दर्शना है कि दोनों ही दार्शनिक सम्प्रदाय एक समान लक्ष्य की ओर अभिमुख होते हैं अर्थात् दोनों ही आत्मानुमति या मोक्षा की अनुस्थापना करते हैं । दोनों ही दर्शन लोकसत्ता की विरति का निरूपण इस रूप में करते हैं कि इस सत्ता का कारण अज्ञानता में निहित है, तथा वैशेषिक व अद्वैत दार्शनिकों का यह विश्वास भी है कि मोक्षा सुख दुःख की सीमा से परे की अवस्था है । आत्मा के इस सीमातीत पारधुवीय स्वरूप का साक्षात्कार करने के लिए ही वैशेषिक दार्शनिक सत्ता की अत्यधिक विवक्षित अवस्था के रूप में आत्मा की चेतनशून्यता पर बल देते हैं । मनीषि कणाद द्वारा स्थापित वैशेषिक दर्शन में केवल एक ही बात है, जो इसे एक अमिट दोष के साथ विकृत कर देती है । चूंकि वैशेषिक दार्शनिक वस्तुगत दृष्टिकोण से इतर रूप में सोच ही नहीं सकते हैं अतः इनके अनुसार मोक्षा की स्थिति में विवक्षित आत्मा केवल विचार की रचनामात्र है, एक ऐसी संज्ञा है जो अन्य विषयों के बीच केवल एक विषय है, और इससे कोई अन्तर नहीं आता कि वह संज्ञा परमाणुओं के संघादुत्पत्ति निर्मित एक नश्वर विषय है अथवा आत्मा या अन्तिम कण के रूप में स्वीकृत अणु के समान अक्षर विषय है । इन परमाणुवादी विचारकों के पक्ष में केवल इतना ही कहा जा सकता है कि इनके अनुसार आत्मा अतिमानसिक है, इसलिए इन्हें यह घोषित करने में कोई संकोच व हिचकिचाहट नहीं है कि आत्मा अवधारित

है । इसका कारण यह भी है कि अतिचेतना या अतिमानसिकता को अमानसिक या अचेतन के रूप में वर्णित किया जा सकता है । विशुद्ध चेतना के रूप में आत्मा-सम्बन्धी अद्वैतवादी दृष्टिकोण के अनुसार चेतना या चित् मानसिक नहीं है , इसलिए यह दृष्टिकोण संगत है ।

यदि कोई विचारक न्यायवैशेषिकों के अनुयायियों तथा अद्वैत मत अनुगामियों में अतिविस्तृत विरोध देखता व समझता है तब उसका विशेष कारण यह है कि वह दोनों सम्प्रदायों में निहित प्रवृत्तियों को नहीं समझता तथा दोनों के उस सामान्य लक्ष्य के प्रति अनभिज्ञ रहता है, जिस लक्ष्य तक पहुंचने के लिए अनेक टेढ़े से टेढ़े तथा अत्यधिक सरल पथ लक्षित हैं । अत्यधिक द्वेष तथा भ्रान्ति के लिए संभव विकल्प एक ऐसी स्थिति हो सकती है, जिसमें ये दोनों दार्शनिक सम्प्रदाय एक दूसरे को स्वीकार करने के लिए तथा अपनी विभिन्नताओं को समाप्त करने के लिए सम्मत किये जा सकते हैं । दार्शनिक परम्पराओं में निहित असहमति अधिकांश रूप से लक्ष्यों के मद में ही अधिष्ठित होती है । यदि लक्ष्य ही भिन्न होंगे तो उनके बीच एक पूर्वस्थापित असंगति होगी और इस प्रकार उनकी एक दूसरे की आलोचना में पारस्परिक भ्रान्ति के अतिरिक्त अन्य वांछ्य नहीं होगा । यदि उनके विवक्षित लक्ष्य या उद्देश्य समान हैं तब आन्वीक्ष्यात्मक व्याख्या, उनके भेद व विरोधों को समाप्त करने में इसारी सहायता कर सकती है ।

शंकर द्वारा, पाशुपत एवं पांचरात्र ईश्वरवादी दर्शनों की आलोचना

सब भारतीय दर्शनों का अन्तिम लक्ष्य ' मोक्ष ' ही है, अद्वैत के अतिरिक्त ~~विष्णु~~ सभी ने अपने इस अभीष्ट को विभिन्न दृष्टियों से देखने-समझने का प्रयास किया है । अपने इस प्रयत्न में समस्त दर्शन आंशिक दृष्टिकोणों से युक्त होते हुए श्रुतिवाक्यों से असंगति रखते हैं, इसी कारण-विशेष से शंकराचार्यजी ने तर्कपाद में सब को अपना आलोच्य विषय बनाया । यहां पुनः हम कहेंगे कि शंकर ने इन दर्शनों के ' खण्डन ' के उद्देश्य से इनकी आलोचना नहीं की है, बल्कि वे अपनी इस

आलोचना द्वारा इन दर्शनों में निहित भारतीय आध्यात्मिक व दार्शनिक चेतना को प्रदर्शित एवं स्पष्ट करना चाहते हैं थे । शंकराचार्य जी स्वयं अतीन्द्रिय स्तर पर एक ईश्वरवादी विचारक हैं, किन्तु वे ईश्वर-कारणवाद को असंगत एवं अनौचित्यपूर्ण सिद्ध करते हैं ।

ईश्वर कारणवाद की असंगतता को दिखाते हुए अद्वैत दार्शनिक शंकर पाशुपत मत का निराकरण करते हैं --

ईश्वरकारणवाद के अनुसार ईश्वर ही ज्ञात का मूल कारण है अर्थात् यही ज्ञात का निमित्त कारण है । शंकराचार्य जी ने स्वयं भी ईश्वर को ज्ञात के निमित्त एवं उपादान कारण के रूप में वर्णित किया है । इस प्रकार यह सिद्ध होता है कि ईश्वर ज्ञात का निमित्त कारण^१ है । परन्तु अद्वैतवादी शंकर यहां पर विशेष रूप से उस मत की अताकिंता को स्पष्ट कर रहे हैं जिसके अनुसार ईश्वर केवल ज्ञात का नियन्ता है, अधिष्ठाता है और इस प्रकार केवल निमित्त कारण है, उपादान कारण नहीं है । यह मत वेद-विराधी तथा वेद से स्वतंत्र^३ है ।

वेदबाह्य सिद्धान्त के कई प्रकार हमें प्राप्त होते हैं -- सांख्य योग का ईश्वर-कारणवाद जिसके मतानुसार प्रधान, पुरुष तथा ईश्वर परस्पर भिन्न एवं विलक्षण^२ हैं तथा ईश्वर प्रधान व पुरुष के नियन्ता एवं अधिष्ठाता के रूप में एक निमित्त व सक्रिय कारण है । वैशेषिक मतानुयायियों के अनुसार भी अवृष्ट के रूप में ईश्वरेच्छा ही ज्ञात का निमित्त कारण है तथा पाशुपत विचारक भी यह प्रतिपादित करते हैं कि शिव या पशुपति ही ज्ञात के निमित्त कारण^३ है; यह विशुद्ध चैतन्य है, यह ज्ञात का उपादान कारण नहीं है तथा शिव ही कार्य, कारण, योग, विधि तथा दुःसान्त आदि के उपदेश द्वारा जीव को ज्ञात प्राप्त से मुक्त कराते हैं । शंकर का कथन है कि शिव या पशुपति प्रकृति व पुरुष

१. यतिवर श्री मोलेबाबा, ब्रह्मसूत्र, शंकरभाष्य-रत्नप्रभा-भाषानुवाद सहित, ब०२, पा०२, अधि० ७ सूत्र ३७, पृ० १३०२ ।

२. एस०के० बेलवलकर दि ब्रह्मसूत्र बाफ़ बादरायण, बिद वि कमेट बाफ़ शंकराचार्य, चैप्टर २, क्वार्टर १ और २, पृ०-२७ सूत्र ३७, पृ० १३३ ।

के अधिष्ठान एवं नियन्ता के रूप में ज्ञात के कारण नहीं हो सकते हैं, क्योंकि इससे स्वीकार करने से हमें असंगतताएं दृष्टिगत होती हैं । ज्ञात में हमें जीवों की उत्तम, मध्यम व निम्न विभिन्न श्रेणियां प्राप्त होती हैं । कहने का तात्पर्य है कि ईश्वर की रचना में दुःख, सुख आदि अनेक रूपों में भेदभाव दृष्टिगत होता है इसलिए वह भी राग द्वेषादि से युक्त एक सांसारिक प्राणी की भांति होगा और ऐसा होने पर उसके ईश्वरत्व की हानि हो जावेगी । यदि पूर्व पक्षी पाशुपत विचारक यह कहें कि मनुष्य अपने कर्म के अनुसार भिन्नताओं से युक्त होता है तब भी उनके मत की असंगतता का निवारण नहीं होता है । शंकर कहते हैं कि ईश्वर निमित्त होने के कारण कर्म का प्रवर्तक हो जाता है तथा कर्म उसका प्रवर्त्य हो जाता है और परिणामस्वरूप अन्याम्याश्रय दोष की सिद्धि हो जाती है क्योंकि ईश्वरेच्छा द्वारा ही प्राणि कर्म में प्रवृत्त होता है तथा कर्मानुसार ही ईश्वर उनके परिणाम को निर्धारित करता है । इस प्रकार यह प्रक्रिया परस्पराश्रित होकर तथा अनादि एवं अनन्त होकर एक अन्व परम्परा को प्रसक्त करती है । हम जानते हैं कि कर्म की प्रवृत्ति किसी अपूर्णता से घेरित होती है अथवा दोष-निवृत्ति के लिए होती है, चाहे वह स्वार्थमुक्त हो अथवा स्वार्थ के लिए हो । जब इनका ईश्वर पुरुष-विशेष है, निष्कल, अविकारी, नित्य तथा उदासीन है, तब उसमें प्रवृत्ति मानना अनुचित ही है ।

शंकराचार्यजी का कथन है कि उनके इनके ईश्वर, पुरुष तथा प्रधान ये सब नित्य, निरवयव एवं सर्वव्यापी हैं और भिन्न हैं इसलिए इनमें किसी भी प्रकार का संयोग समवाय आदि कारण-कार्य सम्बन्ध स्थापित नहीं हो सकता है । शंकर केवल तर्क व प्रत्यक्षानुभव पर ही आश्रित न होकर श्रुति व आगम

१. एस०राधाकृष्णन्, दि ब्रह्मसूत्र, २, २, ३७ पृ० ३६०

“ If the Lord assigns to different people different positions according to his likings, he will be ^{like} any one of us, subject to hatred, passion and soon. If we say that these positions high, intermediate and low, are determined by the merit and demerit of living beings, this leads to mutual dependence.”

प्रमाण से तादात्म्य सम्बन्ध को मान्यता प्रदान करते हैं । अन्य वेद-विराधी दर्शन अपने सर्वज्ञ प्रणेता के प्रति विश्वास दिखा कर अपने आप को शास्त्र-सम्मत कहते हैं, और इस प्रकार श्रुति व आगम प्रमाण से सादृश्य दर्शाते हैं; किन्तु यह भी संभव नहीं हो सकता है, क्योंकि इनके सर्वज्ञ प्रणेता तथा उनके अनुयायियों की श्रद्धा में अन्योन्याश्रय दोष निहित हो जाता है । ऐसा इसलिए कि आगम के प्रत्यय से ही सर्वज्ञत्व सिद्ध होता है और सर्वज्ञ के प्रति विश्वास ही इनके अनुयायियों का आगम शास्त्र है ।

यदि पाशुपत अनुयायी ईश्वर कारणवाद का समर्थन करते हुए यह साम्यानुमान प्रस्तुत करें कि जिस प्रकार एक कुम्भकार मृत्तिका आदि विषयों से प्रेरित होकर घटादि के कार्य में प्रवृत्त होता है, उसी प्रकार ईश्वर भी प्रधान से प्रेरित होकर ज्ञात का निमित्त कारण बन जाता है, तब भी उनके कारणवाद को युक्तसंगत नहीं कहा जा सकता है, क्योंकि मिट्टी इत्यादि की मांति इनका प्रधान रूपादि से युक्त न होकर निर्विकार तथा रूपादि से रहित है और अप्रत्यक्ष है । इन पूर्वपक्षियों के समर्थन में यह दृष्टान्त भी तर्कसंगत एवं समीचीन नहीं है कि जीवात्मा और ईश्वर दोनों ही अप्रत्यक्ष हैं, इसलिए जिस प्रकार जीवात्मा समस्त इन्द्रियों का अधिष्ठाता एवं प्रेरक है, उसी प्रकार ईश्वर भी प्रधान का प्रेरक है क्योंकि जीवात्मा तो इन्द्रियों को प्रेरित करके सुख, दुःखादि मोर्गों से युक्त हो जाता है किन्तु ईश्वर तो इनसे परे है, जीवात्मा की मांति ईश्वर को प्रेरक मानने से उसे भी मोर्गादि से युक्त स्वीकार करना होगा और फलस्वरूप ईश्वर में सांसारिक प्राणि के समान अनीश्वरत्व की सिद्धि हो जावेगी ।

१. यतिवर श्री मोले बाबा, ब्रह्मसूत्रभाष्य, शंकरभाष्य-रत्नप्रभा-भाषानुवादसहित,
व०२ पा० २ अधि०७ सू० ३८ पृ० १३१०-११

२. वही, पृ० १३१५-१६

पाशुपत सिद्धान्त के अनुसार ईश्वर या शिव आत्मा है तथा प्राकृतिक ज्ञात और जीव उसके शरीर है, परन्तु ये तीनों असमान हैं और अनन्त हैं तथा ईश्वर या शिव सर्वज्ञ तथा अनन्त दोनों ही हैं^१। इस सम्बन्ध में शंकर यह प्रश्न उठाते हैं कि शिव इनकी तथा स्वयं अपनी संस्था व परिमाण के ज्ञाता है या नहीं, यदि ज्ञाता है तब वह प्रधान आदि सहित सीमित व सान्त तथा विनाशी हो जावेगा। इस प्रकार उनके अनन्तता की हानि होगी और यदि ईश्वर संपूर्ण का नियन्ता एवं ज्ञाता है, तब वह सब सान्त प्राणियों को बंधमुक्त कर देंगे, ऐसा करने से शून्य ही शेष रह जावेगा और फलस्वरूप उनके ज्ञातत्व विषय का अभाव हो जावेगा। यदि उन्हें सर्वज्ञ नहीं माना जाता तो उनके सर्वज्ञता की होनि हो जाती है^२। इस प्रकार अद्वैतवादी शंकराचार्य जी यह दिखाते हैं कि पाशुपत ईश्वरकारणवाद असंगत एवं अतार्किक है।

शंकराचार्य जी ने पाशुपत सिद्धान्तों की अतार्किकता एवं इसके आंशिक दृष्टिकोण को उपरोक्त तार्किक विवेचना द्वारा स्पष्ट किया तथा यह दिखाया कि इस प्रकार यह एक वेद-विरोधी दर्शन की संज्ञा ले लेता है।

शंकर यह दिखाते हैं कि पांचरात्र दर्शन एक वेद-सम्मत दर्शन है, किन्तु इसका ईश्वरकारणवाद भी वेदानुकूल नहीं कहा जा सकता है, क्योंकि यह भी असंगतताओं से रिक्त नहीं है। वे पांचरात्र सिद्धान्त में निहित तार्किक असंगतताओं को निम्नप्रकार से दर्शाते हैं—

पांचरात्र ईश्वरकारणवादी वैष्णव विचारकों के अनुसार नारायण या वासुदेव नित्य, निरवयव, निराकार तथा निरंजन है, ये ही ज्ञानस्वरूप परमार्थ तत्त्व हैं तथा ज्ञात के निमित्त व उपादान कारण^३ हैं। शंकराचार्य जी कहते हैं कि

१. एस० राधाकृष्णन्, इण्डियन फिलॉसफी, वात्यूम ॥, पृ० ७२५

२. जार्ज थीबू, वेदान्त सूत्र, पार्ट १, अ०२ पा०२, ४१ पृ० ४२६।

३. एस० राधाकृष्णन्, दि ग्रेसूत्र, अ०२ पा०२ अधि०, सूत्र ४२ पृ० ३६३

कि यह तो श्रुति-सम्मत सिद्धान्त है ' वासुदेव ही ज्ञानस्वरूप परमतत्त्व है' अतः यह ग्रहण करने योग्य^१ है । किन्तु ये वैष्णव तत्त्वदार्शनिक वासुदेव को बार विभागों में वर्णित करते हैं तथा इनके मतानुसार वासुदेव परमात्मा से संकर्षण-रूप जीव, जीव से प्रद्युम्नरूप मन तथा इस मन से अनिरुद्धरूप अहंकार की उत्पत्ति होती^२ है । शंकर इसे स्वीकार नहीं करते, उनका कहना है कि जीव की उत्पत्ति होने से जीव अनित्य हो जावेगा और इस प्रकार जीव के विनष्ट होने से उसे मोक्ष की प्राप्ति नहीं होगी । अतः वासुदेवस्वरूप मोक्ष की प्राप्ति के लिए जीव की उपासना आदि निरर्थक हो जाती है तथा परिणामस्वरूप भगवत्प्राप्ति रूप मोक्ष होगा ही नहीं^३ । इतना ही नहीं शंकराचार्य जी का कहना है कि यदि परम ब्रह्म नारायण या वासुदेव से जीव की उत्पत्ति संभव नहीं है तब संकर्षणरूप चेतन जीवात्मा से प्रद्युम्नरूपी मन तथा मन से अनिरुद्धरूपी अहंकार तत्त्व की उत्पत्ति भी असंभव है, क्योंकि जिस प्रकार कुम्भकार मिट्टीरूपी साधन को उत्पन्न नहीं कर सकता उसी प्रकार जीवात्मा कर्ता चेतन है, वह मन तथा अहंकार आदि कारणा^४ की उत्पत्ति नहीं कर सकता है ।

भांवरत्र विचारकों के अनुसार संकर्षण, प्रद्युम्न आदि जीवों के समान नहीं हैं बल्कि वे ईश्वरीय गुण ज्ञान, ऐश्वर्य, तेज, बल, शौर्य तथा शक्ति आदि गुणों से युक्त हैं और ये क्रमशः जीव, मन तथा अहंकार के अधिष्ठाता हैं तथा वे निर्दोष एवं पूर्ण हैं । इसलिए इनसे उत्पत्ति संभव हो सकती है^५ । किन्तु इसके विरुद्ध

१. यतिवर श्री मोलेबाबा, असूत्र, शंकरभाष्य-रत्नप्रभा-भाषानुवादसहित, अ० २ पा० २ अधि० सू० ४२ पृ० १३२१

२. वही, पृ० १३२२

३. वही, पृ० १३२२-२३

४. जार्ज थीबू, वेदान्त सूत्र पार्ट-१, अ० २ पा० २, सू० ४३ पृ० ४४१

५. वही, पृ० ४४१-४२

शंकर कहते हैं कि यदि ये परस्पर भिन्न वासुदेव इत्यादि चारों ईश्वर समान धर्मा एवं गुणों से युक्त हैं, तब यहां बनेक ईश्वर की कल्पना प्रस्तुत हो जाती है। ऐसा होने से स्वयं पांचरात्र दार्शनिकों के इस सिद्धान्त का बोध हो जाता है कि एकमात्र वासुदेव ही परमार्थ तत्त्व है। पुनः शंकर कहते हैं कि यदि यह कहा जाये कि ये वासुदेव, संकर्षण, प्रद्युम्न तथा अनिरुद्ध आदि चारों भगवान वासुदेव के ही अंगभूत हैं अर्थात् ये एक ही भगवान या ईश्वर के चार स्वरूप तथा समानधर्मी हैं तब भी इनसे मन आदि की उत्पत्ति संभव नहीं हो सकती है, क्योंकि इनमें अतिशय या सर्वोत्तमता का सर्वथा अभाव है, कारण और कार्य को समान रूप का नहीं होना चाहिए, उनमें भेद अवश्य होना चाहिए जैसे मृत्तिका व घट आदि में भेद है। पांचरात्र मतानुसंगियों के अनुसार तो वासुदेव संकर्षण इत्यादि में ज्ञान, ऐश्वर्य, तेज इत्यादि समान हैं, इनमें न्यूनाधिक्य का भेद नहीं है तथा वासुदेव ही व्यूह निर्विशेष^१ है। इनके विरुद्ध शंकर स्क यह आक्षेप भी लाते हैं कि चार स्वरूपों में सीमित करके परमार्थ तत्त्व वासुदेव का निरूपण नहीं किया जा सकता है ~~अतः~~ ब्रह्मा से ले कर तृण इत्यादि समस्त जगत् के रूप में भगवान या ईश्वर को स्वीकार किया जाता है।

शंकराचार्य जी का ~~मत~~ है कि कथन है कि महर्षि श्रौतिल्य चारों वेदों के अध्ययन से आत्म-संतुष्टि न प्राप्त कर सकने के कारण ही पांचरात्र ईश्वरवादी विचारदर्शन का अध्ययन करते हैं। वस्तु इस मत को पूर्णतया वेदानुकूल नहीं कहा जा सकता^३ है। इसमें कई विरोध सन्निहित हैं--कभी ये विचारक ज्ञान, तेज, बल तथा शक्ति इत्यादि को ईश्वर के गुण रूप में स्वीकार करते हैं, कहीं-कहीं पर ये इन गुणों को ही वासुदेव स्वरूप या आत्म स्वरूप स्वीकार करते हैं। ये

१. बार्बे थीयू, वेदान्त सूत्र पार्ट-१, व० २ पा० २, सूत्र ४२ पृ० ४४२

२. वही, पृ० ४४२

३. एस०के० वेल्बल्कर, दि ब्रह्मसूत्र बाफ़ बादरायण, विद दि कर्मट बाफ़ शंकराचार्य, चैप्टर ११, क्वार्टर्स । और ११, ११-११-४५, पृ० १४२ ।

ईश्वरवादी विचारक तो माया का उल्लेख नहीं करते हैं, किन्तु अद्वैत वेदान्त में तो माया शक्ति के कारण वही ब्रह्म व्यावहारिक अथवा औपाधिक रूप से अनेक विभिन्नताओं में परिलक्षित होता है और तात्त्विक एवं पारमार्थिक रूप से वही ब्रह्म निर्विकार व निर्गुण स्वीकृत किया गया है ।

(२)

अपने ब्रह्मसूत्र भाष्य में शंकराचार्यजी द्वारा प्रस्तुत ईश्वरवाद की आन्वीक्ष्यात्मक समीक्षा को पर्याप्त रूप से एक युक्तियुक्त रूप में वर्णित किया गया है । इस विषय के सम्बन्ध में अब हमें यहां अपने इस प्रमुख दावे को प्रमाणित करने की आवश्यकता है कि शंकर का दर्शन एक बार पुनः भारतीय दार्शनिक विचार की उस संरचनात्मक विशेषता को स्पष्ट करता है, जिसका बीजमन्त्र शंकर का अद्वैत-वेदान्त ही है । ईश्वरवादी दर्शनों की आलोचना के लिए प्रयुक्त सम्पूर्ण तर्क को इन दो प्रकारों के अन्तर्गत प्रस्तुत किया जा सकता है-- प्रथम वह प्रकार है जो ईश्वर को ज्ञात का 'निमित्त कारण' ही स्वीकार करता है । द्वितीय वह प्रकार है जो ईश्वर को ज्ञात का निमित्त व उपादान दोनों ही कारण मानता है । यहां शंकर का उद्देश्य इन दर्शनों की निरर्थकता को इतना अधिक सिद्ध नहीं करता जितना यह दिग्दर्शित करता है कि किस प्रकार ये ईश्वरवादी दर्शन उस सर्वोच्च लक्ष्य की प्राप्ति से सम्बन्धित अपने केन्द्रीय पक्ष को प्रमाणित करने में अमावगस्त एवं त्रुटिपूर्ण है, जो परम लक्ष्य मुक्ति के एकत्व-पूर्वक अनुमति में निहित है, तथा जो आध्यात्मिक जीवन के लक्ष्य के रूप में सर्वव्यापी रूप से घोषित एवं अनुमोदित है । शंकर ने अपनी युक्ति एवं तर्क के प्रसंग में उपरोक्त कथित श्लोकांशों के अन्तर्गत ईश्वरवाद के विपक्ष में जो कुछ भी विचार विमर्शित किया है, वह ईश्वरवाद के उतना विरुद्ध नहीं है, जितना ईश्वरवाद के मान्य प्रकारों के विरुद्ध है । इस सम्बन्ध में हमें केवल यह ध्यान देना आवश्यक है कि स्वयं शंकर का अद्वैत दर्शन भी अनिश्चरवादी दर्शन नहीं है । एक अत्यन्त उच्च स्तर पर यह एक ईश्वरवादी दर्शन है, इस स्तर को एक 'बहीन्दिय स्तर' कहा जा सकता है, जिसका संकेत शंकर द्वारा गृहीत कारणज्ञा के विशेष दृष्टिकोण में प्राप्त होता है ।

शैव, सारंख्य-योग तथा वैशेषिक आदि दर्शन इस बात का प्रतिपादन करते हैं कि ईश्वर ज्ञात का निमित्त कारण^१ है। इन दर्शनों के विरुद्ध शंकर अपने इस दृष्टिकोण को प्रस्तुत करते हैं कि ईश्वर ज्ञात का निमित्त तथा उपादान दोनों ही कारण^२ है। किन्तु यहां इतना ही कहना पर्याप्त नहीं है क्योंकि यदि शैव, वैशेषिकों आदि का उपरोक्त कथित ईश्वर कारण-वाद पक्षा के रूप में है तो विपक्षा के रूप में पांचरात्र मत भी है, परन्तु हम देखते हैं कि ये पक्षा तथा विपक्षा दोनों ही यथेष्ट एवं व्याघातरहित नहीं हैं। पांचरात्र दर्शन इस दृष्टिकोण को स्थापित करता है कि ईश्वर का ज्ञात के निमित्त तथा उपादान दोनों कारणों के साथ तादात्म्य^३ है। इस सिद्धान्त के विरुद्ध अद्वैत वेदान्त के निर्माता शंकर यह प्रतिपादित करते हैं कि कारण और कार्य का तादात्म्य है, जिस एक आधार अथवा सम्पूर्ण लौकिक अस्तित्व के अधिष्ठान के रूप में है, और इस प्रकार से तादात्म्यित कारण और कार्य को समस्तरीय नहीं कहा जा सकता। कारण और कार्य का तादात्म्य अन्ततः केवल कारण की सत्ता को स्थापित करता है^४, और यदि ऐसा ही है, तब तो शैव और पांचरात्र दर्शनों में स्वीकृत कार्य की सत् सत्ता को प्रमात्मक स्वीकार करना चाहिए। माया की धारणा के माध्यम से ही जो कि अद्वैत दार्शनिक-सिद्धान्त का एक तार्किक सूत्र है, हम इस तक पहुंचते हैं और यह सम्फत्ते हैं कि सम्पूर्ण ज्ञात उस ब्रह्म का ही प्रसार है, तथा ब्रह्म ही इस प्रकार की पृष्ठभूमि है एवं जीव ब्रह्म के परिणाम नहीं है वरन् जीव स्वयं ही ब्रह्म^५ है।

१. एस० राधाकृष्णन्, दि ब्रह्मसूत्र, अ० २ पा० २-२-३७ पृ० ३६०

२. एस० राधाकृष्णन्, इण्डियन फिलॉसफी, वायूम-११, पृ० ५४७

३. यतिवर श्री मौले बाबा, ब्रह्मसूत्र, शंकरभाष्य-रत्नप्रभा-भाषानुवादसहित, अ० २ पा० २ अवि० ८ सूत्र ४२, पृ० १३२०

भगवत सम्प्रदायी पांचरात्र मानते हैं कि-भगवान वासुदेव एक है, और ज्ञात का उपादान एवं निमित्त कारण है।

४. एस० राधाकृष्णन्, इण्डियन फिलॉसफी वायूम-११, पृ० ५३०

५. वही, पृ० ५६५।

केवल माया के अवगुंठन से ही निवृत्त होना है, अर्थात् उसे ही उठा देना है, इस अवगुंठन से ही जीव तथा ब्रह्म के बीच एक आवरण की प्रतीति होती है तथा माया का यह अवगुंठन ही समस्त लौकिक अस्तित्व व व्यावहारिक प्रपञ्च को निर्मित करता है तथा ब्रह्म से इसे विलग्न रूप में दर्शाता है^१ । इस प्रकार ईश्वर को निमित्त कारण स्वीकार करने वाले ईश्वरवादी दार्शनिक सिद्धान्त में निहित विरोधों का शंकराचार्यजी उचित रूप से संकेत करते हैं और उन्हें स्पष्ट करते हैं । ये उस ईश्वरवादी सिद्धान्त को भी दोषयुक्त सिद्ध करते हैं जो उसी स्थान पर ईश्वर के निमित्त एवं उपादान कारणता की स्थापना करता है तथा जिसके अनुसार ईश्वर कारण व कार्य के बीच एक विच्छेद उत्पन्न करते हैं और जो क्रमशः विष्णु या वासुदेव को संकर्षणरूपी जीव तथा संकर्षण रूपी जीव से पृथ्ग्नरूपी मन एवं पृथ्ग्नरूपी मन से अनिरुद्ध रूपी अहंकार के स्वरूपों में एक व्यूहों के सिद्धान्त को प्रस्तुत करते हैं । एक अन्तिम एवं वास्तविक ईश्वरवाद के प्रतिपादन में शंकराचार्यजी की महत्वपूर्ण बात यह है कि वह एक ऐसी अन्तिम सत्ता की स्थापना करते हैं जो सत् चित् एवं आनन्द की पूर्णता है^२ । यह सच्चिदानन्द ब्रह्म ही जीवों के बन्धन के रूप में ही जीवों का अविच्छेदन है । परन्तु न तो ज्ञात प्रपञ्च की, और न तो जीवों के बन्धन की कोई ऐतिहासिक व्याख्या की जा सकती है । इतिहास की विकल्प कोटि, जो कि काल-सत्ता के पूर्वमान्यता में अधिष्ठित है, वृद्धि के लिए एक मृमात्मक कोटि है ।

१. एस० राधाकृष्णन्, इण्डियन फिलॉसफी वाइल्यूम-११, पृ० ६०६

"This Māyā, or the force of self-expression, in Īśvara, resulting in the multiplicity of the world, deludes the individual soul into the false belief of the independence of the world and the souls in it."

वद्वैत वेदान्ती शंकर के दर्शन की आध्यात्मिक विचार-दृष्टि एक लौकिक प्रकार का ईश्वरवाद नहीं है, वरन् उनका ईश्वरवाद एक अतीन्द्रियात्मक या अलौकिक ईश्वरवाद है, जिसमें सम्पूर्ण प्रपंचात्मक अस्तित्व की विभिन्नता और जीवों के बन्धन की व्याख्या होती है, वह ईश्वर की उत्पत्ति नहीं है वरन् उस अविद्या का प्राबल्य है जिसका आश्रय जीव है । यहां हम अविद्या के आश्रय-सम्बन्धी समस्या के विवाद पर प्रकाश नहीं डालेंगे, जिस विवाद को शंकराचार्य जी के अनुयायियों अर्थात् विवरण और मामती सम्प्रदाय अपने प्रबल तर्कों द्वारा विस्तृत करते हैं । यहां हम केवल यह कहेंगे कि चूंकि अविद्या वस्तुतः अनादि है, इसलिए ज्ञात प्रपंच तथा बन्धन का क्रम भी अनादि है । परन्तु अविद्या अनन्त नहीं है । इसके अनादि प्रकृति पर आग्रह करना एक ऐसा व्यावहारिक उपाय या साधन नहीं है, जो कारणता के अनवस्था दोष से आबद्ध तर्कों के रूप में प्राप्त है । इस पर आग्रह केवल इसलिए किया गया है कि वस्तुतः किसी भी आध्यात्मिक दर्शन की समस्या एक पुरुषार्थ की समस्या है, यह समस्या एक खोये हुए लुप्त आश्रय को पुनः खोजने की समस्या है तथा यह आश्रय ऐसे आनन्द का आवास है जिस आनन्द का केन्द्र जीवों की चेतना है । चेतना में निहित एक अज्ञान विषयी और विषय में विभेदित है । केवल इस आत्म तथा अनात्म तत्त्व के भेद के कारण ही जीव अपने मौलिक आनन्दस्वरूप अस्तित्व से अपने को पृथक् समझते हैं , तथा अपने उस वास्तविक स्वरूप से अनभिज्ञ रहते हैं । इस भेद को मिटाने की आवश्यकता के लिए ही मानवीय बुद्धि ने प्रत्येक नवीन उपाय को अनेक ईश्वरवादी तर्कों के रूप में निर्मित किया, किन्तु इस विभेद को वास्तविक स्वरूप में स्वीकार न करना ही वास्तविक प्राप्ति या सत्य है । सम्पूर्ण अन्यत्व तथा सम्पूर्ण भेद रज्जु में सर्प के भ्रम की भांति ही आभासित होने वाले सत्य हैं और जो केवल एक विश्वास का ही विषय है तथा जो अप्रश्नित व निर्विवाद होते हुए नानात्व के एक अनन्त दृश्य को तथा आनन्द प्राप्ति की एक न भुफने वाली अक्षमनीय इच्छा को उत्पन्न करने में पर्याप्त रूप से सफल है । इसलिए वद्वैत विचार-दर्शन ईश्वर के एक ऐसे परिमार्जित दृष्टिकोण की अनिवार्यता को दर्शाता है जिसके अनुसार ईश्वर सम्पूर्ण प्रपंच

का न तो निर्माता है, न तो नियन्ता है, यद्यपि यह ज्ञात-प्रपंच का तथा दुःखपीडित आत्माओं का मुक्ति से पुनरुज्जीवित होने के लिए अन्तिम लक्ष्य है । इसी मुक्ति के साथ ही वास्तव में वे आत्माएं या जीव सदैव तादात्म्य रखते हैं । केवल अविद्या में वे पृथक् हैं तथा अपने स्वरूप से विमुख रहते हैं । ज्ञात-सृष्टि की समस्या अथवा कोई भी सृष्टि-सम्बन्धी समस्या, समस्या ही रह जाती है क्योंकि इसका समाधान करने वाले ने ईश्वर को अपने से ओझल कर दिया है और जीव-बन्धन की समस्या केवल इसलिए है कि जीव ने अपने सहज मुक्त स्वरूप को अपनी दृष्टि से ओझल कर दिया है । इस प्रकार का मुक्त स्वरूप ईश्वर तथा जीव के अमेद में निहित है, यही पारमार्थिक तथा वास्तविक तादात्म्य है । ईश्वर के संगोपन से आविर्भूत समस्याएं वास्तविक समस्याएं नहीं हैं और उनका समाधान भी उपरोक्त वर्णित दो विभिन्न ईश्वरवादी दर्शन व्यवस्थाओं में नहीं है वरन् उनके विघटन में निहित है । परन्तु विघटन भी इस तथ्य से अवगत होकर करना चाहिए कि किस प्रकार केवल ईश्वर ही है और वह ईश्वर भी ज्ञात की सृष्टि के आदि तथा अन्त के रूप में उसके रचयिता व ~~विनाशक~~ नहीं है वरन् केवल ऐसी सत्ता के रूप में है जिसके चारों ओर भौतिक या ~~व्यावहारिक~~ सत्ता का मत्प अविद्या के द्वारा ही निर्मित किया गया है, तथा जिसमें सुख, दुःख एवं नानात्व के बीज निहित हैं और जिसके कारण जीव बन्धनगुस्त हो जाता है ।

अध्याय-- ६

=====

शास्त्र-विरोधी दार्शनिक सम्प्रदायों की शंकर द्वारा आलोचना

श्रुति अनुगामी सिद्धान्तों की यथार्थ व्याख्या करते हुए शंकर ने समस्त आस्तिक एवं नास्तिक भारतीय दर्शनों की आलोचना की है; क्योंकि वे वेद-उपनिषदादि के वास्तविक गूढ़ रहस्य को प्रकाश में लाना चाहते थे। पूर्ववर्ती अध्याय में यथाशक्ति हमने यह निरूपित करने का प्रयास किया है कि सांख्य, वैशेषिक आदि वेद-सम्मत आस्तिक दर्शन किस प्रकार अपनी आंशिक दृष्टियाँ द्वारा श्रुति-विरुद्ध तथा वेद-वाह्य हो जाते हैं और उन्हें किस प्रकार पूर्ण श्रुति-सम्मत अद्वैत दर्शन के समीप सड़ा किया जा सकता है। अब प्रस्तुत विवेचन में हम इस बात का निरूपण करने का प्रयास करेंगे कि शास्त्र-विरोधी नास्तिक दर्शनों की अद्वैतवादी शंकर ने किस प्रकार आलोचना की है तथा हम उन्हें किन सुफ़ावों के प्रकाश में अद्वैत दर्शन के समीप ला सकते हैं।

बौद्ध तथा जैन दोनों ही श्रुति-विरुद्ध नास्तिक दर्शन हैं, यद्यपि इनका भी उद्देश्य निर्वाण तथा कैवल्य ही है, जो समस्त भारतीय दर्शनों का अभीष्ट है। आचार्य शंकर के अनुसार बौद्ध तथा जैन दर्शन परम्पराओं में अनेक असंगत एवं अतार्किक सिद्धान्त प्राप्त होते हैं। बौद्ध दर्शन परम्परा में नैरात्म्यवाद, प्रतीत्यसमुत्पाद व क्षणिकवाद जैसे अनेक सिद्धान्त प्राप्त होते हैं, जो अन्धकार से प्रकाश में ले जाने वाली एकमात्र कल्याणकारी श्रुति के विरोधी हैं तथा जीव, जगत, ब्रह्म, ईश्वर, आत्मा एवं कारणवाद सम्बन्धी अद्वैतवादी धारणा के प्रतिकूल हैं। इसलिए शंकराचार्य ने अपने तर्कपाद में बौद्ध-दर्शन की आलोचना करके उन्हें असंगत एवं अनौचित्यपूर्ण दर्शाया है। ऐसा प्रतीत होता है कि आचार्य ने बौद्ध-विचार दर्शन की संवीक्षा उनकी अमेद दृष्टि को स्पष्ट करने के लिए ही की थी, न कि खण्डन के उद्देश्य से, क्योंकि इनका भी अभीष्ट समस्त भारतीय दर्शनों की मांति निर्वाण ही है। कहने का अभिप्राय यह है कि इनका भी विवक्षित दर्शन-विन्दु अद्वैत के मोक्ष के समान ही है।

शंकर द्वारा बौद्ध-दर्शन की बालोचना =====

शंकराचार्य जी ने ब्रह्मसूत्रभाष्य के द्वितीय अध्याय के द्वितीय पाद में 'समुदायाधिकरण' तथा 'अभावाधिकरण' सूत्रों के अन्तर्गत बौद्ध दार्शनिक मतों का प्रत्याख्यान किया है। इन्होंने बौद्ध दर्शन के सर्वास्तित्ववाद, विज्ञानमात्रवाद तथा शून्यवाद आदि सिद्धान्तों को सर्ववैनाशिकवाद का नाम दिया है। बौद्ध मत के उपरोक्त तथाकथित सिद्धान्तों का वे निम्न प्रकार से सण्डन करते हैं :--

सर्वप्रथम ये सर्वास्तित्ववाद की सख्खित्व समुचित अतार्किकता का विवेचन करते हैं। इनके अनुसार बौद्ध दर्शन की जो विचारधारा आन्तरिक एवं बाह्य वस्तुओं अर्थात् जो चित्त याज्ञी बुद्धि और चैत याज्ञी बौद्धिक पदार्थ को तथा मूल और मौलिक पदार्थ को स्वीकार करती है वह सर्वास्तित्ववाद के नाम से जानी जाती है^१। इसमें सांत्रान्तिक तथा वैभाषिक दोनों ही वस्तुवादी मत सम्मिलित हैं जिनके अनुसार आन्तरिक ज्ञात ज्ञाणिक विज्ञानों का सन्तान या समुदायमात्र है तथा बाह्य ज्ञात ज्ञाणिक परमाणुओं का संघात मात्र है^२।

सर्वास्तित्ववादी बौद्धों के दृष्टिकोणानुसार पृथ्वी, जल, वायु तथा अग्नि ये चार धातुएं मूल तत्व हैं तथा इनके ज्ञाणिक परमाणु क्रमशः कठोर, शीतल या स्निग्ध, गतिशील तथा उष्णता आदि हैं, और रूपादि विषय तथा नेत्रादि इन्द्रियां मौलिक तत्व हैं। परमाणुओं का एकत्रीकरण ही गोचर बाणविक इकाई है जो पृथ्वी आदि संघातों में प्रत्यक्ष होता है और इसी प्रकार रूप, वेदना, संज्ञा, संस्कार और विज्ञान आदि पंच स्कन्ध हैं जो बाध्यात्मिक हैं तथा इनसे मानसिक प्रवृत्तियां उत्पन्न होती हैं। कहने का तात्पर्य यह है कि ये ही सम्पूर्ण व्यवहारों के विषयरूप से संघीभूत होते हैं^३।

१. भरत सिंह उपाध्याय, बौद्धदर्शन तथा अन्य भारतीय दर्शन, द्वितीय भाग, पृ० ६६२

२. डा० चन्द्रशर शर्मा, बौद्ध दर्शन और वेदान्त, पृ० १८२

३. यतिवर श्री मोले बाबा, ब्रह्मसूत्र, शंकरभाष्य-रत्नप्रभा-भाषानुवाद सहित, अ०२ पा०२ अधि० ४ सूत्र १८, पृ० १२१२-१३।

शंकराचार्य जी का कथन है कि बौद्धों द्वारा स्वीकृत एवं प्रतिपादित उपरोक्त दोनों प्रकार के आन्तरिक एवं बाह्य समुदाय जिन्हें 'सन्तान' एवं 'संघात' का नाम दिया गया है, सम्भव हो नहीं हो सकते हैं। इसकी असिद्धि के लिए शंकर कई तर्क देते हैं। प्रथम तो वे यह तर्क देते हैं ^१ कि इन समुदायों अर्थात् संघातों के उत्पादक समुदायी स्वयं ही अवैतन हैं अतः ये मृत, मौक्तिक तथा चित्त व चैत को कैसे उत्पन्न कर सकते हैं। दूसरा तर्क देते हुए शंकर कहते हैं कि बौद्धों के अनुसार परमाणुओं से चित्त धारा का अभिज्वलन या स्फुरण समुदाय द्वारा ही सम्भव है परन्तु जब समुदाय ही असिद्ध है तब चित्त-चैत का स्फुरण संभव नहीं हो सकता है। इसके पश्चात् यह भी प्रश्न उठता है कि जब बौद्ध दर्शन किसी भी चैतन मोक्षा या नियन्ता की सत्ता स्वीकार नहीं करता तो संघात या समुदाय की प्रतिष्ठापना कौन करता है? अतः शंकर कहते हैं कि मोक्षा या शासक के अभाव में भी समुदायों की सिद्धि नहीं होती है। यदि अपेक्षारहित प्रवृत्ति को स्वीकार करके सर्वास्तित्ववादी बौद्ध यह कहते हैं कि बिना किसी प्रवर्तक कारण के ही परमाणु संघात के प्रति प्रवृत्त होते हैं तब तो प्रवृत्ति का कदापि अन्त नहीं होगा और परिणामस्वरूप निर्विघ्न ^२ भी कोई सिद्धि नहीं होगी। शंकर के अनुसार बौद्धों का विज्ञानों के प्रवाह या बाल्य-विज्ञान सन्तान द्वारा समुदाय को सम्भव बनाना अतार्किक है, क्योंकि ये यह निश्चय नहीं करते कि 'बाल्य-विज्ञान प्रवाह संघात या समुदाय से भिन्न है या अभिन्न। इसे क्षणिक मानने पर कोई भी व्यापार संभव नहीं हो सकेगा, कोई भी प्रवृत्ति नहीं होगी, और परिणामस्वरूप समुदाय की असिद्धि ही जाती है। इनके मतानुसार जब परमाणु क्षणिक हैं तब

१. यतिवर श्री मोले बाबा, ब्रह्मसूत्र, शंकरभाष्य-रत्नप्रभा-भाषानुवादसहित,
अ०२ पा०२ अधि०४ सूत्र १८. पृ० १२१४

२. वही, पृ० १२१५।

क्षरणविध्वंसी परमाणु पृथ्वी आदि संघातों के रूप में कैसे परिणत हो सकते हैं ! शंकर के विचारानुसार सर्वास्तित्ववादी बौद्धों द्वारा संघातपूर्वक ज्ञात की कल्पना युक्ति-विरुद्ध हो जाती है ।

बौद्ध दार्शनिकों के प्रतीत्यसमुत्पाद के सिद्धान्तानुसार प्रत्येक वस्तु में एक अन्य वस्तु को उत्पन्न करने की क्षमता होती है अर्थात् प्रत्येक वस्तु का कोई-न-कोई कारण अवश्य होता^१ है । इस प्रकारभेदादश-निदान में अविद्यादि के पारस्परिक कारण-कार्य सम्बन्ध द्वारा प्रतीत्यसमुत्पाद को सिद्ध करते हैं । शंकर कहते हैं कि यदि बौद्ध चिन्तक 'प्रतीत्यसमुत्पाद' को ही समुदायों का कारण बताते हैं, अर्थात् इनके अनुसार अविद्या, संस्कार, विज्ञान, नामरूप, षडायतन, स्पर्श, वेदना, तृष्णा, उपादान, भव, जाति तथा जरा मरण आदि का पारस्परिक कृ ही संघात की उत्पत्ति का कारण है तो यह भी शंकराचार्य जी के अनुसार युक्ति संगत नहीं^२ है, क्योंकि शंकर कहते हैं कि संघात को हम तब स्वीकार कर सकते हैं, जबकि इसका कोई निमित्त या पूर्वर्तक कारण स्वीकार किया जाय । परन्तु बौद्ध दार्शनिक व्यवस्था में इसका सर्वथा अभाव है । यदि हम यह मानें कि अविद्यादि निदान एक दूसरे से कारण-कार्य भाव से सम्बद्ध रहते हैं तब भी हम कहते हैं कि ये उत्तरोत्तर की उत्पत्ति मात्र में ही निमित्त माने गये हैं, समुदाय या संघात में नहीं । अन्य शब्दों में कहा जा सकता है कि पूर्वनिदान उत्तरोत्तर निदान की उत्पत्ति का ही तो कारण हो सकता है, संघात की उत्पत्ति का कारण नहीं हो सकता है । पुनः शंकर यह तर्क प्रस्तुत करते हैं कि यदि सर्वास्तित्ववादी बौद्ध यह कहें कि अविद्यादि निदान अपने अस्तित्व के लिए संघात की ही अपेक्षा रखते हैं तब भी इसके विरुद्ध यह वापत्ति है कि

१. डा० एस० राधाकृष्णन्, मारवीक्ष दर्शन, पृ० ३४१, भाग १

२. एस०के० बेल्लकर, दि ब्रह्मसूत्र बाफ़ बादरायण विद दि कर्मित्री बाफ़ शंकराचार्य, चैप्टर ११, क्वार्टर्स १ और २, ब०२ पा०२ सूत्र-१६, पृ० १०५

इसके लिए निमित्त की अपेक्षा होती है, जबकि यहाँ निमित्त का अभाव है और इनके ज्ञाणिक अनित्य परमाणुओं से निमित्त की उत्पत्ति भी नहीं हो सकती । शंकर कहते हैं कि जब न्याय-वैशेषिकों के परमाणुवाद में नित्य तथा आश्रयाश्रयि स्वरूप अणुओं के उपस्थित होने पर भी निमित्त की सिद्धि नहीं होती तब बौद्धों के मोक्षरहित तथा आश्रय एवं आश्रयि से विहीन ज्ञाणिक परमाणुओं से तो निमित्त की उपलब्धि असंभव ही^१ है । यदि ये बौद्ध दार्शनिक स्वयं अविद्यादि को ही संघात का कारण माने तो यह भी उचित नहीं है, क्योंकि जब ये स्वयं ही संघात की अपेक्षा करते हैं तब इन पर संघात निर्भर नहीं हो सकता है ।

इतने से ही शंकर मानने वाले नहीं हैं, वे पूर्णरूपेण बौद्ध परमाणुवाद का निराकरण करते हैं । यदि पूर्वपक्षी बौद्ध इस अनादि ज्ञात में संघात को प्रवाहित रूप से पूर्वस्थित मानते हैं, और अविद्या संस्कार आदि को उसी पर बाधित मानते हैं, तब भी वे अपने मत की पुष्टि नहीं कर पाते, क्योंकि यहाँ यदि हम नवीन उत्पन्न संघात को अपने कारण पूर्वस्थित संघात के सदृश नियम-पूर्वक उत्पन्न मानते हैं, तब हम मानव के कर्मानुसार उसके विभिन्न योनियों की प्राप्ति को स्वीकार नहीं कर सकते, और यदि हम अनियमपूर्वक एक संघात के समान तथा असमान संघात की उत्पत्ति मानते हैं तो हमें मानव-शरीर को एक ही ज्ञाण में मनुष्य, देव तथा पशु रूप में परिवर्तित होता हुआ ज्ञानना पड़ेगा । अतः शंकर के अनुसार प्रतिपक्षियों का पूर्वस्थित संघात तथा इस पर बाधित अविद्यादि भी उपयुक्त नहीं सिद्ध होते हैं । शंकर तर्क को आगे बढ़ाते हुए यह कहते हैं कि यदि ये पूर्वपक्षी बौद्ध किसी मोक्षता को स्वीकार नहीं करते तो मोक्ष मोक्ष के लिए तथा मोक्ष मोक्ष के लिए होगा, मोक्ष व मोक्ष के लिए कोई भी ऐसी अन्य सत्ता नहीं होगी, जिसे इनकी आवश्यकता हो । कहने का अर्थ यह

१. ए० के० बेलवत्कर, दि ब्रह्मसूत्र बाफ़ बादरायण विद दि कर्मटी बाफ़

शंकराचार्य, वैष्टर ॥, क्वार्टर्स १ और २ व० २ पा० २ सूत्र-१६ पृ० १०५-६

है कि बन्धन और निर्वाण किसका होगा, यह स्पष्ट नहीं होता तथा यदि किसी मुमुक्षु व मोक्ष को स्वीकार करते हैं तो उस सत्ता को स्थायी मानना पड़ेगा । ऐसा मानने से इनके ज्ञाणिकवाद की हानि होती है । इस प्रकार द्वादश निदान में प्रत्येक निदान भले ही एक दूसरे को उत्पन्न करते हों, परन्तु इससे संघात की सिद्धि नहीं हो पाती है ।

बौद्ध दार्शनिक ज्ञाणभंगवाद का प्रतिपादन करते हुए कहते हैं कि प्रत्येक वस्तु का अस्तित्व केवल एक ही ज्ञाण रहता है । अतः शंकराचार्य जी कहते हैं कि अविद्यादि द्वादश निदानों द्वारा संघात की सिद्धि तो असंभव है ही, इनके द्वारा इनकी पारस्परिक उत्तरोत्तर उत्पत्ति भी असंभव है, अर्थात् अविद्यादि कारण संस्कारादि मार्गों की उत्पत्ति में भी निमित्त नहीं हो सकते । इसे शंकर इस प्रकार से अपनी युक्तियों द्वारा प्रस्तुत करते हैं कि बौद्धों के प्रतीत्यसमुत्पाद द्वारा द्वादश-निदान के क्रम में प्रत्येक पूर्ववर्ती निदान उत्तरवर्ती का कारण होता है, किन्तु यह भी असंभव है क्योंकि इनके ज्ञाणिकवाद के अनुसार तो उत्तरज्ञाण में प्रस्तुत वस्तु के समय पूर्वज्ञाण में प्रस्तुत वस्तु विनष्ट हो जाती है, अतः पूर्व और उत्तर ज्ञाणों में कारण-कार्य सम्बन्ध की स्थापना नहीं हो सकती है । यदि पूर्ववर्ती यह कहे कि पूर्व ज्ञाण परिपूर्ण रूप से विकसित अवस्था को प्राप्त करके ही उत्तर ज्ञाण का कारण बनने की सामर्थ्य रखता है तब भी प्रथम ज्ञाण को दूसरे ज्ञाण से सम्बन्धित होना पड़ेगा और इस प्रकार ज्ञाणिकवाद की सिद्धि नहीं हो सकेगी । अतः शंकर के अनुसार इस प्रकार बौद्धों के निदानों की निमित्तता सिद्ध नहीं होती है । बौद्धों के पक्ष में स्वीकृत यह तर्क भी युक्तिसंगत नहीं है कि पूर्व ज्ञाण या पूर्ववर्ती कारण की सत्ता को ही उत्पन्न कार्यशक्ति के रूप में मान लिया जाय, क्योंकि शंकर के अनुसार कार्य को अपने

१. एस०के० बेल्वत्कर, दि ब्रह्मसूत्र वाफ बादरायण विद द कर्मट्री वाफ शंकराचार्य, चैप्टर ११, क्वार्टर्स १-२ पा० २ सूत्र-१६ पृ० १०६-७

२. सतीशचन्द्र चट्टोपाध्याय एवं श्री धीरेन्द्रमोहन दत्त, भारतीय दर्शन पृ० ८८

कारण के स्वभाव से ही उत्पन्न होना चाहिए । ऐसी दशा में कारण के स्वभाव का स्थायित्व कार्य की उत्पत्ति के क्षण में भी स्वीकार करना पड़ेगा । परन्तु क्षणिक अस्तित्व के कारण अविद्यादि निदान पूर्वोक्त रूप में निमित्त नहीं हो सकते । यदि कारण के अभाव में ही कार्यात्पत्ति मानते हैं तब कहीं भी किसी भी कार्य के उत्पन्न होने से अतिप्रसंग का दोष आ जाता है^१ ।

शंकराचार्य जी कहते हैं कि यहां पुनः यह प्रश्न उठता है कि वस्तु को उत्पत्ति व विनाश क्या उसके स्वरूप है अथवा एक ही वस्तु की विभिन्न अवस्थाएं हैं या उससे अन्य भी कुछ वस्तु हैं । यदि दोनों ही वस्तु के स्वरूप हैं तब वे दोनों पर्यायवाची हो जावेंगे और इस प्रकार किसी भी वस्तु के आदि, मध्य व अन्त होने के कारण, उसे तीन क्षणों तक स्थायी रहना होगा, और यदि ये उत्पत्ति व विनाश घट, पट की भांति एक वस्तु की विभिन्न अवस्थाएं हैं, तब दोनों में आदि व अन्त का कोई सम्बन्ध नहीं रहेगा । इस प्रकार शाश्वतवाद को स्वीकार करना पड़ेगा । यदि वस्तु को इनसे भिन्न माना जाता है तब उसे नित्य मानना मानना पड़ेगा । अतः इस प्रकार भी क्षणिकवाद व प्रतीत्यसमुत्पाद के सिद्धान्त में विरोध हो जाता है । यदि वस्तु की दृश्यता उसकी उत्पत्ति तथा अदृश्यता उसका विनाश है, तब भी वस्तु का दिखायी देना व न दिखायी देना देखने वाले का गुण होगा, न कि वस्तु का । इस भांति भी वस्तु शाश्वत हो जावेगी, अतः शंकर का कहना है कि अविद्यादि हेतु संस्कारादि भावों की उत्पत्ति के निमित्त नहीं हो सकते हैं^३ ।

क्षणिकवाद की अतार्किकता की व्याख्या करते हुए शंकर कहते हैं कि बौद्धों की मान्यता के अनुसार अधिपति प्रत्यय, सहकारी प्रत्यय, समन्तर प्रत्यय

१. जार्ज थीबू, वेदान्त सूत्र, पार्ट-१, ॥ अध्याय, २ पाद, २०, पृ० ४०८

२. एस० राधाकृष्णन्, दि ब्रह्मसूत्र सेक्शन ३ (१८-१७) २, २, २० पृ० ३८० । तथा डाक्टर चन्द्रधर शर्मा, बौद्ध दर्शन और वेदान्त पृ० १८४

३. जार्ज थीबू, वेदान्त सूत्र, पार्ट १, २ अध्याय, २ पाद २० पृ० ४०८-६

तथा आलम्बन प्रत्यय जो कृमशः इन्द्रिय, प्रकाश, मनोयोग तथा विषय के पर्याय हैं, विज्ञानों की उत्पत्ति के हेतु हैं । इस प्रतिज्ञा से भी ज्ञानमंगवाद सिद्ध नहीं होता है । यदि बौद्ध दार्शनिक बिना कारण के ही फल की उत्पत्ति मानते हैं, तब उपरोक्त मान्यता को कोई स्थान नहीं प्राप्त होगा और कोई वस्तु कभी भी उत्पन्न होने लगेगी^१ । यह मानने से कि पूर्वज्ञान की स्थिति तबतक रहती है जब तक कि उत्तर ज्ञान उत्पन्न नहीं हो जाता, कारण और कार्य की एक ही काल में सत्ता स्वीकार करनी होगी । अतः इनका यह सिद्धान्त कि 'सभी संस्कार ज्ञाणिक हैं' उपादेय व तर्कसंगत नहीं होगा^२ ।

वद्वैतवादी शंकर ने केवल ज्ञाणिकवाद को ही असमीचीन नहीं बताया है, वे सम्पूर्ण बौद्ध दर्शन को ही सर्ववैनाशिकवाद कहते हैं । बौद्धों के दार्शनिक मतानुसार प्रतिसंख्यानिरोध अर्थात् बुद्धिपूर्वक सहेतुक विनाश तथा अप्रतिसंख्यानिरोध या अबुद्धिपूर्वक निर्हेतुक^{विनश्य} एवं आकाश इन तीनों के अतिरिक्त सब वस्तुएं ज्ञानमंगुर^३ हैं । शंकर उपरोक्त तीनों प्रकार के अभावों को भी असिद्ध कर देते हैं । ये कोई वस्तु नहीं है, केवल अभाव मात्र है, अतः इन्हें भाव रूप में नहीं सिद्ध किया जा सकता है । ऐसा इसलिए कि दोनों निरोध विनाशबोधक होने से अभावमात्र है तथा आकाश आवरण का अभावमात्र है । अब प्रश्न उठता है कि इन प्रतिसंख्या व अप्रतिसंख्या निरोधों का स्थान कहाँ है : विज्ञान या चित्त के निरन्तर प्रवाह में अथवा इसमें निहित अविद्यादि किसी भाव में ? विज्ञान-सन्तति में विनाश संभव ही नहीं है, क्योंकि यह सन्तान या प्रवाह कारण-कार्य की श्रृंखला के रूप में निरन्तर कार्यशील एवं प्रवाहित होता रहता है । सन्तान-

१. स्वामी श्री हनुमानदासजी षट्शस्त्री (व्याख्याकार) तथा डा० वीरमणि प्रसाद उपाध्याय (मूकिका लेखक), ब्रह्मसूत्र शंकरभाष्यम्, 'ब्रह्मसूत्रविमर्शिनी' हिन्दी व्याख्या सहितम्, व०२ पार्श्व सू० २१, पृ० ४८६

२. वही ।

३. भारतसिंह उपाध्याय, बौद्ध दर्शन तथा अन्य भारतीय दर्शन, द्वितीय भाग पृ० १००६

प्रवाह का विच्छेदनही होता, प्रत्येक क्षण एक दूसरे से अविच्छेदित रहते हैं, इसलिए इनका एकदम से स्थिर हो जाना असम्भव है। विज्ञान सन्तति या प्रवाह के अंगभूत भावों में भी विनाश संभव नहीं हो सकता है क्योंकि ये भाव रूप संस्कार हैं जो पूर्णतया विनष्ट नहीं होते तथा अपना अवशेष बिन्दु छोड़ते जाते हैं। स्मृति, प्रत्यभिज्ञा तथा अनुमान द्वारा भी इनका सम्बन्ध स्पष्ट होता है, अतः किसी भी तरह से दोनों प्रकार के अभावों या विनाशों की सिद्धि नहीं होती^१ है। यदि बौद्ध दार्शनिक यह कहें कि भ्रान्तिरूप अविद्या से सत्य प्रतीत होने वाला ज्ञात अविद्या के नष्ट होने पर उसी के साथ विनष्ट हो जाता है तब अहेतुक विनाश यानि अप्रतिसंख्यानिरोध को नहीं स्वीकार किया जा सकता है। यदि अविद्या-नाश अहेतुक माने तब ज्ञान और उसके साधन आर्य अष्टांगिक मार्गों का कोई प्रयोजन नहीं रह जाता है अतः शंकर कहते हैं कि इन बौद्धों का मत किसी प्रकार से भी तर्कसंगत नहीं है^२।

शंकर कहते हैं कि बौद्धों का यह कहना कि आकाश आवरण का अभावमात्र है, उचित नहीं है। ये आकाश में भी वस्तुत्व को स्वीकार करते हैं; इनका कथन है कि जिस प्रकार पृथ्वी, जल, तेज तथा वायु क्रमशः गन्ध, रस, रूप तथा स्पर्श के वाश्रय हैं उसी प्रकार शब्द का भी कोई वाश्रय होना चाहिए, वह आकाश ही है। यही नहीं यह आकाश अन्य चार मूर्तों का भी वाश्रय है, पक्षी भी आकाश में विचरण करते हैं, हम जानते हैं कि किसी भी भावरूप वस्तु को अभाव में स्थान नहीं प्राप्त हो सकता है। इस तरह आकाश भी वस्तुरूप में प्रत्यक्ष है। शंकर कहते हैं कि श्रुति तथा आगम प्रमाणों से तो आकाश की उत्पत्ति सिद्ध होती ही है किन्तु यदि पूर्वपक्षी बौद्ध इसे स्वीकार नहीं करते तब भी शब्द गुण के अनुमान से आकाश के पदार्थत्व विशेष को स्वीकार करना

१. यतिवर श्री मोलैबाबा, ब्रह्मसूत्र शंकरभाष्य-रत्नप्रभा-भाषानुवाद सहित,

अ०२ पा०२, अधि० ४ सूत्र-२२, पृ० १२३०

२. वही, सूत्र-२३ पृ० १२३१

ही पड़ेगा । इससे सिद्ध होता है कि बौद्धों का, आकाश को अभावमात्र रूप में स्वीकार करना अनुचित है ।

बौद्ध विचारक आत्मा के नित्य अस्तित्व को स्वीकार न करके इसे ज्ञानिक विज्ञानों का प्रवाह मात्र ही घोषित करते हैं किन्तु शंकराचार्य जी इनके इस मत को भी अतार्किकता एवं अनौचित्यता से परिपूर्ण बताते हैं, और वे यह लक्ष्य कराते हैं कि इसके साथ पुनः ज्ञानिकवाद की असंगतता भी परिलक्षित होती है । अनुस्मृतेः अर्थात् पूर्वानुभवों की बार-बार स्मृति द्वारा अनुमति होती है इसलिए अनुभवकर्ता ज्ञानमात्र के लिए कदापि अस्तित्वयुक्त नहीं हो सकता है, अनुमति करने वाली- आत्मा को नित्य ही मानना होगा । 'मैंने व्यतीत काल में अमुक वस्तु देखी थी' इस प्रकार का वर्तमानकालिक अनुभव या स्मृति नित्य ज्ञाता आत्मा को सिद्ध करती है । यदि बौद्ध चिन्तक इस एकता को समानता या सादृश्यता कहते हैं तब भी ज्ञानिकवाद को स्वीकार नहीं किया जा सकता है, क्योंकि जब हम यह कहते हैं कि यह वही वस्तु नहीं है जिसे हमने कल देखा था वरन् यह वस्तु उसके समान है तब भी इस प्रकार की समानता को सम्पन्न करने के लिए एक नित्य ज्ञाता की अनिवार्यरूप से अपेक्षा रहती है । शंकराचार्य जी ने बाह्य ज्ञात की अपेक्षा में ज्ञानिकवाद की असिद्धि को दिखाया ही था, अब इस सूत्र द्वारा आन्तरिक ज्ञात में भी ज्ञानिकवाद को असंगत सिद्ध करते हैं ।

ज्ञानिकवाद के आधार पर ही बौद्ध मतानुयायी यह प्रतिपादित करते हैं कि कारण वस्तु के नष्ट होने पर ही उत्तर ज्ञान में एक नवीन कार्यवस्तु की उत्पत्ति होती है, वे कहते हैं कि बोये हुए बीज के नष्ट होने पर ही उससे अंकुर

१. यदिवर श्री मोलेनाबा, ब्रह्मसूत्र शंकरभाष्य-रत्नप्रभा-भाषानुवाद सहित,
व०२ पा०२, ब०४ सूत्र-२४ पृ० १२३२-३३-३४

२. एस०राधाकृष्णन्, दि ब्रह्मसूत्र, सेक्शन ३ (१८-२७) २-२-२५ पृ० ३८२

" The moments of cognition and recognition perception and remembrance should belong to the same person and so he cannot be regarded as momentary."

उत्पन्न होता है, दूध को नष्ट करके ही दही बनता है । इस प्रकार वे अभाव से भाव की उत्पत्ति को स्वीकार करते हैं, किन्तु अद्वैतवादी शंकर नासतदृष्टत्वात् सूत्र के माध्य में उपरोक्त मत को असंगत बताते हैं^१ । ये कहते हैं कि यदि कृत्स्न कारण से ही कार्यात्पत्ति हो जाती है तब किसी विशेष कारण जैसे वृक्ष के लिए बीज की कोई आवश्यकता ही नहीं रह जाती है, और फलस्वरूप प्रत्येक वस्तु से प्रत्येक वस्तु उत्पन्न होनी चाहिए । जब बीज असत् ही है तब फिर उससे कोई भी वस्तु उत्पन्न हो जानी चाहिए, उससे अंकुर की ही उत्पत्ति क्यों होती है, घट व पट के कारण मृत्तिका व सूत ही क्यों होते हैं ? जिस प्रकार नीलत्व आदि कमल के विशेषण हैं यदि उसी प्रकार अभाव को भी विशेष रूप में स्वीकार किया जाय तब तो असत् की प्रतीति असत् के रूप में होनी चाहिए, किन्तु शंकर कहते हैं कि लोक-व्यवहार में ऐसा दृष्टिगत नहीं होता है, प्रत्येक वस्तु सत् रूप में स्थित है और उसी रूप में दृष्टिगत होती है । अक्षविषाण, वन्ध्यापुत्र तथा आकाशकुसुम इत्यादि केवल वाणी से ही कहे जाते हैं, वस्तुतः उनका व्यावहारिक अस्तित्व नहीं है । मिट्टी से ही घट की तथा दूध से ही दही की उत्पत्ति होती है । इस तरह अपने-अपने रूप में प्रत्येक वस्तु भावमय तो दृष्टिगम्य होती है, इसलिए असत् से सत् नहीं उत्पन्न हो सकता है^२ । जबकि बौद्ध विचारक स्वयं ही चार कारणों से चित्त व चैत को तथा परमाणुओं से समुदाय को उत्पन्न मानते हैं तब ये किस प्रकार अभाव से भाव के उत्पत्ति की स्थापना करते हैं ।

शंकर कहते हैं कि यदि बौद्ध अनुयायी कार्यात्पत्ति के लिए किसी नित्य चैतन कारण को स्वीकार न करके इस तथ्य का प्रतिपादन करते हैं कि अभाव से अपने आप ही भावरूप कार्य की उत्पत्ति होती है तो यह भी युक्तिसंगत नहीं

१. यतिवर श्री मोलेबाबा, ब्रह्मसूत्र शंकरमाध्य-रत्नप्रभा-माध्यानुवाद सहित, पृ० १२४२ ।

२. वही, पृ० १२४७ ।

सिद्ध होता है, क्योंकि अभाव तो सर्वत्र उपलब्ध होगा और फिर किसी भी कार्य के लिए हमें किसी प्रयत्न या चेष्टा की आवश्यकता न होगी । बिना किसी उद्योग के ही खेतों से अनाज की, मिट्टी से बर्तन इत्यादि की उपलब्धि हो जावेगी । इतना ही नहीं, उदासीन, चेष्टाशून्य तथा अकर्मण्य व्यक्तियों का भी इष्ट-सिद्धि हो जावेगी । हमें अपने निर्वाण व दुःख निवृत्ति के लिए कुछ भी करने की आवश्यकता न होगी, परन्तु ऐसा संभव नहीं है । अतः शंकर कहते हैं कि वैमाषिक व सौत्रान्तिक सर्वास्तित्ववादी बौद्धों का मत भ्रान्तिमूलक एवं असंगत है ।

‘अभावाधिकरण’ सूत्र के अन्तर्गत शंकर विज्ञानवादी बौद्ध सिद्धान्तों की असंगतता को दिखाते हैं^१ । विज्ञानवादी बौद्ध विचारक मन या चित्त अर्थात् विज्ञान से पृथक् बाह्य ज्ञात की सत्ता को स्वीकार नहीं करते । ये केवल विज्ञानमात्र को ही तत्त्वरूप में स्वीकार करते हैं । इनका कहना है कि हमारा सम्पूर्ण अनुभव केवल मानसिक अवस्थाओं में ही अभिव्यक्त होता है तथा कोई भी बाह्य पदार्थ तभी बोधगम्य हो सकता है जबकि वह मन, बुद्धि अर्थात् विज्ञान द्वारा निर्मित^२ एवं बाह्य हो । इन बौद्ध विचारकों के अनुसार सभी व्यवहार आन्तरिक हैं तथा विज्ञान या चित्त से भिन्न बाह्य वस्तु संभव नहीं हैं । बाह्य प्रकृति तथा रूप जैसी किसी वस्तु का अस्तित्व नहीं है, सम्पूर्ण काल्पनिक वस्तुओं का अधिष्ठान यह विज्ञान अथवा चित्त ही है । चित्त तो सत् है किन्तु दृष्टि के विषय पदार्थ सत् नहीं हैं । पदार्थों के द्वारा जिनका बोध चक्षु से होता है, चित्त अपने को व्यक्ति शरीर के अन्दर सुखकारी पदार्थों एवं निवासस्थान आदि के रूप में

१. यतिवर श्री मोलेबाबा, असूत्र शंकरभाष्य-रत्नप्रभा-भाषानुवाद सहित, पृ० १२४८

२. वही ।

३. वही, अधि० ५ (२८-३२) पृ० १२४६ से १२४८ तक ।

अभिव्यक्त करता है । इसे मनुष्यों का आल्य कहते हैं । विज्ञान में समस्त विश्व का समावेश है । प्राकृतिक पदार्थ केवल इसके अतिरिक्त है, किन्तु विज्ञान एक सम्पूर्ण इकाई है, जिसमें वह स्वयं एवं उक्त प्राकृतिक पदार्थ भी अन्तर्निहित है । मनोवैज्ञानिक रूप से आत्मा के तार्किक रूप के प्रति कर्मिक संक्रमण को हम अनुभव करते हैं । सब वस्तुओं का सम्बन्ध विज्ञान के साथ है । विचार से बाह्य अथवा विचार के अतिरिक्त अन्य कुछ नहीं है । विचार करने वाले विषयी एवं पदार्थ जगत के अन्दर जिसका वह विचार करता है, परस्पर नितान्त विरोध कभी हो ही नहीं सकता । विचार ही समस्त ज्ञान का आदि एवं अन्त है ।” इस प्रकार विज्ञानवादी बौद्ध विज्ञानमात्र के अस्तित्व को स्वीकार करते हैं ।

बौद्ध विचारक अपने पक्ष के समर्थन में तर्क देते हुए कहते हैं कि बाह्य पदार्थों का अस्तित्व सम्भव नहीं है, क्योंकि यदि स्तम्भादि बाह्य पदार्थ हैं तो वे या तो परमाणु रूप होंगे या परमाणुओं के समुदाय मात्र होंगे । कहने का अर्थ यह है कि यदि घट, पट स्तम्भादि बाह्य पदार्थों को सरल या अमिश्रित रूप में स्वीकार किया जावे तो ऐसा संभव नहीं है क्योंकि अणु अतीन्द्रिय है, ये ~~वस्तुएं~~ ~~अणु~~ से भिन्न हैं । हमें अणुओं का बोध नहीं होता, ये पदार्थ अणुओं के समुदाय ~~अथवा~~ ~~एकत्रीभूत~~ पुंज हैं, यह भी हम नहीं कह सकते, क्योंकि हम इस बात का निर्णय नहीं कर पाते कि ये समुदाय रूप बाह्य पदार्थ अणुओं से भिन्न हैं या नहीं । यदि भिन्न हैं तब ये अणु द्वारा निर्मित नहीं हो सकते, यदि ये भिन्न न होकर अणुओं के समान हैं तब उन्हें अणु रूप होना चाहिए और ऐसी दशा में ये मूर्तरूप पदार्थों के कारण नहीं हो सकते इसलिए ये अणुओं के समान भी नहीं हैं । इस प्रकार बाह्य पदार्थ सत् सिद्ध नहीं होते और इसी तरह बाह्य वस्तुओं की अन्य कौटियां जाति, गुण, आदि भी संभव नहीं हैं । विज्ञान ही

घट, पट आदि का रूप ग्रहण करते हैं। इसे स्पष्ट करने के लिए बौद्ध दार्शनिक यह कहते हैं कि सब विषयों के प्रति हमें ऐसा ज्ञान होता है कि ^{यह} घट ज्ञान है या पट ज्ञान है। अतः यहां ज्ञान में ही कुछ विशेषता है, इसके साथ ही अनिवार्यतया हमें यह भी स्वीकार करना पड़ता है कि हमारे विज्ञान वस्तुओं के स्वरूप को धारण कर लेते हैं, अन्य शब्दों में हमारे आन्तरिक विज्ञान और बाह्य अर्थ की एक साथ उपलब्धि से ही यह प्रमाणित हो जाता है कि विज्ञान ही बाह्य अर्थों का रूप ग्रहण करता है। जब इस प्रकार ज्ञान की विषय से सारूप्यता सिद्ध हो जाती है अर्थात् आकार, लम्बाई, स्वाद, रंग आदि जिनका हमें ज्ञान होता है ये सब गुण विषयीनिष्ठ हैं तब पृथक् बाह्य ज्ञात की क्या आवश्यकता है, विज्ञानों से स्वतंत्र इनकी सत्ता नहीं है। हमारे विचारों में निहित वास्तविक नानात्व के कारण पूर्व विचारों के प्रभाव हैं। पुनः इन पूर्वपक्षी बौद्धों का कथन है कि जिस प्रकार हमारी स्वप्नावस्था में, गन्धर्वनगर में तथा माया आदि में विज्ञान ही विषयी और विषय के रूप में अभ्यासित होते हैं अर्थात् जिस प्रकार स्वप्न ज्ञात आनुमतिक प्रतीति हैं हमें पूर्व के मानसिक प्रभावों से उत्पन्न विचार प्राप्त होते हैं किन्तु बाह्य अर्थ के रूप में उनका अभाव होता है वही प्रकार जागृतावस्था में भी स्तम्पादि गौचर वस्तुएं विज्ञानरूप ही हैं। बाह्य अर्थ के अभाव में प्रत्ययों की विचित्रता या बहुत्व की सिद्धि कैसे होगी, इसके लिए ये विज्ञानवादी कहते हैं कि विज्ञानों के नानात्व का कारण वासना का वैचित्र्य है। कहने का तात्पर्य है कि वासना-मेद ही विज्ञानों के मेद का कारण है, बाह्यार्थ मेद नहीं। इस परिवर्तनशील अनादि ज्ञात में विज्ञान व वासना बीजांकुर की भांति एक दूसरे का कारण-कार्य बनते रहते हैं। विज्ञानवादी बौद्धों के अनुसार ज्ञान वैचित्र्य वासना-निमित्त ही है। इसे वे

१. एस०के० बेल्लत्कर, दि ब्रह्मसूत्र बाफ बादरायण विद् दि कर्मदी बाफ
शंकराचार्य, चैप्टर-२, क्वार्टर्स १ और २ (२८-३२) पृ० ११७-१८।

२. डा० चन्द्रधर शर्मा, बौद्ध दर्शन और वेदान्त, पृ० १८६

अन्वय तथा व्यतिरेक दोनों प्रकारों से सिद्ध करते हैं ।

विज्ञानवादी बौद्धों के उपरोक्त तर्कों की न्याय असंगतता को दर्शाते हुए शंकराचार्य जी कहते हैं कि ' नाङ्मावः उपलब्धे : ' अर्थात् बाह्य अर्थों के अभाव को नहीं स्वीकार किया जा सकता है , क्योंकि इनको उपलब्धि हमें होती है । भोजन करते हुए भी यह कहना कि ' मैं भोजन नहीं कर रहा हूँ ; बाह्य पदार्थों को इन्द्रिय-सन्निकर्ष से देखता व उनसे तृप्त होता हुआ भी यह कहना कि ' मैं देख नहीं रहा हूँ ; ' मैं तृप्त नहीं हो रहा हूँ ; सर्वथा अनर्गल एवं हास्यास्पद-सा प्रतीत होता है , क्योंकि अभाव की उपलब्धि कभी नहीं होती^१ । पुनः शंकर कहते हैं कि यदि विज्ञानवादी विचारक यह कहें कि उपलब्धि से व्यतिरेक वे कुछ भी उपलब्ध नहीं करते, उनका यह कहना भी अनुचित है, क्योंकि बाह्य पदार्थ स्वयं ही उपलब्धियाँ हैं । हम इस प्रकार का अनुभव नहीं करते, हम सब मनुष्य बाह्य पदार्थों को उपलब्धि के विषयों के रूप में ही ग्रहण करते हैं । प्रमाणस्वरूप हम कह सकते हैं कि बाह्य पदार्थों की सत्ता को अस्वीकार करने वाले भी उनकी सत्ता को स्वीकार करते हैं । शंकर कहते हैं कि स्वयं पूर्वपक्षी बौद्धों द्वारा प्रदत्त युक्ति है--' जो अन्तःज्ञेयरूप है उनका बहिर्वत् अवभास होता है । ' इस वाक्य का प्रमाण है कि बाह्य जगत का अस्तित्व है । शंकर स्वयं भी सर्वप्रसिद्ध बाहर अवभासित होती हुई उपलब्धि को मानते हैं^२ । जब हमें बाहर कोई वस्तु दृष्टिगत होती है तभी तो हम यह कहते हैं कि हमारे अन्दर स्थित विचार बाह्य पदार्थों की भांति अवभासित होता है । हम यह क्यों नहीं कहते हैं कि यह गुलाब का फूल आकाश कुसुम-सा भासित होता है, विष्णुमित्र बन्ध्यापुत्र-सा प्रतीत होता है, अतः सिद्ध है कि बाह्य पदार्थों का अस्तित्व उपलब्ध होने के कारण सिद्ध है ।

१. यद्विपर श्री मोले बाबा, ब्रह्मसूत्र शंकरभाष्य-रत्नप्रभा-भाष्यानुवादसहित,

अ०२ पा०२ अ०५ सूत्र-२८, पृ० १२५६

२. वही, पृ० १२५७ ।

पुनः अद्वैत दार्शनिक शंकर कहते हैं कि किसी वस्तु का सम्भव-असम्भव होना प्रमाण की प्रवृत्ति और अप्रवृत्ति पर निर्भर है अर्थात् जो वस्तु प्रत्यक्षादि प्रमाणों में से किसी के द्वारा भी उपलब्ध होती है तो उसे सम्भव मानते हैं और यदि किसी भी प्रमाण द्वारा उपलब्ध नहीं होती तो उसे असम्भव, न कि हम सम्भव-असम्भव पर ही प्रमाण प्रवृत्ति और अप्रवृत्ति को निर्भर बना दें। शंकर का कथन है कि बाह्य पदार्थ समस्त प्रमाणों द्वारा सिद्ध है अतः उन्हें अस्वीकार नहीं किया जा सकता है। यह कथन है कि प्रत्यक्ष ज्ञान-विषयक चेतना दृष्ट वस्तु के आकार को ग्रहण कर लेती है जिससे कि हमें वस्तु का ज्ञान कभी नहीं ^{अपि} होता, केवल उस आकार का ज्ञान होता है जिसका ग्रहण चेतना ने किया है, शंकर के अनुसार सर्वथा असंगत है। वे प्रश्न करते हैं कि यदि आरम्भ से ही पदार्थ नहीं है तो प्रत्यक्ष ज्ञान पदार्थों की आकृति कैसे ग्रहण करता? पदार्थ है तभी तो चेतना उनके आकार को ग्रहण कर सकती है अन्यथा चेतना अपनी इच्छानुसार किसी भी आकृति को ग्रहण कर सकती है। यदि कहा जाए कि हमारी वस्तुओं के बाह्यरूप की चेतना भ्रान्तिमात्र है, अर्थात् हम पदार्थों को मग्न से बाह्यरूप में देखते हैं जबकि वस्तुतः वे बाह्य नहीं हैं तो शंकर फिर प्रश्न करते हैं कि यदि वास्तव में बाह्य वस्तु कुछ नहीं है तब हमें बाह्यता के सम्बन्ध में भ्रान्ति भी कैसे हो सकती है? यदि सांप नाम की कोई वस्तु बिल्कुल ही न होती और हम उसे जानते भी नहीं तो हम इसी में उसकी कल्पना कैसे कर सकते थे? अतः बाह्य वस्तुओं का अस्तित्व आवश्यक है।^१

शंकर के तर्क के अनुसार यह भी नहीं माना जा सकता है कि ज्ञान के विषय-सारूप्य से विषय का नाश हो जाता है, क्योंकि घट, पट आदि विषयों के अभाव में विषय सारूप्य भी सम्भव नहीं है और वस्तु-विषय ही उपलब्धि के

विषय है । घट-पट विभिन्न ज्ञानों में घट और पट रूप विशेषणों का ही भेद है न कि विशेष्यरूप ज्ञान का, श्वेत गाय व काली गाय में 'श्वेतत्व' और 'कालिमा' भिन्न है उनका गोत्व समान है । अतः ज्ञान व पदार्थ में भेद स्पष्टरूप से है । पूर्व तथा उत्तर कालों में उत्पन्न दो प्रकार के विज्ञान अपना अनुभव करके ही उपलब्धि पा जाते हैं, उनमें एक दूसरे के प्रति ग्राह्य-ग्राहक भाव नहीं बन सकता है । शंकर कहते हैं कि इसमें बौद्धों के क्षणिकवाद, स्वलक्षण-प्रतिज्ञा तथा अविद्या के संसर्ग से सदसद्वर्णप्रतिज्ञा, बन्धन और मोक्ष के सिद्धान्त की भी असिद्धि हो जाती है^१ । यदि यह मान लिया जाय कि विज्ञान अर्थ से अतिरिक्त अपने आप ही अनुभव में जाता है तब भी इसमें क्रिया-विरोध हो जाता है, यदि वह अपने से अतिरिक्त किसी ग्राहक द्वारा विज्ञान ग्राह्य है यानी कि उपलब्धि का विषय है तब ग्राहक को अन्य का ग्राह्य विषय बनना होगा और इस प्रकार अवस्था दोष उत्पन्न होगा^२ । शंकराचार्य जी कहते हैं कि जब विज्ञानवादियों का विज्ञान दीपक की ज्योति के समान बलवत् अपने आप ही प्रज्वलित होता है तथा उसे प्रज्वलित करने के लिए किसी अन्य वस्तु की आवश्यकता नहीं है, तब विज्ञान को दीपक की ही भाँति किसी अन्य की उपलब्धि का विषय होना चाहिए, क्योंकि यह कहना तो हास्यास्पद होगा कि अग्नि अपने आप को ही जलाती है^३ । शंकर के विचारानुसार नित्य साक्षि चैतन्यरूप आत्मा को ही दीपक के समान स्वप्रकाश स्वरूप कहा जा सकता है, विज्ञानवादी बौद्धों के क्षणिक विज्ञान को नहीं । इनका विज्ञान तो उत्पत्ति, नाश आदि अनेकत्व

१. यतिवर श्री मोले बाबा, ब्रह्मसूत्र, शंकरभाष्य-रत्नप्रभा-भाषानुवादसहित, अ०२ पा०२ अधि०५ सू० २८ पृ० १२६१-६२

२. वही, पृ० १२६४

३. एस०राधाकृष्णन्, दि ब्रह्मसूत्र, सेक्शन-४ (२८-३१), ११, २, २८, पृ० ३८५

"The witnessing self exists by himself and can not be doubted. This witnessing self of the Advaita Vedānt is one, permanent and self-illuminating while the ideas of the vijñāna-vāda are transitory ..."

से युक्त है अतः इसे भी पृथीप के समान अपने से भिन्न किसी अन्य का ज्ञेय विषय होना चाहिए । यदि ये विज्ञान को किसी प्रकार के उच्चतम अनुभव याज्ञिक स्वयं सिद्धान्त साक्षि ज्ञाता के समान स्वीकार करते हैं तो इन्हें विज्ञान को स्थायी मानना होगा । किन्तु ऐसा करने पर अद्वैत मत की स्थापना हो जाती है तथा इनका द्वाणिकवाद विलुप्त हो जाता है इसलिए विज्ञानवादियों द्वारा बाह्य पदार्थों की अस्वीकृति असंगत हो जाती है ।

एक अन्य सूत्र में बौद्धों के विरुद्ध शंकर कहते हैं कि स्वप्नावस्था के ज्ञान तथा जागृतावस्था के ज्ञान में क्रमशः बाधित व अबाधित विषय स्वरूप का विरोध है, अतः स्वप्नादि के दृष्टान्त से जागृतावस्था के ज्ञान को निरन्धधार नहीं सिद्ध किया जा सकता है । स्वप्नगत ज्ञान का बाध जागृतावस्था द्वारा हो जाता है परन्तु जागृतावस्था के ज्ञान का बाध नहीं होता है । स्वप्न ज्ञान केवल स्मृति का विषय होता है किन्तु जागरित ज्ञान में विषय की उपलब्धि होती है, अतः शंकर कहते हैं कि दोनों में भिन्न धर्मा की प्राप्ति होने के कारण उनमें साधर्म्य दिखाना नितान्त अनुचित है ।

शंकराचार्य के अनुसार विज्ञानवादियों द्वारा प्रतिपादित यह सिद्धान्त कि विज्ञानों या प्रत्ययों की विचित्रता का कारण वासना-वैचित्र्य है, पूर्णतया असंगत एवं अतार्किक है क्योंकि जो वस्तु पहले उपलब्ध हो चुकी है उसी के संस्कार बुद्धि में शेष रहते हैं तथा वे ही संस्कार वासना-रूप में स्फुरित होते हैं, परन्तु जब बौद्ध दार्शनिक बाह्य पदार्थों की सत्ता को स्वीकार नहीं करते तो पूर्वानुभव के संस्कार कैसे उत्पन्न हो सकते हैं । शंकर कहते हैं कि वासना का अर्थ है--संस्कार विशेष वासना और फिर विभिन्न प्रकार की वासनाएं पदार्थों की उपलब्धि स्वरूप ही होती हैं, परन्तु जब पदार्थ ही नहीं हैं तब वासनाओं की प्राप्ति नहीं हो सकती है । यदि वासना को अनादि मान लिया तो

अनादि वासना परम्परा अन्ध परम्परा के समान व्यवहार का लोप करने वाली अवस्था को जन्म देती है । शंकर के मत में पदार्थों के अभाव से संस्कारों का अभाव होता है क्योंकि संस्कारों का कोई वाश्रय नहीं रह जाता है । बौद्ध दार्शनिकों के अनुसार पदार्थों का अभाव है, अतः वासना का भी सर्वथा अभाव ही होगा, क्योंकि पदार्थों के बिना वासना सम्भव ही नहीं^१ है ।

ज्ञानिकवाद के आधार पर शंकर पुनः यह सिद्ध करते हैं कि बौद्ध दार्शनिकों द्वारा स्वीकृत वासना का सर्वथा अभाव है । इनके अनुसार वासना की आधारभूत बुद्धि या आल्य-विज्ञान है तथा यह ज्ञानिक है किन्तु शंकर कहते हैं कि अस्थिर स्वरूप होने के कारण यह आल्य-विज्ञान वासनाओं का अधिष्ठान नहीं हो सकता, इसे हम स्थायी नहीं मान सकते हैं^२ । जबतक एक स्थिर, कूटस्थ आत्मा नहीं होती तब तक विज्ञान-प्रवाह के ज्ञानिक होने के कारण देश-काल सापेक्ष वासनाओं के अधिष्ठान तथा स्मृति, प्रत्यभिज्ञा आदि प्रत्यक्ष व्यवहार संभव ही नहीं हो सकते हैं । ज्ञानिकवाद को मानने के कारण स्वार्थित्ववादी बौद्ध सिद्धान्त पर लाये गये सब आक्षेप विज्ञानवादी बौद्ध सिद्धान्त के लिए भी उपयुक्त सिद्ध होते हैं ।

बौद्ध दर्शन के शून्यवादी सिद्धान्त के विषय में शंकराचार्य जी केवल यही कहते हैं कि यह सिद्धान्त समस्त प्रमाणों से विरुद्ध है इसलिए इसका सण्ठन करके भी इसे सम्मानित नहीं किया जा सकता है । शंकर के अनुसार बौद्ध दर्शन सिद्धान्त की जितनी ही परीक्षा की जाती है उतना ही यह युक्ति-विरुद्ध तथा असंगत प्रतीत होता जाता है । रेती या बालू द्वारा निर्मित कूप की भांति यह सिद्धान्त ढहता जाता है । इस प्रकार अद्वैतवादी विचारक शंकर बाह्यार्थवाद, विज्ञानवाद और शून्यवाद इन तीनों परस्पर-विरोधी बौद्ध-

१. एस०के० बेल्बत्कर, ब्रह्मसूत्र बाफ़ बादरायण, चैप्टर-२, क्वार्टर्स १-२ (२८-३२)

२-२-३०, पृ० १२४-२५

२. यतिवर श्री मोले बाबा, ब्रह्मसूत्र शंकरभाष्य-रत्नप्रभा-भाष्यानुवाद सहित,

व०२ पा०२ अधि०५ सू०पृ० १२७४

सिद्धान्तों को सर्ववैवाश्विकवाद की संज्ञा दे देते हैं^१।

(२)

शंकराचार्य द्वारा की गयी बौद्ध दर्शन की समीक्षात्मक आलोचना को व्यवस्थित रूप से प्रस्तुत करने के पश्चात् हम पुनः अपने इस केन्द्रीभूत सिद्धान्त पर आ जाते हैं कि एक अद्वैत विरोधी दर्शन के रूप में स्वीकृत बौद्ध-दर्शन तथा अद्वैत दर्शन के बीच एक ऐसा महत् भेद नहीं दृष्टिगत होता, जिस प्रकार का विरोध पाश्चात्य दार्शनिक-कान्ट के दर्शन तथा शंकर के दर्शन में दृष्टिगत होता है। कान्ट के दर्शन में वायुनिक पाश्चात्य दार्शनिक चिन्तनधारा का चरमोत्कर्ष प्राप्त होता है, तथा इनके दार्शनिक विचार सुदृढ़ एवं अमिट रूप से पाश्चात्य देशों की धार्मिक, वास्तिक तथा दार्शनिक व सांस्कृतिक परम्परा पर ही आधारित हैं। अपने इस विचार पक्ष के समर्थन में पुनः हमें यह ध्यान देना है कि बौद्ध दर्शन और अद्वैत दर्शन की एक निरन्तरता की दृष्टियों के एक वादात्म्य के समान नहीं जानी जा सकती है, इस प्रकार की मूल से एक ~~प्रामाणिक~~ उत्पन्न हो सकती है, जिसका किसी भी दशा में परिहार करना आवश्यक है। ~~युक्त~~ इस प्रकार की त्रुटि हमारे समक्ष इन दो प्रकार के समान कथनों के रूप में उपस्थित हो जाती है--शंकराचार्य एक प्रच्छन्न बौद्ध हैं और नानार्बुन एक प्रच्छन्न अद्वैतवादी हैं^२।

इन दो कथनों में से हम जिसे भी अधिक ग्राह्य माने, हमारा लक्ष्य इनके सार की समानता को मानते हुए भी, यह होना कि हम इनमें से किसे अधिक व्यापक माने। जो अधिक व्यापक सिद्ध होना उसमें दूसरे के सार का विलय हो जावेगा। यह एक बहुत महत्वपूर्ण निरीक्षण है। यहाँ यह प्रश्न उठता है कि

१. एस० राधाकृष्णन्, दि ब्रह्मसूत्र, सेक्शन ४ (२८-३२)।।, २, ३२, पृ० ३८७

२. श्री एस०एस० राय, दि हैरिटेज ऑफ़ शंकर, पृ० १ तथा पद्मपुराण, उत्तरखंड, परिच्छेद २३६; विज्ञानभिक्षु, सांख्य प्रबचनमाष्य, १।२२; मध्व, तत्त्वोपाधि, पृ० २२ सुरेन्द्रनाथ दासगुप्ता, ए हिस्ट्री ऑफ़ इंडियन फ़िलॉसफ़ी वाल्सूम-१, पृ० ४६३-६४; रामानुज, श्रीमाष्य, २।२।२७; राहुल सांस्कृत्यायन दर्शनदिग्दर्शन पृ० ८२०।

किस सिद्धान्त का किसमें विलय होगा, क्योंकि जो विलीन होता है वह अपने अधिष्ठान में अपने को समाप्त कर देता है । इसलिए `शंकर एक प्रच्छन्न बौद्ध है` इस कथन का अर्थ `नागार्जुन एक प्रच्छन्न अद्वैतवादी है` इस दूसरे कथन के अर्थ के समान नहीं होगा । विलय होने वाली विचार व्यवस्था गौण हो जाती है तथा कम महत्वपूर्ण हो जाती है; क्योंकि इसमें कुछ न्यूनता, अभाव या अन्तर्भूत दोष निहित है जिनका परिहार तभी हो सकता है, जब यह एक दोषमुक्त सिद्धान्त में विलीन हो जावे । यहां हम विलयन परिकल्पना को एक मताग्रही रूप में स्वीकार करने के लिए सहमत नहीं हैं । इनमें से किसी एक की व्यापकता को मताग्रही रूप में स्वीकार करना दार्शनिक चिन्तन से असंगत होगा । यहां यह मान लेना मात्र पर्याप्त नहीं है कि शंकर प्रच्छन्न बौद्ध है या नागार्जुन प्रच्छन्न अद्वैतवादी है । हमें यह बतलाना अनिवार्य है कि जिस किसी भी कथन के वास्तविक को हम मानते हैं तो, क्या मानते हैं ।

अब हम अपना विवेचन इस कथन में अभिव्यक्त विचार निरीक्षण से प्रारम्भ करते हैं कि शंकर एक प्रच्छन्न बौद्ध है । प्रश्न यह है कि इस सन्दर्भ में बौद्ध मत का क्या अर्थ है ? बौद्ध विचार-दर्शन के विभिन्न रूप हैं, जो सर्वास्तित्व-वादिवाद के आलोचनात्मक यथार्थवाद तथा नव्य-यथार्थवाद से महायोग परम्परा के शून्यवाद और आत्मनिष्ठवाद तक व्यवस्थित व क्रमबद्ध होता हुआ विज्ञानवाद और माध्यमिक नामक दो अत्यधिक महत्वपूर्ण बौद्ध दर्शन सम्प्रदायों को अपने में समाविष्ट करता है । इसलिए प्रश्न यह है कि यदि शंकर प्रच्छन्न बौद्ध है तो वे किस प्रकार के बौद्ध हैं--सर्वास्तित्ववादी या महायानी । वे विज्ञानवादी बौद्ध मत का अनुमोदन करते हुए यह स्वीकार करते हैं कि सत्य आत्मनिष्ठता या विज्ञानमात्र है, अथवा शून्यवादियों का समर्थन करते हुए इस सिद्धान्त का प्रतिपादन करते हैं कि--`तत्त्व चतुष्कोटिविनिर्मुक्त' है ? इस प्रश्न विशेष की स्थिति में हम विज्ञानवाद तथा सर्वास्तित्ववाद की शंकर द्वारा प्रदत्त आलोचनात्मक समीक्षा का पुनः वर्णन नहीं करेंगे, क्योंकि इनकी आलोचनात्मक समीक्षा पहले ही पूर्ण एवं विस्तृत रूप से वर्णित है । बादरायण-रवि

ब्रह्मसूत्र माध्य की अपनी समीक्षा में शंकराचार्य जी समस्त भारतीय दर्शन-व्यवस्थाओं की आलोचना द्वारा इसी बात का संकेत देते हैं कि उनके दर्शन-दृष्टि के मार्ग में जो विघ्न-बाधाएं हैं, उनका परिहार कर देना है तथा उन्हें समाप्त कर देना है। क्योंकि अद्वैत अपने अन्तिम विश्लेषण में इस विचार-दृष्टि को स्वीकार करता है कि वस्तुनिष्ठता ही सत्य है। इसका अर्थ यह नहीं है कि वह पुद्गल नैरात्म्यवाद है। यह न तो धर्मा का यथार्थता के दर्शन को स्वीकार करता है, न तो उसके साथ तादात्म्य ही स्थापित करता है। चूंकि हम इस तथ्य से अवगत हैं कि प्रतिदिन के अनुभव में स्वीकृत ज्ञात को हमें अपने अन्तिम विश्लेषण में नहीं प्राप्त करना है, इसलिए यह प्रमाणित किया जाता है कि सर्वास्तित्ववादियों द्वारा स्वलक्षणों के रूप में स्वीकृत प्रत्यक्ष बोधात्मक अनुभव के ज्ञात का अतिक्रमण एक अनुमातीत अवस्था के कवच में करना है अर्थात् इस प्रत्यक्ष ज्ञात को अनुभव से परे एक श्रेष्ठ अवस्था में देखना है। अद्वैतवादी विचारकों के अनुसार ब्रह्म में अनेक विशेषणों के आनुमयिक ज्ञात की सम्पूर्ण वस्तुनिष्ठता का अतिक्रमण एवं निषेध हो जाता है। न तो शंकराचार्य जी इस दृष्टिकोण को स्वीकार करते हैं कि सत्य इस अर्थ में आत्मगत है कि यह अर्थ में स्वप्न आत्मात होते हैं। जो स्वप्न-वैतना तथा जाग्रत-वैतना के ज्ञात में कोई भेद नहीं स्वीकार करते उन विज्ञानवादी विचारकों के आत्मनिष्ठ सैदान्तिक पक्ष के विरुद्ध अद्वैतवादी शंकर सर्वास्तित्ववादियों या किसी भी यथार्थवादी विचारकों की आनुमयिक व मावात्मक प्रवृत्ति को उचित समझते हैं। यही कारण है कि अपनी विचार दृष्टि में शंकर सर्वास्तित्ववादियों के विचार-पक्ष की अपेक्षा विज्ञानवादियों के सिद्धान्त पक्ष में अधिक सन्देह

१. यतिवर श्री मोले बाबा, ब्रह्मसूत्र शंकरमाध्य रत्नप्रभा-भाषानुवाद सहित,
अ०२ पा० अवि-५ सू० २८ पृ० १२५६।

रखते हैं, इनकी उन्होंने विस्तृत आलोचना भी की है । परन्तु हम अपने विषय के मूल रहस्य पर तब पहुँचते हैं, जब कि हम शंकर के इस दृष्टिकोण को स्वीकार कर लें कि वस्तुवाद तथा विज्ञानवाद दोनों ही खण्डित हो जाते हैं, तथा सत्ता के तत्त्व-दर्शन में दोनों का अन्तित्व लुप्त व समाप्त हो जाता है^१ ।

‘शंकराचार्य एक प्रच्छन्न बौद्ध हैं’ इस कथन के वास्तविक अर्थ को हम इसी विशेष दृष्टिकोण से समझ सकते हैं । यह अतीन्द्रिय सत्य ही माध्यमिका का सत्य है तत्त्व है । वे विचारक, जो शंकर की दार्शनिक स्थिति का तादात्म्य बौद्ध दर्शन के साथ स्थापित करते हैं, केवल इस बात के लिए तर्क देते हैं कि बौद्ध विचारक नागार्जुन के तत्त्व में अद्वैत ब्रह्म विलुप्त हो जाता है । जैसा कि हमारा लक्षित अभिप्राय है प्रारम्भ में ही हमने इस तथ्य को स्पष्ट कर दिया है कि नागार्जुन के तत्त्व में ब्रह्म का विलोप भारतीय दर्शन में ब्रह्मवाद परम्परा के सम्पूर्ण महत्व को ही त्रुटिपूर्ण बना देता है । ब्रह्मवाद आत्मवाद है जो उचनिषद सम्बन्धी परम्परा की नित्यता अथवा निरन्तरता है । इस परम्परा में सत्ता का सांचा नित्यता या कूटस्थता ही है किन्तु इस नित्यता को त्रुटिपूर्ण रूप में नहीं समझना चाहिए । इसका तात्पर्य मृत, मविष्य तथा वर्तमान इन तीन काल प्रतीकों द्वारा निरन्तरता नहीं है ।

यहां नित्यता एक ऐसी धारणा है जिसे कालातीत स्वीकार किया जाता है । इसे किसी भी प्रकार की काल की धारणा के आधीन नहीं स्वीकार किया जाता है । नित्यता का अर्थ है सहज रूप से अनादित अर्थात् जो अपने स्वरूप में अनुलंघनीय है । कहने का तात्पर्य है कि यह वह है, जिसका अपने स्वरूप से ही उल्लंघन नहीं हो सकता है । नित्यता वह नहीं है, जो सम्पूर्ण काल द्वारा

१. यतिवर श्री मोले बाबा, ब्रह्मसूत्र, शंकरभाष्य-रत्नप्रभा-भाषानुवाद सहित, सूत्र ३०, पृ० १२७१ ।

अवस्थित व स्थिर होता है, इसका तात्पर्य केवल यह है कि यह काल द्वारा कथित, नष्ट तथा परिवर्तित नहीं हो सकता है । अपरिवर्तनीय का अर्थ है-- काल के प्रभावों से अप्रभावित होना । काल भौतिक अथवा सांसारिक वस्तुओं को ही प्रभावित करता है, उन्हें नष्ट करता है तथा उन्हें समाप्त कर देता है, अर्थात् समस्त वस्तुएं काल के गाल में समाहित हो जाती हैं । ज्ञात में समस्त वस्तुएं अस्थायी रूप से आभासित होती हैं और फिर वे ऐसे तिथिविहीन काल में क्षिप्त जाती हैं जिसमें समस्त घड़ियों की 'खट-खट' ध्वनि अवरुद्ध हो जाती है । यद्यपि काल-धारणा की शब्दावली का प्रयोग किया गया है, परन्तु फिर भी नित्यता को निषेधात्मक रूप से ही ग्रहण किया जाता है । अनित्यता की धारणा द्वारा अपने केन्द्रीभूत दार्शनिक सिद्धान्त को प्रस्तुत करने में बौद्ध दार्शनिकों का अभिप्राय केवल यह कहना था कि काल के माध्यम में कुछ भी स्थायी नहीं रहता है । प्रत्येक वस्तु क्षणिक है, क्योंकि वह अपने आपको एक क्षण के बाद स्थायी नहीं रख सकती अर्थात् एक क्षण से दूसरे क्षण तक वस्तु स्थिर नहीं रहती है । अद्वैत दर्शन का 'नित्यम्' अपने स्वरूप में काल से अतीत है । इस सन्दर्भ में काल की रचना को केवल 'लाक्षणिक प्रयोग' के रूप में अपनाया व समझा गया है । यहां काल की रचना का विषय इस सन्दर्भ में है कि ब्रह्म कालाबाधित है, अपने स्वरूप में निर्विरोधी है, अव्याधाती है, इसलिए यह काल में घटित होने वाली किसी वस्तु का काल से ही अबाधित है । अपने सहज रूप में ब्रह्म अबाधित रहता है । ब्रह्म स्वयं प्रकाश है, इसलिए काल तथा कोई भी बाह्य तत्व इसके प्रकाश को मन्द व घुंघला नहीं कर सकता है । वात्मा के स्वप्रकाश स्वरूप को इसके कालातीत अर्थ में ही ग्रहण किया जा सकता है । नित्यता एक आनुमयिक विशेषता की अपेक्षा एक वाक्यिक स्वरूप के अधिक निकट है । बौद्ध दर्शन जो अनित्यता की धारणा को ही अपने दर्शन का केन्द्रीभूत सिद्धान्त बनाता है, अद्वैत दर्शन के 'नित्य' को त्रुटिपूर्ण रूप में स्वीकार करता है, इसलिए उनकी त्रुटिपूर्ण रूप में ग्रहण की गयी नित्यता की धारणा अद्वैत धारणा के विरुद्ध है । इनके अनुसार प्रत्येक वस्तु, प्रत्येक सचा

अनित्य है, अनिश्चित है और यदि चेतना का सिद्धान्त ही जिसके साथ आत्मा को एकरूपित एवं तादात्म्य समझा जाता है, सर्वात्कृष्ट सत्ता है, तब इसका भी एक स्थायी स्वरूप नहीं हो सकता और फलस्वरूप अनात्मा इसका स्थान ग्रहण करेगी। बौद्ध दर्शन में न तो वस्तुओं की दृष्टि से ही कुछ स्थायी है, न तो उन विज्ञानों की दृष्टि से ही कुछ स्थायी है।

कोई भी वस्तु जो सापेक्षता से परिपूर्ण है--वाहे वह विषयी हो या विषय उसका अपना एक स्वभाव नहीं होता है। निःस्वभावता ही उनका चिन्ह है और निःस्वभाव होने के कारण ही उनमें एक विरोध निहित है। कोटियों की आन्वीक्ष्यात्मक आलोचना द्वारा ही इस स्थिति की पुष्टि होती है। माध्यमिकों के अनुसार केवल तत्त्व ही इस स्थिति का अतिक्रमण करता है, किन्तु इस तत्त्व के बारे में कुछ भी नहीं कहा जा सकता है। अधिक से अधिक इसे ज्ञेय रूप में अभिगृहीत वस्तुओं के अज्ञेय प्रतिवस्तु के रूप में ही समझा जा सकता है। जब माध्यमिक चिन्तक सम्पूर्ण विचार-दृष्टियों के आत्म-व्याघाती स्वरूप के लिए युक्ति देते हैं, तब वे अपने आप में ही निहित विचार-दृष्टियों के विरोध को तथा प्रत्येक विचार-दृष्टि के अन्तर्भूत आत्मव्याघात को दिखाते हैं। किसी भी विचार-दृष्टि के विरोध से मुक्त होने का दावा करना उस अविरोध के सिद्धान्त से तादात्म्य स्थापित करना है जो स्वयं एक विचार-दृष्टि नहीं है बल्कि एक तार्किक आदर्श है, जिसकी चेतना विचार में तत्त्वदार्शनिक उद्विग्न पद्धतियों के आत्मव्याघात द्वारा संकेतित है। यह तार्किक आदर्श कुछ ऐसा नहीं है जो अनुमति की सामग्री हो। यह न तो आत्मा है न अनात्मा। यह अपने स्वरूप में सत्तात्मक भी नहीं है। यही कारण है कि माध्यमिक दर्शन दो निषेधात्मक स्थितियों से युक्त होता है : (१) संदेहवाद जिसके अनुसार कोई भी तात्त्विक कथन विवादग्रस्त एवं विरोधपूर्ण है तथा अनिवार्य सत्य से युक्त नहीं है (२) अज्ञेयवाद, जिसके अनुसार तत्त्व ज्ञेय वस्तु नहीं है। चूंकि माध्यमिक दर्शन एक विशुद्ध आलोचना है, मूलप्रत्यवेक्षा है इसलिए यह प्रत्येक दृष्टि

का तिरस्कार करता है^१। यह अविरोध की उस धारणा पर अत्यधिक वास्था रखता है, जो अप्रतिबद्ध है क्योंकि यह विचार द्वारा अज्ञेय है। चूंकि अद्वैत ब्रह्म भी अवैय है, इसलिए जिन विचारकों ने शंकर के दर्शन को प्रच्छन्न बौद्ध दर्शन की उपाधि से विभूषित किया है, उन्होंने शंकर के अद्वैत दर्शन के ब्रह्म का तादात्म्य माध्यमिकों के तत्त्व के साथ स्थापित कर दिया है। इस प्रकार विलुप्त होने वाले दृष्टिकोण के पदों में निरन्तरता रखते हुए निरपेक्ष के एक प्रकार का दूसरे में विलोप हो जाता है। शंकराचार्य जी को प्रच्छन्न बौद्ध कहने वाले आलोचकों का अभिप्राय यही है कि हमें शंकर के ब्रह्म को माध्यमिक के तत्त्व में विलीन समझना चाहिए। परन्तु यहां सिद्धान्त में एक भ्रान्ति है, क्योंकि नागार्जुन तथा शंकर के दर्शनों का प्रारम्भिक सिद्धान्त-बिन्दु ही मौलिक रूप में भिन्न है। प्रारम्भिक बिन्दु का यह मौलिक भेद ही दो ऐसे निरपेक्षवादों को निर्मित करता है, जिनका उद्देश्य व तात्पर्य विरुद्ध रूप में भिन्न है। माध्यमिक दर्शन का प्रारम्भ-बिन्दु सभी विचार-दृष्टियाँ तथा सिद्धान्तों की आलोचना है। अद्वैत तत्त्व-दर्शन का प्रारम्भ-बिन्दु 'सत्ता के सिद्धान्त नहीं है' अपितु 'स्वयं अनुभव का एक चिन्तनात्मक ज्ञान है। अचिन्तनात्मक अनुभव कोई भी समस्या वहीं प्रस्तुत करता। जो समस्या उत्पन्न करता है, वह रज्जु-सर्प के स्वरूप की भांति एक भ्रान्तिपूर्ण अनुभव है। रज्जु-सर्प का अनुभव चिन्तनशील विचार में मिथ्यात्व को दर्शाता है।

शंकर के दर्शन में अनुभव के तीन स्तर हैं--व्यावहारिक, प्रतिमासिक व पारमार्थिक, जिन पर हम अनुभव की समस्या के निदान को प्राप्त करते हैं। 'व्यावहारिक स्तर' स्वीकार की दृष्टि है, प्रतिमासिक स्तर 'सम्भ्रम' की दृष्टि है तथा पारमार्थिक स्तर शांति की दृष्टि है, जिसमें समस्त मोह समाप्त

१. टी०आर०बी० मूर्ति, दि सेन्ट्रल फ़िलासफी आफ बुद्धिज़्म, पृ० ३३५।

...the Madhyama pratipad as the reflection awareness of the antinomial conflict of reason (dharmaṇām bhūta-pratyaveśa) is at once above the conflict and is an inner insight into it.

हो जाते हैं, सभी सन्देह दूर हो जाते हैं । स्वीकार की दृष्टि में हम वस्तुओं के सम्बन्ध में प्रश्न नहीं करते, वे जैसी रहती हैं उसी रूप में हम उन्हें ग्रहण कर लेते हैं, वे हमारे लिए कोई भी समस्या नहीं हैं, हम इन वस्तुओं में अचिन्त्यरूप से निमग्न रहते हैं । परन्तु कभी-न-कभी ऐसे अवसर स्वयं ही उपस्थित हो जाते हैं, जिसमें ज्ञात-सम्बन्धी प्रतिदिन की हमारी मधुर संतुष्टि व सुख उस मृम के अनुभव द्वारा कटु बन जाती है जिस मृम के रूप में ही इसे जाना गया है । यहां हम ऐसी स्थिति का सामना करते हैं जिसमें हमारी अवस्था उस पक्षी के समान हो जाती है जो सेमल के वृक्षा पर बैठ कर उसकी देखभाल करता है तथा सेमल-वृक्षा-फल के पक जाने की प्रतीक्षा करता है और समय आ जाने पर जब वह उस फल पर चोंच मारता है तब उसमें से रूई के रेशे बाहर निकल आते हैं और वह मोह-मृम से निवृत्त होकर विक्षिप्त हो जाता है^१ । इस प्रकार स्वीकार की दृष्टि से बाहर निकल कर मृम-निवारण की एक अवस्था ज्ञात के ऐसे मिथ्यात्व के बोध को स्पष्ट करती है जो रज्जु में सर्प की मांति दिखायी देता है । रज्जु-सर्प का सादृश्यानुमान एकमात्र दृष्टान्त के रूप में नहीं प्रयुक्त होता है, यह समष्टि की स्थिति के मूल्यांकन के लिए पूर्णतया प्रयुक्त हो जाता है । यह ज्ञात-सम्बन्धी लौकिक स्थिति, ज्ञात में सत्ता की स्थिति है, अर्थात् अनुचिन्तनरहित स्वीकार की ऐसी दृष्टि है जो मृम से जात-प्रोत है, जो घोसा है, क्लृप्त है । जिस प्रकार रज्जु के रूप में रज्जु का ज्ञान सर्प के आभास को बाधित कर देता है उसी प्रकार इस ज्ञात-सम्बन्धी समष्टि के मृम का भी एक बाधित अधिष्ठान होना चाहिए । यह अधिष्ठान संसार के प्रपंच द्वारा घटने वाला नहीं है तथा यह अपने स्वरूप में अप्रतिबद्ध है । यह एक ऐसी स्थिति है जिसका प्रज्वलित पूर्ण राजमार्ग अस्थायी रूप से अज्ञान के पतं द्वारा केवल विच्छेदित प्रतीत होता है ।

चूंकि अद्वैत अनुभव की समीक्षा एक अस्त स्थिति के बोध से ही स्पष्ट होती है, इसलिए अद्वैत तत्त्व का बोध किसी प्रागनुभवी परिभाषा द्वारा लक्षित नहीं किया जा सकता है। यह केवल विश्वास में ही एक ऐसे आशय के रूप में अनुभूत होता है जो अपनी सीमा के कारण असीम का संकेत करता है। इस असीम में काल व देश के माध्यम में परिकल्पित सम्पूर्ण वेषटात्रों का अन्त हो जाता है। अद्वैत चिन्तन प्रणाली एक ऐसे अनुभव के विश्लेषण से युक्त है, जिसका आधार सत्तात्मक है। यह माध्यमिक दार्शनिकों की व्यवस्था के समान तार्किकों का अभिगम नहीं है। माध्यमिकों का तत्त्व केवल उस अतीन्द्रिय स्थिति का संकेत मात्र है, जो तार्किक स्तर की व्याघात-रिक्तता का द्योतक है, क्योंकि दृष्टियाँ में व्याघात उपलब्ध है, व्याघात-मुक्तता के रूप में ही तत्त्व परिलक्षित है। अविरोध का सिद्धान्त स्वयं कोई दृष्टि नहीं है, इसलिए इसके ज्ञेय होने का कोई प्रश्न नहीं उठता है। माध्यमिकों की स्पष्ट अज्ञेयवादी अवस्था उनके इस तथ्य से उत्पन्न होती है कि जो ज्ञेय रूप में स्वीकृत या अस्वीकृत किया जाता है, वह विरोध से परिपूर्ण होता है। इसलिए जो आत्म व्याघाती नहीं है, उसे अज्ञेय होना ही चाहिए। पाश्चात्य दार्शनिक ब्रेडले की भांति माध्यमिक अपने दार्शनिक चिन्तन को अविरोध के रूप में ज्ञान की निरपेक्ष कसौटी से प्रारंभ करते हैं तथा इसकी समाप्ति इस सौज के साथ करते हैं कि कोई भी ज्ञेय वस्तु इस कसौटी पर खरी नहीं उतरती है। ब्रेडले के इस प्रकार के कथनों का अर्थ यह नहीं है कि सत् ज्ञेय है, जिनमें वह बार-बार यह कहते हैं कि सत् में 'किसी प्रकार' व्याघातों का झुमन हो जाता है। यह केवल एक ऐसी कसौटी का बोध है जिसके साथ किसी भी ज्ञात अथवा ज्ञेय वस्तु का तादात्म्य नहीं किया जा सकता है। इसी कारण से माध्यमिक विचारक तथा ब्रेडले समान रूप से ईश्वर, आत्मा अथवा इस प्रकार की किसी भी सत्ता के साथ निर्विरोधी सत्ता का तादात्म्य स्थापित करने में पुतिरोध करते हैं। जो कुछ भी ज्ञेय है, उसे अनिवार्य रूप से एक विषयी का विषय ही होना चाहिए। परन्तु जो कुछ भी इस विषयी विषय के स्वरूप का है वह अवश्य ही विरोधप्रस्त है। तार्किक अभिगम का अन्त सदैव अज्ञेयवाद में ही होता है।

वह विरोध से युक्त है इसलिए जो विरोध से रहित है उसे अज्ञेय ही होना चाहिए । यह चाहे माध्यमिकों का तत्त्व हो या ब्रेडले का परम, दोनों ही रिक्त एवं शून्य तत्त्व हैं, निस्तेज हैं तथा एक सत्तामूलक स्थिति के रूप में विचारित चेतना से परे हैं । ठीक यही बात दार्शनिक कान्ट के साथ चरितार्थ होती है, जिनके अनुसार प्रज्ञा के आदर्श इस रूप में सिद्ध व प्रमाणित किये जाते हैं कि वे सदैव ज्ञान की पहुँच से परे हैं । वे विचारणीय रूप से अज्ञेय हैं । इस प्रकार चेतना की इकाई के रूप में आत्म-विचारित वस्तु अन्त में अन्य तार्किक सिद्धान्तों की भांति एक उचित तार्किक सिद्धान्त के रूप में घोषित हो जाती है, अर्थात् कान्ट चेतना की स्कता को एक तार्किक सिद्धान्त के रूप में ही स्वीकार करते हैं । यह ज्ञेय नहीं है । कान्ट के अनुसार ज्ञेयता एक वस्तु-विषय के रूप में ही ग्राह्य है, जो एक संश्लेषणात्मक प्रागनुमवी निर्णय के स्वरूप में सत्ता के सन्दर्भ में ही कथनीय तथा अभिव्यक्त हो सकती है । 'चेतना की स्कता' समस्त अनुमवों का एक प्रागनुमवी वाधार एवं पूर्वमान्यता है । क्योंकि वैश्वकालिक ढाँचे में विस्तृत होने की असमर्थता से इसमें प्रत्यक्षप्रतीतिक स्वरूप का अभाव है, इसलिए इसके बारे में किसी भी प्रकार का संश्लेषणात्मक प्रागनुमवी निर्णय निर्मित नहीं किया जा सकता है । ब्रेडले के 'परम तत्त्व' की स्थिति इससे ऊँची नहीं है और माध्यमिकों के तत्त्व की भी यही स्थिति है ।

अपने विग्रहव्यावर्त्तनी में माध्यमिक विचारक नागार्जुन कहते हैं कि--
दृष्टियाँ की शून्यता से सम्बन्धित उनके कथन 'एक दृष्टि होने' के समान नहीं हैं, अर्थात् दृष्टिशून्यता कोई एक दृष्टि नहीं है । इस प्रकार की दृष्टिशून्यता का दावा करने में नागार्जुन यह नहीं प्रदर्शित करते कि अन्य सिद्धान्तों के समर्थन द्वारा वे एक अतिरिक्त तत्त्व-दार्शनिक सिद्धान्त को प्रस्तुत कर रहे हैं । उनके चतुष्कोटियों के अन्तर्गत समस्त सिद्धान्त तिराहित हो जाते हैं और इसलिए

१. विग्रहव्यावर्त्तनी, कारिका ६३ से ६६ तक (नवसूत्र-महाविहार रिसर्च पब्लिकेशन, १) पृ० ३६ से ४० तक ।

उनकी शून्यता से सम्बन्धित कथन स्वयं एक पांचवी कोटि नहीं है । यदि निमीकतापूर्वक एक पांचवी कोटि का पुष्ट दावा किया जाता है तब यह कोटि भी व्याघात से परिपूर्ण होगी और यदि ऐसा है तो निर्वाण की धारणा भी निरर्थक हो जायेगी । यह कहना उपयुक्त नहीं होगा कि निर्वाण केवल दृष्टिशून्यता है । केवल ज्ञानात्मक रिक्तता या शून्यता की पद्धति द्वारा निर्वाण के आदर्श लक्ष्य की खोज सार्थक नहीं हो सकती है । दृष्टियाँ अपनी प्रकृति में प्रतिबद्ध या सापेक्ष होती हैं । प्रतिबद्ध अथवा सापेक्षता का निषेध, किसी को भी अप्रतिबद्ध अथवा निरपेक्षता की ओर नहीं ले जा सकता है । परन्तु निषेध द्वारा कोई भी दुतरफा व्यापार सम्भव नहीं है । स्वीकृति वात्मव्याघाती है किन्तु अस्वीकारात्मक विधि को ग्रहण करके भी हम केवल असफलता को ही स्वीकार करते हैं; क्योंकि इसके द्वारा हम एक ऐसे लक्ष्य की ओर प्रगति नहीं करते हैं, जिसमें सम्पूर्ण विरोध समाप्त हो जाते हैं । इससे यह प्रमाणित होता है कि अज्ञेयवादी स्थिति से बाहर निकलने का रास्ता तर्क द्वारा संभव नहीं है । माध्यमिक दर्शन की प्रारम्भिक प्रतिज्ञा से ही ज्ञात है कि उसका उद्देश्य मार्ग प्रासंगिक है । यह अनेक दृष्टिकोणों की एक परीक्षा है प्रारम्भ होता है तथा चार प्रकार के दृष्टिकोणों के एक सुस्पष्ट तथा सुदृढ़ वर्गीकरण को प्रतिपादित करने में अग्रसर होता है और किसी भी दृष्टिकोण को न ग्रहण करने की एक दलील व तर्क में समाप्त हो जाता है । प्रश्न यह है कि दृष्टिकोणों के परिष्करण द्वारा शून्यता को प्रज्ञा के साथ कैसे तादात्म्य किया जा सकता है । यह कहना उचित हो सकता है कि प्रज्ञा में कोई दृष्टि नहीं है अर्थात् यह समस्त दृष्टियाँ से रहित है, शून्य है परन्तु यह कहना पूर्णतया एक भिन्न बात है कि दृष्टियाँ से मस्तिष्क को रिक्त करके कोई भी व्यक्ति दृष्टियाँ के स्थान पर अमर प्रज्ञा की वाञ्छा कर सकता है । प्रज्ञा जिसका तत्त्व से तादात्म्य माना जाये उसका कोई गन्तव्य नहीं हो सकता है । एक तार्किक आदर्श के रूप में ही इसे मान्यता दी जा सकती है । यदि यह एक प्राप्य स्थिति के रूप में घटित हो जायेगी तो यह भी एक दृष्टि बन जायेगी, जिसके कारण यह भी शून्यताग्रस्त हो जायेगी । इस प्रकार का तत्त्व अपने अतीन्द्रिय स्वयं से शून्य है । इसके लिए इस तक पहुँचने के सभी

लक्ष्य एक दृष्टि के दृढ़ दावे का निषेध करना है, क्योंकि सभी दृष्टियाँ असंगत एवं परस्पर-विरोधी हैं। इस दर्शन में आत्मव्याघात का तात्पर्य मिथ्यात्व नहीं है, इसका तात्पर्य केवल आत्म अविरोध या स्वसामंजस्य का अभाव है। माध्यमिक दर्शन में इस कमी की पूर्ति असम्भव नहीं है। इसलिए हम माध्यमिक दर्शन को परमवाद की चरम स्थिति के रूप में स्वीकार करने में असमर्थ हैं। इसमें सत्तामूलक आधार का अभाव है। जब इस परम की उपलब्धि के समस्त मार्ग अवरुद्ध हो जाते हैं तब हमारे समक्ष यह कहने का कोई मूल्य ही नहीं रह जाता है कि निरपेक्ष निर्विरोध एवं व्याघात-मुक्त है। इसी कारण बसुबन्धु तथा असंग का विज्ञानवाद अपनी परम्परा में अधिक स्वीकारात्मक है। विशुद्ध चिन्तन का परम से तादात्म्य एक स्वीकारात्मक स्थिति है। यह विज्ञप्ति स्वरूप है जिसके कारण इसमें सभी धर्मा का नैरात्म्य लक्षित है। फलतः धर्मता का प्रतिपादन परिकल्पित कांटी की सत्ता के अन्तर्गत ही किया जा सकता है। विज्ञान की आत्मबहिर्मुखता अथवा अपने आप से बाहर विज्ञान का आत्म-प्रक्षेपण ही उस वस्तुनिष्ठता का उत्पादक है, जिसे परिकल्पित एवं अवास्तविक घोषित किया गया है। वस्तुनिष्ठता असत्य है, केवल आत्म-निष्ठता ही सत्य है।

विज्ञानवाद में हम एक ऐसा दार्शनिक सिद्धान्त पाते हैं जिसे निम्न-लिखित दो कारणों से स्वीकार किया जा सकता है -- (१) ऐसा प्रतीत होता है कि यह सिद्धान्त माध्यमिक के चतुष्कोटिविनिर्मुक्त तत्त्व को एक सत्तामूलक सामग्री प्रदान करता है। (२) ऐसा ज्ञात होता है कि यह आत्मा के अद्वैतवादी दृष्टिकोण के लिए, जो 'विशुद्ध चेतना' है, मार्ग प्रशस्त करता है। इस सन्दर्भ में हम डा० चन्द्रधर शर्मा के विचारों से अपने मन की पुष्टि पाते हैं।^१ ये अद्वैतवादी ब्रह्म तथा विज्ञानवादियों की विज्ञप्ति के समीप

१. डा० चन्द्रधर शर्मा, बौद्ध दर्शन और वेदान्त, पृ० २८३ :

‘विज्ञानवाद और वेदान्त दोनों परम तत्त्व को विशुद्धनित्यविज्ञानस्वरूप मानते हैं जो दार्शनिक प्रश्न का आधार है और जो व्यावहारिक ज्ञाता ज्ञेय-ज्ञात की त्रिपुटी से परे है।’

स्वरूप को सुदृढ़तापूर्वक स्वीकार करते हैं। इसलिए बिना किसी सन्देह के हम पुनः अपने इस केन्द्रीभूत विषय पर पहुँच जाते हैं कि दार्शनिक साम्प्रदायिक प्रवृत्तियों की भिन्नता के बावजूद भी समस्त भारतीय दर्शन को एक संरचनात्मक एकता में एक साथ रखा जा सकता है। हमारे सम्पूर्ण मत सापेक्षता से परिपूर्ण है। तत्त्व न तो विषयवत् सत्ता ही है और न अभिलाष्य ही है, और न तो यह ऐसा विषयी ही है जो योगावार के यांग-भाव-समाधि में विषय री वियोजित प्राप्त बतलाया गया है। यह आत्मस्वरूप है जिसमें वस्तुनिष्ठता तथा आत्मनिष्ठता दोनों का अतिक्रमण पाया जाता है^१। यह स्वप्रकाश ज्ञान है, जो न तो हमारी गृहीत मान्यताओं व सम्मतियों द्वारा जानने योग्य है और न तो समस्त अनुभव की सीमा से परे है।

अब तक हम विशेष रूप से एक निषेधात्मक विवेचन में व्यस्त थे, जिसके द्वारा हमने यह दिखाया कि--(१) भारतीय दर्शन की आत्मवादी तथा अनात्मवादी परम्पराओं में क्या भेद है और (२) शंकर के वद्वैत वेदान्त में तथा बौद्धों के माध्यमिक एवं विज्ञानवादी दर्शनों में सत्य के सिद्धान्त के प्रतिपादन में क्या भेद है। अब हम इस तथ्य को बतलायेंगे कि विभिन्नता चाहे दार्शनिक परम्परा की हो अथवा दार्शनिक सिद्धान्तों के प्रतिपादन की, भारतीय दार्शनिक विचार उन विभिन्नताओं के बावजूद भी एक व्यापक रेख्य से युक्त है। यह एकता ही भारतीय दर्शन का आध्यात्मिक स्वरूप है अर्थात् सांसारिक दुःख एवं बन्धन के परे पारमार्थिक स्थिति की अनुमति है।

आत्मवादी परम्परा में यह स्थिति मोक्ष कहलाती है जिसे वद्वैत दर्शन उद्धृत करता है तथा बौद्धों द्वारा उद्धृत अनात्मवादी दर्शन परम्परा में यह निर्वाण कहलाती है। व्यवहार तथा परमार्थ, संवृत्ति तथा परिनिष्पन्नता अथवा परिकल्पित तथा लोकोत्तर सत्याँ का भेद ही इन दर्शनों की इस अभिरुचि को लक्षित करता है। यह अभिरुचि एक आध्यात्मिक अभिरुचि है जिसमें

यह विश्वास किया जाता है कि सांसारिक क्लेशों एवं विपत्तियों का क्षमन हो जावेगा । अद्वैत माध्यमिक तथा विज्ञानवादी--इन तीनों विचारधाराओं में वस्तुनिष्ठ सत्ताओं की अनुपयुक्तता को सिद्ध भी किया गया है । द्वन्द्वन्याय विचार की वह शैली मात्र है जो वस्तुनिष्ठता की अपर्याप्तता एवं अग्राह्यता को प्रदर्शित करती है । सत् एवं आभास के भेद-रूपस्वीकरण के साथ ही द्वन्द्वन्याय का आविर्भाव होता है । द्वन्द्वन्याय एक ऐसी विशुद्ध तत्त्वदर्शनिक क्रिया है जो आभासों के उस जाल को काटती है जिससे सत् आवृत होकर अप्राप्य प्रतीत होता है । हमारी दृष्टि से जो सत्ता को अफलक बुझा रहता है, वह इन निरपेक्षवादी दर्शनों के अनुसार अज्ञान या अविद्या है । अज्ञान अथवा अविद्या सत्ता का निषेध है । इसके दो कार्य हैं जो आवरण और विक्षेप कहलाते हैं । बौद्ध दर्शन इन्हीं को 'आवरण' एवं 'असत्ख्यापन' कहते हैं । अतः सत् का आवरण तथा असत् के विक्षेप विचारणीय विषय हैं । यदि आवरण के लिए कुछ भी सत् रूप में नहीं है, तब यह कहना व्यर्थ शून्य हो जाता है कि कहीं 'कुछ' आभासित हो रहा है । शून्यता सर्ववैनाशिकता नहीं है, यह निर्वाण है । इस तथ्य को घोषित करने व प्रतिपादित करने में माध्यमिक बौद्ध शून्यता का अतीन्द्रिय सत्ता से तादात्म्य स्थापित करते हैं । परन्तु यहाँ प्रश्न यह है कि वह किस मार्ग अथवा विधि के अनुसरण से अप्रतिबद्ध एवं अतीन्द्रिय सत्ता तक पहुँचना संभव बतलाते हैं ।

उनका यह अभिगम सभी दृष्टियों की अस्वीकृति में लक्षित है, क्योंकि समस्त दृष्टियाँ विरोधों से परिपूर्ण हैं । दृष्टियों की आलोचना अथवा दृष्टि स्व-चेतना ही प्रज्ञा है और यही प्रज्ञा निर्वाण है । परन्तु दृष्टियों का प्रहाण क्यों विवक्षित है ? इसलिए कि ये आत्मव्याघाती हैं । यदि ऐसा ही है तो इसका तात्पर्य यह है कि तत्त्व विरोध मुक्त है अथवा तत्त्व का स्वरूप विरोध से मुक्ति में ही निहित है । इसी को अन्य शब्दों में इस प्रकार व्यक्त किया जा सकता है कि असत्य विरोधपूर्ण एवं असंगत है तथा सत्य

विरोधरहित एवं सुसंगत है । यह स्थिति सत्यता एवं असत्यता दोनों का विशुद्ध रूप से एक तार्किक विवेचन है । परन्तु यदि सत्य ही तत्त्व है, तब तत्त्व सुसंगत एवं विरोधरहित स्थिति का द्योतक होने के नाते विचार-विमर्श की कोटि में आ गिरेगा और जिस जाल से निकलने के हेतु माध्यमिकों ने चतुष्टकोटि न्याय का निर्माण किया था, वे उसी जाल में उसी प्रकार से फँस जायेंगे, जिस प्रकार उन्होंने दूसरों को ग़ुस्त सिद्ध किया था । अतः यह सिद्ध होता है कि प्रज्ञा को एक स्व-संगत तथा आत्म-अविरोधी स्थिति के रूप में नहीं समझा जा सकता है । इसे पाश्चात्य दार्शनिक होगल के परम की भांति एक स्व-संगत समष्टि के रूप में भी नहीं समझा जा सकता है । होगल का परम एक सुसंगत एवं सामंजस्यपूर्ण समष्टि के रूप में निर्विवाद रूप से इसलिए ग्राह्य है कि उसकी सत्ता बौद्धिक है । चतुष्टकोटिविनिर्मुक्त होने के कारण माध्यमिक विचारकों का तत्त्व अविरोध अथवा सामंजस्यता की कोटियाँ के बाहर हैं । परन्तु यदि तत्त्व केवल विरोधयुक्त एवं असंगत दृष्टियाँ का स्व-संगत अभिनिष्कर्ष है, तब तो यह मानना पड़ेगा कि माध्यमिक दार्शनिक सत् की एक प्रागनुभवी परिभाषा को लेकर चलते हैं और इस स्थिति में उनके तत्त्व की धारणा उन सब आक्षेपों का पात्र बन जावेगी, जिन्हें कान्ट ने बुद्धिवादी दार्शनिकों के द्रव्य सम्बन्धी प्रागनुभवी परिभाषा के सण्डनार्थ प्रस्तुत किया था । यदि माध्यमिकों की तत्त्व-समीक्षा भी एक प्रागनुभवी परिभाषा से युक्त है तो यह भी एक दृष्टि मात्र ही होगी । परन्तु माध्यमिकों की दार्शनिक प्रस्तावना में सभी दृष्टियाँ का परित्याग विवक्षित है, यहां तक कि वे अपने स्वयं के दर्शन का भी परित्याग कर सकते हैं, यदि वह किसी दृष्टि का समर्थन करता है । यह कहना कि तत्त्व एक सामंजस्यपूर्ण सुसंगत समष्टि है, एक दृष्टि को स्वीकार करने का द्योतक होगा । किन्तु तत्त्व तो अतिवार्तिक तथा अतिबौद्धिक है । माध्यमिकों का दार्शनिक अभिप्राय पूर्णतया तार्किक होने के कारण विरोधों से युक्त हो जाता है । ऐसी स्थिति में हमारे समक्ष एक न्यायसंगत निष्कर्ष यही शेष रह जाता है कि माध्यमिक दर्शन विरोधों में फँस जाने के कारण एक प्रकार के अज्ञेयवाद का पोषक है । खोज की बौद्धिक प्रक्रिया ने विचारों के अपर्याप्तता की इस चेतना

को निर्मित किया है कि अप्रतिबद्ध को जानना आवश्यक रूप से अज्ञेयवाद में फँसना है । इसका तात्पर्य यह है कि विचार केवल एक निषेधात्मक कार्य का ही परिचालन करता है अर्थात् यह उन सब रास्तों को विघटित करता है, जो अप्रतिबद्ध की दिशा में अभिमुख हैं । यह विवशता उनके उस द्वन्द्वन्याय का ही परिणाम है जो उनके दार्शनिक सौज की सर्वापरि प्रणाली है । माध्यमिक चिन्तक, दर्शन का आलोचना के साथ तथा आलोचना का द्वन्द्वन्याय के साथ तादात्म्य स्थापित करते हैं । ऐसा ही कान्ट ने भी किया था । उन्होंने सीधे-सीधे इस तथ्य को स्वीकार किया कि अप्रतिबद्ध की ओर का शौद्धिक मार्ग विध्वंसित रहता है और ज्ञान उसे सुधार नहीं सकता, क्योंकि वह ज्ञान की सीमा के बाहर^१ है । किन्तु इतने पर भी माध्यमिक दर्शन सर्व-वैनाशिक नहीं है । उनका 'तत्त्व' स्वयं ही निर्वाण है और वे कभी भी एक सर्वाच्च लक्ष्य के रूप में निर्वाण के विचार का निषेध नहीं करते हैं क्योंकि वे इसे अनुभवगम्य बतलाते हैं । अतः उनका चिन्तन भारतीय विचार-चिन्तन के क्षेत्र से बाहर नहीं है । समस्त भारतीय दर्शन मोक्षा-शास्त्र है, अतः निर्वाण को लक्ष्य बनाने के कारण माध्यमिक बौद्ध दर्शन भी मोक्षाशास्त्र है । सर्वाच्च दार्शनिक पद्धति के रूप में 'प्रासंगिक विधि' को अपनाना ही उनका दोष है ।

अपने चिन्तन को दृष्टियों की एक द्वन्द्वन्यायात्मक आलोचना से वारंभ करने के स्थान पर यदि उन्होंने अपने चिन्तन का प्रारम्भ भ्रान्तपूर्ण अनुभव के विश्लेषण से किया होता तो यह अधिक उपयुक्त होता । कहने का तात्पर्य है कि उन्हें अपने दार्शनिक चिन्तन का प्रारम्भ मृत्यु की समीक्षा से करना चाहिए था । विज्ञानवादियों तथा अद्वैतवादी विचारकों ने ऐसा ही किया है ।

अद्वैतवादियों का मूढ से साक्षात्कार ही उन्हें यह विश्वास दिलाता है कि विकल्प वृत्ति असत् है, मिथ्या है और सत्य को इससे बाहर अन्यत्र हा पाया जा सकता है । अब प्रश्न उठता है कि कहाँ ? एक ऐसे अनुभव में जो केवल प्रतीति-सिद्ध नहीं है । जो एकमात्र प्रतीति का विषय है, वह ज्ञान का विषय नहीं है और वह सत् नहीं हो सकता, क्योंकि रज्जु-सर्प के दृष्टान्त में रज्जु की भाँति इसको एक वस्तुतंत्र सत्ता होना चाहिए । भ्रान्तिपूर्ण धारणाओं का अधिष्ठान क्या है, इसका अधिष्ठान तो केवल वही हो सकता है, जो स्वयंसिद्ध एवं वस्तुतन्त्र सत्ता से युक्त हो । इसके बारे में कौन बतावेगा ? मैं या मुफसा कोई इसके विषय में कुछ नहीं कह सकता है, नित्य, अपरिवर्तनशील तथा शाश्वत सत्य को बतलाने वाले वचन ही इसके विषय में कुछ कह सकते हैं । ये वचन ही श्रुति हैं, चूँकि ये अपौरुषेय^१ हैं, इसलिए ये अविश्वास अथवा सन्देह के परे हैं । श्रुति-सम्मत होने के कारण ही अद्वैत वेदान्त किसी भी प्रकार की अज्ञेयवादी धारणा से ग्रसित नहीं होता है । कुछ इसी प्रकार से योगाचार दार्शनिकों की योग-समाधि उनको अज्ञेयवाद से सुरक्षित रखती है । किन्तु योगाचार-विचारकों की योगसमाधि की प्रामाणिकता अद्वैत वेदान्त से किस प्रकार भिन्न है ? हमारे अनुसार यह सिद्धा केवल भिन्नता केवल मात्रिक ही है । इसका प्रमुख कारण यह है कि अन्तिम विश्लेषण में इन दार्शनिकों का प्रमाण भी बुद्ध-वचनों में निहित है । यही बात माध्यमिकों के बारे में भी कही जा सकती है । यदि ऐसा है तो यह कहना अनुपयुक्त न होगा कि माध्यमिक भी केवल एक विशुद्ध तार्किक सिद्धान्त का प्रतिपादन नहीं करते हैं । न तो ऐसा ही है कि योगाचार अपने समाधि में निर्दिष्ट अनुभूति का स्पष्टीकरण कर रहे हैं । वेदान्तियों की भाँति वे भी अपनी धारणा को किसी-न-किसी श्रुति पर ही आधारित करते हैं । अन्तर केवल इतना ही है कि इनकी श्रुति पौरुषेय है,

१. डा० आर०के० त्रिपाठी, प्रॉब्लम्स आफ़ फ़िलासफ़ी एण्ड रैलिजन, पृ० १४५ से १५४ तक, जहाँ श्रुति के अपौरुषेय एवं निर्विवाद होने की बात सुन्दर व्याख्या की गयी है ।

क्योंकि यह बुद्ध-वचनों द्वारा निर्मित है । इसीलिए इस प्रकार की श्रुति विवादयुक्त हो सकती है । व्यक्ति तो व्यक्ति ही है, चाहे उन्हें बुद्ध के रूप में लिया जाय या किसी अन्य के रूप में । अतः वह श्रुति, जो उनके वचनों में व्यक्त होती है एक ऐतिहासिक रूप की श्रुति है, अर्थात् ऐसी श्रुति है जिसका प्रारम्भ समयाधीन है और इसीलिए किसी-न-किसी समय में उसका अन्त भी हो सकता है । इससे यह सिद्ध होता है कि ऐतिहासिक श्रुति की मान्यता समयातीत अनिवार्यता से युक्त नहीं है । ऐतिहासिक श्रुति-प्रमाण का अन्त उसके उस खण्डन के रूप में सामने आता है, जो किसी समय से प्रारम्भ होकर किसी अन्य ऐतिहासिक श्रुति से बाँझा हो जाती है । इस आपत्ति के निवारणार्थ बौद्धों ने बुद्ध को एक व्यक्ति के रूप में न मान कर उनको एक सिद्धान्त के रूप में माना है, अर्थात् ऐतिहासिक बुद्ध को एक समयातीत सत्य के प्रतीक के रूप में स्वीकार किया है ।

अब प्रश्न यह है कि हमारी इस समीक्षा का निष्कर्ष क्या है ? द्वन्द्व-आत्मक न्याय के सम्बन्ध में, जो हमारे शोध-प्रबन्ध का विवक्षित विषय है, हमें यही कहना है कि द्वन्द्व-आत्मक न्याय बौद्ध दर्शन एवं वेदान्त दोनों में ही मिथ्यात्व के स्वरूप को दर्शाने की चेष्टा करता है । जो विशुद्ध रूप से केवल द्वन्द्व-न्याय तर्क शैली को लेकर चलता है, उसकी दुर्बलता एकमात्र इसी में है कि वह सभी दृष्टियों का खण्डन करने के बाद अपने को तत्त्व का ज्ञान कराने में नितान्त ही असमर्थ पाता है । सत्य एवं मिथ्यात्व दोनों, यदि कथनों के विश्लेषण न माने जायं वरन् अनुभव की स्थितियाँ मानी जायं तो द्वन्द्व-न्याय अपने आपको एक सहायक बना कर उचित कार्य करेगा । इसलिए अनुभव के विश्लेषण में अद्वैतवादी विचारकों का प्रारम्भिक बिन्दु सत्ता के दार्शनिक

रूप में प्रस्तुत करने का एक अधिक विस्तृत एवं बोधगम्य रास्ता है । दर्शन को दृष्टिकोणों व कथनों को एक मीमांसा के रूप में न स्वीकार करके, यदि अनुभव की एक मीमांसा के रूप में ग्रहण किया जाय तो यह एक अच्छा परिणाम प्रदान करेगा । माध्यमिक दर्शन तथा अद्वैत दर्शन के बीच इन विभिन्नताओं के होते हुए भी द्वन्द्वन्याय आध्यात्मिक प्रवृत्ति से रिक्त नहीं है, यह आध्यात्मिक प्रवृत्ति ही पूर्णता की खोज है । यह अप्रतिबद्ध की खोज है, जो भारतीय विचार-दर्शन को नैराश्य में जाने से बचाती है । भारतीय दार्शनिक-चिन्तन की रूपरेखा में एक आधारभूत संरचनात्मक एकता निहित है । अद्वैत विचार-दर्शन को बीजमंत्र के रूप में ग्रहण करके अन्य दर्शनों को भी उनके विवक्षित तथ्यों पर सहज रूप में स्थापित किया जा सकता है । अप्रतिबद्ध की प्राप्ति अथवा अनुभूति चाहे इसे ब्रह्म कहें या विज्ञप्ति अथवा तत्त्व कहें, एक ही अन्तिम लक्ष्य की ओर अभिसृष्ट होने वाले तथा विशेषात्मक पहलुओं को महत्व देनेवाले सभी दार्शनिक सम्प्रदाय इस रूप में वर्णित किये जा सकते हैं कि सब अमेद, अविषय और अविवाद के लिए ही तर्क एवं दलील प्रस्तुत करते हैं । अद्वैतवादी विचारक मेद के अतिक्रमण पर बल देते हैं, विज्ञानवादी विचारक वस्तुनिष्ठता के निषेध या अतिक्रमण पर बल देते हैं तथा माध्यमिक विचारक विवादग्रस्त दृष्टिकोणों के निषेध व अतिक्रमण को ही वांछनीय बताते हैं । निःसन्देह ही द्वन्द्वन्याय का प्रयोग उपरोक्त तीन भारतीय दार्शनिक सम्प्रदाय द्वारा किया गया है, किन्तु जिस रूप में माध्यमिकों ने किया है, उस रूप में किसी ने भी नहीं किया है । इन सब में एक वस्तु समान है--सभी एक अतीन्द्रियात्मक या प्रतिगोचर सत् को प्रस्तुत करते हैं तथा उसे मान्यता देना चाहते हैं और इस कार्य को दृष्टिकोण के एक अज्ञेयवादी प्रतिपादन में समाप्त भी नहीं करना चाहते हैं अर्थात् सभी दर्शनों का लक्ष्य, अतीन्द्रिय सत्ता को अज्ञेयवादी दृष्टिकोण से बचाना ही है । परन्तु कैसे ? बुद्ध वचन, माध्यमिक तथा अन्य बौद्ध विचारकों की रक्षा करते हैं, जबकि अद्वैत-वैदान्त की रक्षा श्रुति करती है । इस प्रकार अब हम अपने पूर्व प्रश्न पर विचार करते हुए यह देखें कि कौन

दर्शन किसे अपने में ~~सबकुछ~~ सम्मिलित करता है --बौद्ध दर्शन शंकर के दर्शन के दर्शन को अथवा शंकर-दर्शन बौद्ध दर्शन को । इनमें से कौन अधिक व्यापक दर्शन है ? प्रामाणिक रूप से अद्वैत दर्शन ही व्यापक है, इसका कारण उपरोक्त वर्णित है । अतः यह कहने का कुछ अर्थ ही नहीं रह जाता है कि शंकर 'पुच्छन्न बौद्ध है', किन्तु यह कहना भी एक दार्शनिक पिष्टोक्ति प्रतीत होती है कि 'नागार्जुन एक पुच्छन्न अद्वैत-विचारक है' । ये कथन दर्शन की व्यापकता की अपेक्षा विरोध के द्योतक हैं ।

यहां हमारा अभिप्राय तार्किक विवादों की प्रतियोगिता को प्रदर्शित करना नहीं है, यहां हम केवल शंकर द्वारा की गयी बौद्ध दर्शन की ~~दृष्टिकोण~~ द्वन्द्वन्यायात्मक समीक्षा के सन्दर्भ में अपने निष्कर्ष की न्याय-अविवक्षिता को ही दर्शाना चाहते हैं । हमारे दृष्टिकोण से बौद्धों के विचारों के तार्किक स्रष्टन में शंकर का अभिप्राय उनकी दृष्टिशून्यता को या सामान्यरूप से किसी भी तात्त्विक दृष्टि की विप्रतिषेधता को बतलाना न था । ऐसा तो तभी हो सकता था जबकि अद्वैतवादी विचारक भी एक ही प्रकार के तत्व-दर्शन अर्थात् केवल बुद्धि-निर्मित चिन्तनात्मक तत्वदर्शन को ही स्वीकार करते । ऐसा प्रतीत होता है कि तत्वदार्शनिक दृष्टियों की आलोचना करते हुए माध्यमिक विचारक पूर्ण रूप से इस मान्यता से युक्त हैं कि सभी तत्व-दार्शनिक व्यवस्थाएं केवल बौद्धिक और चिन्तनात्मक हैं । इसके अतिरिक्त अन्य प्रकार के तत्व-दर्शन भी हो सकते हैं, परन्तु यहां हम इस समस्या का हल करना व प्रस्तुत करना अनावश्यक है । यहां हम केवल यही कह सकते हैं कि इस सम्बन्धी अद्वैत सिद्धान्त चिन्तनात्मक तत्व-दर्शन की एक व्यवस्था नहीं है । यह बुद्धि-निर्मित नहीं है क्योंकि शंकर ने जब तर्क को अप्रतिष्ठित बतलाया, तब उनका ऐसा कहने का प्रयोजन मात्र यही था कि बुद्धि में वह रक्षणात्मक शक्ति नहीं है कि वह तत्व-सिद्धान्तों का निर्माण करे । तत्व प्रतिगोचर है, अतः अतीन्द्रिय है । फलतः वह किसी प्रकार की वैचारिक रचना नहीं हो सकती है । इस प्रतिगोचर अप्रतिबद्ध तत्व का ज्ञान तो श्रुति का ही प्रसार हो सकता है । केवल श्रुति ही

उसके विषय में बतला सकती है, परन्तु श्रुति-वचन सबके लिए अर्थयुक्त नहीं हो सकते हैं। केवल वही उसके अर्थ को समझ सकता है, जिसने गौवर के मिथ्यात्व को जान लिया है। जिसने सर्प के प्रातिमासिक रूप को नहीं जाना है, उसे रज्जु के स्वरूप को जानने की जिज्ञासा हो ही नहीं सकती है। जगत के मिथ्यात्व का स्वाद पाने वाला ही ब्रह्म का जिज्ञासु हो सकता है। प्रतिगौवर तत्व को जानने की जिज्ञासा की स्थिति में ही श्रुति-वचन अर्थयुक्त हो सकते हैं। विषय-गुस्त वृत्तियाँ से प्रेरित व्यक्ति के लिए श्रुति-वचनों और साधारण कथनों में कोई अन्तर नहीं है। श्रुति महावाक्यों की भाषा एक उस प्रकार के बीजक के रूप में है जिसे सब नहीं बांट सकते हैं। इससे हमें आज की दार्शनिक समस्याओं की उलफनों को मिटाने के मार्ग का भी निर्देश मिलता है। तत्व-दर्शन के प्रतिवादी ने भाषा-विश्लेषण के स्तर पर तत्व-चिन्तन को सर्वत्र वर्जित घोषित किया है। वे तत्व-सिद्धान्तों की निरर्थकता को सिद्ध करते हैं। यही उक्ति भी प्रतीत होता है कि उनका इस प्रकार का आग्रह अनर्गल नहीं है। वास्तव में यदि तत्व-दर्शन केवल बुद्धि की उपज है तो ऐसी उपज के विरुद्ध अनेकानेक अनुपपत्तियाँ खड़ी की जा सकती हैं। बुद्धि द्वारा निर्मित एक तत्व-सिद्धान्त दूसरे बुद्धि-निर्मित तत्व-सिद्धान्त से बाधित हो सकता है। इसी कठिनाई का ध्यान में रखते हुए समकालीन पाश्चात्य दार्शनिक स्ट्रासन विवरणात्मक तत्व-मीमांसा की रूपरेखा को अपनी पुस्तक *इंडिविजुअल्स* में प्रस्तावित करते हैं। इस प्रकार के तत्व-चिन्तन का अभीष्ट केवल विचार के उन आकारों का वर्णन करना है, जिनके माध्यम से हम आभासों के विषय में सोचते हैं। इसका अर्थ तो यह हुआ कि तत्व-दर्शन की दो कोटियाँ हैं—जिनका ऊपर वर्णन किया जा चुका है। परन्तु यदि हम इस विचार को स्वीकार कर लेते हैं कि तत्व-दर्शन या तो चिन्तनात्मक है या वर्णनात्मक है,

१. एम्परमैन, क्लैसिक्स ऑफ़ एनालिटिक फिलॉसफी, जिसमें एयर के उन तर्कों को उद्धृत किया गया है जिनके द्वारा वह तत्व-दर्शन की निरर्थकता एवं उसके खण्डन को प्रस्तुत करते हैं --पृ० ११६-२०

तब हम पुनः उस भंवर में फंस जाते हैं, जिसमें शताब्दियों से बुद्धिवादी व अनुभववादी दार्शनिक फंसे हुए थे । अद्वैत वेदान्त ने श्रुति को प्रतिष्ठित करके एक तीसरे प्रकार के तत्त्व-दर्शन को मान्यता प्रदान की, जो बुद्धिवादी एवं अनुभववादी तत्त्व-दर्शनों के अतिरेकों से रिक है । यह तत्त्व-दर्शन उस आध्यात्मिक अनुभूति की पुष्टि करता है, जो जगत मिथ्यात्व के रहस्य के खुल जाने पर श्रुति-अनुमोदित उस प्रतिगोचर तत्त्व को अपरोक्ष रूप में ला कर खड़ा कर देता है, जिसे उपनिषद्वादी में 'ब्रह्म' कहा गया है और जो हमारे प्रत्यक्ष आत्मन का स्वयं-ज्योति स्वरूप है ।

शंकर द्वारा जैन-दर्शन की आलोचना

=====

यह मलीभांति स्पष्ट है कि सम्पूर्ण भारतीय दर्शनों का अभीष्ट एक ही है अर्थात् सभी का एकमात्र लक्ष्य मोक्ष-प्राप्ति ही है परन्तु फिर भी सभी दर्शनों में आंशिक दृष्टि-भेद निहित है । अद्वैत दार्शनिक शंकर ने सब भारतीय दर्शन-सम्प्रदायों की समुचित परीक्षा द्वारा इनके आंशिक दृष्टिकोणों को कुशलतापूर्वक दिखाया है । 'ब्रह्मसूत्र भाष्य' के 'एकस्मिन्नसंभवाधिकरण' सूत्र में जैन-दर्शन की दृष्टि-असंगतता को वह निम्न प्रकार से अभिव्यक्त करते हैं ।

शंकराचार्य जी कहते हैं कि जैन मतानुसंगियों द्वारा सप्तमंगीन्याय के आधार पर एक ही परमार्थ रूप वस्तु में विरुद्ध धर्मों की स्वीकृति असंगत एवं अतार्किक है ।

जैन दार्शनिक जीव, अजीव, वासव, संवर, निर्जर, बंधन तथा मोक्ष इन सप्त पदार्थों की तथा जीव-अजीव से ही जीवास्तिकाय, पुद्गलास्तिकाय, धर्मास्तिकाय, अधर्मास्तिकाय और आकाशास्तिकाय इन पांच अस्तिकायों की स्थापना करते हैं ।

१. डा० आर० के० त्रिपाठी, प्रोबलम्स ऑफ़ फ़िलोसफ़ी एण्ड रेलिजियन, पृ० ३१

२. वही, पृ० २१-२३

३. यतिवर श्री मोले बाबा, ब्रह्मसूत्र शंकरभाष्य-रत्नप्रभा-भाषानुवाद सहित, व० २, पृ० २, अधि० ६ सूत्र ३३, पृ० १२७६-८० ।

४. वाचस्पति मिरोला, भारतीय दर्शन, पृ० ११२, १३, १४, १५ एवं १६ । तथा बलदेव उपाध्याय, भारतीय दर्शन, पृ० १६१ ।

ये अपने सप्तमंगीनयस्यादस्ति (किसी दृष्टि से है), स्यान्नास्ति (किसी दृष्टि से नहीं है), स्यादस्ति च नास्ति च (किसी दृष्टि से है और नहीं भी है), स्यात् अवक्तव्यः (किसी दृष्टि से अवर्णनीय है), स्यादस्ति च चावक्तव्यं (किसी दृष्टि से है और अवर्णनीय है), स्यान्नास्ति चावक्तव्यं (किसी दृष्टि से नहीं है और अवर्णनीय है), स्यादस्ति च नास्ति च चावक्तव्यं (किसी दृष्टि से है, और नहीं भी है तथा अवर्णनीय भी है), के स्याद्वाद सिद्धान्त का सभी स्थानों पर प्रयोग करते हैं तथा अनेक कर्मात्मक वस्तु की स्थापना करते हैं । शंकराचार्य जी इसका निराकरण करते हुए कहते हैं कि प्रकाश और अन्धकार के समान एक ही वस्तु में एक साथ नित्यत्व, अनित्यत्व, एकत्व एवं नानात्व तथा सत्यता व असत्यता नहीं रह सकते हैं । इनका स्याद्वाद स्वयं स्याद्वाद के अनुसार ही अप्रमाणित एवं असत्य सिद्ध हो जाता है, यह सिद्धान्त एक विज्ञाप्त पुरुष के अनर्गल प्रलाप के समान है । सर्व प्रथम तो सप्तमंगीनयों द्वारा सप्त पदार्थों का ज्ञान भी अनिर्धारित हो जाता है तथा संशयपूर्ण एवं अप्रामाण्य हो जाता है । जैन विचारकों का यह कहना कि वस्तु, अनेककालात्मक है अर्थात् हमारा व्यावहारिक ज्ञान आंशिक है, यह निर्धारित रूप ज्ञान है, अनिर्धारितपूर्ण है क्योंकि इनके अनुसार निर्धारित वस्तुएं भी अनन्त धर्मा से युक्त होंगी और ऐसा होने पर सप्तमंगीनय का प्रयोग इन पर भी होगा, इस प्रकार ये भी अनिर्धारित ही हो जायेंगे तथा निर्धारणकर्ता और निर्धारण-फल के विषय में भी अस्तित्व तथा नास्तित्व ही जावेगा । शंकर कहते हैं कि इस प्रकार तीर्थंकर में भी उपदेश देने की सामर्थ्य नहीं रह जावेगी, क्योंकि स्याद्वाद के अनुसार प्रमाण, प्रमेय, प्रमाता तथा प्रामाण्य ही निर्धारित नहीं होंगे ।

१. डा० चन्द्रधर शर्मा, बौद्ध दर्शन और वेदान्त, पृ० १८१ ।

२. यतिवर श्री मोलै बाबा, ब्रह्मसूत्र शंकरभाष्य-रत्नप्रभा-भाषानुवादसहित, अ०२ पा०२ अधि० ६ सूत्र-३३, पृ० १२८७ ।

पुनः यह कहा जा सकता है कि इस सप्तमंगीनय के द्वारा पांच अस्तिकाया की संख्या के बारे में भी अनेक विकल्प सम्भव हो जाते हैं और परिणामस्वरूप इनकी संख्या में भी न्यूनता तथा आधिक्य प्राप्त हो जाता है । इन पदार्थों को अवर्णनीय भी नहीं कहा जा सकता, क्योंकि अवर्ण्य होने पर ये कथित नहीं हो सकते तथा इनका कथित होना और अवर्णनीय होना विरुद्ध हो जाता है । कहने का तात्पर्य यह है कि स्याद्वाद द्वारा ये पदार्थ निर्धारित व अनिर्धारित दोनों हो जाते हैं तथा इस प्रकार इनका सम्यक् दर्शन व असम्यक् दर्शन दोनों ही प्राप्त हो सकते हैं । इतना ही नहीं जैन सिद्धान्त के अनुसार मोक्ष तथा स्वर्ग इत्यादि के विषय में भी अस्तित्व एवं अभाव तथा नित्यता एवं अनित्यता आदि विकल्प संभव हो जावेंगे, इसलिए यहां भी अनिश्चितता ही दृष्टिगत होती है । शंकर कहते हैं कि जो वस्तु भावरूप है, उसका अभाव नहीं हो सकता है, जो नित्य है वह अनित्य नहीं हो सकता है । स्याद्वाद द्वारा प्रत्येक वस्तु सम्भवतः सत्, असत् तथा अवर्ण्य आदि विकल्पों से युक्त है । इस प्रकार प्रत्येक वस्तु को विरुद्ध धर्मों से युक्त मानना तर्कसंगत नहीं है । शंकर कहते हैं कि परमाणुवाद का निराकरण पहले ही हो चुका है, अतः जैन-दर्शन के अनुसार पुद्गलसंज्ञक अणुओं से संघात की उत्पत्ति को भी स्वीकार नहीं किया जा सकता है ।

जैनी विचारक यह स्वीकार करते हैं कि आत्मा या जीव एकदेशीय अर्थात् शरीर के बराबर माप वाला होता है । शंकर का कथन है कि जिस प्रकार एक पदार्थ में विरुद्ध धर्मों को स्वीकार करना युक्तिसंगत नहीं है, उसी प्रकार यह मान्यता भी असंगत एवं दोषपूर्ण^२ है । क्योंकि एकदेशीय होने से आत्मा परिच्छिन्न व सीमित हो जावेगा और इस प्रकार यह घट पटादि के समान अनित्य हो जावेगा । कर्मबंधन से मानव अपने अन्य जन्मों में यदि हाथी जैसे बृहत् आकार वाले तथा चींटी जैसे सूक्ष्म शरीर को धारण करेगा

१. एस०के०वेण्कटर, दि ब्रह्मसूत्र आफ् बादरायण विद् दि कमेंट आफ् शंकराचार्य, अध्याय २ पाद-२, सू० ३३ पृ० १२६-३० ।

२. एवं चात्माऽकात्स्न्यम् ॥ यत्किं श्री मोक्षे बाबा, डॉ० माधव-रत्नप्रसा-

तब इन शरीरों के अनुपात में वह अपने आपको व्याप्त नहीं कर पावेगा । मानव जन्म में भी उसके लिए यही समस्या उत्पन्न हो जावेगी, क्योंकि बाल्यावस्था, तरुणावस्था तथा वृद्धावस्था में मानव-शरीर समान विस्तार वाला नहीं होता है । शंकर का कथन है कि यदि जैन दार्शनिक यह कहें कि अनन्त अवयवों से परिपूर्ण जीव लघु तथा दीर्घ शरीर के अनुसार संकुचित एवं विस्तृत हो जाता है, तब यह भी युक्तिसंगत नहीं है क्योंकि ऐसी दशा में हमारे समक्ष यह प्रश्न उपस्थित हो जाता है कि जीवात्मा के अनन्त अवयव समान देश को ही आवृत्त करते हैं अथवा नहीं, यदि आवृत्त करते हैं तो एक परिच्छिन्न शरीर में अनन्त अवयव कैसे समाहित होंगे और यदि आवृत्त नहीं करते तो इसका तात्पर्य यह है कि अनन्त अवयवों से आवृत्त प्रदेश एक अवयव के प्रदेश के मापवाला ही होगा । ऐसा होने से समस्त अवयवों के एकत्रित विस्तार का विचार नहीं किया जा सकेगा और परिणामस्वरूप इनकी कल्पना हमें एक स्थूल शरीर के रूप में न करके सूक्ष्म अणुमात्र रूप में करनी होगी और तब हम यह अनुमान भी नहीं कर सकते कि एक परिच्छिन्न सीमित शरीरमात्र जीव अपने में अनन्त अवयवों को समाहित करेगा ।

पुनः शंकराचार्य जी का यह कहना है कि यदि जैन-दार्शनिक अपने पक्ष के समर्थन में यह कहें कि--बड़ा एवं छोटा शरीर प्राप्त करने के लिए जीव के अवयव क्रमशः निकट एवं दूर हो जाते हैं, कहने का तात्पर्य यह है कि जीव के कुछ अवयव कूटस्थ व स्थायी हैं, किन्तु शेष अवयवों को शरीर के परिमाण के अनुसार वृद्धि एवं ह्रास होता रहता है, इसलिए जीव देश के माप के बराबर हो सकता है, यह भी अतार्किक एवं असंगत युक्ति है, क्योंकि क्रमशः वृद्धि एवं क्षय होने से जीव विकारयुक्त हो जावेगा और तब वे अन्य घट, पट चर्मादि के समान

१. समान एव एकस्मिन् अपि जन्मानि कामरयावन् स्थाविरेषु दोषः

--यतिवर श्री मोलेबाबा, ब्रह्मसूत्र, शंकरभाष्य, पृ० १२६२

अनित्यता को प्राप्त हो जावेगा तथा जीव अपने जाने-जाने वाले अवयवों के कारण स्वयं ही आगम और अपगम के गुणों से युक्त होकर अनात्म तत्त्व हो जावेगा; इस प्रकार हम कूटस्थ या स्थिर आत्मा का निरूपण नहीं कर सकेंगे। अतः जैन दार्शनिकों द्वारा प्रतिपादित इस सिद्धान्त का, कि 'कर्मा' के बन्धन से जीव संसार में निमग्न रहता है और बन्धनमुक्त होने पर वह मोक्ष प्राप्त करके ऊर्ध्वगामी हो जाता है, बाध हो जावेगा^१। जीव की वृद्धि के समय उसके अवयवों का प्रादुर्भाव तथा जीव के ह्रास के समय अवयवों का विलीन होना किस प्रकार संभव है, यह भी स्पष्ट नहीं होता क्योंकि आत्मा अमौलिक तत्त्व है इसलिए इसलिये इसे भूततत्त्वों से उत्पन्न तथा इसका भूत तत्त्वों में विलीन होना भी स्वीकार नहीं किया जा सकता है। साधारण तथा असाधारण जीवों के अवयवों के लिए कोई अन्य आधार भी प्रमाणिक रूप से नहीं प्राप्त होता। इस प्रकार आवागमन करने वाले अनन्त अवयव अनिश्चित परिमाणवाले हैं अतः आत्मा का स्वरूप भी अनिश्चित ही होगा। शंकर कहते हैं कि जैन दार्शनिकों का उपरोक्त मत भी युक्तिसंगत नहीं है। पुनः वे कहते हैं कि यदि जैन विचारकों के तर्कों को इस अर्थ में ग्रहण किया जाय कि जीव का परिमाण परिवर्तित होने पर भी उसी प्रकार नित्य हो सकता है, जिस प्रकार जल स्रोत का प्रवाह नित्य होता है तथा जिस प्रकार बौद्धों का विज्ञान-प्रवाह अथवा सन्तान नित्य है उसी प्रकार जैन दार्शनिकों का भी जीव-प्रवाह नित्य है, तब भी इनका मत तर्कसंगत एवं न्यायोचित नहीं सिद्ध होता क्योंकि इस अवस्था में आत्मा को वस्तुत्व से विहीन मानना होगा और परिणामस्वरूप बौद्धों की भांति नैरात्म्यवाद की सिद्धि होगी^२।

जैन मतावलम्बियों के इसी सिद्धान्त का सण्डन शंकराचार्य जी एक अन्य युक्ति द्वारा इस प्रकार करते हैं -- जैन विचारकों के मतानुसार मोक्ष की अवस्था में प्राप्त होने वाला जीव परिमाण नित्य होता है अर्थात् मोक्ष के समय जीव

१. एस०राधाकृष्णन्, दि ब्रह्मसूत्र, सेक्शन ५८ (३३-३६), २, २, ३५ पृ० ३८६

२. बार्ज थीबू, वेदान्त सूत्र पार्ट १, व०२ पा०२ सूत्र ३५, पृ० ४३३

की स्थिति नित्य होती है । शंकर कहते हैं कि यदि मांसावस्था में जीव परिमाण घटता-बढ़ता नहीं, नित्य ही रहता है तब इसे अपनी पूर्व अवस्थाओं में भी अर्थात् आदि और मध्य की अवस्था में भी वृद्धि एवं ह्रास से विहीन होकर नित्य ही होना चाहिए, क्योंकि पहले परिमाण को अनित्य मानने से अन्तिम परिमाण को भी अनित्य ही मानना होगा, नित्य नहीं । जीव अपनी प्रत्येक अवस्था में समान परिमाण वाला ही हो सकता है, इस सम्बन्ध में किसी प्रकार की विशिष्टता को स्वीकार नहीं किया जा सकता है । अतः पूर्वापर की स्वीकृति में विरोध होने के कारण आत्मा को प्रत्येक शरीर के समान परिमाण वाला मानना तर्कसंगत नहीं है, जीव को सदैव अणु या महान ही स्वीकार करना होगा^१ ।

(२)

एक बार पुनः जब हम अपने इस दृष्टिकोण को दृढ़तापूर्वक स्वीकार करते हैं कि शंकराचार्य जी का अद्वैत दर्शन हमें भारतीय दर्शन के सम्पूर्ण सम्प्रदायों की व्यवस्थित करने का सुअवसर प्रदान करता है, तब हमारा अभिप्राय यह कहने का नहीं होता कि ये सब भारतीय दर्शन व्यवस्थाएं अपने स्वरूप में अद्वैतवादी हैं । स्पष्ट रूप से वे अद्वैतवादी हैं भी नहीं अन्यथा अधिकारपूर्वक तथा नियंत्रित रूप से अपनी युक्तियाँ द्वारा शंकराचार्य जी को इन दर्शनों की आलोचना करने की क्या आवश्यकता हो सकती थी । इस प्रसंग में हमारा अभिप्राय केवल यह सिद्ध करना है कि किसी भी पाश्चात्य दर्शन और शंकर के अद्वैत दर्शन में जो समानता है उसकी अपेक्षा इन भारतीय दर्शनों तथा शंकर के अद्वैत दर्शन में बहुत अधिक साध्य है । चूंकि शंकर की अद्वैतवादी विचारदृष्टि ही भारतीय दार्शनिक विचार-दृष्टि का बीजमंत्र है, इसलिए स्वीकृत व प्रकट भारतीय विचारदृष्टि तथा पाश्चात्य विचार-दृष्टि के बीच विभिन्नता को स्पष्ट करने के लिए उन्हें ही एक उचित माध्यम के रूप में अपनाया जा सकता है । यहां हम अपनी युक्तियाँ

तथा सामर्थ्य का निरर्थक प्रयोग यह दिखाने के लिए नहीं करेंगे कि शंकराचार्य जी द्वारा कई दृष्टिकोणों से की गयी जैन दर्शन की आलोचना न्याययुक्त तथा संगतपूर्ण है। यहां हमें इस बात पर महत्व देने की आवश्यकता है कि--क्या जैन दर्शन को एक सन्देहवादी व्यवस्था के रूप में नहीं समझा गया है? किन दृष्टिकोणों का परिवर्तन करके यथासंभव इसे अद्वैत दर्शन के समीप लाया जा सकता है?

उपरोक्त प्रयोजन से हम इस बात का प्रतिपादन करेंगे कि जैन दर्शन सन्देहवादी दर्शन नहीं^१ है। इसकी दर्शन-व्यवस्था में ज्ञान का कोई नैराश्य नहीं है। जैन विचारक यह प्रतिपादित करते हैं कि अनेक रूपों में प्रतीत होने की सम्भावनाओं के साथ परिपूर्णता ही सत्ता है। कहने का तात्पर्य यह है कि जैन मतावलम्बियों के अनुसार एक ही वस्तु को जानने व देखने की अनेक दृष्टियां संभव हैं, परन्तु फिर भी सम्पूर्ण सत्य सब दृष्टियों के संश्लेषण में ही निहित है। प्रत्येक दृष्टि एक सम्यक् दृष्टि है, तथा प्रत्येक दृष्टि अपने में यह भी समाहित करती है कि उसके प्रतिपक्षी का भी अस्तित्व है; उसका प्रतिपक्ष असत्य नहीं है। अनेक दृष्टियों में से प्रत्येक सत्य को जानने का एक मार्ग है, परन्तु इसके साथ ही हमें यह भी स्वीकार करना चाहिए कि अन्य शेष मार्ग व दृष्टियां भी असत्य नहीं हैं। वस्तु अन्तर्धर्मात्मक है, इसके इसी अनेकधर्मता से ही जैन विचारक यह निगमित करते हैं कि अनेकान्त दृष्टि ही वस्तु-सत्य को जानने का वह तरीका है, जिसमें व्यक्ति किसी एक दृष्टि द्वारा अपने विवक्षित धर्म का ज्ञान प्राप्त करके भी अन्य दृष्टियों से अन्य धर्मों के ज्ञान का निषेध नहीं कर सकता है। यही अनेकान्त दृष्टि ही जैन विचारकों की नयदृष्टि या स्याद्वाद^२ है।

१. कृष्णचन्द्र मदाचार्य, स्टडीज इन फिलॉसफी, वाल्यूम १, पृ० २४३ :

"His theory of indeterministic truth is not a form of ~~the~~ scepticism. It represents, not doubt, but toleration of many modes of truth."

२. सर्वपल्ली राधाकृष्णन् तथा चार्ल्स ए-मूर, ए सोर्सबुक इन इंडियन फिलॉसफी, पृ० २६१।

जैन दर्शन के अन्तर्गत ज्ञानमीमांसात्मक स्थिति पूर्णतया यथार्थवादी है, कि जिसमें सम्पूर्ण ज्ञेय वस्तु का स्वरूप वस्तु विषय के स्वरूप के समान वस्तुगत हो जाता है। वस्तु-विषय अपने इस धर्म के कारण कि वह वस्तु है प्रामाणिक नहीं है। मूम किसी भी वस्तु की वस्तुगत स्थिति के ज्ञान में नहीं निहित होता है, यह केवल इस प्रकार के एक मनोवैज्ञानिक विश्वास में निहित है कि एक विशिष्ट स्थिति में काल की दृष्टि से किसी भी वस्तु का व्यक्त किसी भी वस्तु को जानना इतना व्यापक है कि जानने की कोई अन्य स्थिति सम्भव ही नहीं है। परन्तु प्रश्न उठता है कि ऐसा क्यों है, क्योंकि कोई भी वस्तु-विषय जब अपने आप को एक अन्य दृष्टि में प्रस्तुत करता है, तब उसकी यह सम्भावना उसे किसी एक स्थिति में समाप्त नहीं करती है। अतः हम इस तथ्य का समर्थन करते हैं कि जैन दर्शन के प्रति यह वादोप नहीं लाया जा सकता है कि अपने सप्तमंगीनय सिद्धान्त को प्रस्तुत करने में जैन-दर्शन विरोध के नियम की उपेक्षा करता है। जब भी अस्तित्व-नास्तित्व को एकत्रित रूप में स्वीकार किया गया है तब उनकी स्थिति को क्रमानुसार स्वीकार किया गया है, अर्थात् एक के बाद दूसरे की स्थिति है, एक साथ कथवा युगपत रूप में नहीं। इनका समन्वय क्रमार्पण है, सहार्पण नहीं है। सप्तमंगीनय के चतुर्थमंग के रूप में वर्णित अवकव्य की धारणा ही हमें एक ऐसे सांकेतिक सूत्र के रूप में प्राप्त होती है, जिसके द्वारा जैन दर्शन को एक त्रुटिपूर्ण दर्शन के रूप में समझा जा सकता है। जब हम यह कहते हैं कि एक विशेष वस्तु-विषय 'अवकव्य' है, तब यह कहने का हमारा अभिप्राय यही होता है कि वह अनिवर्त्तनीय है। अवकव्य कहने का यह अर्थ नहीं होता कि इसका अनिवर्त्तनीय स्वरूप पक्ष व विपक्ष अर्थात् अस्तित्व व नास्तित्व का समन्वय है, और न तो यही कहा जा

१. कृष्णचन्द्र मट्टाचार्य, स्टडीज़ इन फ़िलासफ़ी, वॉल्यूम-१, पृ० ३४१

“The determinate existent is, in the sense explained, being and negation as distinguishably together, together, by what the Jaina calls *Kramārpapa*.”

सकता है, कि यह अवकव्यता अस्ति व नास्ति इन दोनों की पूर्ण समष्टि है, क्योंकि जो कुछ भी पूर्ण समष्टि होगी, वह मौलिक नहीं होगी । यह भगवत् अवकव्य व्युत्पन्न तथा अमौलिक नहीं है, जैन विचारकों के अनुसार इसका एक मौलिक स्तर है । इनके अवकव्य की यह धारणा अद्वैत-वेदान्त दर्शन के अनिवर्चनीयता की धारणा के समान है । यहां समस्या यह उत्पन्न होती है कि जैन दर्शन तथा अद्वैत दर्शन के अनिवर्चनीयता के दृष्टिकोणों में वस्तुतः समानता है अथवा समानता केवल आभासित होती है । हम यह सिद्ध करते हैं कि अनिवर्चनीयता सम्बन्धी जैन दृष्टिकोण अर्थात् जैन दार्शनिकों का अवकव्य अपने आपको किसी से नहीं बल्कि वस्तु-ज्ञात में निहित सत्ताओं से सम्बन्धित करता है । इनके अनुसार एक वस्तु-विषय ही अवकव्य रूप में वर्णित है । इस प्रश्न के उत्तर में कि जैन विचारक किसी वस्तु को अवकव्य क्यों कहते हैं, यह कहा जा सकता है कि वस्तु अज्ञात है, इसलिए अवकव्य है । किसी भी अज्ञात वस्तु के अस्तित्व तथा अस्तित्व के बारे में ऐसा है, वैसा है इस प्रकार का कोई भी विकल्प नहीं किया जा सकता है । क्योंकि जो अज्ञात है उसके बारे में अस्ति-नास्ति कोई भी निर्णय विधेयित नहीं किये जा सकते हैं । परन्तु जैन विचारकों का अवकव्य तो एक भगवत् या नय के रूप में अपने आपको ज्ञान की स्थिति से ही सम्बन्धित रखता है । ज्ञान की स्थिति में ही एक वस्तु-विषय को अवकव्य स्वीकार किया जाता है । यहीं पर बाधा व विरोध है । ये ही वे विचार-तथ्य हैं जिसमें शोक तथ्य को प्राप्त करना है ।

अद्वैत वेदान्त के अन्तर्गत रज्जु में सर्प का अद्वैत ही वस्तुतः अनिवर्चनीय स्थिति का निरूपण करता है^१ । रज्जु सर्प नहीं है, और इसे सर्प के रूप में जाना भी नहीं जा सकता है । मृमात्मक स्थिति का अध्यस्त सर्प है और नहीं दोनों ही हैं, क्योंकि यह स्थिति वास्तव में विलक्षण एवं विस्मयपूर्ण स्थिति है

१. दि पंचपादिका ऑफ पद्मपाद, गायकवाड्स ऑरियन्टल सिरीज वॉल्यूम-१०७

यहां पर अनिवर्त्तनीयता ज्ञान के कारण नहीं वरन् अज्ञान के कारण^१ है । जो कुछ ज्ञान नहीं है उसे ज्ञान के रूप में ग्रहण किया गया है और जो कुछ केवल विश्वास का विषय है वह ज्ञान से अलग नहीं है । जो सत् नहीं है उसे सत्ता के रूप में प्रतिष्ठित किया गया है । परन्तु रज्जु-सर्प के द्वारा वर्णित अद्वैत वेदान्त दर्शन की अनिवर्त्तनीयता केवल एक साम्यानुमान है । इस साम्यानुमान के दो पदों में एक तो (रज्जु) अतीन्द्रियात्मक या पारमार्थिक है तथा दूसरा (सर्प) व्यावहारिक या अनुभविक है । ज्ञात अपने स्वरूप में व्यावहारिक है, ब्रह्म अतीन्द्रिय या पारमार्थिक है । अतीन्द्रिय अथवा परमार्थ ही सत्य है, किन्तु ज्ञात या व्यवहार सत्य नहीं है, यह एक आभासमात्र है, या यों कहिए कि ब्रह्म पर ज्ञात का आरोपण है, अध्यास है । इसलिए यदि हम कहते हैं कि यह सत्य है तब हमारा तात्पर्य यह होता है कि ब्रह्म से इसका तादात्म्य है । ज्ञात व्यावहारिक स्वरूप का एक वस्तु-विषय है; यह चिन्तन या व्यवहार का विषय है किन्तु क्या ब्रह्म विचार का विषय है अथवा क्या यह चिन्तन का विषय हो सकता है । इसका उत्तर है नहीं, इसलिए एक व्यावहारिक स्थिति का ब्रह्म से तादात्म्य नहीं हो सकता है । अप्रतिबद्ध ब्रह्म अज्ञेय है, अज्ञेय का तात्पर्य है--ज्ञात के रूप में अज्ञेय । सत्य के रूप में ज्ञात की मान्यता ब्रह्म के साथ इसके तादात्म्य पर आधारित है, परन्तु यदि ब्रह्म अप्रतिबद्ध है, अज्ञेय है तब इसे चिन्तन के वस्तु-विषय के रूप में नहीं वर्णित किया जा सकता है । यह वस्तु विषय ही ज्ञात कहलाता है ।

जैन दर्शन के अनुसार जो जगत ज्ञान का विषय है, संकर के अनुसार वही अज्ञान का विषय है । जो वस्तुतः ज्ञात है वह अप्रतिबद्ध है, परन्तु यहां 'ज्ञात' का तात्पर्य एक वस्तु-विषय के रूप में ज्ञात होना नहीं है । अप्रतिबद्ध ब्रह्म तो अज्ञेय है क्योंकि इसे विचार या चिन्तन की किसी भी कोटि के अन्तर्गत कोटिविमर्शित नहीं किया जा सकता है और इसीलिए यह अनिवर्त्तनीय है ।

ब्रह्म अवैद्य^१ है, परन्तु इसका तात्पर्य यह नहीं है कि इसमें अपरोक्ष व्यवहार की योग्यता नहीं है अर्थात् जो अपरोक्ष व्यवहार की योग्यता रखता हुआ अज्ञेय है, वही ज्ञान सत्य व अनन्त है, क्योंकि वह किसी अन्य के ज्ञान से न प्रकाशित होकर स्वयं-प्रकाशित^२ है। इस प्रकार हम देखते हैं कि अद्वैत-वेदान्त के अन्तर्गत पारमार्थिक रूप से ब्रह्म अकथनीय है क्योंकि यह स्वयं ही ज्ञानस्वरूप है। इसका ज्ञान के विषय के रूप में वर्णन नहीं हो सकता है। तार्किक रूप से ज्ञात अनिवर्चनीय है क्योंकि ब्रह्म की सत्ता से बाधित हो जाने के कारण और प्रत्यक्ष का विषय होने के कारण यह सत् असत् से विलक्षण है। परन्तु जैन दार्शनिकों का 'अवक्तव्य' अनिवर्चनीय ज्ञान एवं साध्यस्वरूप ब्रह्म न होकर सत्य की अभिव्यक्ति का एक साधन मात्र रह जाता है तथा इनका अवक्तव्य शंकराचार्य जी की भांति सत्-असत् से विलक्षण भी नहीं है क्योंकि ये अपने अवक्तव्य को अस्ति-नास्ति से युक्त मानते हैं। अतः हम कह सकते हैं कि वस्तु-ज्ञात का अवक्तव्य के रूप में वर्णन करते समय जैन दार्शनिक ज्ञान की स्थिति को त्रुटिपूर्ण बना देते हैं क्योंकि--(१) प्रथम तो जो ज्ञेय है आवश्यक रूप से वह वर्णनीय भी है तथा उसकी अभिव्यक्ति भी हो सकती है और (२) जो अनभिव्यक्त या अवर्णनीय है वह एक वस्तु-विषय के रूप में अज्ञेय है।

कदाचित् जैन विचारक अनमिश्ररूप से एक कोटि को मान्यता प्रदान करते हैं। अन्य दृष्टि से यह कहा जा सकता है कि अपनी दार्शनिक व्यवस्था में वे वेदान्त दर्शन की चिन्तन-प्रक्रिया की ही ओर विसर्पण करते हैं। उनकी यह

१. चित्सुखी, तत्त्वप्रदीपिका, उदासीन संस्कृत ग्रन्थमाला, पृ० १६

२. स्वयंप्रकाश का लक्षण असंभव नहीं है; क्योंकि अवैद्यत्व-विशिष्ट अपरोक्ष-व्यवहार-योग्यता ही उसका लक्षण है।

२ वही, पृ० ४५।

कोटि^१ अनिर्वचनीय^२ या अवलोक्य^३ की कोटि है। जैन विचारक जिस चिन्तन-स्तर को अपनाते हैं, यदि उसे थोड़ा ही और ऊँचा स्तर प्रदान करते तब उन्हें भी इस बात की आवश्यकता प्रतीत होती कि कैवल्य को एक ऐसी अतीन्द्रिय स्थिति प्रदान की जाय जो चिन्तन से परे की स्थिति है। जैन के अनुसार कैवल्य मुक्ति के रूप में और मुक्ति मोक्ष के रूप में न तो यह है न तो वह है वरन् एक ऐसी मुक्ति है जो विशुद्ध रूप से वस्तुगत दृष्टिकोण में ही सम्भव है। जैन विचारक अपने दर्शन में अवलोक्य को ज्ञान की एक कोटि प्रदान करते हैं, इसका श्रेय उन्हें अवश्य ही प्राप्त होना चाहिए, परन्तु तब भी ये दोषयुक्त ही रह जाते हैं, क्योंकि ये प्रारम्भ से अन्त तक यथार्थवादी तथा पूर्णरूप से वस्तुवादी विचारक ही रहते हैं। प्रश्न उठता है कि ऐसा क्यों है? इसका प्रमुख कारण यह है कि जैन विचारकों ने श्रुति से स्वतंत्र होकर मोक्ष को प्राप्त करने का मार्ग अपनाया। अन्य शब्दों में कहा जा सकता है कि ये श्रुति-विरोधी सिद्धान्त को अपनाते हैं तथा श्रुति को ज्ञान का प्रमाण नहीं स्वीकार करते। हम जानते हैं कि श्रुति को प्रमाण न मानने वाले सभी तत्त्व-दर्शन, चिन्तनात्मक या वर्णनात्मक तत्त्व-दर्शन के रूप में ही रह जाते हैं। चिन्तनात्मक तत्त्व-दर्शन विचार व कल्पना की रचना है जबकि वर्णनात्मक तत्त्व-दर्शन पूर्णतया व्यावहारिक या आनुभविक रह जाता है। ये दोनों तत्त्वदर्शन कोई भी तत्त्व-दर्शन नहीं हैं, समकालीन पाश्चात्य एवं भारतीय दर्शनों में तत्त्व-दर्शन के महान शत्रु-विचारकों ने इस तथ्य को पर्याप्त रूप से स्पष्ट किया है। जैन दर्शन भी श्रुति की मान्यता न देने के कारण आंशिक हो जाता है।

१. कृष्णचन्द्र मट्टाचार्य, स्टडीज इन फिलॉसफी, वॉल्यूम १, पृ० ३४३

वर्षा - ७

=====

उपसंहार

किसी शोध-प्रबन्ध के सम्पूर्ण के लिए एक उपसंहार वांछनीय होता है। यद्यपि यह एक औपचारिकता मात्र ही पतीत होती है; किन्तु फिर भी इस औपचारिकता की पूर्ति के लिए हम इस शोध-प्रबन्ध के अन्तिम अध्याय के रूप में एक उपसंहार प्रस्तुत करना अनावश्यक नहीं समझते हैं। अतः अपने शोध प्रबन्ध का समापन करते हुए हम निम्नलिखित अनुच्छेदकों को उपसंहार स्वरूप प्रस्तुत करते हैं। इस अन्तिम अध्याय में हमारा कोई नवीन 'विवेच्य विषय' नहीं है प्रत्युत इसमें भी हम अपने पूर्व अध्यायों में विवेचित तथ्यों को ही स्पष्ट करेंगे। शोध-प्रबन्ध की भूमिका में व्यक्त विचार तथ्यों का ही निरूपण इस परिच्छेद में किया गया है, अतः यहां एक पृथक् उपसंहार को प्रस्तुत करने में हमारी न्याय-औचित्यता केवल यही हो सकती है कि निबन्ध का निष्कर्ष हमारे विचार-दृष्टि के उस प्रमाणीकरण की विशिष्टता पर प्रकाश डाल सकता है जिसकी ओर निबन्ध के अन्य परिच्छेदों में निहित समस्त युक्तियां अभिमुख हैं।

शास्त्र एवं पाश्चात्य समस्त दर्शनों में द्वन्द्वन्याय के विभिन्न प्रकारों व दृष्टिकोणों को अभिव्यक्त किया गया है; परन्तु इन समस्त दृष्टिकोणों व द्वन्द्वन्याय-सम्बन्धी विभिन्न अर्थों में जो 'सर्वाच्च सामान्य तथ्य' गृहीत हो सकता है, उसके समर्थन में केवल यह कहा जा सकता है कि द्वन्द्वन्याय दार्शनिक तर्क-वितर्क के लिए सदैव एक प्रमाण से युक्त होता है। इस सम्बन्ध में प्रश्न यह है कि वह प्रमाण किस प्रकार का है और किस प्रकार की स्थिति में उसका उद्गम है? उत्तर स्वरूप यह कहा जा सकता है कि वह एक ऐसी 'युक्ति' है जो एक मिथ्यापूर्ण एवं प्रमात्मक स्थिति के स्वरूप को उपलक्षित करने के लिए अभिप्रेरित होती है, क्योंकि प्रमास्पद होने के कारण वह स्थिति हमारे लिए त्याज्य होती है। चूंकि एक युक्ति के लिए स्थिति-निर्देशन अनिवार्य होता है इसलिए यह कहना अनुपयुक्त न होगा कि द्वन्द्वन्याय एक 'तर्कणा' है अथवा एक तर्कप्रवाह बौद्धिक प्रक्रिया है। यदि हमारे समक्ष कोई निर्वैवाचक अभिव्याय

न होता और यदि हमें यह लक्षित करना न होता कि एक विशिष्ट प्रकार का विवाद अवाङ्मनीय है अथवा एक विशिष्ट स्थिति प्रमास्पद एवं मिथ्यापूर्ण है तो द्वन्द्वन्याय की कोई आवश्यकता न होती । एक तर्कशैली के रूप में द्वन्द्वन्याय का सम्बन्ध स्याति अथवा मम की संशुद्धि से होता है । एक प्रमास्पद परिस्थिति तथा एक प्रमास्पद कथन के मिथ्यात्व का रहस्य ज्ञात हो जाने पर उनके निषेध या संशुद्धि की अपरिहार्य रूप से मांग होती है । परन्तु यह निषेध या तो केवल आनुभविक स्तर की विषय सामग्री से अर्थात् हमारे अनुभव के उस वस्तुगत स्तर से सम्बन्धित होता है जो सकता है जिसका सम्बन्ध प्रत्यक्षीकरण द्वारा उपलब्ध सत्यापन से है अथवा यह किसी तत्त्वदार्शनिक दृष्टिकोण से सम्बन्धित हो सकता है । एक तात्त्विक स्थिति में विषय आनुभविक रूप से सत्यापित नहीं हो सकता है क्योंकि तात्त्विक स्तर का विषय इन्द्रिय ज्ञान से परे है जिसे कान्ट ने सामान्य वस्तु-विषय कहा है और उसके अनुसार इस सामान्य विषय के अनेक रूप निर्धारित किये जा सकते हैं । हमें दृष्टिगत होता है कि चाहे वह बर्सा की 'विशुद्ध अवधि' हो या एलेक्जेंडर का 'देश-कालिक साँचा' हो अथवा रामानुज व माध्वाचार्य का ईश्वर हो या जैन व वैशेषिक विचारकों का परमाणु तथा सांख्य विचारकों का प्रकृति-पुरुष हो, हमने सबके एक ऐसे सूक्ष्म विषय को ही महत्त्व दिया है, जो प्रत्यक्षानुभव की विषय-सामग्री नहीं है । एक इन्द्रियगम्य आनुभविक स्तर पर प्रस्तावित मम-निवारण के लिए किसी द्वन्द्वन्याय की आवश्यकता नहीं होती है । इस स्तर पर मम का परिष्कार एक दूसरे प्रत्यक्ष ज्ञान द्वारा हो जाता है, इसलिए यहाँ मम-निवारण एक प्रागनुभवी विधि द्वारा नहीं किया जाता है । मम-सम्बन्धी आनुभविक स्थिति में सर्प के स्थान पर रज्जु को देखना किसी प्रागनुभवी तर्क द्वारा प्रेरित नहीं है ; इस प्रकार के चुनाव का कारण पूर्णरूपेण व्यावहारिक है । सर्प के स्थान पर रज्जु के ज्वन के लिए हमारे पास कोई भी प्रागनुभवी प्रमाण नहीं है, इसके लिए केवल विशुद्ध व्यावहारिक तर्क ही है, जो किसी भी अर्थ में अनिवार्य नहीं होते हैं । इन परिस्थितियों के अन्तर्गत या तो हमें सत्ता या मम के भेद का परित्याग करना होगा या उन दोनों में भेद करने के लिए एक अनिवार्य कसाँटी की खोज करनी होगी । इस अनिवार्य कसाँटी की खोज ही तत्त्वदार्शनिक चिन्तन

में ही होती है जिसे हम अनिवार्य रूप से स्वीकार करते हैं । इस प्रकार हम तथ्या के आनुभविक जगत से आत्म-अवस्थित विषयों के तत्व-दार्शनिक जगत की ओर संक्रमण करते हैं और इस संक्रमण को औचित्यता प्रदान करने के लिए एक साधन के रूप में प्रयुक्त 'तर्कणा' की प्रक्रिया ही द्वन्द्वन्याय कहलाती है । अतः इस सम्बन्ध में द्वन्द्वन्याय को एक ऐसे साधन के रूप में ग्रहण किया जाता है जो सत्ता के एक आनुभविक दृष्टिकोण के विरुद्ध सत्ता के एक तत्व-दार्शनिक दृष्टिकोण को औचित्यता प्रदान करता है । परन्तु एक ही तत्व-दार्शनिक सिद्धान्त नहीं है, इसलिए द्वन्द्वन्याय इन दो अतिरिक्त प्रयोजनों के लिए भी प्रयुक्त हो सकता है -- (१) एक तत्वदार्शनिक दृष्टिकोण को एक दूसरे तत्व-दार्शनिक दृष्टिकोण के विरुद्ध औचित्यपूर्ण एवं तर्कसंगत सिद्ध करने के लिए तथा (२) सम्पूर्ण तत्व-दार्शनिक दृष्टिकोणों के आत्म-असिद्ध स्वरूप को दिखा कर उनका प्रत्याख्यान करने के लिए । ऐसा विदित होता है कि उपरोक्त कथित कार्य ही द्वन्द्वन्याय का उचित कार्य है । यही विशुद्ध द्वन्द्वन्याय है । चूंकि इसका प्रस्तावक निषेध है, इसलिए यह विशुद्ध द्वन्द्वन्याय अपने स्वरूप में निषेधात्मक है । माध्यमिक दार्शनिक युक्तियाँ में भी इसी प्रकार का द्वन्द्वन्याय प्राप्त होता है । इन दार्शनिकों के अनुसार यह अनुचिन्तनात्मक चेतना के स्वीकृत लक्ष्य के रूप में विशुद्ध आलोचना का सहविस्तारी है । हम यह कह सकते हैं कि बौद्ध-दर्शन में द्वन्द्वन्याय का कार्य उत्कृष्ट रूप से विचार द्वारा व्यक्त तथ्यों की निरर्थकता एवं निःसारता को सिद्ध करना है अर्थात् इसका प्रकट लक्ष्य तत्वदार्शनिक सिद्धान्तों की दृष्टिशून्यता को दिखाना है ।

१. श्री एस०एस० राय, 'वेदान्त एण्ड बुद्धिज्म' फ़िलासफ़ी सेक्शन, यूनिवर्सिटी ऑफ़ इलाहाबाद स्टडीज़, १९६७, पृ० २२-२३

"...dialectic among the Mādhyamikas is Coextensive with criticism as the avowed aim of reflective consciousness.... But considered in the deeper aspect of its function in Buddhism, as a whole, the dialectic is pre-eminently occupied with the demonstration of the hollowness or even the no-content nature of what thought intends."

कान्ट के दर्शन के एक निरीक्षण-आत्मक अध्ययन से ज्ञात होता है कि कुछ सीमा तक इनकी 'आलोचना' 'शुद्ध द्वन्द्वन्याय' होने का आभास देती है। ऐसा प्रतीत होता है कि वह भी इसका प्रयोग निषेधात्मक प्रयोजन के लिए करते हैं, अर्थात् यह प्रदर्शित करने के लिए करते हैं कि अप्रतिबद्ध ज्ञेय नहीं है और इसे जानने व समझने के लिए वैज्ञानिक रूप से कोई भी सिद्धान्त प्राप्त नहीं होता है। इसका अर्थ है कि कान्ट के दर्शन में द्वन्द्वन्याय, सत्ता-सम्बन्धी सिद्धान्तों की अन्तिम संतुष्टि की खोज करने के लिए भावी अग्रदशीं दार्शनिकों को रोक देता है, क्योंकि यह अन्तिम संतुष्टि केवल सत्ता के ज्ञेय होने पर ही प्राप्त हो सकती है। आनुभविक, अनुमवातीत तथा अतिअनुमवातीत, इन तीन प्रकार के स्तरों का कान्ट प्रतिपादन करते हैं। कान्ट के इस स्तर-मेद का प्रमुख अभिप्राय केवल तर्कबुद्धि के क्षेत्र से परे अति-अनुमवातीत स्तर की स्थापना करना है तथा ज्ञान के क्षेत्र से परे अतिअनुमवातीत सत्ता को अर्थ प्रदान करना है। यद्यपि ऐसा मालूम होता है कि कान्ट के दर्शन में द्वन्द्वन्याय को केवल आलोचना के लिए अपनाया गया है, किन्तु फिर भी यह कहा जा सकता है कि उनके दर्शन में इसका स्पष्ट लक्ष्य नैतिक, धार्मिक, तथा सौन्दर्यात्मक अनुभूतियों को इस प्रकार उन्नत करना है कि वे 'निःश्रेयस' की प्रदाता बन सकें।

कान्ट की यही विचार-दृष्टि हमें द्वन्द्वन्याय पर एक पुनर्विचार करने का संकेत देती है। प्रश्न यह है कि क्या इसका विचार, तर्कणा के एक प्रकार के रूप में होना चाहिए, जो केवल आलोचना तक ही सीमित है? कुछ विचारकों के अनुसार तो द्वन्द्वन्याय का लक्ष्य विचार की अपर्याप्तता को ही दिखाना है। माध्यमिक दर्शन भी इसी तथ्य का समर्थन करता है कि कोई भी तत्त्वदार्शनिक सिद्धान्त विश्व की सन्तोषजनक व्याख्या करने में अपर्याप्त एवं असमर्थ है। बाँध विचारक विचार-कोटियाँ तथा आभासों के आत्म-विनष्ट स्वरूप को प्रदर्शित करने के लिए

ॐ नमो भगवते वासुदेवाय ॥

ही द्वन्द्वन्याय का प्रयोग करते हैं^१। किन्तु यह तो द्वन्द्वन्याय की सीमा का अत्यन्त संकुचित रूप में स्वीकार करने के समान है। ऐसा मालूम होता है कि माध्यमिक दार्शनिक दृष्टिमुक्तता की बात सोचते हैं और इनके विचारानुसार सम्पूर्ण दृष्टियाँ से मन को रिक्त करना, चेतना व अस्तित्व की सर्वाच्च अवस्था अर्थात् निर्वाण के लिए मार्ग प्रशस्त करना है। अतः अपने अन्तिम लक्ष्य में द्वन्द्वन्याय को 'विमुक्त' होने तथा 'स्वतंत्र' होने के अर्थ में समझा जाता है। ठीक ऐसी ही धारणा हीगल के दर्शन में भी प्राप्त होती है। तर्क-बुद्धि प्रज्ञा एक त्रिमुखी गति द्वारा उस अन्तिम अवस्था का अतिक्रमण कर जाती है जिसमें समस्त विरोधों का समाधान हो जाता है और जो हीगल का 'परम' कहलाती है। यह 'परम' पूर्णतया तर्कप्रधान या बौद्धिक है। तर्क-बुद्धि स्वयं व्याघातों को सौज निकालती है तथा उनका परिहार भी कर देती है और इसके साथ-साथ स्वयं ही सच्चा बन जाती है। हीगल के विचारानुसार व इसी सत्ता में समस्त व्याघातों का क्षमन हो जाता है अर्थात् समन्वय हो जाता है।

द्वन्द्वन्याय के रूप में स्वीकृत तर्कबुद्धि-प्रज्ञा की सर्वाच्चता हीगल एवं माध्यमिक दोनों दर्शनों में बहुत अच्छी तरह घोषित है। चाहे माध्यमिकों के दर्शन में द्वन्द्वन्याय द्वारा विरोधों का अतिक्रमण करके, चाहे हीगल के दर्शन में विरोधों का समन्वय करके, तर्कबुद्धि प्रज्ञा को सर्वाच्च आधार पर ही स्थापित किया गया है। यह पूर्णतया एक भिन्न बात है कि माध्यमिकों का द्वन्द्वन्याय परम (तत्त्व) को निरपेक्ष निषेध अथवा सर्वदृष्टिशून्यता द्वारा दिखाता है,

१. श्री एस०एस० राय, वेदान्त एण्ड बुद्धिज्म फ़िलोसफ़ी सेक्शन, यूनिवर्सिटी ऑफ़ इलाहाबाद स्टडीज़, १९६०, पृ० २४

"In an unexceptional manner the dialectic in Buddhist Absolutism is unreflexive in its function; it looks one way only. It seeks only to indicate the self-dissipating nature of the appearances and the categories of thought."

जबकि हीगल उसी अभीष्ट को, निम्नकोटियों के विरोधा का उच्चकोटियों में और सम्पूर्ण कोटियों का सर्वोच्च सत्ता परम में समाधान करके, प्राप्य बतलाते हैं ।

इससे यह अनुगमित होता है कि हीगल के दर्शन में मावात्मक रूप से द्वन्द्वन्याय ही वादि, मध्य व अन्त अर्थात् सब कुछ है । माध्यमिक दर्शन में भी द्वन्द्वन्याय ही सब कुछ है; यद्यपि माध्यमिक विचारक निष्पेक्षात्मक विधि से ऐसा सिद्ध करते हैं यानी एक ऐसी स्थिति द्वारा सिद्ध करते हैं, जिसमें मानव-मस्तिष्क सम्पूर्ण भावों से वंचित हो जाता है और सब दृष्टियाँ से मुक्त हो जाता है । इस सम्बन्ध में ध्यान देने की बात यह है कि दोनों ही दर्शन द्वन्द्वन्याय के लिए प्रतिफलात्मक क्षमता के एक प्रकार को स्वीकार करते हैं । यही क्षमता ही अभीच्छित परिस्थितियों की उत्पादक है ।

हमारे विचारानुसार द्वन्द्वन्याय-सम्बन्धी इन दृष्टिकोणों को मान्य रूप में समझा गया है । तर्क-प्रक्रिया के रूप में स्वीकृत द्वन्द्वन्याय रचनात्मक स्थिति में एक साधन मात्र है जो सहायक क्रिया से युक्त होता है । यह अपने आप में अतिस्थिति है । यह दृष्टिकोण वेदान्त का है, विशेष रूप से अद्वैत-वेदान्त इसका अनुमोदन करता है, इसके अनुसार द्वन्द्वन्याय दृष्टि या दर्शन के सैद्धान्तिक विस्तार में एक अनिवार्य सोपान है जिसकी वाचिक अभिव्यक्ति श्रुति में होती है । श्रुति समस्त पुण्य व नानात्व को समाप्त करके अद्वैत तत्व को व्यक्त करने के लिए तर्क को सहायक साधन बनाती है अतः तर्क केवल श्रुति का सहायक होता है, यह धर्म की व्याख्या नहीं कर सकता है । हीगलवादी तथा माध्यमिक दर्शनों के विरुद्ध वेदान्त विचारक आग्रहपूर्वक इस तथ्य का समर्थन करते हैं कि तर्क में उस स्थिति को उत्पन्न करने की कोई क्षमता नहीं है जिससे 'परम' (ब्रह्म) का ज्ञान अनुगमित हो सकता है । अतः इस सन्दर्भ में हम कान्ट के द्वन्द्वन्याय-सम्बन्धी दृष्टिकोण का समर्थन करते हैं, जो स्पष्ट रूप से तर्क की किसी ऐसी शक्ति को अस्वीकार करते हैं, जिसके द्वारा सत्ता का ज्ञान हो सके । तर्क के विरुद्ध अपने दृढ़ सन्देश के कारण

ही कान्ट ज्ञान-क्षेत्र और नैतिकता के क्षेत्र में भेद करते हैं । नैतिकता की सर्वश्रेष्ठता को दिखाने के लिए ही कान्ट ज्ञान का अपकर्षण करते हैं तथा ज्ञान ही के इसी निम्न स्तर को दिखाने के लिए ही वह द्वन्द्वन्याय का प्रयोग करते हैं । इस शोध प्रबन्ध के प्रमुख भागों में हमने सदैव यह प्रदर्शित करने का प्रयत्न किया है कि द्वन्द्वन्याय की अपनी कोई स्वतंत्र स्थिति व प्रतिष्ठा नहीं है । यह एक ऐसी तर्कणा या युक्ति है जो आलोचनात्मक तथा रचनात्मक किसी भी पहलू में स्वतंत्र रूप से कुछ भी नहीं प्राप्त कर सकती है । एक दार्शनिक सम्प्रदाय के रूप में गृहीत अद्वैत दर्शन अन्य दर्शनों की अपेक्षा द्वन्द्वन्याय अथवा तर्क के कार्य व स्थान को अधिक स्पष्ट रूप से दर्शाता है । परन्तु संकेत शब्द के रूप में यहां आवश्यक रूप से यह स्मरण रखना चाहिए कि हमारी दर्शन-दिशा तर्क से 'परम' की ओर नहीं अपितु 'परम' से 'तर्क' की ओर है । अतः द्वन्द्वन्याय 'हमें' 'परम' का ज्ञान नहीं प्रदान कर सकता है, जैसा कि हीगल द्वारा समर्थित है और न तो तर्क द्वारा उस स्थिति का ही अनुगमन किया जा सकता है जो परम की अनुमति की प्रेरक होती है, जैसा कि माध्यमिकों की सर्वदृष्टिजन्यता द्वारा सम्भव है । परम की ओर तर्क की प्रगति एक अनन्त प्रगति है, इसलिए द्वन्द्वन्याय का एक औचित्यपूर्ण कार्य 'तर्क' नहीं है । वेदान्त के अनुसार दर्शन एक बौद्धिक प्रक्रिया नहीं है, यह एक अनुचिन्तनात्मक अनुमति है । ब्रह्मनिष्ठ जीव इस तर्कातीत अवस्था का अनुभव अस्तित्व की उस स्थिति के रूप में करता है जो सम्पूर्ण नानात्व व भेदों से मुक्त है । इसी को 'मोक्ष' या 'ब्रह्माव' के रूप में वर्णित किया गया है । अद्वैत वेदान्त में तर्क का कार्य यह प्रदर्शित करना है कि इस ब्रह्म स्थिति में सम्पूर्ण भेद तिराहित हो जाते हैं, जीव व जगत का नानात्व यानी किसी प्रकार का भी नानात्व केवल भेद-दृष्टि में ही आधारित होता है । द्वन्द्वन्याय न तो अभेद दृष्टि को उत्पन्न करता है और न तो उत्पन्न कर ही सकता है; यह केवल इस बात का संकेत मात्र कर सकता है कि हमारी अभेद-दृष्टि के समस्त पंच व

विराधाँ से मुक्त^१ है । तत्क्षण यह भेद-दृष्टि के समर्थकों को यह दिखाता है कि भेद-दृष्टि केवल विराधाँ व संघर्षाँ तथा आनन्दामाव की ओर ही हमारा नेतृत्व करती है । शंकर के दर्शन में द्वन्द्वन्याय एक तर्कशैली के रूप में यह व्याख्या करने के लिए प्रतिष्ठित होता है कि ज्ञान ही परम सत्ता यानी 'ब्रह्म' है और 'सच्चिदानन्द' ही हमारा 'परम' है, 'ब्रह्म' है । परन्तु इसके व्याख्या करने का तात्पर्य यह नहीं है कि यह इस अवस्था को उत्पन्न कर सकता है । जिसका निषेध करना है, वह अविद्या है और जो भेद-दृष्टि है । इस प्रकार द्वन्द्वन्याय भेद-दृष्टि का निषेध है । परन्तु जहाँ तक भेद-दृष्टि स्वयं असत् है, वहाँ निषेध का निषेध अभिप्रेत होता है ।

सत्य की स्थिति एक उच्च स्थिति है । डा० चन्द्रशर शर्मा का कहना है कि द्वन्द्वन्याय का अन्तिम लक्ष्य विराधाँ का समाधान करना होता है और हमें यह परिलक्षित कराना होता है कि जिस दृष्टि में समस्त विराधाँ का शमन हो जाता है वह तार्किक क्षेत्र से परे की दृष्टि है और विचार के विमर्शात्मक-बाध से परे की दृष्टि^२ है । इस दृष्टि में सम्पूर्ण तर्क समाप्त हो जाते हैं, इसलिये इससे द्वन्द्वन्याय भी यहाँ भूक हो जाते हैं । किन्तु विद्युत को उत्पन्न करने के लिए भेदाँ में सन्निहित अन्तःशक्ति की माँति हमारी दृष्टि-वेतना भी अपने

१. श्री एस०एस० राय, वेदान्त एण्ड बुद्धिज्म, फ़िलासफ़ी सेक्शन, यूनिवर्सिटी ऑफ़ इलाहाबाद स्टडीज़, १९६७, पृ० २४

"In the Advaitait stands for the cancellation of the *bhedadr̥ṣṭi* - a cancellation which, working in collaboration with Revelation, is to be understood as co-extensive with the Brahman itself. For all one knows about the Advait, the Brahman itself. --For-all-e should be understood as the support of a phenomenality that stands so long only as the differentiating outlook lasts. And the differentiating outlook being only the support of the false, the dialectic which demonstrates the falsity of the many, is merely a dynamic pursuit engaged in the cure of a distempered outlook."

आप 'तर्कणा' के सांचे में अभिव्यक्त करने की शक्ति से युक्त होती है ।

तर्कणा का यह सांचा दृष्टि-चेतना के दो प्रकार के स्वरूपों को दर्शाता है--

(१) मण्डनात्मक (२) खण्डनात्मक । मण्डनात्मक स्वरूप में यह हमारी दृष्टि को कुस्वप्न में समाप्त होने से बचाता है और अपने खण्डनात्मक स्वरूप में यह उन समस्त सम्भव विधियाँ व दृष्टियों के विरुद्ध प्रतिवाद करता है जिसके अन्तर्गत हमारी चेतना बाह्य परिस्थितियों के द्वारा अनेक कुस्वप्नों व मिथ्या-भासों को अपना लक्ष्य समझ कर भ्रमित हो सकती है और हमारी यह भ्रमित चेतना असत् तत्त्वदार्शनिक सिद्धान्तों का आकार ग्रहण कर लेती है और सत्ता के उस अपरोक्षानुभूति में अपना कोई भी आधार नहीं रखती जिसे आत्मा, ईश्वर इत्यादि का नाम दिया गया है ।

अर्धमान, जे०ई०	-- हिस्ट्री ऑफ़ फ़िलासफ़ी, भाग २
अर्मसन, जे०बी०	-- फ़िलासॉफ़िकल एनालिसिस, १८५६
अरोबिन्दो, श्री	-- दि लाइफ़ डिवाइन
आत्मानन्द (स्वामी)	-- शंकरस टीचिंग इन हिज़ ओन वर्ड्स (भवन्स बुक यूनिवर्सिटी)
ईविंग, ए०सी०	-- ए शॉर्ट कमेंट्री ऑन कान्ट्स क्रिटिक् ऑफ़ प्योर रीज़न
उपाध्याय, गंगाप्रसाद	-- अज्ञेयवाद (कला प्रेस, प्रयाग)
उपाध्याय, बलदेव	-- भारतीय दर्शन श्री शंकराचार्य
उपाध्याय, भरत सिंह	-- बौद्ध दर्शन तथा अन्य भारतीय दर्शन, भाग १ और २
एबट, टी०के०	-- कान्ट्स थ्योरी ऑफ़ एथिक्स
एमरसन	-- क्लासिक्स ऑफ़ एनेलेटिक फ़िलासफ़ी
एल्बर्ट, एथेल्म, डेनिस वॉर पीटरफ्राइड	-- ग्रेट ट्रेडिशन इन एथिक्स
एयर, ए०जे०	-- लैंग्वेज, ट्रूथ एण्ड लाजिक
बर्गस, डबल्यू०बी०बी०	-- फ़ॉर्म ए लॉजिकल प्वाइंट ऑफ़ व्यू
बोन्नर, डी०जी०बी०	-- ए क्रिटिकल हिस्ट्री ऑफ़ वेस्टर्न फ़िलासफ़ी
कारनर, एस०	-- कान्ट (पेलिकन)
कीर्तिकर, वी०जे०	-- स्टडीज़ इन वेदान्त
केयर्ड, एडवर्ड	-- ए क्रिटिकल एकाउण्ट ऑफ़ दि फ़िलासफ़ी ऑफ़ कान्ट
कैसिरर, एच०डबल्यू०	-- कान्ट्स फ़र्स्ट क्रिटिक् ए कमेंट्री ऑन कान्ट्स क्रिटिक् ऑफ़ जर्मेन
कौल, आर०एन०	-- इम्पीडिएसी, रीज़न एण्ड इग्निस्टेन्स
गौड़ाला, वाचस्पति	-- भारतीय दर्शन
गायन्दका, हरिकृष्ण	-- श्रीमद्भगवद्गीता (शांकरभाष्य हिन्दी अनुवाद सहित)
गौड़पादीयकारिका	-- शांकरभाष्य, माण्डूक्योपनिषद् (हिन्दी अनुवाद सहित- गीताप्रेस, गोरखपुर)
घाटे, वी०एस०	-- दि वेदान्त (मण्डारकर, वीरियन्टल इन्स्टीट्यूट, पुना)

- चब्ब, जै० एन० -- फ़िलासॉफ़िकल आरगुमेन्ट एण्ड दिसएग्जीमेन्ट (प्रेसिडेन्सियल सेन्ट्रेस-इण्डियन फ़िलासॉफ़िकल कॉंग्रेस, फ़ोरटियेथ सेशन, यूनिवर्सिटी ऑफ़ जोधपुर, दिसम्बर, १९६६ ।
- चटर्जी, ए० के० -- दि योगाचार आइडियलिज्म
- चट्टोपाध्याय, सतीशचन्द्र और दत्ता, धीरेन्द्रमोहन -- भारतीय दर्शन
- चित्सुख -- तत्त्वप्रदीपिका (उदासीन संस्कृत विद्यालय ग्रन्थमाला)
- चतुर्वेदी, ब्रजमोहन -- सांख्यकारिका (ईश्वरकृष्णविरचिता सांख्यकारिका की विस्तृत मर्मिका एवं भाषानुवाद सहित, 'अनुराधा' हिन्दी-संस्कृत विशद व्याख्या)
- जोरिवम, एच० एच० -- लॉजिकल स्टडीज़
- फा, गंगानाथ -- दि नेचर ऑफ़ ट्रुथ
- डॉयर, डी० पी० -- शांकर वेदान्त
- थीबो, जार्ज -- कान्दस सॉल्यूशन फ़ॉर वेरिफ़िकेशन इन मेटाफ़िज़िक्स
- दत्त, धीरेन्द्रमोहन -- वेदान्त सूत्र, पार्ट १ और २
- दास, रासबिहारी -- दि बीफ़ करेन्ट्स ऑफ़ कॉन्टेम्पारेरी फ़िलासफ़ी
- दास, एस० के० -- ए हैण्डबुक टू कान्दस क्रिटिक् ऑफ़ प्यार रीज़न
- दासगुप्ता, सुरेन्द्रनाथ -- ए हिस्ट्री ऑफ़ वेदान्त
- देवराज, एन० के० -- इण्डियन फ़िलासफ़ी, वाल्यूम १ और २
- नागराजराव, पी० -- ऐन इन्ट्रोडक्शन टू शंकर थ्योरी ऑफ़ नॉलेज
- निखिलानन्द (स्वामी) -- इन्ट्रोडक्शन टू वेदान्त
- निश्चलदास -- वेदान्त सार ऑफ़ सदानन्द
- ,, -- श्री विचार सागर
- ,, -- श्री वृत्तिप्रसाकर (संशोध्य एवं अनुवादक स्वामी आत्मानन्दजी मुनि)
- पद्मपाद -- पंचपादिका (गायकवाड्स ओरियन्टल सिरीज वाल्यूम-१० ७, जर्मेनी अनुवादक--डी०, कैटरमहया)
- प्रकाशानन्द -- वेदान्त सिद्धान्त मुक्तावली (बन्धुस)

पॉटर, कार्ल०एच०	-- प्रीसपोजीशन ऑफ इण्डियाज फ़िलासफ़ी
पासमोर, जॉन	-- ए हण्ड्रेड इयर्स ऑफ़ फ़िलासफ़ी
प्रिंगिल पेटिसन, ए०एस०	-- दि बाइब्लिया आफ़ गॉड
प्रिचर्ड	-- कान्ट्स थ्योरी ऑफ़ नॉलेज
पेटन, एच०जे०	-- दि कंटेगोरिकल इम्परेटिव
पिलन्ट, राबर्ट	-- थीज़
फाल्केनबर्ग, रिचार्ड	-- दि हिस्ट्री ऑफ़ मॉडर्न फ़िलासफ़ी
	-- कान्ट्स मेटाफ़िज़िक्स ऑफ़ एक्सपीरिएंस, बॉल्यूम १, २
फिन्डले, जे०एन०	-- हीगल--ए रीइक्ज़ामिनेशन
फ्रेजर, ए०सी०	-- सेलेक्शन्स फ़ॉम बर्कले
ब्रवायेल, एन्ड्रू	-- स्पिनोज़ाज एथिक्स
बर्नार्ड	-- कान्ट्स क्रिटिक् ऑफ़ ज़ज़मेंट (ट्रांसलेशन)
बेक, लेविस ह्वाइट	-- इमेनुएल कान्ट्स क्रिटिक् ऑफ़ प्रैक्टिकल रीज़न
बेल्मन्कर, एस०के०	-- दि ब्रह्मसूत्र ऑफ़ बादरायण (विद दि कर्मट ऑफ़ हंकराचार्य, चैप्टर II, क्वार्टर्स १-२, थर्ड एडीशन
बैडा, बुल्विन	-- कान्ट (कैसल एण्ड कम्पनी लिमिटेड)
बैडले, एफ०एच०	-- एपिस्टॉस एण्ड रियलिटी
, ,	-- एस्सेज़ वॉन टुथ एण्ड रियलिटी
	-- कलेक्टेड एस्सेज़ वॉल्यूम १, २
बोसांके, बी०	-- दि हिस्ट्री ऑफ़ इस्थेटिक्स, १६३४
	-- दी मीटींग ऑफ़ एक्सट्रीम्स इन कन्टेम्प्लोरी फ़िलासफ़ी ।
भट्टाचार्य, कालिदास	-- बाह्यरनेटिव स्टैण्डप्व्वाइन्ट्स इन फ़िलासफ़ी
भट्टाचार्य, कै०सी०	-- स्टडीज़ इन फ़िलासफ़ी वॉल्यूम १, २
भट्टाचार्य, हरिदास	-- दि कल्चरल हेरिटेज ऑफ़ इण्डिया, वॉल्यूम III, रामकृष्ण मिशन
भट्टाचार्य, हरिमोहन	-- दि प्रिन्सिपल्स ऑफ़ फ़िलासफ़ी
भट्टाचार्य, बी०	-- दि वागमशास्त्र ऑफ़ गौड़पाद
भोलेबाबा, यशविर श्री	-- ब्रह्मसूत्र शांकरभाष्य, रत्नप्रभा-भाषा-मुद्रा सहित

- म्यूर, जी० वार० जी० -- ए स्टी ऑफ हीगल्स लॉजिक
 म्योरहेड, जॉन एच० -- दि प्लेटानिक ट्रेडीशन इन ऐंग्लोसेक्शन फ़िलासफ़ी
 मल्लानी, जी० वार० -- मेटाफ़िज़िक्स ऑफ़ अद्वैत वेदान्त अद्वैतिक एपिसटेमोलॉजी
 महफ़ी, जे० पी० और बर्नीर्ड-
 जे० एच० -- कान्ट्स क्रिटिकल फ़िलासफ़ी वॉल्यूम-१।
 -- कान्ट्स प्रॉलॉमिनाइसनी फ़्यूवर मेटाफ़िज़िक्स
 मुकजी, ए० सी० -- नेचर ऑफ़ सेल्फ़
 -- सेल्फ़ थॉट एण्ड रियलिटी
 मूर्ति, टी० वार० वी० -- दि सैन्ट्रल फ़िलासफ़ी ऑफ़ बुद्धिज्म
 -- दि रैशनल बेसिस ऑफ़ अद्वैतिज्म (फ़िलासॉफ़िकल
 क्वार्टर्ली, वॉल्यूम-१६, १९४३)
 मेदज़, वार० -- ए हण्ड्रेड ईयर्स ऑफ़ ब्रिटिश फ़िलासफ़ी
 मेरेडिय, जेम्स क्रीड -- कान्ट्स क्रिटिक् ऑफ़ जजमेन्ट
 मैकटगार्ट, जॉन -- स्टीज़ इन हीगेलियन डाइअलेक्टिक
 मैक्समुलर -- दि सिक्स सिस्टम्स ऑफ़ इण्डियन फ़िलासफ़ी
 -- कान्ट्स क्रिटिक् ऑफ़ प्योर रीज़न (ट्रांसलेशन)
 रसेल, बी० -- दि प्रॉबलम्स ऑफ़ फ़िलासफ़ी
 ,, -- ऑवर नॉलेज ऑफ़ दि एक्सटर्नल वर्ल्ड
 राइल, गिलबर्ट -- दि कॉन्सेप्ट ऑफ़ माइन्ड
 राजू, पी० टी० -- दि आइडियलिस्टिक थॉट ऑफ़ इण्डिया
 राधाकृष्णन्, एस० -- इण्डियन फ़िलासफ़ी वा० १, २
 ,, -- भारतीय दर्शन, भाग १, २
 (भारतीय दर्शन का विश्वविख्यात अध्ययन, हिन्दी अनुवाद,
 राजपाल एण्ड सन्स, दिल्ली ।)
 -- दि ब्रह्मसूत्र
 -- हिस्ट्री ऑफ़ फ़िलासफ़ी, ईस्टर्न एण्ड वेस्टर्न, वॉल्यूम-२
 -- ऐन आइडियलिस्ट व्यू ऑफ़ लाइफ़

- रानाडे, वार०डी० -- ए कान्सट्रक्टिव सर्वे ऑफ़ उपनिषदिक फ़िलासफ़ी
 ,, -- परमार्थ सोपान
- रॉबिन्सन, डी०एस० -- ऐन एनथोलॉजी ऑफ़ मॉडर्न फ़िलासफ़ी
 राय, एस०एस० -- दि हेरिटेज ऑफ़ शंकर
 -- टूवर्ड्स ऐन इनक्वायरी कन्सर्निंग दि डिफ़िनिशन
 -- आफ़ इण्डियन कल्चर (यूनिवर्सिटी आफ़ एलाहाबाद
 स्टडीज़, १९६८, फ़िलासफ़ी सेक्शन)
- रोज़र्स, वार०ए०पी० -- ए शॉर्ट हिस्ट्री ऑफ़ एथिक्स
 लाहबनित्स -- चिद्विन्दु विद्या (हिन्दी रूपान्तर, हिन्दी समिति,
 , सूचना विभाग, उत्तर प्रदेश)
- लेज़रबुड -- दि ट्रान्सेन्डेन्टल मेथड इन्क्लूडेड इन दि हेरिटेज ऑफ़ कान्ट
 बृहदारण्यकोपनिषद् -- (सानुवाद शांकरभाष्य सहित, गीताप्रेस, गोरखपुर)
 वाट्सन, जॉन -- दि फ़िलासफ़ी ऑफ़ कान्ट एक्सप्लेन्ड
 -- दि फ़िलासफ़ी ऑफ़ कान्ट (एक्सट्रैक्ट्स)
- माला, डबल्यू०एच० -- रीज़न एण्ड एक्सपीरियन्स (ऑक्सफ़ोर्ड १९४७)
 मिनहवावर्नी -- (नवनालन्द महाविहार, रिसर्च पब्लिकेशन)
- वेब, क्लिमेंट, सी०जे० -- कान्ट्स फ़िलासफ़ी ऑफ़ रेलिज़न
 वेल्लेस -- दि लॉजिक ऑफ़ हीगल
 शर्मा, चन्द्रधर -- इण्डियन फ़िलासफ़ी ए क्रिटिकल सर्वे
 ,, -- बौद्ध दर्शन और वेदान्त (प्रयाग विश्वविद्यालय डी०फ़िल
 की उपाधि के लिए स्वीकृत थीसिस, मूल लेखकृत हिन्दी-
 रूपान्तर)
 -- दि रेन ऑफ़ डाइवैलेक्टिक इन फ़िलासफ़ी-इण्डियन एण्ड
 वेस्टर्न--(ए थीसिस सबमिटेड टू दि यूनिवर्सिटी ऑफ़
 एलाहाबाद फ़ॉर दि डिग्री ऑफ़ डॉक्टर ऑफ़ लेटर्स,
 अप्रकाशित)
- शर्मा, मोलानाथ -- बुद्ध बुद्धिमीमांसा (लेखक - डॉ० कान्ट)
 (अनुवादक) -- हिन्दी समिति

शर्मा, राममूर्ति

-- शंकराचार्य (उनके मायावाद तथा अन्य सिद्धान्तों का बालोचनात्मक अध्ययन)

शास्त्री, सूर्यनारायण और

कुन्दनराजा, सी०

-- दि मामती ऑफ वाचस्पति (चतुःसूत्री)

हिवटने एण्ड बमवर्स

-- दि हेस्टिज अफ कन्ट-

षट्शास्त्री, स्वामी-

श्री हनुमानप्रसाद

-- महाकवि श्रीहर्षप्रणीतं खण्डनखण्डरवाचम (श्री शंकर मिश्र विरचित 'शांकरि' सहित तत्त्वबोधिनी हिन्दी व्याख्योपेतम्)

-- ब्रह्मसूत्र, शांकरमाध्यम ब्रह्मतत्त्वविमर्शिनी (हिन्दी व्याख्या-सहितम्)

स्ट्रासन, पी० एफ०

-- इण्डिविजुअल्स

स्मिथोजा

-- एथिक्स (एवरीमैन)

स्मिथ, एन०के०

-- इमैनुअल कान्ट्स क्रिटिक ऑफ प्योर रीज़न (ट्रांसलेशन)

-- ए कर्मेटी टू कान्ट्स क्रिटिक ऑफ प्योर रीज़न

सरकार, महेंद्रनाथ

-- दि सिस्टम ऑफ वेदान्तिक थॉट एण्ड कल्चर

सांस्कृत्यायन, राहुल

-- दर्शनदिग्दर्शन

सिद्धांत शिरोमणि,

आचार्य विश्वेश्वर

-- तर्कभाषा केशवमिश्र प्रणीता तर्करहस्यदीपिका, हिन्दी-व्याख्याविभूषिता (काशी संस्कृत ग्रन्थमाला) .

(व्याख्याकार)

-- चतुःसूत्री--ब्रह्मसूत्र शांकरमाध्यम (ब्रह्मतत्त्वप्रकाशिका, हिन्दी-व्याख्योपेतम्)

सिंह, आर०पी०

-- दि वेदान्त ऑफ शंकर

सिंह, फ़तह (अनुवादक)

-- आभास और सत् (लेखक एफ०एच० ब्रैटले , हिन्दी-समिति, सूचना विभाग, उच्च प्रदेश)

सुरेश्वर

-- नैष्कर्म्यसिद्धि (अनुवादक ए०बे० एल्टन)

- ह्विटने एण्ड बावर्स -- दि हेरिटेज ऑफ़ कान्ट
 ह्यूम, डेविड -- ए ट्रिटीज ऑफ़ ह्यूमन नेचर
 हाइमान, बेट्टी -- फ़े शेट्स ऑफ़ इण्डियन थाट
 हिक्स, जॉन -- क्लैसिकल एण्ड कान्टेम्पोरेरि रीडिंग्स इन दि
 फ़िलॉसफ़ी ऑफ़ रैलिजन
 हिरियन्ना, सम० -- दि एसेन्शियल्स ऑफ़ इण्डियन फ़िलॉसफ़ी
 , -- वाउटलाइन ऑफ़ इण्डियन फ़िलॉसफ़ी
 हिल, टामस ई० -- एथिक्स इन थ्योरी एण्ड प्रैक्टिस
 त्रिपाठी, आर०के० -- प्राबलम्स ऑफ़ फ़िलॉसफ़ी एण्ड रैलिजन

--